

2

STUDIES IN

SRI MADBHAGAVATAM

IN TELUGU

BY

VAVILALA VENKATA SIVAVADHANI, B.A.,

*(Being the amplification of three Lectures delivered
during the Easter of 1916 before The South
Indian Theosophical Convention at
Adyar, Madras.)*

FIRST EDITION—(ONE THOUSAND)

MADRAS:

V. RAMASWAMY SASTRULU & SONS

192, ESPLANADE.

1918.

—
All Rights Reserved.

Brahmasutra Saram 1—

Sri-mad Bhagavata Saram 1—

Copies of these are available at

1. The Theosophical Publishing House, Adyar, M.
2. Yavilla Ramaswamy Sastrulu & Sons, Ma
3. V. Ramjee Rao & Co., Masulipatam.

హరిః ఓమ్.

శ్రీగురుభ్యో నమః.

శ్రీమద్భాగవతసారము.

నావిలాల వేంకటశివావధానులు, బి. యే., గారిచే
రచింపబడినది.

1916 ఏప్రియలు ఈస్టరు సెలవులలో మద్రాసు అడయారులో
దివ్యజ్ఞానసమాజమువారి యెదుట నిచ్చిన
ఉపన్యాసత్రయముయొక్క వినరము
(మొదటి కూర్పు 1,000 ప్రతులు).

చెన్నపురి :

ఆదిత్యస్వతీనిలయ ముద్రాలయమున ముద్రితము.

1918.

All Rights Reserved.

(సర్వస్వామ్యసంకలితము).

బ్రహ్మసూత్రసారము	ర్పు.	1	4	0
శ్రీమద్భాగవతసారము		1	8	0

వీనిప్రతులు ఈక్రిందివారివద్ద విక్రయమునకు దొరకును.

(i) చెన్నపట్టణము, అడయూరునందున్న థియసాఫికలు
పబ్లిషింగు వశాను.

(ii) వావిళ్ల. రామస్వామిశాస్త్రులు అండ్ సన్స్,
మద్రాసు.

(iii) వేమూరి. రాంజీరావు అండు కంపెనీ,
మచిలీపట్నము.

హరిః ఓమ్.

శ్రీ గురుభ్యో నమః.

సమర్పణమ్.

బ్రహ్మశ్రీ అన్నవరపు వేంకటరాఘవశాస్త్రి

గురువర్యకరకమ లేఱు,

శ్లో. ప్రజ్ఞానిధే, ప్రకృతిసౌమ్య, మహర్షిమూర్తే,
భోభారతీతనయరత్న, గురో, నమస్తే.

త్యక్తావధునావససి యద్యపిమాంసుదూరే
త్వం మే తథాపి మనసోనహి దూరగోఽసి.

శ్లో. వినాభవంతం తవ పుత్రకోఽహం

కస్మై మదీయాం కృతి ముత్సృజామి ?

స్వహస్త సంవర్ధిత పాదపస్య

ఫలం యథా గ్రంథ మిమం గృహీణ.

ప్రణతసేవకస్య

వావిలాల వేంకటశివావధానినః.



హరిః ఓమ్.

శ్రీగురుభ్యోనమః

శ్రీమద్భాగవతసారము.

విషయసూచిక.

భూమిక. ౧-౨౩

పుట.

1. మొదటి మాట	...	౧
2. శ్రీభాగవతోత్పత్తి, దానిశ్రేష్ఠ్యము	...	3
3. శ్రీభాగవతలక్షణము	...	౭
4. శ్రీభాగవత సంప్రదాయ ప్రవృత్తి	...	౯
5. శ్రీభాగవతవిషయ సంగ్రహము	...	౧౦
6. శ్రీకృష్ణతత్త్వము భాగవతములొని ముఖ్యవిషయము	...	౧౪

ప్రథమస్కంధసారము. ౨౪-౪౪

7. భగవ దవతారసంగ్రహము	...	౨౪
8. పురుషావతారము	...	౨౭
2. మత్స్యరూపము	...	౨౮
3. కూర్మము	...	౩౩
4. ధన్వంతరి	...	౩౩
5. మోహినీరూపము	...	౩౯
6. వరాహము	...	౪౩
7. నృసింహమూర్తి	...	౪౩
8. వామనుఁడు	...	౪౪

9. ...	పుట.
10. ...	30
11. ...	"
12. ...	"
13. ...	"
14. ...	30
15. ...	"
16. ...	"
17. ...	39
18. ...	33
19. ...	"
20. ...	38
21. ...	"
22. ...	"
23. ...	34
24. ...	"
25. ...	3e
26. ...	"
27. ...	"
28. ...	"
29. ...	32
30. ...	"
31. ...	32
32. ...	"
33. ...	"
34. ...	35

పుట.

9. ప్రథమస్కంధ సంగ్రహము ...
ద్వితీయస్కంధసారము. ౪౫-౪౯

౪౨

10. ద్వితీయస్కంధ సంగ్రహము ...
11. బ్రహ్మనారససంవాదము ...

౪౫

౪౩

తృతీయస్కంధసారము. ౫౦-౮౬

12. మూడవస్కంధసంగ్రహము ... ౫౦
13. భూతభౌతికసృష్టిభేదములు ... ౫౨
14. సృష్టిక్రమము ... ౫౫
15. దేవతలు ... ౫౯
16. శూద్రులు ... ౬౨
17. వేదనిత్యత్వము ... ౬౩
18. ఆధికారికులు, వారివ్యాపారములు ... ౬౫
19. ఋషులు, వారిచర్యలు ... ౭౦
20. శ్రీవరాహావతారము, జయ విజయలగాత్మసజన్తకర్తృములు. ౭౮
21. కపిలగీత ... ౮౨

చతుర్థస్కంధసారము. ౮౭-౧౦౨

22. నాల్గవస్కంధసంగ్రహము ... ౮౮
23. ఉత్పాద్యర నాశము ... ౯౧
24. ధ్రువోపాఖ్యానము ... ౯౧
25. పృథూపాఖ్యానము ... ౯౨
26. ప్రాచీనబర్హి కథ ... ౯౬
27. ప్రచేతనులకథ ... ౧౦౧

పంచమస్కంధసారము. ౧౦౩-౧౦౮

28. పంచమస్కంధసంగ్రహము	...	౧౦౩
29. ప్రియవ్రతచరిత్ర	...	౧౦౪
30. ఋషభదేవాచారము	...	,,
31. జడభరతకథ	...	౧౦౫
32. భారతవర్షము	...	౧౦౬
33. ఇతరవర్షములు	...	౧౦౭
34. నూర్యాదిగోళములవర్ణనము	...	౧౦౮

షష్ఠస్కంధసారము. ౧౦౯-౧౨౨

35. షష్ఠస్కంధసంగ్రహము	...	౧౧౦
36. అజామిశోపాఖ్యానము	...	,,
37. భాగవతుల లోకపాలనరీతి	...	౧౧౪
38. దక్షోపాఖ్యానము	...	౧౧౯
39. ఇంద్రోపాఖ్యానము	...	,,
40. చిత్రకేతూపాఖ్యానము	...	౧౨౧
41. సవితృవంశమరుద్ధణపుంసవన వృత్తాంతములు	...	౧౨౨

సప్తమస్కంధసారము. ౧౨౩-౧౪౯

42. సప్తమస్కంధసంగ్రహము	...	౧౨౪
43. ప్రహ్లాదచరిత్రము	...	౧౨౫
44. వార్యనుగ్రహంబున నుద్రునికీర్తియతిశయించుట. త్రిపురసంహారకథ	...	౧౩౦
45. వర్ణాశ్రమధర్మవివరములు	...	,,
46. అత్తానాత్మతత్త్వము	...	౧౩౧

పుట.

47. కర్తృబ్రహ్మవిచారము ... ౧౩౮

అష్టమస్కంధసారము. ౧౫౦-౧౫౮

48. అష్టమస్కంధసంగ్రహము ... ౧౫౦

49. మొదటిపాదము మున్వంతరములు ... ౧౫౧

50. రైవతమున్వంతరము ... ౧౫౩

51. చాక్షుషమున్వంతరము ... ,,

52. వైవస్వతమున్వంతరము లోబలిబంధనము ... ౧౫౪

53. చతుర్దశమున్వంతరములు ... ౧౫౫

53. (అ)మత్స్యవతారకథ ... ౧౫౭

నవమస్కంధసారము. ౧౫౯-౧౬౭

54. నవమస్కంధసంగ్రహము ... ౧౫౯

55. అంబరీషపారిశ్చంద్రులచరిత్రములు ... ౧౬౦

56. శ్రీపరశురామశ్రీరామాద్యవతారములు ... ౧౬౧

57. శ్రీరంతిదేవచరిత్రము ... ౧౬౨

58. శ్రీమరుదేవాపిమహర్షులు ... ౧౬౪

59 శ్రీబలరామకృష్ణులు ... ౧౬౭

దశమస్కంధసారము. ౧౬౮-౨౦౩

60. దశమస్కంధసంగ్రహము ... ౧౬౮

61. శ్రీకృష్ణావతారనిమిత్తములు ... ౧౭౧

62. శ్రీకృష్ణావతారమహిమ ... ౧౭౪

63. కామధియవైరాదిభక్తులవివరము. ... ౧౭౫

64. శ్రీకృష్ణలీలలు-గోకులలీలలు: — ప్రాకట్యము, బాల్యము,
పౌగండము, కైశోరము, యౌవనము ... ౧౮౭

		పుట.
65. సర్వదర్శనసామరస్యము	...	౧౮౯
66. మధురాలీల	...	౧౯౩
67. ద్వారకాలీల
68. బ్రహ్మగీత, శ్రుతిగీత	...	౧౯౪
69. శ్రీకృష్ణ ప్రవృత్తిధర్మాచరణఫలము	...	౧౯౮

ఏకాదశస్కంధసారము. ౨౦౪-౨౪౦

70. ఏకాదశస్కంధసంగ్రహము	...	౨౦౪
71. జాయంతేయోపాఖ్యానసంగ్రహము ౨, ౩, ౪, ౫		
అధ్యాయములు :—	...	౨౦౭
1. భగవన్నిష్ఠధర్మములు	...	౨౦౭
2. భౌగవతలక్షణములు, భేదములు	...	౨౦౮
3. మాయ	...	౨౦౯
4. మాయాతరణోపాయము	...	౨౦౯
5. నారాయణస్వరూపము	...	౨౧౦
6. కర్మము	...	౨౧౧
7. విష్ణ్వవతారములు	...	౨౧౧
8. హరిభక్తిలేనివారిగతి	...	౨౧౧
9. యుగభేదముచేరిగిన భిన్నహరిపూజావిధులు	...	౨౧౨
72. ఉద్ధవగీతలు ౭-౨౯ అధ్యాయములు :—	...	౨౧౫
73. ఉద్ధవప్రశ్నలు, వాని కుత్తరములు	...	౨౧౬
74. లోకాత్మతత్త్వపరిక్ష — (౭-౧౦౮.)	...	౨౨౭
74. (అ) హీనగురువులు	...	౨౨౮
74. (ఇ) మధ్యమగురువులు	...	౨౨౯

పుట.

74. (ఉ) ఉత్తనుగురువులు	...	౨౩౧
75. ఋత్త భక్తిజ్ఞానయోగములు. (౧౧-౨౯ అధ్యాయముల సంగ్రహము)	...	౨౩౨
76. శ్రీకృష్ణనివృత్తిధర్మాచరణఫలము	...	౨౩౮

ద్వాదశస్కంధసారము. ౨౪౧-౨౬౧

77. ద్వాదశస్కంధసంగ్రహము	...	౨౪౧
78. ప్రపంచసృష్టిస్థితిలయవర్ణనము	...	౨౪౨
79. భగవత్తత్త్వశ్రవణము. (౫-౭ అ.)	...	౨౪౪
౮౦. మననము (౮-౧౦. అ.)	...	౨౪౭
81. నిదిధ్యాసము, పాంచరాత్రతంత్రము: — (౧౧అ.)	...	౨౫౧
82. పాంచరాత్రతంత్రమునకు వేదాంతమునకు స్వల్పభేదము.	...	౨౫౪
83. శ్రీమద్భాగవతోపసంహారము	...	౨౫౭
84. శ్రీమద్భాగవతి తత్త్వసంగ్రహము	...	౨౫౯

హరిభక్తిభూమికలు. ౨౬౨-౩౧౯

85. హరిభక్తిభూమికల వరుస.	...	౨౬౩
1. మహాత్మ్యేవ	...	౨౬౪
2. తద్దయాపాత్రత	...	౨౭౨
3. హరిధర్మములందు శ్రద్ధ	...	౨౭౭
8. (క) విషయభోగాసక్తులు	...	౨౮౦
3. (గ) భగవద్భక్తనిందాపరులు	...	౨౮౧
4. హరిగుణ శ్రవణాదికము	...	౨౮౩
4. (క, గ, చ) శ్రవణ, కీర్తన, స్మరణములు	...	౨౮౬
4. (జ) పాదసేవనము	...	౨౮౮

	పుట.
4. (ట) వంశనము	... ౨౯౦
4. (త) అర్చనము	... ౨౯౧
4. (ప) దాస్యము	... ౨౯౨
4. (య) సఖ్యము	... ౨౯౩
4. (ర) ఆత్మనివేదనము	... ౨౯౪
5. భగవంతునియందు రత్యంకురోత్పత్తి	... ౨౯౬
6. ఆత్మస్వరూపాధిగమము	... ౩౦౧
7. పరానందమందలి ప్రేమవృద్ధి	... ౩౦౪
,, (1) వివేకము	... ౩౦౬
,, (2) విమోక్షము	... ౩౦౭
,, (3) ఆభ్యాసము
,, (4) క్రియా	... ౩౦౮
,, (5) కల్యాణము
,, (6) అనివసాదము
,, (7) అనుద్ధరము	... ౩౦౯
8. తన్మాధిగమస్ఫురణం (భగవత్సత్త్వోత్కారము)	... ౩౧౦
9. భగవద్ధర్మనిష్ఠ
10. స్వస్తి తద్గుణశాలితా (భక్తునందు భగవద్గుణావిర్భావము).	3౧౩
11. ప్రేమాధిపరమాకాష్ఠా (ప్రేమయొక్క పరమావధి)	3౧౫

విష్ణుభక్తి తత్త్వవివేకము, ౩౨౦-౩౫౧

86. కర్తృభక్తి జ్ఞాన యోగవిభాగములు, వానియధికారులు, వానిఫలము.	... ౩౨౦
87. భక్తిభేదములు.	... ౩౨౫

విషయసూచిక.

9

పుట.

88. భగవద్భక్తి బ్రహ్మజ్ఞానముల విశేషములు	...	33౧
89. భక్తిప్రభావము.	...	33౪
90. భక్తిప్రకారములు.	...	33౬
91. భక్తిరసాయనము.	...	3౪౨
92. నిగమానము.	...	3౪౯
93. మంగళము.	...	3౫౦

అనుబంధము - శ్రీకృష్ణులు. 1-39

శుద్ధపత్రిక. 40-54

హరిః ఓమ్.

శ్రీ గు రు భో న మః.

శ్రీమ ద్భా గ వత సా ర ము.

భూ మి క.

శ్లో. జగన్మంగళనూపాయ సృష్టిస్థిత్యంతకారణే
నమో వేదాంతవేద్యాను కృష్ణాయ పరమాత్మనే.

శ్లో. త్యక్త్వా సుదు స్త్యజసు రేఘితరాజ్యలక్ష్మీం
ధర్మిష్ఠ ఆర్యవచసా య దగా దరణ్యమ్
భృత్యార్తిహం ప్రణతపాల భవాబ్ధిహోతం
వందే మహాపురుష తే చరణారవిందమ్.

క. శ్రుతికల్పతరుచ్యుత మా
తతశుకవక్త్రోద్గతామృతద్రవయుత ము
న్నతరసభాగవత ఫలము
మతి నానుఁడు ముక్తిదనుక నుహి బుధులారా !.

శ్రీమద్భాగవతసారము.

భూ మి క.

—o—o—o—
—॥ ౧. మొదటిపాట. ॥—

సోదగులారా !

బ్రహ్మశ్రీ తూముచర్ల రామచంద్రరావుగారు చిట్ట
మూడు రామయ్యగారు లోనగు మనసోదగులు, మనదివ్య
జ్ఞానసనూజమువారు ౧౯౧౬ వ సం. ఏప్రిల్ ఈస్టరు సెల
వులలో నడయారులో సభ జేయుదురు గాన నపుడు
శ్రీవిష్ణుభాగవతముపై మూడు చిన్నయుపన్యాసములను
దేనుఁగున నిన్నుని నాకు సెలవిచ్చిరి. నే నిదివఱలో
సంస్కృతభాగవతమును ౧౬ పంక్తనుండి యప్పు డప్పుడు
చదువుచుంటిని. దానిసారము సంగ్రహించి దానియందుఁ
బ్రతిపాద్యములగునమూల్యవిషయములను, శ్రీకృష్ణులగు
భగవంతులను, జ్ఞప్తికిఁ దెచ్చికొనుటకు నవకాశ మిచ్చి
నందులకు మీకందఱి కనేకవందనము లాచరించెద. ఈ
సందర్భమున శ్రీనారదులకు బ్రహ్మ, వసుదేవునకు నార
దులును, సెలవిచ్చిన వక్ష్యమాణశ్లోకములు స్మరణమునకు
వచ్చెను:—“సమ్యక్కాగుణిక స్యేదం వత్స ! తే విచికిత్సి
తం, య దహం చోదితో ధర్మే భగవద్వీర్యదర్శనే.”
(భా-౨-౫-౮) = వత్సా ! భగవద్వీర్యప్రకాశనం బగు

ధర్మముఁజెప్పఁగ నన్నుఁ బురికొల్పుటం జేసి పెద్దమేలయ్యె.
 నీవు నాయెడ దయసూపినవాఁడ వని యెన్నుదు. “త్వయా
 పరమకల్యాణః పుణ్యశ్రవణకీర్తనః, స్మారితో భగవానద్య
 దేవో నారాయణో మమ” (భాగవ-౨-౧౩) = పరమ
 కల్యాణుఁడు, పుణ్యశ్రవణకీర్తనుఁడు, భగవంతుఁడు, నా
 దేవుఁడు, నగు నారాయణుని జ్ఞాపకముఁ జేసితివి. కాని
 విషయము దుర్విజ్ఞేయము. భగవంతులగు శ్రీమన్నారా
 యణులును, బ్రహ్మ, నారద, వ్యాస, శుక, సుతాదులు,
 సంస్కృతమునను, భక్తిభరితు లగు బమ్మెర పోతనామా
 త్యాదులు దేశభాషలలోను, భాగవతమును జెప్పిరి.
 పూర్తిగా దాని నరసి మీకుఁ దెలియఁజేయుటకు శక్తి
 తక్కువ. కాలము ౨౪ గంటలే. అయినను నీకారణమున
 భాగవతములోని కొన్నిసంగతులను నాగురువర్యులగు
 బ్రహ్మశ్రీ అన్నవరపు వేంకటరాఘవశాస్త్రిలవారి నిర్వాహ
 కరుణాకటాక్షమున సంగ్రహించితిని. తెనుఁగున సాంఖ్య
 తర్కమీమాంసాద్వయాదిశాస్త్రములు లేవు గాన నీగ్రం
 థములో నాశాస్త్రచర్చ జేయ లేదు.

— ౨. శ్రీ భాగవతోత్పత్తి, దానిశైష్ట్యము. —

శ్రీ వేదవ్యాసశుకాదిగురువర్యులకు సాష్టాంగవందన
 మాచరించి శ్రీమద్భాగవతసారము చెప్పఁబోవు క్రమ
 మెట్టిదనిన:— శ్రీమద్భాగవతము సర్వపురాణశ్రేష్ఠము.

శ్రీమహాభారతము సర్వపురాణములం దెట్లు సర్వోత్తమ
 మని ప్రతిపాదింపఁబడియెనో యట్లే శ్రీభాగవతమును భక్తి
 జ్ఞాన వైరాగ్యలోకోపకారములను సంపాదించునది గాన
 సర్వోత్కృష్ట మని పన్నమాత్మ్యపురాణములలోఁ గీర్తిం
 పఁబడి యున్నది. శ్రీమహాభారత రామాయణములనలె నిది
 గూడ వేదసమ్మితము. “ఇతిహాసపురాణం పంచమం” అను
 ఛాందోగ్యశ్రుతియు భారతమునలెఁ బురాణముగూడఁ
 బంచమవేద మని చెప్పుచున్నది. వేదమునలె నితిహాస
 పురాణములుగూడ నీశ్వరునివలననే యావిర్భవించినట్లు
 “అస్య మహాః భూతస్య నిశ్వసిత మేతత్ యద్వగ్వేదో
 యజుర్వేద స్సామవేదోఽథర్వాంగిరస ఇతిహాసః
 పురాణంవిద్యా ఉపనిషదః శ్లోకాః సూత్రాణ్యనువ్యా
 ఖ్యానాని వ్యాఖ్యానానీ సైవైవైతాని సర్వాణి
 నిశ్వసితాని ” అను బృహదారణ్యశ్రుతి పలుకుచు
 న్నది. ఇచట “ఇతిహాసాది” శబ్దము లెనిమిదియు
 వేదములందుఁ గలయష్టవిధార్థవాదములను చెప్పుచున్న
 వనియు, ఋగ్వేదాదిశబ్దములు విధివిధానమును జెప్పుచు
 న్న వనియు, శ్రీశంకరభగవత్పాదులు శ్రుతికి భాష్యము
 చేసిరి. కాని భాష్యవార్తికకారు లగు శ్రీసురేశ్వరాచార్యులు
 ప్రసిద్ధేతిహాసపురాణాదులే యాశబ్దముల కర్థము
 లనియు నట్లుచెప్పనిచో లోకప్రసిద్ధార్థము నతిక్రమించుట

న్యాయము కా దనియు, నుడివిరి. వేదము లపౌరుషేయము లనియు, నితిహాసపురాణములు పురుషకృతము లనియు, లోకశాస్త్రన్యాయహారము. సాక్షాత్పరింపరార్థముల నాశ్రయించి ప్రవర్తించియుండ నోపు. పూర్వమిమామాంసావిరోధాధికరణమందు శ్రుతికంటె స్మృతిపురాణములు దుర్బలము లని జైమినులు ప్రతిపాదించిరి. విధ్యర్థవాదములు రెండు వేదగతము లయినను, విధి ననుసరించి యర్థవాదముల నన్వయింప వలసిన ట్లర్థవాదాధికరణమందు నిర్ణయించినరీతి శ్రుతి ననుసరించి అర్థవాదాదివివరంబులగు నితిహాసపురాణములు గూడ నన్వయింపఁ దగియున్నవి. కాన నితిహాసపురాణములు వేదసమ్మితము లనుటకు సంశయము లేదు.

మఱియు, వేదము కర్తృకాండమనియు, జ్ఞానకాండమనియు, రెండుభాగములుగలది. కర్తృకాండమును మన్వాది స్మృతులు బహుళముగ వివరించునట్లు జ్ఞానకాండమును బురాణములు వివరించుచున్నవి. ఇతిహాసములీ రెంటిని విశదపఱచుచున్నవి. స్మృతులు ధర్మార్థకామాచరణమును విధించుచు, దానివిశేషములను దెలియఁ జేయుచున్నవి. వేదము చదువుటకు నధికారము లేనిస్త్రీశూద్రద్విజబంధువులకు నాఖ్యాయికా (కథా) రూపమునను, ముఖ్యముగ మోక్షోపాయములను, ధర్మార్థకామసాధనము లుపసర్జన

ముగను, యితహాసపురాణములు బోధించును. నేనములలో నారణ్యకములును, ఉపనిషత్తులును, ఎట్లు శ్రేష్ఠములో, యట్లే పురాణములలో శ్రీమద్భాగవతము శ్రేష్ఠము. కావుననే యితరపురాణములకంటె దీనిపై నెక్కువ టీకలు గలవు. ౧. శ్రీధరస్వామి కృతభావార్థదీపిక. ౨. చంద్రక. ౩. ముని భావప్రకాశిక. ౪. విజయధ్వజము. ౫. ఛలారి. ౬. ముక్తా ఫలము. ౭. శుకరహస్యము. ౮. సారాంశముక్తావళి. ౯. కామ ధేనువు. ౧౦. తోషిణి. ౧౧. తోషిణీసారము. ౧౨. వీరరాఘ వీయము. ౧౩. అన్వితార్థప్రకాశిక. ౧౪. పుణ్యారణ్యకృత టీక. * భాగవతసందర్భమును విమర్శగ్రంథము శ్రీకృష్ణ చైతన్యశిష్య శ్రీజీవసనాతనకృతము. హరిలీల బోప దేవకృతము. సనాభిగ న్ధసహితముగ నీగ్రంథమున కను బంధమున దానినచ్చు వేయించితిని. ఈ టీకలలోఁ బదియు, రాసక్రీడకు ౧౬ టీకలును, మధురలోనున్న దేవకీసంపద ప్రెస్సువారచొత్తించిరి. శాంకరరామానుజమధ్వనల్లభ సింబార్తాదులగు వైదికమతస్థులును, శ్రీకృష్ణచైతన్యాను యాయులగునవైదిక మతస్థులునుగూడ భాగవతమునకు వ్యాఖ్య లొనరించి, లోకోపకారము చేసిరి. హిందూదేశ

* ౧౧ వ స్కంధముమీది శ్రీధరవ్యాఖ్యపై విశ్వనాథాదులు టీక లొనరించిరి. అవి కాశిలో నచ్చుపడినవి. భాగవతతత్పర్యనిర్ణయమును ప్రకరణము శ్రీమద్వాచార్యకృతము.

భాషలలోఁగూడ దానివ్యాప్తి మెండు. ఇంగ్లీషునఁ గూడ కట్టుగారు తర్జుమా చేసిరి. భాషావ్యుత్పత్తియొక్కయు, టీకయొక్కయు, సహాయ మున్నను, భక్తిలేనిది భాగవతమను భవమునకురాదని పెద్దలిట్లనుదురు:—“భక్త్యాభాగవతం శ్లేయం నవ్యుత్పత్త్యా న టీకయా”. దీనిలోనన్వయకాతన్యము, సర్థగాంభీర్యము, బహుస్థలములలో నున్నను, వేదాంత శాస్త్రజ్ఞానముతోఁ గూడిన భక్తిచే నీగ్రంథ మన్వయించి దానిరస మనుభవించి యితరుల ననుభవింపఁ జేయనగు. దీనిపరమతాత్పర్య మద్వైతమయినను దీనిలో సవిశేష బ్రహ్మవినరము మెండుగ నున్నది. ఏలయన దీనిఁజదువు నధికారులు స్త్రీశూద్రద్విజబంధువులు లోనగుసర్వమానవులు.

→ 3. శ్రీభాగవతలక్షణము. ←

పురాణములు, ఉపపురాణములనియు, మహాపురాణము లనియు, రెండు తెఱంగులు. సర్గ ప్రతిసర్గమన్వంతరేశానుచరితాశ్రయములవిపరము గలది యుపపురాణము ఈ మైదువిషయములును, స్థానము, పోషణము, ఊతి(వాసన), నిరోధము, ముక్తియు, గూడి పదిలక్షణములుగలది మహాపురాణము. సర్గప్రతిసర్గస్థానపోషణ మూతిమన్వంతరేశానుకథననిరోధముక్త్యాశ్రయములు గలది గాన శ్రీమద్భాగవతము మహాపురాణము. దశమమగునాశ్రయమనగబ్రహ్మతత్త్వము. దానిని, పరమాత్మ, భగవంతుఁడు, ననియు వచియింతురు. దానినిఁ బ్రతిపాదించుటకు సర్గాదినవ

పదార్థములు వివరింపఁ బడినవి. సర్గాదులందుఁ బ్రత్యక్షముగ నాశ్రయము నిరూపింపఁబడినది. అర్థవాదములగునాఖ్యాంశలయందుఁ దాత్పర్యముచే నాశ్రయము సూచింప బడి యున్నది. కావున బ్రహ్మస్వరూపస్థితిపాదనమే యీ మహాపురాణము యొక్క ముఖ్యప్రయోజనము. సర్గాదిలక్షణ మేమనః— భగవంతునిచే సాక్షాత్తుగ నవ్యక్తమందు గుణపరిణామముచే గల్గు మహదహంకార పంచన్తాత్ర గగనాది మహాభూతసృష్టి సర్గమనఁబడు. ఈశ్వరునిచే సృజింపఁబడిన బ్రహ్మాండ శరీరాభిమాని యగుహిరణ్యగర్భునిచే జేయఁబడినచరాచరభూతసృష్టి స్థితిస్థానమునఁబడు. సృజింపఁబడినలోకములయొక్కయు, లోకులయొక్కయు, మర్యాదలను భగవంతుఁడు మత్స్యకూర్తాద్యనతారములచే బాలించుట స్థానము, లేక స్థితియనఁబడు. దీనిని వైకుంఠ విజయమని కూడ నందురు. నిజభక్తులయొడ భగవంతుఁ డొనరించు ననుగ్రహము పోషణ మనఁబడు. భగవదనుగ్రహము వడసినస్వయంభువాది మనువులయొక్క సద్ధర్మవివరము మన్వంతర మనఁబడు. కర్మవాసనలూతు లనంబడు. భగవంతుని లీలానతారచరిత్రములును, హరిభక్తు లగునంబరీషాదులచర్యలును, ఈశాను చరితములనఁ బడు. పరమాత్ముని యోగనిద్ర ననుసరించి జీవులు నిజశక్తు లగునుపాధులతోఁ గూడ

నేకీభవించుటయే లయ మనియు, నిరోధ మనియుఁ జెప్పఁ బడు. ప్రకృతీసంబంధప్రయుక్త మగురూపమును విడిచి జీవుఁడు స్వస్వరూపముతో నుండుట ముక్తి యనంబడు. జగములకెల్ల నుత్పత్తిస్థితిలయము లెవనివలనఁ గలుగునో యదియే బ్రహ్మమనియు, సరమాత్మఁ డనియు, భగవంతుఁ డనియు, ఆశ్రయ మనియు, జెప్పఁబడు. ఈవదివిషయములు తృతీయస్కంధముమొదలు పంచదశస్కంధము నఱకుఁ గ్రమముగ నిరూపింపఁబడినట్లు శ్రీభోపదేవశ్రీధరు లభిప్రాయమిచ్చిరి. ఒక్కొక్కస్కంధమునం దొక్కొక్క విషయము ప్రధానముగఁ బ్రతిపాదించినను నితరవిషయములు గూడఁ దదుపోద్బలకముగ నిరూపింపఁబడిన వని శ్రీభాగవతసందర్భకారులు తలంచిరి.

== ౪. శ్రీభాగవతసంప్రదాయ ప్రస్ఫుత్తి. ==

శ్రీభాగవతము గర్భోదకశాయి యగు శ్రీమన్నారాయణునినాభికమలమందు జన్మించినబ్రహ్మకు నారాయణునిచే సంగ్రహముగ నుపదేశింపఁబడినది. పిదప నాబ్రహ్మదానినిఁ గొంచెము విస్తరముగఁ దనమానసపుత్రుఁ డగు నారదున కుపదేశించెను. భారతమును నిర్మించి తృప్తిఁ జెందకవిచారగ్రస్తుఁ డగుకృష్ణుడైవీపాయనుఁ డనువేదవ్యాసునకు దానిని నారదు లుపదేశించిరి. ఆయర్థము నావ్యాసులు విస్తరించి తనకొడుకగు శ్రీశుకమహర్షికి బోధించిరి..

ఆశుకులు ప్రాయోపవిష్టుఁడగుపరీక్షిత్తుహారాజు సభలో
దానిని వెల్లడి చేసిరి. మొదట వ్యాసులయొద్ద దానిని
జదివి తిరిగి శుకునివలన వినినసూతుఁడు నైమిశారణ్యము
లో సత్రయాగముఁ జేయుచున్నశౌనకాదిఋషులకు దా
నిని బోధించెను. ఇట్టిభాగవతము పరంపర గాను మన
కంఠముకు శ్రవణాదిగోచరమయ్యెను. పరమభాగవతులగు
బ్రహ్మరషోతనామాత్యులు, గంగనాథ్యులు, సింగనాథ్యులు,
వెలిగంపల నారయ్యయు, భక్తిభరితంబుగఁ బవ్యగద్యా
త్మకంబుగను, నస్తన్నిత్రులును, సంస్కృతాంధ్రములలో
నసన్యశపాండిత్యముగల బ్రహ్మశ్రీ శతఘంటము వేంకట
రంగశాస్త్రులవారు నచనరూపముగను, సంస్కృతభాగవత
మును దెనిఁగించి యాంధ్రప్రపంచమునకుఁ గడు మేలొన
రించిరి. ౧, ౨, ౩, ౪, ౫, ౬, ౭, ౮, ౯, ౧౦. స్కంధములుపోతనా
మాత్యులు, ౧౧, ౧౨ న స్కంధము గంగనాథ్యులు, ౧౩ న స్కం
ధము సింగనాథ్యులు, ౧౪, ౧౫ స్కంధములుపోతన సాక్షా
చ్చిష్యులగు వెలిగంపల నారయ్యయుఁ దెనుఁగు గావించిరి.

→→ ౧. భాగవతవిషయసంగ్రహము. ←←

శ్రీమద్భాగవతములో ముఖ్యముగ నుపపాదింపఁ
బడిన విషయము లేనునః— అనాదినిధనుఁడు భగవం
తుఁడు భక్తవత్సలుఁడు సర్వేంద్రియప్రేరకుఁడు సర్వజీవ

నిరూమకుఁడు నగు హరియందుఁ గీర్తింపఁబడు. నిర్గు
ణము విశోవృత్త త్రిలయాధారము నగు నపరోక్షజ్ఞానపర్యం
తమైన జ్ఞానంబును జ్ఞానసాధనంబు నిందు నిరూపింపఁ
బడియె. భక్తియోగంబును దదాశ్రయంబైన వైరాగ్యం
బునిందుఁ బ్రతిపాదింపఁబడియె. మఱియుఁ బరీక్షిజ్ఞాన్తాదిక
భగంబును నారదాపాఖ్యానంబును విప్రశాపమునంజేసి
పరీక్షిత్తు ప్రాయోపవేశం బొనర్చుటయు శుకపరీక్షిత్సంవా
దంబును యోగధారణామూలముగ యోగి యర్చిరాది
గతిం బొందువిధంబును బ్రహ్మనారదసంవాదంబును భగ
వదవతారానుగీతంబును మహాదాదిక్రమంబును విరాడ్రూ
పకారోత్పత్తిక్రమంబును విదురోద్ధవసంవాదంబునువిదు
రమైత్రేయసంవాదంబును బురాణసంహితా ప్రశ్నంబును
బ్రహ్మయమున మహాపురుషునితూష్టిమన్థానంబును బ్రా
కృతికసృష్టియు మహాదాదిసృష్టియు నైరాజపురుషాశ్రయ
బ్రహ్మాంశసంభవంబును స్థూలసూక్ష్మకాలగతి భేదంబును
బద్ధోద్భవంబును వరాహమూర్తి భూమినుద్ధరించి హిర
ణ్యక్షుం బరిమార్చుటయు నూర్ధ్వతిర్యగవాక్సర్గంబును
మనుసర్గంబును సహజదంపతులగు శతగూఢాస్వాయంభువ
మనువులజన్మంబును గపిలావతారంబును గపిలదేవహూతి
సంవాదంబును నవప్రజాపతిసముత్పత్తియు ధర్మపత్నీసం
తానవర్ణనంబును గర్దమప్రజాపతిసంతతిప్రతిపాదనంబును

దక్షయజ్ఞవినాశనంబును ధ్రువోపాఖ్యానంబును బృథుచరి
 తంబును నారదప్రాచీన బర్హిసంహదంబును బ్రియన్రత
 చరిత్రంబును నాభిచరిత్రంబును భరతోపాఖ్యానంబును
 ద్వీపవన్షాదిభూమండల వర్ణనంబును జ్యోతిశ్చక్రస్వరూప
 నిరూపణంబును బౌతాళనరకాదిలక్షణ బ్రతిపాదనంబును
 బ్రచేతసులకు దక్షజన్మంబును దత్పుత్రీసంతానకథనం
 బును వృత్రచరిత్రంబును హిరణ్యకశిపునధంబును బ్రహ్మద
 చరితంబును మన్వంతరానుచరితంబును గజేంద్రమోక్ష
 ణంబును మన్వంతరావతారంబును హమగ్రీవమూర్తి
 కథనంబును గూర్తమత్స్యనరసింహ వామనావతారప్రతి
 పాదనంబును నమృతార్థంబుక్షీరసాగరమథనంబును దేవా
 సురయుద్ధంబును రాజవంశకీర్తనంబును నిక్షాంకుజన్మం
 బును సుద్యుమ్నచరిత్రంబును సఖోపాఖ్యానంబును దాగో
 పాఖ్యానంబును సూర్యవంశరాజచరిత్రంబును శశాదచరి
 త్రంబును సౌకన్యాఖ్యానంబును శర్యాతిచరిత్రంబును
 గకుత్స్థచరిత్రంబును ఖటావంగచరిత్రంబును మాంధాత్య
 చరితంబును సౌభర్యాఖ్యానంబును సగర చరితంబును
 సర్వపాపహరం బైన శ్రీరామచరితంబును నిమిదేహత్యా
 గంబును జనకులసంభవంబును బరశురామ చరిత్రంబును
 సోమవంశజుండైన యైళునిచరిత్రంబును యయాతిచరిత్రం
 బును నహుషచరిత్రంబును దుష్యంతపుత్రుండైన భర

తునిచరితంబును, శంతనుచరిత్రంబును భీష్మచరిత్రంబును
యదునంశకీర్తనంబును శ్రీకృష్ణావతారంబును శ్రీకృ
ష్ణుండు నందగోకులంబునం బెరుగుటయుఁ బూతనాప్రాణ
హరణంబును, శకటోచ్చాటనంబును దృణాక్షర్తనిష్పేషణం
బును బకవత్సాఘాసురసంహారంబును బ్రహ్మాకుమారయఁ
జాపుటయు సఖిహితంబుగా ధేనుకుంజంపుటయు బ్రలం
బవధంబును గోగోపాలకులదావాగ్నింగాచుటయుఁ గాళి
యమర్దనంబును, నందమోక్షణంబును గోపికావ్రతచ
ర్యుఁ గృష్ణుండు తుష్టినొందుటయు దీక్షితవిప్రపత్నులకుఁ
బ్రసాదంబొనర్చుటయు దీక్షితులయనుతాపంబును గోవ
ర్ధనోద్ధరణంబును శక్రకామధేనువులు కృష్ణుంబూజించి
యభిషేకించుటయుఁ రేలు కృష్ణుండు గోపికలతోడం
గ్రీడించుటయు శంఖచూడవధంబు నరిష్టసంహారంబును
గేశిమర్దనంబు నక్రూరాగమనంబును రామకృష్ణులమధు
రాగమనంబును న్రజాంగణవిలాపంబును మధురాలోక
నంబును గువలయాపీడవధంబును ముష్టికచాణూరాది
మర్దనంబును గంసవధంబును మృతగురుపుత్రానయనం
బును రామకృష్ణులు మధురలో యాదవులకుఁ బ్రియము
లొనర్చుటయుఁ బలుమాఱులు జరాసంధుం బరిభవించు
టయు యవనేంద్రఘాతనంబును ద్వారకాప్రవేశంబును
స్వర్గమునుండి పారిజాతమును సుధర్మనుం దెచ్చుటయు

రుక్మిణీహరణంబును హరసమరంబును బాణాసురభుజ
 చేర్చిననంబును నరకసంహారంబును షోడశసహస్రకన్యకా
 హరణంబును శిశుపాల వధంబును బౌంధ్రకనాల్వవంశ
 వక్త్రశంబరద్వీపినవీరమురపంచజనాదీసంహారంబును దన్త
 హిమకథనంబును వారణాసీదాహనంబును బౌంధవులు
 నిమిత్తముగాఁగ భారతరణమున భూభారము హరించుట
 యు విస్త్రశాపవ్యాజమున యదుకులముససంహరించుట
 యు నారదవసుదేవ సంవాదంబును వాసుదేవుఁ డుద్ధ
 వున కాత్మజ్ఞానభక్తియోగధర్మములుపదేశించుటయు
 నాత్మయోగ మహిమంబున శ్రీకృష్ణుండు మర్త్యవేష
 విడంబనంబు సాలించుటయు యుగలక్షణస్మృత్తియుఁ గలి
 యుగమున నరుల యుపద్రవంబును జతుర్విధప్రళయం
 బును ద్రివిధసృష్టియుఁ బరీక్షిన్నపాళుని దేహత్యాగం
 బును వేదవిభాగంబును మార్కండేయ చరిత్రంబును
 మహాపురుషవిన్యాసంబును సూర్యవ్యూహకథనంబు నిందు
 నిరూపింపఁబడియె.

॥ ౬. శ్రీకృష్ణతత్త్వము భాగవతములోని ముఖ్యవిషయము. ॥

శ్రీమద్భాగవతమందుఁ బ్రధానముగఁ బ్రతిపాదింపఁ
 బడినవిషయము శ్రీకృష్ణతత్త్వము. తత్ప్రేమరూపమగు
 భక్తియే పరమప్రయోజనము, సర్వార్థసాధకము. అది

యే సాధ్యభక్తి యగు పరమానందము. సాధనభక్తి, జ్ఞానము, వైరాగ్యము, లోకోపకారకర్తృత్వము, దానికి సాధనములు. వానిలో ౮ భేదములు సర్వజ్ఞులగు కపిలమహర్షి తల్లి యగు దేవహూతికిని, ౯ భేదములు ప్రహ్లాదుడు తండ్రి యగు హిరణ్యకశిపునకును, నుపదేశించిరి. వాని భేదములు, విశేషములు, ముందు వివరింపఁబడును. శ్రీకృష్ణతత్త్వము భాగవతములో నుపక్రమ పరామర్శోపసంహారములందు పాదించఁ బడినది. ఆదియందు సూతశౌనక, నారద వ్యాస, శుక పరీక్షిత్సంవాదములలోఁ బ్రతిపాదించఁబడినది. వానిలో శ్రీకృష్ణభక్తిప్రపత్తులు గూడ సూచింపఁబడినవి. మధ్యస్కంధములలోఁ గుంతీభీష్మస్తవములలోను, యుధిష్ఠిరాజున శుకపరీక్షిద్భ్రష్టనారదోద్ధవ విదురమైత్రేయ కపిలదేవహూతి భరతహూగణ యమయమదూతయుధిష్ఠిరనారదాదిసంవాదములలోను, ధ్రువ పృథుప్రాచీనబర్హిష్ఠప్రాచేతనాజామిశప్రహ్లాదగజేంద్రమోక్షణ సముద్రమథనాంబరీషాద్యుపాఖ్యానములందును, ౧౦, ౧౧-వ స్కంధము లందంతటను, శ్రీకృష్ణానిదివ్యచర్యలు, మాహాత్మ్యము, తత్త్వము, తత్త్వావేదకము లగు సాధనములు, సోపస్కరముగను, విపులముగను, వర్ణింపఁబడినవి. ౧౨-వ స్కంధమందు వారితత్త్వప్రభావాదులు నిగమింపఁబడెను. గ్రంథమంతయు భక్తిరసముతో నిండియున్నది.

మఱియు, “ పరోపకృతికై నల్యే తులయిత్వా జగద్గురుః (జనార్దనః), మత్వా చోపకృతిం గుర్వీ మపతారాదశాగ్రహీత్ ” అని పెద్దలు చెప్పినట్లు, పురుషుఁడగుపరమేశ్వరుఁడు లోకోపకారముకొఱకు ననంతావతారముల నెత్తినను, వానిలోఁ గొన్నియవతారములు, వారిచర్యలు, ప్రయోజనములు, మాత్రము, శ్రీభాగవతప్రథమతృతీయస్కంధములలో సంగ్రహముగఁ జెప్పి వానివినరణ మితరస్కంధములలో వ్యాసులు చేసిరి. వీనిరహస్యమిట్లు పూర్వాచార్యులు నుడివిరి. సృష్టిప్రథమముం దావిర్భవించినపుడు మునియందా వేశములుగలవి మత్స్యకూర్మాదులుకొన్నియు, తత్కళావేశములు గలవి కుమారనారదాదులందుఁ గొన్నియు, వినరింపఁబడెను. వానిలోఁ గుమారనారదాదులందు జ్ఞానభక్త్యంశావేశము, పృథ్వాదులలోఁ గ్రియాశక్త్యంశావేశము, గలవు. ఆవేశావతారములలో మహాశక్త్యావేశములు గలకుమారనారదాదు లవతారములనియు, తక్కువ శక్తి గల మరీచిమన్వాదులు, విభూతులనియు వాడుదురు. మత్స్యద్యవతారములందువారికి సర్వజ్ఞత్వసర్వశక్తిత్వాది ధర్మము లున్నను, వారియవతారముల కనసర మగుజ్ఞానక్రియాశక్తులుమాత్ర ముపయోగింపఁ బడినవి. సనత్కుమారనారదాదులగునాధికారికులందు వారిబోధనాదిన్యావారములకుఁగావలసినజ్ఞానభక్త్యంశకళావేశముమాత్రము,

ప్రకటనము చేయఁబడినది. మఱియు, నృసింహపరశు
రామ కల్కిపురుషావతారములలో నైశ్వర్యము, నారద
వ్యాసనరాహబుద్ధావతారములలో ధర్మము, రామధన్వం
తమిషపృథువులలో యశస్సు, బలమోహినీవాహను
లలో సిరి, దత్తాత్రేయశుక్రకుమారకపిలులలో జ్ఞాన
ము, నరనారాయణకూర్మఋషభులలో నైరాగ్యము,
ప్రకటనము చేయఁబడినవి. సత్యము, శౌచము, దయ,
క్షాంతి, త్యాగము, సంతుష్టము, ఋజుత్వము, మనో
స్మిహము, బహిరింద్రియనిగ్రహము, తపస్సు, సమత్వము,
పరాపరాధసహనము, లాభములయెడ నుపేక్ష, శాస్త్ర
విచారము, జ్ఞానము, విరక్తి, ఐశ్వర్యము, శౌర్యము, తేజ
స్సు, దక్షత్వము (స్మృతి), చేయఁదగినపనిని జ్ఞాపకముఁ
జేసికొనుట, సావితంత్ర్యము, క్రియానైపుణ్యము, కాంతి,
దైర్యము, మృదుత్వము, ప్రతిభాతిశయము, వినయము,
శీలము, మనోదార్ధ్యము, కర్తేంద్రియపటుత్వము, జ్ఞానేం
ద్రియపాటవము, భోగాస్పదత్వము, గాంభీర్యము, స్థిరత్వము,
శ్రద్ధ (ఆస్తిక్యము), కీర్తి, పూజనీయత్వ, మనహంకార
త్వము, గర్వాభావము మున్నగు ౩౯ గుణములుం గాక
బ్రహ్మణ్య తా శ రణ్య తా ది స క ల కల్యాణగుణసమూహం
బులు శ్రీకృష్ణదేవునియందు నెడఁబాయక నిత్యముగ

నుండెనని ధరణి ధర్మదేవతతో నుడివెను. ఇతరాన
తారములలోఁ గనబడిచిన సమస్తగుణములు సమగ్ర
ముగ శ్రీకృష్ణులు ప్రదర్శించిరి గాన వారిరూపమున
నాక్షాత్తుగ శ్రీమన్నారాయణులే యావిర్భవించి రని వక్ష్య
మాణశ్లోకము చెప్పుచున్నది:—‘ఏ తే చాంశకళాః పుంసః
కృష్ణస్తు భగవాన్ స్వయం.’ (భా. ౧, ౩, ౨౮) కాననే శ్రీకృష్ణ
భగవంతులు పూర్ణావతారమని శ్రీధరానందగిరిస్వాముల
తలంపు. ద్వితీయదశమస్కంధాదులలో శ్రీకృష్ణు లంశావ
తార మని యున్నను మొదటిస్కంధములోని మూడవ
(అవతారగుహ్య) యధ్యాయములో ‘కృష్ణస్తుభగవాన్ స్వ
యం’ అనియు, ‘స్వయమేవ హరిః కిల’ (భా. ౯, ౨౪, ౫౪)
“గృహీతమూర్తిత్రయ ఈశ్వరేశ్వరః.” (భా. ౧౧, ౨౯, ౭)
అనియు, నుండుటచే శ్రుతిలింగాద్యుపక్రమాదిన్యాయ
ములు వారిమతమునకు సహకారులు. కాని శ్రీమద్భా
చార్యులవారు వసుదేవనందనుఁ డగు శ్రీకృష్ణుఁ డితరా
నతారములవలె సంశాసతారమనియు, నన్నియంశావతా
రములకు మూలమగు నింకొకరు పూర్ణావతార మనియు,
వారిపేరు గూడ కృష్ణుఁ డనియుఁ దలంచిరి. మరియు
వారిమతములో సంశాంశులకు భేదములేదు. కాని భారత
హరిసంశాదులలో వసుదేవనందనుఁ డగు శ్రీకృష్ణుఁడు

విష్ణ్వంశ మని పలుచోట్ల నుండుటచే శ్రీశంకరభగవత్పాదులు వాని సంశావతార మనియే భగవద్గీతోహాద్భాతభాష్యములో వ్రాసిరి. కాని తత్త్వము విచారించినచో బ్రహ్మ సిరంశము, దానియం దంశకల్పన మావిద్యక మని 'ఆత్మని చైవం విచిత్రా శ్చ హి' (౨-౧౨౮) అను బ్రహ్మసూత్రము నొక్కి చెప్పుచున్నది. అది పురుష సూక్త భగవద్గీతాది శ్రుతిస్మృతుల ననుసరించుచున్నది.

ఈవిషయమై భాగవతు లీతీరున సభిప్రాయపడిరి. పరమ వ్యోమాధినాథునకు వాసుదేవుఁ డనిపేరు. అతఁడే శ్రీకృష్ణుఁడు, పోడిశకలరూపమును ధరించిన మహావిష్ణువు. ప్రకృతి క్షీణకర్త యయినచో నతఁడే సంకర్షణాంశుఁడగు. అతఁడు కారణార్ణవశాయి యయి, మహత్తత్త్వస్రష్ట యగు పురుషుఁడు మొదటివాఁడు. అతనియంశములే మత్స్య ద్యవతారములు. గర్భోదకశాయియయి, పద్మనాభుఁ డగు స్రద్ధ్యమ్నుఁడు రెండవవాఁడు. క్షీరోదకశాయి యయి, హరి యనుననిరుద్ధుఁడు మూడవవాఁడు. ఈముగ్గురు వాసుదేవాంశములు. సంకర్షణుఁడు ప్రకృతికి నంతర్యామి; స్రద్ధ్యమ్నుఁడు సమష్టివిరాట్టు; అనిరుద్ధుఁడు వ్యష్టివిరాట్టురుషుఁడు ; ఈముగ్గురంతర్యామియంశములు. భగ

సంతోషం డగు శ్రీకృష్ణుడు, అంశమునుగాక, అంశియుఁగాక పురుషుఁ డనుపరమవ్యోమాధినాథుఁ డగువాసుదేవుడు. ముత్తీయు, భగవదవతారములు 'అనుప్రవేశా' (ఆవేశా) వతారములనియు, 'స్వరూపేణావతారము' లనియు, రెండు తెఱఱంగులు. మనవలె వారు కర్తృబద్ధులుకారు. భగవదంశ సగాది దేహమందుఁ బ్రవేశించుట యవతార మని చెప్పబడును. పరమేశ్వరావిర్భావములగు శ్రీకృష్ణాదుల జన్మములు, కర్తృములు, కేవలమైచ్ఛికములు, కర్తాధీనములు, దివ్య (అప్రాకృతిక) ములు, ధర్మగ్నానినిమిత్తకములు, లోకానుగ్రహకములు, అని భగవద్దీతాచతుర్థాధ్యాయ ౩-౯ శ్లోకములలోను, భాగవతమందుఁ బలుచోట్లను, స్పష్టముగఁ జెప్పబడినది. ముందు వానివినరములు చేయబడును. సంకల్పసూర్యోదయాదుల వలనను, గురువులవలనను, అవతార రహస్యము సరయ నగు. తీవ్రభక్తిజ్ఞాన వైరాగ్యములు గల మహాత్మునందు భగవత్కృత ప్రవేశించి, వానిజ్ఞానశక్త్యాదులను బ్రకటించి, లోకోపకారముఁ, జేసినచో వాని నావేశావతార మందును. పృథుపరశురామకైస్తవులు లోనగువారట్టివారు. నృసింహరామకృష్ణాదులు సాక్షాద్భగవదవతారములు. ఈవిషయములో నాధునికాచార్యులు భిన్నాభిప్రాయు లైరి.

బ్రహ్మజ్ఞాను లగు తల్లాస్రగడ సుబ్బారావుసంతులుగారు
 శ్రీకృష్ణ నావేశానతార మని తలంచిరి. ఆనిబెసంటమ్మగారు
 ౧౮౯౯ డిసెంబరులో సాక్షాత్తుగ భగవదనతార మని
 యనిరి. ౫ లేక ౬, ఏండ్లనుండి ఆనిబెసంటు లెక్కిటరుగార్లు
 దశమస్కంధపూర్వభాగములో వర్ణింపఁబడిన వ్రజవాసి
 యగుశ్రీకృష్ణులు కైస్తునలె జగద్గురువులును బోధిసత్వు
 లును, అగుమైత్రేయమహర్షుల యావేశానతార మని తలం
 చిరి. భాగవతమతము, కైస్తునమతము, శ్రీరామానుజాచార్య
 సిద్ధాంతము, కేనాబ్జానముకంటె భక్తి మోక్షమునకు సన్ని
 పత్యోపకారక మని చెప్పుచున్నవి. భాగవతోపాఖ్యాన
 ములలో భగవచ్ఛేన, భాగవతసేన, లోకసేనయే, భక్తియ
 నీయు, నట్టిభక్తిజ్ఞానముకంటెను మోక్షముకంటెను నూ
 టురె ట్లెక్కువ యనియు, నొక్క చెప్పఁబడినవి. “నీపాద
 కమలసేనయు, నీపాదార్చకులతోటి నెయ్యమునునితాం, తా
 సారభూతదయయును, దాపనమందార నాకు దయసేయఁ
 గదే” యనుసర్థము పెక్కు చోట్లగవడుచున్నది. భాగవత
 తృతీయస్కంధగత విదురమైత్రేయసంవాదము, విష్ణుపురా
 ణగతసరాశరమైత్రేయసంవాదము, తెలియఁజేయునంశ మే
 మనః—శ్రీకృష్ణ లుగ్ధవాదులకును, శ్రీపరాశరులు మైత్రే
 యులకును, నుపదేశించినట్టి సనాతనధర్మమునే శ్రీకృష్ణుని

నిర్వాణానంతరము భగవంతు లగు మైత్రేయు లీకలియుగ ముం దీలోకములో స్థాపింపఁజేయుటకు శ్రీకృష్ణులచే నియ మింపఁబడిన యాధికారికపురుషు లగు జగద్గురువులనియు, వారు విదురున కట్లుప దేశించిరనియు, సగపడు. వారేకైస్తు రామానుజాచార్యులు లోనగు నవతారము లెత్తిరనియు, త్వరలో నింకొక యవతారమెత్తి యిప్పటి యిక్కట్లను మాన్పి లోకరక్షణము చేయుదురనియు, వారిశిష్యప్రశిష్యు లనుచుండుట మనకుఁ దెల్లము గద. వారు త్వరలో దయ చేయుటకుఁ ద్రికరణశుద్ధిలో నహర్నిశముఁ బ్రార్థింపనల యు. శ్రీకృష్ణులమహిమ దుర్విజ్ఞేయము, మఱియు నుపదేశై కసాధ్యము. అయినను వారి కొన్నిచర్యలు నశమాది స్కంధసారములలో సూచింపఁబడు.

ఈగ్రంథరచనలోను, దీనివ్రాయుటలోను, అనొచ్చి త్రించుటలోను, నష్టులను సవరించుటలోను, నాకు సాయ మొనరించిన వారికెల్లరకు నతితతు లొసరించి దీని బ్రచు రించితి. దీనిలో నునహరించిన గద్యపద్యములు ప్రాచార్య కృతములు.

బ్రహ్మశ్రీ, శతఘంటము వేంకటరంగశాస్త్రులవారు రచించిన 'ఆంధ్రనచనభాగవతము' లోని గద్యల నక్క

క్షణ నిందు సంగ్రమించుటకు దానిని బ్రచురించిన
ప్రహేళిక, వావిళ్ల. రామస్వామిశాస్త్రిలు అండ్ సన్స్ వారంగీ
కరించినందులకు వారికి నందనములు.

సత్యంబ్రవీమి సరలోక హితం బ్రవీమి
సారం బ్రవీమి భగవద్ధృతయం బ్రవీమి
సంసార ముల్బణ మసారమవాప్యజంతో
స్సారోఽయమీశ్వరపదాంబురుహస్యసేవా..

హరిః ఓమ్.

శ్రీ గురుభ్యో నమః.

శ్రీమద్భాగవతసారము.

ప్రథమస్కంధసారము.

శ్లో. నారాయణం నమస్కృత్య నరం చైవ నరోత్తమం,
దేవీం సరస్వతీం వ్యాసం తతో జయముదీరయేత్.

శ్లో. ఉడ్భిరంగై రుపేతాయ వివిధై రన్యయై రపి,
శాశ్వతాయ నమస్కుర్క్మః వేదాయ చ భవాయ చ.

మ. లలితస్కంధము కృష్ణమూలము శుకా

లాపాభిరామంబు మం

జులతాశోభితమున్ సువర్ణసునున

స్పృశ్యేయమున్ సుందరో

జ్వలవృత్తంబు మహాఫలంబు విమల

వ్యాసాలవాలంబునై

వెలయున్ భాగవతాఖ్యకల్పతరువుర్విన్

సద్విజశ్రేయమై.

ప్రథమస్కంధసారము.

౧౭. భగవదవతారసంగ్రహములు.

సోదరులారా !

ప్రథమస్కంధాదిలోఁ బురాణవేత్త యగునూతుఁడు శౌనకాదిఋషులకు హరిభక్తిని, నాత్మత్త్వమును, నిష్కామకర్తవైరాగ్యములను, సంగ్రహముగఁజెప్పి, విష్ణువు యొక్క యవతారములను, వారిచర్యలను, నవతారహస్తజ్ఞానహేతుస్వరూపాదులను, వక్షాణించె. ద్వితీయస్కంధములో శ్రీశుకాచార్యులు పరీక్షిద్రాజునకు వీనితో నింకొక నాలుగును జేర్చి, యవతారములను సప్రయోజనముతో, బ్రహ్మనారదున కుపదేశించినరీతిని, జెప్పె. ౫-౯-౧౦-౧౧-౧౨-స్కంధములలో నింకఁ గొన్నిచెప్పఁబడినవి. వానిని గ్రస్తముగ నిందుఁ బొందుపఱచెద. శ్రీమన్నారాయణుఁడగు వాసుదేవుఁడే తొలుదొలుతఁ దాను నిర్గుణుఁడయ్యు విభుండై, గుణమయము, కార్యకారణాత్మకంబు, సగునాత్మమాయతోడఁ గూడి, యీజగమెల్ల సృజించె. అయ్యాత్మమాయవలన విలసిల్లు నాకాశాదిగుణముల లోనం దాను జొచ్చి గుణవంతుని పోలెఁ దోఁపఁ జేయుచుండు. వస్తు

గతింజూచినఁ జిచ్చక్తి విజృంభణమునంజేసి యాతం డట్టి
వాఁడుగాఁడు. అగ్నియొక్కఁడయ్యుఁ బెక్కుదారువులం
గూడి నానావిధములం దోచురీతి విశ్వాత్ముఁ డగుపరమ
పురుషుఁడు నానాభూతముల సంతర్భామియై నానాకూప
ములఁగొన్నయట్లు దోషఁ జేయుచుండు. హరిభూతసూక్ష్మేం
ద్రియమనములం నననిర్మించినభూతములలోనంజూచ్చి
త్తేంద్రుణముల నిచ్చుమై భోగింపఁజేయు. లోకపావనుడైన
యాలోకేశ్వరుఁడు లీలావతారలోలుపుడై దేవతిర్యజ్ఞ
రాదికూపములం గొని సత్త్వగుణములలోకములం బా
లించుచున్నవాఁడు.

౧. పురుషావతారము.

మహానహంకారపంచతన్మాత్రములంబొదవి యేకాద
శేంద్రియములు పంచమహాభూతములను పోషశ క శ ల
నొప్పారు పురుషావతారంబుఁ దొలుత భగవంతుఁడు
లోకముల సృజించువాడై గ్రహించె. అయ్యదియే
భగవంతుని విరామ్రూపంబని చెప్పఁబడు. అదియే పరమే
శ్వరుని ప్రథమావతారంబు. అప్పరమపురుషుఁ డేకార్ణ
వంబైన జలమున విశ్రమించుచు సమాధికూపమగు
నిద్రం ననరించునెడ నతని నాభివ్రాదంబునందలి కమల

మునం దొల్లిపాక్షకల్పమునం బ్రపంచసృష్టికారుల కధి
పతియగు చతుర్ముఖుండు వొడమె. బ్రహ్మజన్మకారణం
బైన యప్పురుషాసతారముఁ దాల్చినభగవంతుని విరా
ట్కూర్చి యనయననన్ని వేశంబులచే దేవమనుష్యాదిలోకవి
హారంబెల్లఁ గల్పింపఁబడియె. అయ్యది యేరజోగుణాదులం
నవులని సత్త్వగుణంబైన భగవంతుని నిరతిశయనిజ
హుంబు. అనేకపాదములు తొడలు ముఖములు శిరస్సులు
నేత్రములు శ్రోత్రములు నాసికములు కిరీటకుండలాంబ
రములును గలిగి యద్భుతంబుగా వెలయు నయ్యుత్తమ
హుషమును యోగులు త్తమం బగు జ్ఞానలోచనమునం
గాంతురు. ఇయ్యదియే యాదినారాయణహుషం బని
చెప్పఁబడు. ఇది యితరాసతారముల రీతి నావిర్భావ
తిరోభావములం గాంచక యవికారంబైన కార్యాంతమున
సర్వాసతారములకు నివేశస్థానంబైన యారంభమున
నన్నింటికి బీజము చాక్షున నున్మమృష్ఠానంబైన నాశరహి
తంబైన యొప్పుచుండు. తదీయాంశాంశమునే దేవతిర్య
క్షరాదిసర్గంబు చెల్లుచుండు. అట్టి పురుషాసతారంబుఁ
బూనియే భగవంతుండు దొలుతఁ గౌమారమును సర్గ
విశేషమునకుఁ దొడరి బ్రాహ్మణుండై దుర్భరంబైన యఖం
డితబ్రహ్మచర్యంబు నడపె. కాన,

శ్లో. భూతైర్యదాపంచభిరాత్మసృష్టైః
పురం విరాజయిరచయ్యతస్త్రిన్,
స్వాంశేనవిష్టః పురుషాభిధాన
మవాపనారాయణ ఆదిదేవః.

౨. మత్స్యకూపము.

క. మీనయి తా నతలగతం
బైననిగమచయముఁ దెచ్చి యజునకు నొసంగం
గా నేర్చినసుమనస్సమ్మా
నితవిగ్రహభజింతు మత్స్యాత్మహరిన్.

౩. కూర్మము.

క. అమృతమధనమున మంధన
గము లీలోద్ధరణకేలిఁ గైకొని నురసం
ఘమునకుఁ బ్రియ మొనరించిన
యమేయుఁ గూర్మాత్మ సంబుజాక్షుం గొలుతున్.

౪. ధన్వంతరి.

న. సముద్రమధనమున సమృతకలశము దెచ్చియు రోగ
నివారణముకొఱకు నాయుర్వేదశాస్త్రముఁ బ్రకటిం
చిన హరిరూపము.

౫. మోహినీరూపము.

౪. అమృతంబు గొని దేనాసురులకుఁ బంచిపెట్టుటలో
వారిని దసవేషముచే మోహముఁజెందించిన శ్రీహరి.

౬. వరాహము.

౫. వారాహరూపమునఁ బెం
పారినతనదంష్ట్ర నొకట నవనిసగిరికాం
తారంబుగ నెత్తినయా
శౌరిం గ్రోహాత్ముఁ డలఁతు సమ్యక్భక్తిన్.

౭. నృసింహమూర్తి.

౬. నారసింహవపురుషదారభాసమునొంది
ఘనుహిరణ్యకశిపుఖరసఖమున
నృచ్చిదీప్తమూర్తినటలు నృసింహాత్ము
నాత్మభవునిభక్తి నాశ్రయింతు.

౮. వామనుఁడు.

౭. వామనరూపంబునను
ద్దామబలుఁ బలినడంచి త్రైలోక్యాతి
క్రామితఁ బేర్చిన యద్భుత
భాముంగ్రాంతాత్ముఁ డలఁతు దామోదరునిన్.

ఇప్పటి వై వస్వతమన్వంతరమం దీదూసము హరియెత్తెను.

౯. పరశురాముఁడు.

ఆ. పరశురాముఁ డనఁగ భవ్యండుజమదగ్ని
కుద్భవించి యిరునదొక్కమాటు
మనుజపతులనెల్లఁ దునిమిన క్రోధాత్తు
నధికభక్తి శార్ఙ్గనాశ్రయింతు.

౧౦. శ్రీరాముఁడు.

క. క్షత్రాత్మఁ గొలుతు దశరథ
పుత్రుఁ శ్రీరాముఁ డనఁగఁ బాలించిన దేవున్
శత్రుభయదు రావణు నొక
మాత్రం దునుమాడినట్టిమధుసూదనునిన్.

౧౧. బలరాముఁడు.

క. హలముసలధరునిఁ గరుణా
నిలయహృదయురామురౌహిణేయసితాంగుఁ
జలదనిభాంబరుని శుచిం
దలఁతునుగోవిందుశౌర్యధనుభోగాత్తున్.

౧౨. శ్రీకృష్ణుఁడు.

మ. యదువంశంబున వాసుదేవుఁడనఁ గ్రీ
డార్థంబు జన్మించి దు

ప్రథమస్కంధసారము.

దైత్యావలిఁ గూల్చి పాశునకు నొ
రధ్యంబు శ్లోలోక్యన
మారంగ నొనర్చి దేనముని న
మ్మానోద్ధృతి భూభరం
గొలంగించినచక్రీనంబునుహనా
భుగొల్తుఁ గృష్ణాత్మనిన.

౧౩. శ్రీబుద్ధదేవుఁడు.

ముగాదియందు మధ్యగయస్ర చేశంబున
పండ్లై తేజరిల్లి వైది కేతరమతస్థులకు ధర్మము
ధఁజేసిన హరి.

౧౪. కల్కి.

కాలచలితధర్మము
పంగలయట్టి విష్ణునింగల్మాశ్శిఖం
తుఁ దురగనామాను జ్ఞే
స్సలనెల్లం గీటపంచుశుభచారిత్త్రుఁడు.

౧౫. సరనారాయణుఁడు.

మతంపఁగ సరనారా
మణులన ధర్మనకు నుపయోగించిన చామ

యణియైనమూర్తినలనం

బ్రహ్మతగుణోత్తరులు సరమసాసనమూర్తుల్.

శ్లో. ధర్మస్య దక్షదుహితర్యజనిష్ట మూర్త్యాం
నారాయణో సర ఇతి స్వతఃప్రశాంతః

నైష్కర్మ్యలక్షణ మువాచ చచార కర్మ
యోద్యాపిచాస్త ఋషీవర్యనిషేవితాంప్రిః.

శ్లో. యో నై భారతవర్షేఽస్మిన్ మాయస్వస్తయేన్మణాం,
ధర్మజ్ఞానశమోపేత ఆకల్మాదాస్థిత స్తపః.

వీరు బదరీవనమునఁ గామక్రోధములను జయించి తీవ్ర
నైరాగ్యపకులై మనభారతవర్షాభివృద్ధికొఱకు నీక
ల్పాది నుండి యిప్పటికి నారదాదిఋషులతోఁగూడి
తపంబుఁ జేయుచు మనకు మేలరయుచున్నారు. కాన,

శ్లో. నారాయణం నమస్కృత్య సరం వై న సరోత్తమం
దేవీం సరస్వతీంన్యాసం తతోజయ ముదీరయేత్.

౧౬. యజ్ఞఁడు.

న. ఋచియనుమునికి నాకూతీయందుదయించి తన
కొడుకులగు యామాదిసురలు గొలువస్వాయం
భువమన్వంతరముఁ బాలించినహరి.

౧౭. కపిలుఁడు.

చ. ధృతమతి దేవహూతికిని

దివ్యవిభుండగుకర్దమప్రజా

సతికిఁ బ్రమోదమొప్ప నవ

భానులతోఁ గపిలాఖ్యఁ బుట్టియే

గతిహరిపొందునట్టిసుభ

గం బగుసౌఖ్యముఁ దల్లికిచ్చిదు

ష్కృతములువాపి చూపె ముని

సేవితమై తనరారు మోక్షమున్.

౧౮. నత్తాత్రేయుఁడు.

అత్రిపత్ని యగుననసూయకు హరివలనఁబుట్టి ప్ర
హ్లాదాలక్కదులకు యోగజ్ఞానము లుపదేశించిన హరి
యంశము. అనసూయకు శివుఁడు దూర్వాసుఁడుగను,
బ్రహ్మచంద్రుఁడుగను నుదయించి, బ్రహ్మశివవిష్ణువులకుఁ
దత్తములో భేదము లేదని వా రత్రి కిట్లు సెలవిచ్చిరి:—

క. విను మేము ముగుర మయ్యను

ననుపమమతిఁ దలఁప నేకమై యుందుము.

౧౯. హంస.

హంసరూపమున బ్రహ్మజ్ఞానభరితమగుభాగవత
మును నారదునకుపదేశించిన హరి.

౨౦. నారదుఁడు.

మునులకు హరితత్త్వభక్తిభోధకం బగుపాంచరా
త్రతంత్రంబును బోధించిన విష్ణువేదతారము.

౨౧. వాసుదేవసంకర్షణ ప్రద్యుమ్నానిరుద్ధులు.

వ. పరుఁ డగువాసుదేవుఁడే నాలుగు వ్యూహరూపముల
నవతరించి సృష్టిస్థితిలయము లొనరించుచున్నట్లు పాం
చరాత్రములో నున్నది. “నమస్తే వాసుదేవాయ
నమస్సంకర్షణాయచ, ప్రద్యుమ్నాయాని రుద్ధాయ
తుభ్యం భగవతేనమః.” వీని విశేషములుగల పాంచ
రాత్రమతసంగ్రహము ౧౨-వ స్కంధసారములోఁ
జూడ నగు.

౨౨. సనకసనందసనత్కుమారసనత్సుజాతులు.

ఈ నలుగురు బ్రహ్మమానసపుత్రులుగ నవతరించి
పూర్వకల్పప్రళయమునందుత్పన్న సంప్రదాయంబైన
బ్రహ్మవిద్య నీకల్పమందుఁదగిన శిష్యుల కుపదేశించు
నాధికారికులు.

శ్లో. ప్రాక్కల్పసంస్థనవినష్టమిహాత్మతత్త్వం
సమ్యగ్జ్ఞగాదమున యోయదచక్షతాత్మకం.

౨౩. హయగ్రీవుఁడు.

యజ్ఞమునందు హరి యీహాపమున నవతరించి
బ్రహ్మకు వేదము నుపదేశించెను.

శ్లో. హంసస్వరూప్యవదదచ్యుతఆత్మయోగం
దత్తః కుమారఋషభో భగవాన్ పితానః,
విష్ణుశ్శివాయజగతాంకలయానతీర్ణ
స్తేనాహృతామధుభివా శ్రుతయోహాయాస్యే.

౨౪. హరి యనునాదిమూలానతారము.

మ, కరినాథుండుజలగ్రహగ్రహణ దుః
ఖాక్రాంతుఁడై వేయిన
త్సరముల్ గుయ్యిడుచుండ వేల్పులకు వి
శ్వవ్యాప్తిలేకుండుటక
హరినీవేశరణంబ నాకనినఁ గు
య్యానించి వేవేగవా
త్సరముం ద్రుంచి కరింద్రుఁగాచెమహితో
త్సాహంబునక సోదరా.

౨౫. ఋషభుఁడు.

హరి ఋషభ నామమున నాభికి మేరుదేవియం దవ
తరించి కొంతకాలము రాజ్యముచేసి యధ్యాత్మవిద్యగఱపి
తుడకు సుతుల కారాజ్యము నొప్పగించి పరమహంసమా
ర్గంబు నితరుల కుపదేశించి యవధూతచర్య నాచరించెను.

౨౬. ధృవుఁడు.

సనతితల్లిచే నవమానింపఁబడి నడవికేగి తపంబొన
రించి యందఱమీఁదనుండు ధృవపథంబు సాధించిన హరి
గూఢము.

౨౭. పృథువు.

హరి పృథువుగ నవతరించి భూమిఁజక్కఁగఁ బా
లించి ప్రజలకు ధర్మార్థకామాముల నుపన్యసించిరి.

౨౮. వ్యాసులు.

చ. ప్రతియుగమందు సంకుచిత

భావులు నల్పత రాయువుల్ సుదు

ర్గతీకులు నై నమర్త్యుల క

గమ్యములున్ స్వకృతంబులున్ సుశా

శ్వతములు నై నవేదతరు

శాఖలు దా విభజించినట్టిన

న్ముతుఁడుపరాశరప్రియశః

నూజుఁడు నాహరి పుట్టెనర్క్తిలిన్.

చ. ప్రాంశుపయోదనీలతను

భాసితనుజ్జ్వదండధారుఁ బిం

గాంశు జటాచ్ఛటాభరణు

నాగమపుంజపదార్థతత్త్వ ని

స్సంశయకారుఁ గృష్ణమృగ

చర్మకృతాంబర కృత్యభారతీ

వంశవివర్ధనున్ ద్రిదశ

వందితు సాత్యవతేయుఁగొల్చెదన్.

౨౯. వై కుంకుఁడు.

వై కుంతలోకమున కధిపతియగు హరి.

చతుర్దశమనువులు (౧౮) ప్రతిమన్వంతరమందు మ
న్వవతారంబులనొంది స్వకీయతేజఃప్రభావంబున సప్ర
తిహతంబై లోకసంరక్షణంబుఁ జేయుచుండు హరిరూప
ములు.

చతుర్దశమన్వంతరములలోని హరి యవతారములు

౧౮—వీరిపేర్లు:—యజ్ఞుఁడు, విభువు, సత్యసేనుఁడు, హరి,
లేక హరిమేధస్సు, వై కుంకుఁడు, అజితుఁడు, వామనుఁడు,

సార్వభౌముఁడు, ఋషభుఁడు, విష్వక్సేనుఁడు, ధర్మసేతువు, స్వధాముఁడు, యోగీశ్వరుఁడు, బృహద్భానుఁడు. వీరు వరుసగ 14 మన్వంతరములలో జగత్పాలనంబుఁగావించురు. వీరిలో యజ్ఞహరి నైకుంత వాచనులు పూర్వముదాహరింపఁబడిన వారైనను, ఋషభుఁ డాయుష్మంతున కంబు ధారయందుఁ బుట్టినహర్యవతారముగాన నాభికోడుకగు ఋషభ దేవునికంటె భిన్నుఁడు. కాన నివియన్నియు ౫3 అవతారములు.

మఱియు సృష్టివిషయతపస్సును, బ్రహ్మమును, ప్రజాపతులును, లోకముల సృజించునెడను, ధర్మమును, విష్ణుండును, మనువులును, ఇంద్రాది దేవగణంబులును, ధాత్రీపతులును, లోకమునుఁ బాలించునెడను, నధర్మమును, శ్రీగుద్రుండును, నురగంబులును, రాక్షసులు మున్నగువారును, లోకనాశము గావించునెడను, నానాశక్తివిలసితుండైన భగవంతుని మాయావిభూతులేగాని యొందుగాదు.

→ ౮. అవతారరహస్యజ్ఞానము. ←

ప్రథమస్కంధ తృతీయాధ్యాయములోని ౨౫-౩౫ శ్లోకములలో భగవదవతారరహస్యజ్ఞాన మిట్లు వర్ణింపఁబడె.

ఊటయుడుగని సరస్సునం గాలువలమాడ్కి సత్త్వ నిధియగుహరియవతారంబుల సంఖ్యాకంబులై ప్రవర్తిల్లు.

ఋషులు మునులు సురలు మనువుత్తులు ప్రజాపతులు
 మున్నుగా నెల్లవారు హరివిభూతివిశేషంబకాని యొండు
 కాదు. ఇయ్యవతారంబులలోఁ గొన్ని హరియంశములు
 గను కొన్ని యంశాశములుగ నున్నవి. చైత్యవ్యా
 కులంబైన లోకమునకుఁ బ్రతియుగమున సుఖముఁ గూ
 ర్పఁగ యధోపయోగముగ జ్ఞానక్రియాశక్తులకు సమా
 వేశము గలిగించుచుండు. వసుదేవునకు దేవకీదేవియం
 దవతరించిన శ్రీకృష్ణుడన్ననో యట్లుగాక సర్వపరిపూ
 ర్ణుడై యావిష్కృతసకలశక్తివిలసితుండై సాక్షాత్సారా
 యణుండ యగు. ఈయవతారరహస్యంబుఁ దెలిసిన
 నరునకు ముక్తిగల్గునని భగవద్గీతాభాగవతములు నొక్కి
 చెప్పుచున్నవి. రూపహీనుడై చిదేశ్వరుడైన యాత్మనకీ
 స్థులసూక్ష్మరూపములు భగవంతుని మాయాగుణము
 లగుమహాదాదులచే నాత్మస్థానమునఁ గల్పితంబు లయ్యె.
 ఈరెండు రూపములు నాత్మనియం దవిద్యాకల్పితంబుల
 కాని వాస్తవములుగావని సమ్యగాత్మజ్ఞానమునఁ బ్రతిపే
 ధముఁ గావింపఁబడు నప్పుడు జీవుఁడు జ్ఞానైకస్వరూప
 మగుబ్రహ్మాంబ యగు. సంసారచక్రమునం గ్రీడించు సర్వ
 జ్ఞుడగు నీశ్వరుని మాయాదేవి యానరణవిక్షేపము
 లొనర్పకయు పరమంబు గాంచి విద్యారూపమునం బరిణ

మించి సదసద్రూపం బగుజీవోపాధిని నీటుచేసి యుపర
మంబుఁగాంచునేని యప్పుడతండు బ్రహ్మస్వరూపసంప
న్నుఁ డని తత్త్వవిదులెఱుంగుదురు. పెక్కులేల? అప్పు
డతఁడాత్మీయమగు పరమానందరూపమునఁ బూజితుం
డగు. జీవునకు జన్తాదులు మాయాకార్యంబులైనవిధం
బుననే, యంతర్యామి యగునీశ్వరునకును గర్భత్వంబు
లేకున్ననుం, గర్భంబులును, జన్తాదులు లేకున్నవతా
రంబులును, వేదరహస్యంబులై చెల్లుచుండునని పెద్దలు
వర్ణింతురు. ఈశ్వరుం డీవిశ్వమునకు సర్గస్థితులొనర్చుచుఁ
దాను వానిం దవులక యింద్రియాదులను నియమించుచు
వానివిషయములం గ్రహించుచు, నందు జీవునినలె సక్తుం
డు గాఁడు. స్వాతంత్ర్య పారతంత్ర్యములే యీశ్వరు
నకు జీవునకును విశేషమై యుండెడు. దీనివినరము ప్రథ
మాదిస్కంధప్రబోధచంద్రోదయ సంకల్పసూర్యోదయా
దులందుఁ జూడు నగు. అవతారములను నుపన్యాసము
లలో ఆనిబెసెంటమ్మగారీజ్ఞానమును మనోహరముగ వివ
రించిరి. ప్రపంచరక్షణముకొఱకింత శ్రమముచేయుట
కీశ్వరునకుఁ, బ్రపంచమునందును, దాని నివాసులయందును,
గల నిర్హేతుకజాయమానకటాక్షముగాక వేఱొండుగా
దని వృద్ధు లిట్లు సెలవిచ్చిరి.

జరోపకృతికై నల్యే తుల యిత్యాజనార్దనః,
మత్వాచోపకృతిం గుర్వీమవతారాణాదశాగ్రహీత్.

అట్లే దేహదేహీయులపై సహంకారమమకారము
లుమాని లోకోపకారరూప మగుభగవత్సేవ యనుభక్తిఁ
జేసినచో శ్రీహరి యనుగ్రహించు నని బ్రహ్మ నారదున
క్లిట్లు చెప్పెను.

చ. ఇతరము మాని తన్ను మది

నెంతయు నమ్మి భజించువారి నా
శ్రితజనసేవితాంఘ్రి సర

నీరుహుడైన సరోజనాభుఁ డం
చితదయతోడ నిష్కపట

చిత్తమునం గరుణించునట్టివా
రతులదురంతమై తనరు

నవ్విభుమాయఁ దరింతురెప్పుడున్.

మఱియు బ్రహ్మశివనారదసనకాదులును ప్రహ్లాద
స్వామిభువమనుశతరూపాప్రాచీనబర్హిశుకయమాంగధ్రు
వాదులును, నామాయాస్వరూప మెఱుంగుదురు. మఱియు
నైలముచికుందజనకగాధిరఘుసగరాంబరీషగయయాతి
మాంధాతాలర్కశతధన్వరంతి దేవదేవవ్రతబలిదిలీపధూర్త

రయసాభరిభూరిషేణోదంకశిబిదేవల పిష్పలాదోద్ధవపరాశ
రవిభీషణహనుమదత్తార్జునార్జిషేణవిదురశ్రుతదేవలోనగు
మహాత్ములుగూడ విష్ణుమాయ నెఱిగి యతిక్రమింప
నేర్తురు. పెక్కుతేల? భాగవతులంగొలిచి తదీయశీలము
నేర్చినమాత్రముననే స్త్రీశూద్రహూణశబరపుల్కసాదుల
కీమాయాస్వరూపంబుదెలిసి దాటఁ గలగన. గురూపన త్తి
శాస్త్రాభ్యాసములతో భగవంతుని నిరంతరభజించు పుణ్యా
త్ములఁ జెప్పవలయునె?

శ్లో ౯. ప్రథమస్కంధసారము. శ్లో

వైరాగ్యము ప్రథమస్కంధమందు సూతశౌనకా
దులు, నారదవ్యాసులు, శుకపరీక్షితులు, గురుశిష్యులుగ
నుండి, శ్రీమద్భాగవతము నీకోకములోఁ బ్రవర్తింపఁజేసి
నట్లగపడుచున్నది. వీనికి వైరాగ్యతారతమ్యముచే నరు
సంగ మందమధ్యమోత్తమత్వము నిర్ణయింపఁబడినది.
సూతశౌనకాదులు మందవైరాగ్యులనియు, నారదవ్యా
సులు మధ్యమవైరాగ్యులనియు, శుకపరీక్షితులు, ఉత్త
మవైరాగ్యులనియు, హరివీలలో బోపదేవుఁ డనేక హే
తువులతో నిర్ణయించిరి. అనుబంధము (౧) ను జూడడు.
పరీక్షిత్తహారాజుత్తమవైరాగ్యసంపన్నుఁ డని నిరూపిం
చుటకై నిష్ప్రతిపక్షమైన సమృద్ధమగురాజ్యభోగమును

ద్యజించినారనియు, వ్యాసనారదాదిఋషులు వారి
వైరాగ్యమునకచ్చెరువందివారినమీపమునకువచ్చిరనియు,
భాగవతములోఁ జెప్పఁ బడినది. రాజ్యము నిష్ప్రతిపక్ష
మనుటకై భీష్మనిర్వాణమును, అశ్వత్థామపరాజయమును
వర్ణింపఁబడినవి. మఱియు భగవదవతారసమాప్తియుఁ
గౌరవపాండవనిర్వాణమును, వైరాగ్యదార్థ్యముకొఱకు
మొదటిస్కంధములోఁ జెప్పఁబడినవి. కావున నీవైరాగ్య
త్రయములో నొకవిధ మగువైరాగ్యము గలవాఁడే భాగ
వతశ్రవణమందు నధికారియని ప్రథమములో నధికారి
నిరూపణము చేయఁబడినది. పరీక్షిత్తుహారాజు ఋషులను
జ్ఞానోపదేశముకొఱకుఁ బ్రార్థించుటచే గురూపసత్తి
యావశ్యక మనియు, దీప్రవిరక్తి గలశిష్యునివెదుకుచు
గురువతనిని డాయును గాన శుకమహర్షి పరీక్షిత్సమీప
మునకుఁ దానె వచ్చె ననియు, మొదటిస్కంధమువలన
నరయ నగు. మఱియు మనుష్యశరీర మెత్తినందులకు ప్ర
యోజనము లోకోపకారము చేయుటయే యని ఋషు
లీతీరున పరీక్షిత్తున కుపదేశించిరి.

శివాయ లోకస్య భవాయ భూతయే
య ఉత్తమశ్లోకపరాయణా నరాః,
జీనంతి నాత్కార్థ మసౌ పరాశ్రయం
ముమోచ నిర్వేద్య కుతః కలేబరం.

చ. ఉత్తమకీర్తులై నమను

జోత్తము లాత్మహితంబు లెన్నడుం

జిత్తములందుఁ గోరరు హ

సించియు లోకుల కెల్ల నర్థసం

పత్తియుభూతియున్ సుఖము

భద్రముఁ గోరుదు రన్యరక్షణా

త్యుత్తమమైనమేనువిభుఁ

డూరక యేల విరక్తిఁ బాసెనో(భా.౧-౮౦).

మఱియు సీస్కంధములోఁ బలుచోట్ల శ్రీకృష్ణ స్వరూప రూపగుణమహిమలు, వారిభక్తులగు భీష్మకుంతీ విదురపాండవుల భక్తివై రాగ్యప్రకారములు, శ్రీకృష్ణనారద వ్యాసశుకసూతాదు లొనరించిన లోకోపకారములు, సోప స్కరముగ వర్ణింపఁబడినవి గాన నిందు భాగవతశ్రవణాధికారికిఁ గావలసిన వైరాగ్యము లెన్నఁగ వివరింపఁబడి యదైవిత మిట్లుసూచింపఁబడినది:—

శ్లో. ఆదిమధ్యావసానేషు వై రాగ్యాఖ్యానసంయుతమ్,
హరిలీలాకథావ్రాతా మృతానందితసత్పురమ్.

శ్లో. సర్వవేదాంతసారం ధృష్ట్యై కల్పలక్షణమ్,
నస్తద్విద్వితీయంతన్నిష్ఠం కైవలైకప్రయోజనమ్.

(భా. ౧-౮౩-౧౧-౧౨.)

హరిః ఓం.

శ్రీగురుభ్యోనమః.

ద్వితీయస్కంధసారము.



శ్లో. శ్రీగురూపరమానందస్వరూపా నభివాదయే,
తాపత్రయాపహా యేషాం కృపాబ్రహ్మమృతప్రపా..

తే. చేతులారంగ శివునిఁబూజింపఁడేని
నోరు నొవ్వంగ హరికీర్తి నుడువఁడేని
దయయు సత్యంబులోను గాఁదలఁపఁడేనిఁ
గలుగనేటికిఁ దల్లుల కడుపుచేటు.

... ౧౦. ద్వితీయస్కంధసంగ్రహము. ...

సోదరులారా !

ప్రథమస్కంధాంతమందు రాజు ప్రాయోపవిష్టుఁ
డైనపు డతనికిఁ గలవిరక్తినింజూచి యచ్చెరువొంది వ్యాస
పరాశరమై త్రేయాదిఋషులు తత్సమీపమునకు రాఁగా
రాజు వారిని సంతానించి భగవత్కథలను గీర్తింప మని
వేడుకొనఁగ శుకమహర్షి యాదృచ్ఛికముగ నచటి కే

తెంచె ననియు, వారిని రాజు గౌరవించి మృతికాలమునఁ
 నరుఁ డొనరింపఁదగిన కృత్యముల నడిగినట్లును జెప్పఁబడె
 ను. దానిపై శుకులు రాజునకు ద్వితీయస్కంధమున మృతి
 నొందు నరుఁడు సర్వసంగపరిత్యాగముచేసి భగవద్దూష
 గుణనామశ్రవణకీర్తనస్మరణాదులను జేయవలయుననియు,
 నందుకు మొదట ధారణాయోగ మనుష్ఠింపవలయు నని
 యుఁ గూడ సెలవిచ్చిరి. అది రెండుతెఱంగులు. మొద
 టిది స్థూలధారణమనంబడు. చతుర్దశ (౧౪) భవనాత్మక
 బ్రహ్మాండమందుఁ గల సకలపదార్థములు పరమేశ్వరునిశిరః
 ప్రభృతిపాదాంతావయవము లని భావించుటయే స్థూల
 ధారణము. రెండవది సూక్ష్మధారణము. భగవంతునిదివ్యా
 యుధదివ్యభూషణసమన్వితం బగుదివ్యవిగ్రహమును మన
 స్సులో ధ్యానించుటయే సూక్ష్మధారణము. ఈరెంటిచే
 నశీకృతాంతఃకరణము గలవాఁడే విష్ణుశ్రవణకీర్తనస్మర
 ణాదులనుఁ జేయ నగు ననిచెప్పి ద్వాపరాంతమందుఁ దన
 తండ్రి యగువ్యాసులచేఁ గావింపఁబడిన శ్రీభాగవతమును
 శుకులుచెప్పఁదొడగె.

తర్వాత శ్రీపరమపురుషుని లీలావతారములు, వారి
 యమానుషచర్యలు, లోకోపకారకర్తృములు, వానిప్రయో
 జములు, ప్రథమస్కంధములో సూతుఁడు శౌనకాదులకుఁ

జెప్పినదానికంటె విచరముగను, సోపస్కరముగను, భక్తి
భావితంబుగను, బ్రహ్మ నారదుల కుపదేశించి గని శుకులు
రాజునకుఁ జెప్పిరి. ఆయనతారసంగ్రహ మిదివరలోఁ జేయ
బడినది. విష్ణుమహిమ దుర్విజ్ఞేయ మయినను వారిదయ
వలననే బ్రహ్మమొదలుసర్వజీవులకు వారియందు భక్తిగలిగి
దేహదేహీయులపై నహంకారముమకారములఁద్యజించిన
చో నామహిమ నరయవీలగునని బ్రహ్మ నారదునకు సెల
విచ్చె. భగవదవతారరహస్యజ్ఞానము వలన మాయాతర
ణోపాయము, బ్రహ్మతత్త్వము, నారాయణునకు లోకుల
పైఁ గలుగు నిర్దేతుకజాయమానకటాక్షము, తద్భక్తిజ్ఞా
నావశ్యకతయు, లోనగువిశేషములందు నరయనగు. భగవ
త్భక్తియందు దేవాసురమానవవానరాదిసర్వజీవులధికారు
లని శుకులు చెప్పఁగ సంతసించి సృష్టిస్థితిలయబంధమోక్ష
నియమనప్రవేశవిశేషములనుగూర్చి రాజుడుగ శుకు లీ
తరున బ్రహ్మనారదసంవాదము ననువదించెను.—

→ ౧౧. బ్రహ్మనారద సంవాదసారము. ←

దీనిలో మొదట శ్రీమన్నారాయణుఁడు బ్రహ్మకుఁ
జేసిన యుపదేశ మిరీతిని వివరింపఁ బడినది. ౨౨ తత్త్వ
ములను సృజించి బ్రహ్మాండము నేర్పఱచి దానిగర్భోదక
మందుఁ దా మావేశించి తమనాభియం దొక కమలము

సృజింపఁగ నాకమలము గర్భోదకోపరిభాగమందుఁ దేలు.
 చుండఁగ దానియందు బ్రహ్మదేవుఁ డుదయించి కమలము.
 నకు మూలస్థాన మరయుటకు దానినాళము ద్వారా లో.
 పలఁ బ్రవేశించి బహుకాలము యత్నించినను మూలము.
 నరయఁజాలక నిర్విణ్ణుడై తిరిగి కమలగర్భమునుఁ బ్రవేశిం
 చి చింతించుచుండఁగఁ దపస్సుచేయు మను“తప” శ్శబ్ద
 మొకటి బ్రహ్మకు వినఁబడెను. తదనంతరము బహువర్షంబు
 లు తప మొనరింప నారాయణుఁడు ప్రసన్నుడై తనదివ్య
 లోకమును ముక్తబృందసేవితమును సగుదివ్యస్థానమంటప
 మును దానిలోని తనసన్నివేశవిశేషమును గనఁబఱచెను.
 అందులకు బ్రహ్మ యచ్చెరువొంది భగవంతుని స్తుతింప
 “నీయొక్క బ్రసన్నుండనై యావై కుంతలోకమును జూపి
 తిసి. నీవీ బ్రహ్మాండమందుఁ జరాచరములను సృజింపు”
 మని యానతిచ్చి శ్రీభాగవతార్థసారమును బ్రహ్మ కుపదేశిం
 చెను. పిదప లోకములను లోకపాలురను జరాచరభూ
 తములను బ్రహ్మసృజించి బ్రహ్మమానసపుత్రుఁ డగు నార
 దునకు భాగవతమును సవిస్తరముగ నుపదేశించెను. కడ
 పటియధ్యాయమందు భాగవతములో వివరింపఁబడిన తొ
 మ్మిదిలక్షణములు గల లక్ష్య మగు నాశ్రయము, జగత్సృ
 ష్టియు సూక్ష్మముగ వర్ణింపఁబడెను. సృష్టికిఁ బూర్వమే
 నారాయణుఁడు వైకుంఠమును బ్రహ్మకుఁ జూపినందున నది

నిత్య (Super Cosmic) మని తోచుచున్నది. మఱియుఁ జెత్తై కాగ్రహపమగు తపస్సే సమాధి యనియు, భగవంతుని స్థూలసూక్ష్మరూపముల ధ్యానముచేఁ బ్రత్యై కాగ్రతఁ గలుగుననియు, దానిచే భగవత్తత్త్వదర్శన మగుననియు, నీస్కంధమువలనఁ దెలియ నగు. ఇది “అపిసంరాధనే ప్రత్యక్షానుమానాభ్యాం” అను బ్రహ్మసూత్రముయొక్క యర్థము ననువదించుచున్నది. కాననే వేదాంతకల్పతరు కారు లిట్లు సెలవిచ్చిరి:—

“అపిసంరాధనేనూత్రా

చ్ఛాస్తాథధ్యానజా ప్రమా,

శాస్త్రసృష్టి ర్కతా తాం తు


వేత్తివాచస్పతిః పరః” ఇతి.

దీనివిశేషములు మత్కృతబ్రహ్మసూత్రసారములో వివరింపఁబడినవి.

హరిః ఓం.

శ్రీగురుభ్యోనమః.

తృతీయస్కంధసారము.



శ్లో. యోనిత్యో యముపాసతే ల్ఖిలజనాః

యే నేదమావాస్యతే

యస్మై కర్తృకరోతి సాత్వికకులం

యస్మాదిదం జాయతే

యస్యైశ్వర్యమవేద్యమై జవిభవం

యస్మిన్ హి విశ్వం స్థితం

శందూరే పునరంతికేఽపి విదితం

ధ్యాయామి నారాయణం (పరమేశ్వరం).



౧౨. మూడవస్కంధసంగ్రహము.

మూడవస్కంధములో సర్గమను సృష్టివర్ణింపఁ
బడెను. మొదట శ్రీకృష్ణ నిర్యాణకాలమునకుఁ బూర్వము

ఉద్ధవుఁడు వారిచేఁ దత్త్వోపదేశముఁ బొంది బడరీవన
మునకుఁబోవుచు, మార్గమధ్యమున మధురనొద్ద విదురునిం
గలసి, యతనికి శ్రీకృష్ణపాండవకౌరవనిర్యాణాదులఁ జెప్ప,
నాతత్త్వమును దనకు బోధింపుమని విదురుఁడు ప్రార్థిం
పఁ, దనకు శ్రీకృష్ణులు తత్త్వముపదేశించినపుడు భగవ
న్మైత్రేయమహర్షి వచ్చినట్లును, విదురునకు దాని నుపదే
శింపుమని భగవదాజ్ఞ యయినదనియు, జెప్పి యుద్ధవుఁడు
బడరికేగెను. దీనిలో విదురోద్ధవులకును, మొనటిస్కంధము
లో సూతభీష్మకుంతీయుధిష్ఠిరాజునోత్తరాదులకును, నింద్ర
ప్రస్థద్వారకాపురస్త్రీలకును, భూదేవికిని, పరీక్షి ద్రాజునకును,
శ్రీకృష్ణునియెడలఁ గలభక్త్యతిశయ విశేషములు, బహు
విధములు వర్ణింపఁబడినవి. ప్రేమరూపమగుభక్తితో నిండి
యున్నవి. ఉద్ధవవిదురసంవాదము కరుణాభక్తిరసములతోఁ
బూరిత మయియున్నది. పిదప హరిద్వారమున నేకాంతము
నఁ దపంబొనరించుచున్న మైత్రేయు నొద్ద కేగి, వారివలన
భగవదుక్తమగు తత్త్వవిశేషములను విదురుండులెస్సయ
రసె. ఈకథవలన మనకుఁ దెలియఁదగినయంశమేమనః—
సద్గుర్వాగతమగు తత్త్వము సద్గుర్వాజ్ఞ లేనిది యితరులకు
నుపదేశింపఁగూడదనియు, సద్గుర్వన్వేషణము కర్తవ్యమని
యు నరయుట. మఱియుఁ బరమేశ్వరునివలనఁ గలిగిన మహా
భూతాదిసృష్టిని, హిరణ్యగర్భునిచేఁ జేయఁబడిన చరా

చరసృష్టినిఁ, గాలపరిణామ విశేషములను జెప్పుటయే
గాక, భగవత్పరాశరయుషివలన వినిన విష్ణుతత్త్వమును
గూడ విదురున కుపదేశించి, యజ్ఞవరాహమూర్తి యన
తరించి హిరణ్యాక్షుని వధించినవృత్తాంతమును, గపిల దేవ
శూత్రసంవాదమును గూడ, మైత్రేయులు చెప్పిరి.

౧౩. భూతభౌతిక సృష్టిభేదములు.

మఱియు, పృథివ్యాది చతుర్దశలోకములను సృజించి
ప్రజలను సృజించుటకై సనకసనందాదులను బుట్టిం
పఁగ వారు బ్రహ్మభావనాపరులయి సృష్టికుపయోగింపని
వారయినందున, మరీచి దక్షప్రభృతులను, స్వామంభువ
మనువులనుసృజించి, వారిని బ్రజాసృష్టిజేయుఁడని బ్రహ్మ
శాసించెను. అప్పుడు భూమి మహాజలాక్రాంతమయి పయి
కిఁ దేలకపోయినందున యజ్ఞవరాహ కూపమెత్తి విష్ణువు
దాని నుద్ధరించెను. దానియందు మరీచ్యాదులు చరాచర
ప్రపంచమును సృజించిరి. బ్రహ్మకృతసర్గము దశవిధములు,
వానిలోఁ బ్రాకృతసర్గములాఱు, వైకృతసర్గములుమూఁడు,
ప్రాకృతవైకృతోభయాత్మకసర్గమొక్కటి. సర్గమునకుఁ
గాలద్రవ్యగుణములంజేసి ప్రళయము త్రివిధంబు. శ్రీహరి
నుండి, ప్రకృతిలోఁగలిగిన గుణములకు వైషమ్య మా
పాదించు మహత్తత్త్వంబు సృజించుట ప్రథమసర్గంబు.

ద్రవ్యజ్ఞానక్రియాత్మకం బైన యహంకారసృష్టి ద్వితీయ
స్వర్గంబు, భూతసూక్ష్మసృష్టితోడ మహాభూతములఁ బుట్టిం
చుశక్తి సహకృతం బైన భూతసృష్టి తృతీయస్వర్గంబు.
జ్ఞానేంద్రియకర్తేంద్రియసృష్టి చతుర్థస్వర్గంబు. వైకారిక
నామధేయంబగుదేవసృష్టి పంచమస్వర్గంబు. మనస్సును
దత్తయంబని చెప్పంబడు జీవుల కావరణవిక్షేపములఁ గా
వించు పంచపర్వావిద్యాసృష్టి షష్ఠస్వర్గంబు. ఈయాఱును
బ్రాహ్మతస్వర్గములనంబడు. ఇంకవైకృతములం జెప్పెదః—
ఈసృష్టిప్రకారం బెల్ల సంసారతాపనివారకం బైనలీల
నలరు హరి రజోగుణము గ్రహించినం గలుగుచుండెడు.
వైకృతస్వర్గములలో ముఖ్యమగు స్థావరసృష్టి సప్తమ
స్వర్గంబు. మీఁదికి వ్యాపించుట యవ్యక్తచైతన్యంబు
నొందుట యంతస్సర్వమాత్రం బెఱుంగుట యవ్యవ
స్థితపరిణామంబు మున్నగునానాభేదము లొందుటయు
నను నివి సాధారణలక్షణంబులుగా నొప్పుస్థావరములు
వనస్పత్యోషధీలతాత్వక్సారవీరుద్ద్రమంబులన నాఱువిధ
ములఁ దనరుటంజేసి స్థావరస్వర్గము దనలో షడ్విధంబుల
నెనఁగెడు. ఉత్తరకాలవిచారంబుఁ గానక యాహారాది
జ్ఞానమాత్రంబు గలిగి ఘ్రాణేంద్రియమున నర్థములం
గనుచు దీర్ఘానుసంధాన శూన్యంబులైన యిరువదియెని
మిదితెఱంగుల నొప్పుతిర్యగ్జన్తువుల యష్టావింశతివిధం

బైనసృష్టి యష్టమసర్గంబు. గోవు, అజము, మహిషము, కృష్ణసారము, సూకరము, గవయము, దురువు, గొఱియ, యష్ట మనుద్విశఫంబులు తొమ్మిదియు, గర్దభ, మశ్వ, మశ్వతరము, గౌరము, శరభము, చమరి యను నేక శఫంబు లాఱును, కుక్క, నక్క, తోడేలు, పులి, పిల్లి, కుందేలు, ఏదు, సింహము, కోతి, తాచేలు, ఉడుమను పంచనఖంబులు పండ్రెండును, మకరాదులగుజలచర జంతుసముదాయం బొక్కటియు, జేర్చి లెక్కింపఁగఁ దిర్యగ్జంతువు లిరునదియెనిమిదివిధంబుల నొప్పెడు. ఖచరంబు లగుకంకగృధ్రబకశ్వేనహంససారసాదులగుపక్షిజాతులును దిర్యగ్జంతుగణంబు లోన గణింపవలయు. తిర్యక్సామాన్యసృష్టి యష్టమసర్గంబు. రజోగుణప్రధానులై కర్మ పరులై దుఃఖము సుఖముగాఁ దలఁచు నరుల యర్వాకోస్మితం బగుసృష్టి నవమసర్గంబు. ఇది యేకప్రకారంబు. ఈమూఁడు వైకృత సర్గములనంబడు. దేవసర్గము వైకారికనామధేయం బనియుఁ బ్రాకృతములలోఁ బంచమం బనియు మున్నచెప్పితింగదా. సనత్కుమారాదులు దేవభానమునను మనుష్యభావముననుం దనరి పూజనీయులవుటంజేసి వారిసృష్టి కేవలప్రాకృతంబు కేవల వైకృతంబునుం గాక యుభయాత్మకంబై దశమసర్గమనం బరఁగు. వైకృత మగుదేవసృష్టి దేవసర్గంబు, పితృసర్గంబు,

సురసర్గంబు, గంధర్వాప్సరస్సర్గంబు, యక్షరాక్షససిన్ధసర్గంబు, చారణవిద్యాధరసర్గంబు, కిన్నరకింపురుషాదిసర్గంబు, భూతప్రేత పిశాచసర్గంబు నననెసిమిది విధముల నొప్పెడు.”

౧౪. సృష్టిక్రమము.

ఈసందర్భములో సృష్టిక్రమము, దేవతలవిగ్రహవత్త్వము, దేవతలకును శూద్రులకును వేదోక్తకర్మోపాసనాజ్ఞానములు కలవా? లేవా? యను సంశయము, వేదనిత్యత్వము, ఆధికారికుల కర్తవ్యములు, ఋషులచర్యలు, నిందు మత్కృత బ్రహ్మసూత్రసారములోనుండి సంగ్రహింపఁబడినవి. మనువులు, దేవతలు, ఋషులు, ప్రతికల్పమునందు సమాన నామరూపములతోఁ బుట్టి పూర్వకల్పమునందలి, మను, చంద్ర, వ్యాసాది, నామరూపధారులై జగదవ్యూపారముఁ జేయుచుందురు. వీరందఱు జీవన్ముక్తులయిన యాధికారికపురుషులు, వీరిచేఁ జేయఁబడు సృష్టిక్రమము సూక్ష్మముగ విచారింపఁబడును. వేదములను నమ్ముహిందూమతస్థు లందఱుఁ బ్రపంచముయొక్క సృష్టి ప్రళయములకు, మొదలుగాని, తుదిగాని లేక, నియతమగు కాలము గలవియై యనాదులుగ నున్నవని నమ్ము

దురు. హిరణ్యగర్భుడగు బ్రహ్మయాజ్ఞవలనఁ బ్రపంచఁ
 సృష్టికలుగును. దానికాలము మహా కల్పమనఁబడును.
 బ్రహ్మమానస్తకార మది నూతేంద్రి. పిదప నంత (నూ-
 తేంద్రి) కాలము ప్రపంచము నాశము నొందియుండును.
 దానిని మహాప్రళయమందురు. బ్రహ్మమున కొకదినము,
 అవాంతరకల్పమనియు, నొక రాత్రీ, అవాంతరప్రళయమ-
 నియు, జెప్పఁబడును. ఒకదినము 14 మనువులకాలము.
 ఒక మనువుకాలమువఱకు సప్తఋషులు, దేవతాదులు
 నుందురు. ఒక మనువుకాలము మన్వంతర మనఁబడును.
 దానికాలము 71 మహాయుగములు. ఒక మహాయుగము
 కృత, త్రేతా, ద్వాపర, కలియుగముల కాలము. వేయి
 మహాయుగములు బ్రహ్మమున కొకదినము. వీని వివర-
 ములు భాగవతములో విశేషముగ నున్నవి. మహాయుగ
 కాలము 12000 దివ్యసంవత్సరములు. 4000 కృతయుగము,
 3000 త్రేతా, 2000 ద్వాపరము, 1000 కలియుగము. కృత
 యుగమునకుఁ బూర్వసంధి 400 ఏండ్లు, పరసంధి 400 ఏండ్లు.
 త్రేతాయుగమునకుఁ బూర్వాపరసంధులు 300 --- 300. ద్వాప-
 రయుగసంధులు — 200 — 200. కలియుగసంధులు — 100
 — 100. మొత్తము 10000 + 12000 = 20000. మనుష్య-
 మాన మొకయేటికి దేవమాన మొకదినము. మహాసృష్టి

ప్రళయములలో నే నియమము లుండునో, యానియమము
 లేయవాంతరసృష్టిలయములలోను, మన్వంతరములందును,
 నుండును. ప్రళయములోఁ బ్రపంచము సర్వనాశమై,
 శూన్యముగాక దాని బీజములగు వాసనలు లేక సంస్కా
 రములు నిల్చియుండి, మిగిలిన సృష్టిలోఁ దిరిగి వృద్ధి నొం
 దును. పూర్వసృష్టికంటెఁ బరసృష్టి యెక్కువ విశేషములు
 కలదిగ నుండును. హిరణ్యగర్భాదులగు నీశ్వరులు పరమేశ్వ
 రానుగ్రహముచేఁ బూర్వసృష్టి వ్యవహారమును నిద్ర
 నుండి లేచినవానినలె జ్ఞప్తికిఁ దెచ్చుకొని, క్రొత్తకల్పము
 లోనిసృష్టినిఁ జేయుదురు. పూర్వకల్పములో లోకసంర
 రక్షణముకొఱకు జీవులు విశేషముగఁ గర్మోపాసనములు
 చేసినచో నీశ్వరానుగ్రహమున నీకల్పములో సృష్టిస్థితి
 లయకర్తలుగ జన్మింతురు. కృష్ణ యజుర్వేద తృతీయాష్టక
 ప్రథమపాఠక చతుర్థపంచమ షష్ఠానువాకములలో
 “అగ్ని ర్వా అకామయత” ఇత్యాది నక్షత్రేష్టి ప్రకరణ
 ములో నీ విషయము స్ఫుటముగ వివరింపఁబడియున్నది.
 ఈ కల్పములో నగ్ని మొదలు విష్ణువువఱకు నుండు
 ౩? నామరూపములుగల దేవతలు పూర్వకల్పమునందు
 నున్న యాయూపేరు లాయూయాకారములుగల దేవతల
 యధికారములను గోరి, వారివలెఁ దామును బరోష

కారమును జేయవలయునను దృఢసంకల్పములతో, నాయగ్నాదిదేవతలను గూర్చి యుత్కృష్టకర్తృపాసనములను జేయఁగా నీకల్పములో నాయాదేవతలనామములును, రూపములును, బదవులును, గలిగెనని స్పష్టముగ శ్రుతి చెప్పుచున్నది. వీరి నామములు ముందు వివరింపఁబడును. బృహదారణ్యక ప్రథమాధ్యాయ చతుర్థబ్రాహ్మణప్రథమానువాకముకూడ నీవిషయమును జెప్పుచున్నది. పీఠందతాధికారిక దేవతలయి, జగద్వాప్యపారమునందుఁ బరమేశ్వరునకు సహాయము చేయుచున్నారు. అట్లే పూర్వకల్పములలోఁ జేసిన కర్మజ్ఞానాదులచే, ఋషులు వేదకాండములను గనిపెట్టి శిష్యులకు బోధచేసి, ధర్మాధర్మములను బ్రవర్తింపఁ జేయుచున్నారు. వీరిని, కాండఋషులనుదురు. పూర్వకల్పపుఁగర్తమును, విద్యను, ననుభవమును, సుత్రకల్పమునందలి ప్రజలకుఁ గఱపుటకుఁగొందఱు మహాపురుషులను బరమేశ్వరుఁడు నియమించుననియు, వీరిపేర్లు శిష్యులనియు, మత్స్యపురాణములోనున్నది. వారే మనువులుగను, మహర్షులుగను, దేవతలుగను, బితృదేవతలుగను, ననేక పర్యాయములుపుట్టి, తమకర్తవిద్యానుభవములను, బ్రపంచముచేయుచు, లోకరక్షణముఁ జేయుచున్నారు. ఈ మన్వంతరములోఁ బ్రజాపాలనాధికారి వైవస్వతమనువు. జ్ఞానోపదేష్ట సనత్కుమారుఁడు. ఈకలి

యుగమందు జ్ఞానోపదేష్ట మైత్రేయమహర్షి. వీరిని బోధి
సత్పుత్రుని బౌద్ధులనుదురు, కైస్తవుడనికైస్తవులందురు.
ఈయాధికారికుల విశేషములు ముందు వివరింపఁబడును.
ఇప్పటికాలపు మనవంటివారికి దేవత లగపడకపోయినను,
వ్యాసులు మొదలగు మహర్షులు వారితోఁబ్రత్యక్షమున
వ్యవహరించినట్లు, స్మృతులయందున్నది. ధర్మోత్కర్ష వశ
మున నిప్పటికిని నట్టి మహాసీయుల దర్శనానుగ్రహములకుఁ
బాతులగువాడు విరళముగ నున్నారు. స్వాధ్యాయము
వలన నిష్టదేవతాప్రాప్తి కలుగుననియు, బ్రహ్మోపాసనా
యోగానుష్ఠానములచే నణిమాద్యైశ్వర్యములు ప్రాప్తము
లగుననియు, యోగశాస్త్రములు, శ్రుతులు, బోధింపఁగా
వానిని నిరాకరించుట సాహసమాత్రము. మంత్రబ్రాహ్మ
ణాత్మకమగు వేదరూపము నెఱుఁగు ఋష్యాదుల సా
మర్థ్యము మనశక్తి వంటిదికాదు కదా. కావున వారి
మాహాత్మ్యమును బోధించు నితిహాసపురాణములు వేద
మూలములు.

౧౫. దేవతలు.

దేవతలకు వేదోక్తకర్తృపాసనాజ్ఞానములు కలవా
యను సంగతి విచారింపఁబడును. బ్రహ్మజ్ఞానమందును దదు
పాసనంబునందును మనుష్యులకు మాత్రమే కాక దేవత

లకుఁగూడ నధికారము (యోగ్యత) కలదు. దేవతలు
 తైజసశరీరధారులు; కర్తృదేవతలు, ఆజానజానదేవతలు, నని
 రెండు తెలింగులు. కర్తృదేవతలు భూలోకమున మానవు
 లయియుండి యజ్ఞదానాది సత్కర్తముల ఫలాభిలాషతో
 నాచరించుటచే స్వర్గలోకమునకుఁబోయి యచ్చటనున్న
 యితరదేవతలతో సమానమయిన దేహములనుబొంది
 వానికంటెఁగొంచెము తక్కువభోగము ననుభవించువారు.
 ఆజానజాన (స్వాభావిక) దేవత లీకల్పమున జన్మప్రభృతి
 దేవతలుగఁ బుట్టినవారు; పూర్వకల్ప(సృష్టి)మందు మాన
 వులుగనుండి, యాకల్పముననుండు దేవతలనుగూర్చి సత్క
 ర్తోపాసనలనుజేసి, వారి యనుగ్రహముచే నీకల్పమందు
 వారిసమాననామరూపములతో దేవతలుగఁబుట్టి, లోక
 పాలనముఁ జేయువారు. వీరిలో నాధికారికులు చంద్ర
 సూర్యేంద్రాదులు. ఈదేవతలకింద్రియాదులు, శాస్త్రజ్ఞా
 నము, కర్తృఫలేచ్ఛ, లేనందున, జ్ఞానోపాసనాకర్తముల నను
 ష్టింప యోగ్యత లేదనికొందఱనుదురు. వేదమంత్రము
 మాత్రమే దేవతయైనందున, హవిగోభీగము, నైశ్వర్యముఁ,
 బ్రసన్నత్వము, ఫలదాతృత్వముఁ గూడ దేవతలకు లేదను
 చున్నారు. ఈవాదము ధర్మమిమాంసా శాస్త్రప్రవర్తకు
 లగు జైమిని ఋషుల కిష్టము లేకపోయినను, వారి

యనుయాయులలోఁ గొందఱు కిష్టము. కాని యిది ప్రమా
ణవిరుద్ధము. ఇంద్రాదిదేవతలు విగ్రహవంతులనియు,
సశ్వమేధాది యాగములు చేసినట్లును, బ్రహ్మవిద్య నుప
దేశముపొంది యితరుల కుపదేశించినట్లు, ననేకశ్రుతిస్మృ
తీతిహాసపురాణములందుఁ గన్పట్టుచున్నది. శిల్పశాస్త్ర
కారులును శ్రుత్యాదులలో నున్నప్రకార మింద్రాదిదేవ
తల విగ్రహములు చెక్కుచున్నారు. వేదములలోని విధి
వచనములలో దేవతలకు విగ్రహాదులు చెప్పఁబడకు
న్నను, విధివాక్యములకు బలకరములగు మంత్రార్థవాద
వాదములలో నవి చెప్పఁబడినందున, నవిగ్రహములు.
కావున వారికి శరీరాదులును, నుత్తమఫలాభిలాషయుఁ
గలవు. కాన నుత్తమ కర్తృములందును దహరాదిసగుణ
బ్రహ్మోపాసనమందును, శ్రవణాదిసాధ్యమగు నిర్గుణ బ్రహ్మ
జ్ఞానమందును, దేవతలకు నిరభ్యంతరముగ యోగ్యత
కలదు. మఱియు, వారిలోఁగూడ మనుష్యులలోవలెఁ జా
తుర్వర్ణ్యవిభాగము గలదు. కనుకనే బృహస్పతి ప్రభృతులు
బ్రాహ్మణులనియు, ఇంద్రవరుణాదులు క్షత్రియులనియు,
మరుత్తులు వైశ్యులనియు, గంధర్వాదులు శూద్రులనియు,
శ్రుతులం దచ్చటచ్చటఁ జెప్పఁబడియున్నది. జ్యోతిశాస్త్ర
ముగూడ దీని ననుకరించుచున్నది. బ్రాహ్మణత్వాదిజాతి,
యామాజీవులయొక్క యదృష్ట (పూర్వకృత పుణ్యపాప)

విశేషముకాని, మనుష్యత్వాదిజాతివంటిది కాదు. ఒక జీవుఁడు బ్రాహ్మణ దంపతులకుఁ బుట్టినచో బ్రాహ్మణుఁడని వ్యవహరింపఁబడుచున్నాఁడు. అటులే క్షత్రియ వైశ్య శూద్రులు, కొన్ని హేతువులచేఁ దమజాతిని మార్చుకొనినట్లు బ్రహ్మణములు గలవు. విశ్వామిత్రుఁడు, దేవాపి, రాజకులమం దుదయించి రాజ్యము వదిలి రాజన్యులయి, తపోమహిమచే బ్రహ్మన్యులయినట్లు భారతము చెప్పుచున్నది. కనుక బ్రాహ్మణత్వ మనునది కేవలము జన్మమువలనఁ గలిగినదిగాక, సత్కర్మములవలనఁగూడఁ గలుగవచ్చు ననుటకు నిదర్శనములు గలవు. అటులే దేవతలుకూడ బ్రాహ్మణాది దంపతులకు జన్మింపకున్న, సవృష్టగూఢబ్రాహ్మణత్వాది జాతి కలిగి యుండవచ్చును. ఇందులకుఁ బ్రమాణములు భగవద్గీతలు, భారత భాగవతములు, దేవతాధికరణముపై శ్రీభాష్యవ్యాఖ్యయు (శ్రుతప్రకాశాచార్యకృతము), దాని లోనుదాహృతములగు శ్రుతి న్యాయాదులు: —

౧౬. శూద్రులు.

శూద్రులు మనుష్యజాతివారైనను, వేదోక్తోపనయనాది సంస్కారములు వానికి లేవు, గాననాజ్ఞానమందు వారి కధికారములేదని సూత్రకారులు, భాష్యకారులు, నిర్ణయించిరి. కానియిది సామాన్యనియమము. — విదుర

సూతాదులగు సిద్ధుల కిది వర్తింపదని శంకరాభిప్రాయము. —మఱియు సంవర్గవిద్య శూద్రున కుపదేశింపఁబడినట్లు ఛాందోగ్యోపనిషత్తులో నున్నదిగాని, దానియందు మాత్రమధికార ముండవచ్చు నేమోయని శంకరులు వ్రాసి, సూత్రకారులుమాత్రము శూద్రశబ్దమునకు రూఢిఁ పరిత్యజించి యోగము నంగీకరించి రనియు, వ్రాసిరి. ఛాందోగ్యములో సత్యకామజాబాలునియొక్క జాతీసత్యము పలుకుటవలన బ్రాహ్మణజాతి యని నిర్ణయింపఁబడినది. అది జాతి విభాగము గుణకర్తృములవలనఁ గలుగుననుగీతాభాగవతవాక్యములను బలపఱచుచున్నది. వానిని ముందుఁ జూడనగు. కాని యేకారణముచేతనో గుణకర్తృములకంటె జాతిమాత్రమే ప్రకృతవర్ణ విభాగమున కాధారము. పంచాక్షరీ నారాయణాష్టాక్షరీ మంత్రములు వేదోక్తములయినను నవి యాచండాలాంతము నుపదేశింపఁబడుచున్నవి. భగవద్గీతా భాగవత సూతసంహితాదులలో శ్రుతుల విచారము మెండుగనున్నది. అవి స్త్రీ శూద్రద్విజబంధువులకుఁ గూడ నుపాదేయములు.

౧౭. వేదనిత్యత్వము.

వేదకాలములోనున్న నరులు పంచజనులని (Fifth Race) ఋగ్వేదములోనున్నది. వేదము సృష్టిమొదలు

ప్రళయమువఱకునుండు నాకాశమువలె సాపేక్షిక నిత్యముకాని, యీశ్వరునివలె సర్వదా నిత్యము కాదు. వేదశబ్దము నిత్యముకాని, వైయాకరణులు చెప్పుస్ఫోటము నిత్యముగాదనికూడశంకరులు శ్రుతియుక్తి పుండములతో స్థాపించిరి. ఇది రామానుజమధ్వాదులకుఁగూడ సమ్మతమే. ప్రతిసృష్టిలోను వేదము శిష్టులచేఁ దిరిగివ్యాపింపఁజేయఁబడుననియుఁ, బ్రతిద్వాపరాంతమున వ్యాసులచే విభజనము చేయఁబడుననియుఁ బురాణాదిప్రసిద్ధము. “యుగాంతేఽంతర్హితాన్ వేదాన్, సేతిహాసాన్ మహర్షయః, లేభిరేతపసాపూర్వం, అనుజ్ఞాతాః స్వయంభువా” అను భారతశ్లోకము నరయనగు. వేదార్థము సనాతనమనియు, వానిని బోధించుశబ్దము సాపేక్షికనిత్యమనియుఁ దేలును. ఇప్పుడు ప్రచారము లోనున్న వేదములు ౧౦౦౦ సంవత్సరములక్రిందటి వ్యాసులచే విభజనముచేయఁబడినవి. అంతకుఁ బూర్వ మెట్లున్నవో తెలియదు. పూర్వయుగములలోనున్న గ్రంథము లిప్పుడు లేవు. మఱియు శబ్దము నిత్యమనిన, ఆకృతిలేకజాతి (archtypes)ని బోధించునది నిత్యముగాని వ్యక్తినిబోధించునది కాదని శంకరమతము. వేదవిభాగములు ద్వాదశస్కంధములోను మత్స్యతవిద్యారణ్యచరిత్రములోను జూడనగు.

౮౩. ఆధికారికులు, వారివ్యాపారములు.

సగుణనిర్గుణ బ్రహ్మ సాక్షాత్కారు లగు బ్రహ్మవేత్తలు, ప్రార్థశరీరములు విడిచినవెంటనే ముక్తిని బొందుదురు. కాని గొండలు దేవతలు, ఋషులు, బ్రహ్మ సాక్షాత్కారము గలిగిన పిదప, వారిశరీరములు పోయినతర్వాత, మఱికొన్ని శరీరములను బొంది, ప్రపంచమందు వ్యవహరించుచున్నట్లు శుశ్రిష్టతీతిహాస పుణాణములలో జెప్పబడుచున్నది. అదియెట్లనః—బ్రహ్మాండమందు, అపాంతరతముడనువురాణర్షి వేదప్రసర్తకుడుగనుండి, విష్ణునాజ్ఞవలన దావపరకలియుగసంధియందుఁ గృష్ణదైవపాయనుడుగఁబుట్టి వేదములను దిరిగి ప్రసర్తింపఁజేసెను. వసిష్ఠమహర్షి బ్రహ్మమానసపుత్రుఁడయ్యును, నిమిచక్రస్థిశాపమువలనఁ బూర్వదేహమును గోలుపోయి, బ్రహ్మాజ్ఞచే మిత్రానరుణుల వలన నూర్వశియందుఁ దిరిగిపుట్టె. భృగ్వాదిఋషులు బ్రహ్మమానసపుత్రులయ్యును, వరుణ దేవయజ్ఞమందుఁ దిరిగి పుట్టిరి. ననత్కుమారులుకూడ బ్రహ్మమానసపుత్రులయ్యును, సాంబమూర్తికి వరమిచ్చి వారికిఁగుమారస్వామిగఁబుట్టిరి. ఇట్లే దక్షనారదాదులుగూడఁగొన్నికొన్ని కారణములచేఁ బూర్వదేహములనువదలి దేహాంతరములనుబొందినట్లుకన్పట్టుచున్నది. వీరిలోఁగొండలు పూర్వదేహముపోయిన తర్వాత

నింకొకశరీరమునుధరించుచున్నారు. మఱికొందఱు పూర్వ
 దేహముండఁగనే, యొక ప్రభావముచే ననేకవిధశరీర
 ములను ధరించుచున్నారు. వీరందఱకు సకల వేదార్థ
 ములు బాగుగఁ దెలియును. ఈయీశ్వరులు ప్రపంచరక్ష
 కార్థమై పరమేశ్వరునిచే నియమింపఁబడిన వేదప్రవర్త
 నాద్యధికారములు కలవారై యున్నందున, నాయధికా
 రము సమాప్తియొందువఱకు నాశరీరములతోఁ గాని
 యితరశరీరములతోఁ గాని, తమయధికారములను నడుపు
 చుందురు. శరీరేంద్రియములకు హేతువగు ప్రకృతివి
 స్వాధీనపఱచుకొనుటచే నొక దేహమునుండి మఱియొక
 దేహమునకు, నొకగదినుండి మఱియొకగదికిఁ బోయినట్లు,
 స్వేచ్ఛతోఁ బోవుదురు. అనేకశరీరములను గ్రమముగ
 నైనను, లేక నేకకాలమున నైనను సృజించి, వాని
 యందుఁ దమజీవనైశ్వర్యమును బ్రవేశపెట్టుదురు. వీరు,
 సులభవలె, జాతి స్థురులు గారు. ఏలయన వీరికి మొదట
 నుపక్రమింపఁ బడిన కర్తృఫలము విదేహకై నల్యముపఱకు
 నుండును. ఈయధికారముల ననుభవించునపుడు, వీరు
 జీవన్ముక్తులయినను, నా యధికారానంతరము విదేహ
 ముక్తులగుదురు. వీరి కిట్టిమహాపదవి, యీకల్పమునఁ
 గలుగుటకుఁ బూర్వకల్పమందు వీరు చేసిన యత్యుష్ట
 పుణ్యకర్మాది విశేషములు పూర్వముఁ జెప్పియుం

టిమిగద. వీరికిని సామాన్యజీవన్ముక్తులకును సహ
స్రాంశమువారయున్నది. వీరు కేవల లోకోపకారార్థము
యము చేయుదురు. ఇహకార్యములందుఁ బరమేశ్వరునకు సహా
నక్షత్రేష్టిలోఁ దైత్తిరీయశ్రుతివర్ణిలో 37 గురుదేవతలను
అగ్ని, ప్రజాపతి, సోముఁడు, రుద్రుఁడు, ఋక్ష, బృహస్పతి,
దేవాసురులు, పితరులు, అర్యముఁడు, భగుఁడు, సవిత,
త్వష్ట, వాయువు, ఇంద్రాగ్ని, పౌర్ణమాసి, మిత్రుఁడు, ఇం
ద్రుఁడు, ప్రజాపతి, ఆపః (వరుణుఁడు), బ్రహ్మ (పుణ్య
కీర్తిని గోరువాఁడు), విష్ణువు, ననువు, ఇంద్రుఁడు, అజుఁడు,
అహిర్బుధ్నుఁడు, పూషుఁడు, ఆశ్వినులిద్దఱు, యముఁడు,
అమావాస్య, చంద్రుఁడు, అహోరాత్రులు, ఉషానక్షత్రము,
సూర్యుఁడు, అదితి, విష్ణువు. వీరిలోఁ గొందఱు జీవుల కర్మా
నుసారముగ సుఖదుఃఖముల నిత్తురు, కొందఱు నేకవిధముల
సృష్టిస్థితిలయకర్తృములను జేయుదురు. రాజోద్యోగస్థుల
వలె నీశ్వర నియుక్తములగు వ్యాపారముల నతిబాగ్రత్తతోఁ
జేయుదురు. ఇట్లు బద్ధజీవులకు జ్ఞానోపదేశము నిమిత్తము
సిద్ధేశులగు ఋషులు గుప్తవేషములతో సంచరింతు
రని శ్రీభాగవతమందలి చిత్రకేతూపాఖ్యానములో
(6-స్కం. 15 అ.) నున్నది. వా రెవరనః—

“సనత్కుమారులు, నారదుడు. ఋభు, ఆంగిర
నుడు, దేవాయుడు, అసితుడు, అపాంతరతముడు, వ్యాస
నులు, మార్కండేయుడు, గౌతముడు, బాదరాయణి
వంశుడు, చ్యవనుడు, దత్తుడు, సతంజలి, పరా
శరుడు, మైత్రేయుడు, భరద్వాజుడు, వారుణి, దేవశిరా
బోధ్యుడు, పంచశిఖుడు, హిరణ్యనాభుడు, కౌసల్యు
డు, శ్రుతదేవుడు, ఋతధ్వజుడు. ఈమహాత్ముల వ్యాపా
రము లోకులకు సుఖమును గలుగఁజేయుటయే. ఇట్టి జ్ఞా
నోపదేష్టలగు దేవతలు, ఋషులును, గలరని, బృహదార
ణ్యకములోనుగాఁగల వేదములందును, విష్ణుపురాణసూ
తసంహితాద్యార్షగ్రంథములందును, నున్నది. పితృయాన
దేవయానములలో నుండు నాధికారికులగు ౪౪ వేల పితృ
దేవతలు, ౪౪ వేల ఋషులు, భూలోకములోఁ గర్తజ్ఞానాభి
వృద్ధికోఁటకుఁ బుట్టుచున్నారని విష్ణుపురాణములోను, యా
జ్ఞవల్క్యస్మృతిలోను, నున్నది. నిర్గుణబ్రహ్మజ్ఞాన సగుణ
బ్రహ్మోపాసకులు ముక్తిఁ బొందిన పిదప, లోకోపకారా
ర్థము సర్వలోకములందు సంచరించుచుఁ దమయనుభవ
మును జనులకు వెల్లడిఁజేయుచు వారిని భవసాగరము
నుండి తరింపఁజేయుదురని తైత్తిరీయభృగువల్లిలోఁగూడ
నున్నది. భగవంతులగు మహావిష్ణువుగూడ శ్రీరామ

కృష్ణాద్యవతారముల నెత్తి ధర్మసంస్థాపనము చేయుదు
రని శ్రుతిస్మృతిప్రసిద్ధము. శ్రీమహావిష్ణువు సనాతనర్షి
యగు నారాయణానతారమెత్తి హిమవత్పర్వతదక్షిణ
పార్శ్వమందున్న బదరికాశ్రమమందు లోకహితార్థమై
యీ కల్పాంతమునఱకుఁ దపస్సుచేయుచున్నట్లు భారత
భాగవత ప్రసిద్ధము. ఆయాశ్రమమునకుఁ జేరువను త్తర
మున శంబశక్రామమనియు, కలాపగ్రామమనియు, రెండు
ఋషివాటికలు గలవు. వానిలోనున్న ఋషులుకూడ లోక
రక్షణార్థము తపస్సుచేయుచున్నారు. వారిలోనిద్దఱు
సూర్యసోమనంశస్థులగుమరు దేవాపియను మహనీయులు
రాజన్యులయి కలాప గ్రామములో నుండిరి. వారి
తపోమహిమచే నిప్పుడుబ్రహ్మన్యులయి యున్నారు. వారి
వలన రాఁబోవు కృతయుగసృష్టిధర్మములు ప్రవర్తింపఁ
బడును. దానికిఁ గావలయు చుత్స మిప్పటినుండి చేయు
చున్నారు. ఈవిషయములో భాగవత విష్ణు కల్కిపురాణ
ములు ప్రమాణములు. శ్రీకృష్ణపరాశరులసాక్షాత్చి
హ్నులయినట్టియు, భగవద్వ్యాససమానులునగు మైత్రే
యర్షి సనాతనధర్మమునరసి కలియుగంబున జగద్గురు
పదంబు నధిష్ఠించియున్నట్లు విష్ణుపురాణ భాగవతములు
చెప్పుచున్నవి. వారియాశ్రమముహిమవత్పర్వతమున కుత్త
రమని వారి శిష్యులు సంభాషించిరి. మరుదేవాపిఋషులు

దివ్యజ్ఞానసమాజము నీలోకమున స్థాపించి బ్రహ్మజ్ఞానమును వెల్లడిచేయుచు ధర్మసంస్థాపనముం జేయుచున్నారు. ఋషులలోఁ గొందఱు బ్రహ్మలోకాద్వైతశాస్త్రముల నపేక్షించినచో నాయైశ్వర్యములనొంది యాలోకములందు సత్సంగమాదులచే వానియందు విరక్తియుక్తులయి జ్ఞానమునొంది కైవల్యమునుబొందుదురు.

౧౯. ఆఋషులు, వారిచర్యలు.

ఋషులలోఁ గొందఱు బ్రహ్మయొక్క మానసపుత్రులై యున్నారు. శ్లో. 'మరీచి రత్నిర్భగవాన్ అంగిరాఃపులహః క్రతుః, పులస్త్యశ్చ వసిష్ఠశ్చసప్తే తే బ్రహ్మణస్సుతాః' అని హరివంశములోని సప్తమాధ్యాయగతాష్టమశ్లోకమును, శ్లో. 'మరీచి రత్యంగిరసౌపులస్త్యంపులహంక్రతుం, ప్రచేతసంవసిష్ఠంచ భృగుం నారదమేవచ. పతీన్ ప్రజానాం అసృజత్ మహర్షీః నాటితోదశ,' అనుమనుస్మృతి ప్రథమాధ్యాయగతశ్లోకమును, నీయర్థమును జెప్పుచున్నవి. సనకసనందనాదులుకూడ బ్రహ్మవలనఁ బుట్టినారని పురాణములందుఁ జెప్పఁబడియుండుటయేగాక బృహదారణ్య ప్రథమాధ్యాయ చతుర్థబ్రాహ్మణమునందు 'సైషాబ్రహ్మణోతిసృష్టిః' అనునాటవ

చాక్యమునందు సనకాదుల సృష్టి బ్రహ్మవలననయినదని రంగరామానుజభాష్యములో వ్రాయఁబడియున్నది. శంకర భాష్యమును విమర్శించినను నీయర్థము గంభీరముగాఁ గన పర్చినట్లు తోచుచున్నది. ఈఋషులలో మొదటి మరీ చ్యాదిఋషులు వ్రాయశః సృష్టతి ధర్మమును, అనఁగా వర్ణాశ్రమాది సామాన్యధర్మమును, బ్రవర్తింపఁ జేసిరని యు, రెండవ 'సనకసనందనాది ఋషులు నిష్పత్తి ధర్మమును, అనఁగా నాత్మజ్ఞానరూపమైన విశేషధర్మమును, బ్రవర్తింపఁజేసిరనియు, గీతాభాష్యారంభగ్రంథమునందు శంకరులు వ్రాసిరి. మఱికొందఱు ఋషులు పూర్వోక్తమరీ చ్యాది ఋషులయొక్క సంతతి వారై యున్నారు. వారు పరాశర వేదవ్యాసదత్తాత్రేయ ప్రభృతులు. వీరందఱు కూడఁ దమ తపఃప్రభావముచే హిరణ్యగర్భునిచేఁ బ్రకటి తములుకాకయున్న వేదములయొక్క మంత్రబ్రాహ్మణ భాగముల నధ్యయనములేకయే గ్రహించి లోకములోఁ బ్రకటించిరి. ఇదియే ఋషిశ్వుము. “యుగాంతేంతర్హితాన్ వేదాన్ సేతిహాసాన్ మహర్షయః, తపసా లేభిరేపూర్వం అనుజ్ఞాతాస్త్వయంభువా” అను స్మృతి నచనమిందుకుఁ బ్రమాణము. వేదములందుఁ బ్రతిపాదింపఁబడిన నామధేయములు గల మను, వసిష్ఠ, యాజ్ఞవల్క్య, పారాశర్య, జనక, అజాతశత్రుప్రభృతులు, ఆధికారికపురుషులు. వీరు

ప్రవాహనిత్యులుగాఁ బ్రతికల్పమునందు జన్మించి పరమేశ్వరాజ్ఞానుసారముగా ధర్మజ్ఞానములను లోకములందుఁ బ్రవర్తింపఁజేయుచున్నారు. వీనిలోఁ గొందఱునసిష్ఠ సనకాదులు శాపాదులచేఁ బూర్వదేహములను విడిచి, ఊర్వశ్యాదులందు సమాన నామరూపములతో జన్మించి పూర్వమునలె ధర్మజ్ఞానములను బ్రవర్తింపఁ జేయుచున్నారని, తి.తి.తి. యావదధికారసూత్రభాష్యమునందు వ్రాయఁబడియున్నది. రెండవతరగతి ఋషులలో శక్తిపరాశరాదులు, బ్రాహ్మణపురుషులకు బ్రాహ్మణస్త్రీలయం దవతరించినను, వ్యాసాదులు జాత్యంతరస్త్రీలయం దవతరించినను, ఉత్పత్తిప్రభృతిబ్రాహ్మణత్వము కలవారుగానే స్మృతీతిహాసపురాణములందు వ్యవహరింపఁబడుచున్నారు. మరుదేవాపి విశ్వామిత్రాది ఋషులు, ఉత్పత్తి మొదలుకొని క్షత్రియజాతిలోనుండినను, దపోవిశేషముచేత సంతర్గతమైన బ్రాహ్మణత్వమును బహిర్గతముగాఁజేసి బ్రహ్మర్షులై యున్నారు. కావున బ్రాహ్మణత్వమునునది యదృష్టవిశేషసంయోగమే కాని కేవలజాతిగాదు. ఈయర్థము దేవతాధికరణములోని “తదుపర్యపి బాదరాయణ స్సంభవాత్,” అను సూత్రముయొక్క రామానుజభాష్యవ్యాఖ్యాన శ్రుతప్రకాశికలో సయుక్తికముగా వ్రాయఁబడియున్నది. వీరందఱు నాధికారికపురుషులని యావదధికార సూత్రభాష్యములోఁ

జెప్పియున్నారు. ఆధికారికులసఁగా లోకమునందు సామాన్యవిశేషరూపధర్మజ్ఞప్రసర్తనార్థమై పరమేశ్వరునిచే నీయమింపఁబడినవారు. వీరలాయాకాలములందు లోకులకు ధర్మజ్ఞానముల నుపదేశించుచు నిజరూపములతోఁగాని రూపాంతరములతోఁగాని పరమేశ్వరునివలె సంచరించుచున్నారు. పరమేశ్వరుఁడు శ్వేతద్వీపముందు నిజరూపముతో నారదాదులకుఁ దత్త్వోపదేశమును జేసిరని శాంతిపర్వనారాయణీయములోను, మత్స్యపరాహరామకృష్ణాదిరూపములతో నైవస్వితాదులకు నుపదేశించిరని భారతభాగవతమత్స్యపురాణాదులయందును, జెప్పఁబడియున్నది. అట్లులే నారదాదులుఁగూడ లోకులకు ధర్మజ్ఞానములను నిజరూపముతోను రూపాంతరములతోను, నుపదేశించుచు సంచరించుచుందురు. ఈయర్థము శ్రీభాగవత షష్ఠస్కంధ 15- అధ్యాయములో, శ్లో “కౌయువాంజ్ఞానసంపన్నా మహిష్ఠాచ మహీయసాం, అవధూతేన వేషేణ గుఢా వివసమాగతౌ. చరంతిహ్యవనాకామంబ్రాహ్మణాభగవత్ప్రియాః, మాదృశాంగ్రామ్యబుద్ధీనాం బోధాయోన్మత్తలింగినః. కుమారో నారదఋభురంగిరా దేవలోసితః ” (6-15-15) ఇత్యాది శ్లోకములును, దశమస్కంధ 3-వ అధ్యాయమునందు, శ్లో. “మహాద్వీచలనం స్మృణాం మాదృశాం దీనచేతసాం, నిశ్రేయసాయ భగవన్ నాన్య

ధాకల్ప తే క్వచిత్. అని గర్గమహర్షి నిగూర్చి నందునిచేఁ
 జెప్పఁబడిన శ్లోకమును, బ్రతిపాదించుచున్నవి. నారదసన
 త్కుమారాది దేవర్షులును యాజ్ఞవల్క్య భృగుశ్వేత
 కేతుప్రభృతి బ్రహ్మర్షులును, జనకాజాతశత్రు ప్రవాహ
 నాది రాజర్షులును, నధికారస్థానములయందుండి, ధర్మ
 జ్ఞాన ప్రచారపరులై యున్నారు. బృహదారణ్య ఛాన్దో
 గ్యాదివేదాంతములు, భృగుయాజ్ఞవల్క్యదులు బ్రహ్మ
 జ్ఞాన ప్రవర్తకులై నట్లును, పరాశరస్మృతి ప్రథమాధ్యాయ
 15-వ శ్లోకము, దాని వ్యాఖ్యయు, వసిష్ఠగర్గనారదాదులు
 ధర్మశాస్త్రప్రవర్తకులై నట్లును జెప్పుచున్నవి. ధర్మజ్ఞాన
 ప్రవర్తనాధికారమందు నియుక్తులైన పూర్వోక్తమహా
 ర్షులు ప్రతికల్పమునందు నావిర్భవించి సమాన నామ
 రూప వ్యాపారములు గలవారై యుండుటవలననే
 యనాదిసిద్ధములైన పదములయందు వీరినామధేయ
 ములు కూర్పఁబడి, వారిచే జరిగింపఁబడిన వ్యాపారములు
 ప్రతిపాదింపఁ బడియున్నవి. దేవతాధికరణములోని 'శబ్ద
 ఇతిచేన్నాతః ప్రభావాత్ ప్రత్యక్షానుమానాభ్యాం' అను
 సూత్రభాష్యమునందు, ఇంద్రాదిదేవతావాచక శబ్దములు
 జాతివాచకములుగాని, వ్యక్తివాచకములుగావు; వ్యక్తివా
 చకములైనచోఁ దత్తద్వ్యక్తి వినాశానంతరము, తత్త
 ద్వాచకములగు నింద్రాదిశబ్దములర్థశూన్యములై యప్ర

మాణములగునని, నిరూపింపఁ బడియున్నది. ఇది యుక్త
మే; లోకమునందు దేవదత్తుఁడను వానికిఁ గుమారుఁడు
కలిగినపుడు వానికి యజ్ఞదత్తుఁడని నామమునుంచుదురు.
యజ్ఞదత్తుఁడుండునటకు నామమర్థయుక్తమైయున్ననువాని
మరణాంతర మానామమర్థశూన్యమగును గదా ! ఈన్యాయముచేతనే వేదములయందుఁ గల ఋషివాచకశబ్దములు
గూడ జాతివాచకము లే యని నిశ్చయింపవచ్చును. ఛాన్దో
గ్యములోని 'సద్విద్య', భూమవిద్య, కథవల్లిలోని నాచికేత
విద్య, తైత్తిరీయములోని 'భార్గవీవిద్య', బృహదారణ్యము
లోని 'అక్షరవిద్యా' ప్రభృతివిద్యలు, నిర్గుణవిద్యలనఁబ
డును. వీనినిఁ బ్రకటింపఁజేసిన యుద్దాలక శ్వేతకేతులు
సనత్కుమారనారదులు మృత్యునచికేతులు, భృగువరు
ణులు, జనకయాజ్ఞవల్క్యదులు నిర్గుణవిద్యానిష్ఠులనియు,
అక్షీవిద్య, దహరవిద్య, శాండిల్యవిద్య, పంచాగ్నివిద్య,
మొదలగు సగుణవిద్యలను ప్రవర్తింపఁజేసిన సత్యమోప
కోసలాదులు సగుణవిద్యానిష్ఠులనియు, నిర్ణయింపఁ దగి
యున్నది. దహరవిద్యారంభమందుఁ బ్రజాపతి యావి
ద్యను ప్రవర్తింపఁజేసి నట్లగపడకపోయినను, దహరవిద్యా
శేషమైన ప్రజాపతివిద్యయందుఁ బ్రజాపతి ప్రవర్తింపఁడని
తెలియఁబడుచున్నందున దహరవిద్య ప్రజాపతిచేతనే ప్రవ
ర్తింపఁజేయఁబడినదని నిశ్చయింపఁ దగియున్నది. వీరిలో

శ్వేతకేతువు నిర్గుణసద్విద్యయందును, సగుణపంచాగ్ని విద్యయందును, బ్రవర్తకుడైనట్లు కనబడుచున్నను, సగుణవిద్య, నిర్గుణవిద్యాప్రాప్తికి సాధనమైనందున ముందుగా సగుణననుష్ఠించి తర్వాతనిర్గుణవిద్యానిష్ఠుడైనట్లు చెప్పిన విరోధములేదు. శ్లో. 'నిర్విశేషం పరంబ్రహ్మ సాక్షాత్కర్తు మనీశ్వరాః, యేమందాః తేనుకంప్యం తేనవిశేషనిరూపణైః. వశీకృతేమనస్వేవంసగుణబ్రహ్మసేవనాత్, తదేవావిర్భవేత్ సాక్షాదపేతోపాధికల్పనం' అని కల్పతరువులో సగుణవిద్య నిర్గుణవిద్యాప్రాప్తికి సాధనమనివ్రాయఁబడియున్నది. సత్యజ్ఞానానందములు, అస్థూలత్వాదృశ్యత్వాదులునుస్వరూప నిరూపకధర్మములు. వీనినుపసంహరించుకొని చేయఁబడు నుపాసనము నిర్గుణవిద్యయనఁబడును. వీనిని, సత్యకామత్వ, సత్యసంకల్పత్వాదినిరూపిత సరూపవిశేషణములను, నుపసంహరించుకొనిచేయఁబడు నుపాసనము సగుణవిద్యయనఁబడును. నిర్గుణబ్రహ్మనిష్ఠులైన శ్రీశుక, వైశంపాయన, యాజ్ఞవల్క్య ప్రభృతులు తత్వజ్ఞానమును, పరీక్షిత్, జనమేజయ, జనకాదులకు నిర్దేశముగ నుపదేశించినందున, వీరికిపరహితాచరణమే యవశ్యమని యభిప్రాయము కల్గియున్నట్లు కనబడుచున్నది. కావుననేగీ. 12అ.3-4 'యే త్వక్షరమనిర్దేశ్య' మను శ్లోకములందు, అక్షర బ్రహ్మాపాసకులకు "సర్వభూతహితేరతాః" అను విశేషణ మియ్యఁబడి

యున్నది. హితమనఁగాఁ దత్కాలమందుఁ గలుపుగానుండి
యు తరకాలమందు సుఖకరమైనది. నిర్గుణనిష్ఠులు సర్వ
భూతహితములను యుండుట నిష్కానము. “అమానిత్వా
ది”గుణములు, ఆరుగుఱువుకుఁ బ్రయత్నసంపాద్యములై
నందున సాధనములనియు, నానాధులకున ప్రయత్నసిద్ధము
లయినందున స్వభావములనియు, మధుసూధనస్వామివారు
గీతోపోద్ఘాతములోఁ జెప్పియున్నారు. కావున సాధనమైన
సగుణవిద్య ననుష్ఠించువారును సాధ్యమయిన నిర్గుణవిద్య
ననుష్ఠించువారును బరహితాచరణముగలవారై యుండు
ట యావశ్యకము. గీ. (18-68-69.శ్లో. “య ఇదం పరమం
గుహ్యం మచ్ఛక్తేష్వభిధాన్యతి, భక్తింమయిపరాం
కృత్వా మామేనైష్యత్యసంశయః. నచతస్మాన్మనుష్యేషు
కచ్చిన్తేప్రియకృత్తమః, భవితానచమేతస్మాదన్యః ప్రియత
రోభువి.” అను నచనములయందు భగవత్తత్వజ్ఞానము
నుపదేశించుటయే భగవదనుగ్రహసంపాదక కృత్యముల
లోను త్తమోత్తమమనియు, నట్లుపదేశించువారలే యత్యం
తభగదనుగ్రహపాత్రు లగుదురనియు, నతివిశదముగాఁ
జెప్పఁబడియున్నది. కావున సజ్జనులైన వారు యథాశక్తి
పరహితాచరణపరులై యుందురుగాక (ఇది బల్లారిలో
1914-సం॥ ఆగష్టు నెలలో జరిగిన దివ్యజ్ఞానసభయందు
నేనిచ్చిన యుపన్యాససంగ్రహము).

౧౮. శ్రీవరాహావతారము - జయవిజయలరాక్షసజన్మకర్తములు.

సృష్ట్యనంతర మొకల్పాదియందు హరికల్పాది
యందు హరి ~~వేదములవారముల~~ హరిణ్యాక్షుని
సంహరించి భూమిని నీటనుండి యెత్తెను. వరాహదేహము
యజ్ఞస్వరూపముగ వర్ణింపఁబడెను. యజ్ఞ వరాహమూర్తి
చరమోపదేశ మితీరున వరాహపురాణములో నున్న
ది:—‘స్థితేషునసి సుస్వస్థే శరీరేసతి యోనరః, ధాతు
సామ్యేస్థితే స్మర్తా విశ్వరూపంచమామజం. తథ స్త్రుప్రిం
యమాణం శు కాప్యపాషాణసన్నిభం, అహం స్మరామి మ
ద్భక్తం సయామి పరమాం గతిం’. శ్రీరామకృష్ణచర
మోపదేశములతోఁ దీని ననుష్ఠింపవలయు. అనంతరము
హిరణ్యాక్ష హిరణ్యకశిపులగురాక్షససోదరుల పూర్వ
జన్మము వర్ణింపఁబడినది. వారుభగవల్లోకపాలకులగు
జయవిజయులు. సనకాదు లగుబ్రహ్మపుత్రులను వైకుం
ఠాంతఃపురమునకుఁ బోనీయకుండిన హేతువున వారిశాప
ముచే జయవిజయులసురయోనులందు మూఁడుజన్మ
ముల హిరణ్యాక్షహిరణ్యకశిపు, రావణకుంభకర్ణ, శిశుపాల
దంతవక్త్రులన, వరుసఁగఁ బుట్టి హరిచే హతులయిహరియను
గ్రహమున, ముక్తి నొందిరి. ఈకథవలనఁ దెలియఁదగిన దేమ
న:— భగవత్సేవకులుసయితము బ్రహ్మవేత్తలనవమా
నించినచో దుర్గతినొందుదురు గాన బ్రహ్మవిదపచారము.

సర్వవిధములఁ బరిత్యాజ్యము. భగవద్భక్తులను నిష్కారణము శపించుటచే సనకాదులు ప్రహ్లాదుఁడుగ నసురయోనియందుఁబుట్టి తండ్రిచే జేయఁబడిన యష్టకష్టములం బడసెను. కానభాగవతాపచారము సర్వవిధములఁ ద్యాజ్యమనియుఁ దెలియఁదగు. జయవిజయులు ద్వేషరూప మైనభక్తిమూఁడుజన్మములందుఁ గలిగి తదనంతరము హరిసాయుజ్యముక్తిని బొందిరి. ఏల యన ; జయవిజయులు, సకామభక్తులు. సనకసనందనాదులు నిష్కామభక్తులు. హిరణ్యాక్ష, హిరణ్యకశిపులు జన్మమందు వరాహానృసింహరూపమొందిన భగవంతునిచే మడిసినను, ముక్తి బొందక రావణకుంభకర్ణులుగఁబుట్టి యూజన్మమందు శ్రీరామరూపుఁడగు భగవంతునిచేఁజంపఁబడినను ముక్తిబొందక తిరిగి శిశుపాలదంతవక్త్రులుగఁబుట్టి శ్రీకృష్ణులగుభగవంతులచేఁజంపఁబడి, సాయుజ్యముక్తి బొందినట్లు చెప్పఁబడినది. భగవంతునిచే మృతినొందినవానికి ముక్తి యవశ్యము గలుగవలసియుండఁగఁ బ్రథమద్వితీయజన్మములలో వారికి ముక్తి లేకుండుటకును మూడవజన్మాంతమందు ముక్తి గలుగుటకును సంశయింపనగు. ప్రథమజన్మమందు భగవంతునిచే మృతినొందినను వరాహానృసింహరూపములందు హిరణ్యాక్షహిరణ్యకశిపులకుభగవత్ప్రతిపత్తి లేకుండెను! కాన వారికి ముక్తి లేకున్ననుభగవత్కృతమృతి యగుపుణ్యప్ర

భావముచే వారు రావణకుంభకర్ణులుగ జన్మమొంది తై॥
 లోక్యాధిపసంపదనుబొందినను శ్రీరామచంద్రులచేమృతి
 నొందినపుడుఁ గూడశ్రీరాములు భగవంతుఁ డనుజ్ఞానము
 వారికిలేకుండెను. తర్వాత నాపుణ్యప్రభావముచే సకల
 రాజవంశోత్కృష్టమగుచేసి (సూరత్=Surat) రాజవంశ
 మంద్రప్రతిహతైశ్వర్యసంతులయి వారు శిశుపాలదంత
 వక్త్రులుగఁ బుట్టిరి. శ్రీకృష్ణరూపముతో నున్న భగవం
 తుఁడు పీతాంబరధారీత్యాదిసకలభగవల్లక్షణప్రాకట్యము
 గలిగియున్నందున నామూర్తియందుఁ బూర్వవాసనా
 సిద్ధమగుచీర్ఘవైరముచే స్నానాసనభోజనాదిసమయము
 లందుఁ గూడ శ్రీకృష్ణభావనావిశేషముచే, శ్రీకృష్ణప్ర
 యుక్తములగుచక్రగదలచే మృతి నొందినపుడు, ద్వే
 షాదిదోషములు నశించి కేవలశ్రీకృష్ణరూపమందు భగవ
 త్ప్రతిపత్తి గలిగి ప్రేమభక్తిపరవశు లయి యుండిరి గాన
 వారిరువురకు చక్రగదాహతిచే సాయుజ్యముక్తి సిద్ధించె
 నని పరాశరులయభిప్రాయము (విష్ణుపురాణ-4-అం-5-
 అ). దానిని భాగవత మనుసరించుచున్నది. “జన్మత్ర
 యానుగుణితవైరసంరద్ధయా ధియా, ధ్యాయం స్తన్మయ
 తాం నీతో భావోహి భవకారణం” (భా10-74-47.శ్లో.)

“మధుదైత్యాంతకుమీఁదిమత్సరమునన్
 మత్తిల్లి జన్మత్రయా

వధి నేప్రాద్దుః దదీయరూపగుణది
 వ్యధ్యానపారీణధీ
 నిధి యాటన్ శిశుపాలభూవిభుఃకుఃదా
 నిర్ధూతసర్వాఘ్నైః
 విధిరుద్రాదుల కందరానిపదవిన్
 వే పొండె నుర్వీశ్వరా”.

ఆంధ్రభా. 10. 799..

ఇందుచే సమ్యగ్భక్తివలన భగవత్తత్త్వజ్ఞానమోక్షములవశ్యము గలుగునని తేలును. శ్రీకృష్ణచైతన్యము వారియనుచూయులును గూడ నట్లే తలంచిరి. ఈవిషయములోనివిశేషములు దశమస్కంధసారములో వివరింపఁబడును. మఱియు నరనారాయణులే కృష్ణాద్జనులుగ నవతరించి భూభారమును దొలఁగించిరిని వర్ణింపఁబడినది:—

“తావిమా వై భగవతోహకే రంశావిహంగతౌ,
 భారవ్యయాయచ భువః కృష్ణాయదుకుసూద్వహశా”.

(4-1-59)

మఱియు నరనారాయణావతారమందుఁ దమవైరాగ్యమును భంగపఱుపవచ్చిన రంభాద్యపురసల కాలిఘాది

గౌరవములు చేయుటచేఁ గామక్రోధజయమును గనుపఱచి నట్లు, నిర్దేతుకముగ జయవిజయుల నాగ్రహించి శపించిన సనకాదుల కాతిథ్యాది సత్కారములొసంగి తేనియలొలుకు మాటలతోఁ బ్రశంసించుటచేఁ గోపజయ మిక్కడ భగవంతు లగపఱచిరి. మఱియు లక్ష్మీశాపమువలనను, సనకాదులలో నంతర్యామిగ నుండిన భగవంతుని శాపము వలనను, జయవిజయులకు రాక్షసజన్మము వచ్చినట్లుగూడ భగవంతులు సనకాదులతో సెలవిచ్చిరి. సనకాదులు తమ నడతకు సిగ్గుపడిరి. భగవంతాయ యట్టిమహాత్ములకుఁ గూడ దురత్యయము.

౨౧. కపిలగీత.

ప్రథమమనువగుస్వామిభువనునుపుచేఁ జేయఁబడిన సృష్టియందు నామనుపుత్రికయగు దేవహూతినిఁ గర్దమ ప్రజాపతి పరిణయమాడి యామెవలనఁ దొమ్మిదికొమరితలను నొకకొడుకును గనెను. ఆకొమరుఁడు భగవదనతార మగుకపిలమహర్షి. వారు తండ్రికిఁ దత్త్వోపదేశముఁ జేసి తల్లికి సాంఖ్యయోగభక్తివై రాగ్యముల నుపదేశించిముక్తిని బొందించిరి. వీనిలో భక్తియోగముమాత్రము సంగ్రహింపఁబడును. ఇతరవిషయములుగూడనమూల్యములు. వానిని

మూలమునఁ దెలియవలయు. తల్లిదండ్రులుగూడఁ గొడు
కులు జ్ఞానాధికు లైనపుడు వారినలస బోధనరయనగునని
యీ యుపాఖ్యానమువలనఁ దెలియనగు. భక్తిప్రకార
మేమన :—

“స్వభావగుణభేదమునం జేసి పురుషులయభిప్రాయ
భేదంబున భక్తియోగంబు బహుప్రకారముల నొప్పు.
ఎట్లంటేని, హింసనొండె దంభమునొండె మత్సరము
నొండె సంకల్పించి క్రోధియై భేదదర్శనమునఁ జేయఁబడు
త్రివిధభక్తియుఁ దామసమనంబడు. విషయములఁ గోరి
యొండె యశముఁగోరియొండె నైశ్వర్యముఁ గోరియొండె
భేదబుద్ధితోఁ బ్రతీమాదుల నర్చించుట రాజసభక్తియనఁ
బరఁగి యిచ్చాభేదమునఁ ద్రివిధంబగు. పాపక్షయార్థం
బొండెఁ బరమేశ్వరప్రీత్యర్థమొండె శాస్త్రానుసరణార్థమొండె
భేదమతిఁజేయంబడు త్రివిధభక్తియు సాత్త్వికమనంబ
రఁగు. ఈతొన్నిదింటిలో నుత్తరోత్తరంబుత్తమంబు.
మఱియు శ్రవణకీర్తనాది భేదమున నవవిధం బైన భక్తి
యోగము పూర్వోక్త నవభేదములం గుణించిన నెనుబది
యొక్కండు భేదములయ్యెడు. ఇవి యెల్ల సగుణభక్తి
ప్రకారంబులు. సముద్రమునం గంగోదకంబునకుం బోలా
నాగుణములు విన్నంతన సర్వగుణాశ్రయమై న నాపై
యవిచ్ఛిన్నముగ మనస్సునకుఁ బ్రసక్తిగలుగ ఫలాపేక్ష

యు భేదదర్శనంబునుం గానక ప్రసర్తించుట నిర్గుణభక్తి
యోగమునకు లక్షణంబు. అట్టి నిర్గుణభక్తియోగంబుఁ
గొన్నవారు న్నాసాలోక్యముఁగాని సమానైశ్వర్యముఁ
గాని సామీప్యముఁగాని సానూప్యముఁగాని సాయుజ్యముఁ
గాని యిత్తునన్నను మశేషవాసక్తులై యభిలషింపరు.
త్రిగుణముల నతిక్రమించి బ్రహ్మభావంబుఁ బడయ
నుపాయంబై నయాత్యంతికభక్తియోగం బియ్యది. ఫలాభి
సంధిమాని యనుష్ఠించిన నిత్యనైమిత్తికకర్తాత్మకస్వధ
ర్మము, శ్రద్ధాసమన్వితంబై నిష్కామంబై యహిం
స్రం బై నపూజావిధానము, మదీయప్రతిమాదర్శనస్మ
ర్శనపూజాస్తుతివందనాదికంబు, భూతములయెడ మదాభి
వనంబు, ధైర్యము, వైరాగ్యము, మహాత్ములయెడ
బహుమానంబు, దీనులయెడఁ గారుణ్యం, బాత్తతుల్యుల
యెడ మిత్రత్వంబు, శమము, నియమ, మాధ్యా
త్మికానుశ్రవణము, నామసంకీర్తన, మకుటిలత్వ,
మార్య సంగ, మనహంకారము, మున్నగు భాగవతగుణ
ముల సేవించినవాని పరిశుద్ధ చిత్తము శ్రవణమాత్రమునఁ
దక్షిణంబ నన్నుఁ బొందు. వాతప్రేరితంబై గంధము దన
నెలనగుపుష్పాదులనుండి ఘ్రాణేంద్రియముం జేరుచండ
మున యోగరతంబై నిర్వికారంబై నచిత్త మాత్మంజేరు.
భూతాత్ముడగు నేను సర్వభూతములలో నుండఁదు.

ఇయ్యర్థంబెఱుంగక మర్త్యుఁడు ప్రతిమార్చనంబుఁ గా
వించు. సర్వభూతములలో నంతర్యామియైన న న్నీశ్వరుం
ద్యజించి ప్రతిమలనర్చించిన నాపూజభక్తహోమతుల్యం
బయ్యెడు. పరకాయముల వసించు నాయెడ భేదబుద్ధిం
జేసి ద్వేషించు భూతవైరి యైన మానికి మనశ్శాంతి
యెన్నడుం గలుగదు. భూతనిందకుఁడు నానావిధద్రవ్య
సంభారములసంపాదించి క్రియాయోగమునం బ్రతిమల
నెంత పూజించినం దాన నేను సంతుష్టిఁ జెందను. సర్వ
భూతవర్తి యైన యే నతనిలో నుండుదు నని యెందాఁక
నెఱుంగ కుండు నందాఁక నరుఁడు స్వధర్మపరుఁడై ప్రతి
మాదుల నర్చింపఁ దగు. తనకుం బరునకు నించుకేనియు
భేద మెంచుభిన్నదర్శనున కేను మృత్యుస్వరూపుఁడ నై
యత్యంతభయముఁ గావించు. కావున సర్వభూతాల
యుం డై భూతాత్ముఁడైననన్ను దానమానములను మిత్ర
త్వమునను సమదర్శనముననుం బూజించుట కర్తవ్యంబు.
అచేతనంబులకంటెఁ జేతనావంతంబులు వానిలోఁ బ్రాణ
వృత్తియుతంబులు వానిలో జ్ఞానవంతంబులు వానిలో
సింద్రియవృత్తిమంతంబులు వానిలో స్పర్శవేదులకంటె
రసవేదులు వానికంటె గంధవేదులు వానికంటె శబ్దవే
దులు వానికంటె రూపభేదవేదులు వానికంటె సుఖయ
తోదంతము లైనయశ్వాదులు. పాదహీనంబుల కంటె


బహుపాదంబులు వానిలోఁ జతుష్పదంబు లగుజంతూ
 వులుం గ్రనుక్రమంబున నుత్తమంబులు. వానికంటెఁ బద
 ద్వయోపేతులగుమనుష్యులుత్తములు. మనుష్యులలోఁ
 జతుర్వర్ణములు ప్రశస్తంబులు. చాతుర్వర్ణ్యింబునందును
 బ్రాహ్మణులు శ్రేష్ఠులు. బ్రాహ్మణులలో వేదవాదులును
 వారిలో సర్థజ్ఞానవంతులును వారిలో సంశయచ్ఛేదకులగు
 మీమాంసకులును వారిలో స్వధర్మానుష్ఠానపరులును వా
 రిలో నిష్కాము లగుముక్తసంగులు నుత్తరోత్తరముగ
 నుత్తములు. సర్వకర్మములను దత్ఫలములను దేహమును
 నా కర్పించినయతండు నా కవ్యవహితుండు గావున నంద
 టిలో నుత్తముఁడు. అట్టికర్మత్యాభిమానరహితుఁడై స
 సమదర్శనుకంటెఁ నొండొక్కయుత్తముని నే నెఱుంగను.
 ఈశ్వరుఁడు జీవకలచే నందఱిలో నున్నవాఁ డని సర్వభూ
 తములను బహుమానించుచు మొక్క నలయు. మను
 పుత్రీ ! భక్తియోగము నష్టాంగయోగముం జెప్పితి.
 నారెంటిలో నొక్కటి నట్టిపురుషుండు పురుషోత్తముం
 బ్రాపించు". ఈయధ్యాత్మోపదేశానంతరము దేవహూతి
 ముక్తి జెందెను.

“దయాస్తిసర్వభూతేషు సర్వంకృష్ణ మయంజగత్,
 యోజానాతిమహాజ్ఞానీ సభక్తోవైష్ణవోత్తమః.”

హరిః ఓం.

శ్రీ గురుభ్యో నమః.

చతుర్థస్కంధ సారము.



శ్లో. అజ్ఞాన నాశనేదక్షం
దీక్షితంభ క్తరక్షణే,
పటమూలాశ్రయంత్ర్యక్షం
దక్షిణామూర్తి మాశ్రయే.

శ్లో. శ్రీహరింపరమానంద
ముపదేష్టారమీశ్వరం,
వ్యాపకంసర్వలోకానాం
కారణం తం నమామ్యహమ్.



౨౨. నాల్గవస్కంధసంగ్రహము.

సోదరులారా !

నాల్గవస్కంధములో విసర్గము వర్ణింపఁబడినది. మొదట స్వామిభవమనుసృష్టివర్ణనములో నత్రిమహర్షికి ననసూయకు బ్రహ్మవిష్ణుమహేశ్వర్లయంశముల సోమదత్త దూర్వాసుల యుత్పత్తి, పిదప దక్షుఁడు మొదలగు ప్రజాపతులచే జేయఁబడిన విసర్గమనుకార్యసృష్టియు నాలుగు చరిత్రములలో వివరింపఁబడినవి.

౨౩. దక్షాధ్వరనాశము.

మొదటిది సతీదేవి చరితము. ఆమె తండ్రియగు దక్ష ప్రజాపతి దేహాభిమానుఁడై కేవలకర్మజడుఁడై తత్త్వ విముఖుఁడైనందునను, భాగవతనిందాపరుఁడైనందునను, నాతనికిఁ బుత్రికావియోగము, యజ్ఞభంగము, స్వరూపవైరూప్యముం గలిగె. కానఁ బరమభాగవతోత్తముఁడగు శివునినిందసర్వదాసర్వధాపరిహర్తవ్యమని వైష్ణవాదులు గట్టిగనరయనగు.

“హసంతి యస్యాచరితంహిదుర్భగాః

స్వాత్మకారతస్యావిదుషస్సమిహితం॥” (3-14-28)

అను కశ్యపవాక్యమును ఘటవవలదు. భగవత్ప్రసాదము చేతను, భాగవతానుగ్రహముచేతను, దక్షుఁడు తిరిగియజ్ఞమును స్వరూపమును బడసెఁగాన నాయుభయానుగ్రహములను నెన్నిపాల్లైనఁబడి సంపాదింపవలయు. మఱియు సతీదేవి నందీశ్వరాదుల చారిత్రములవలన వేద్యాంశములు లెస్సగలవు. భగవద్భక్తిలేని యజ్ఞకర్తము నిష్ప్రయోజనమనియు, బాపకరమనియు, భాగవతము పలుచోట్లఁ జాటించుచున్నది. మఱియు భాగవతమందు శివ కేశవుల మాహాత్మ్యము, దక్షయజ్ఞనాశ త్రిపురసంహార సముద్రమథనాదికథలలో, సోపస్కరముగ నర్జింపఁబడినది. వీనిలో దుర్మార్గనిగ్రహము, త్రిలోకరక్షణము, మహాదేవుఁడుచేసిరనియు, నందులకు వారిపత్నియు లోకమాతయగు పార్వతి, వారి పరమమిత్రులగు శ్రీహరియు, దేవతాదులు, కడుసహకారులనియు, నరయనగు. భాగవతమందనేకస్థలములలో శివుఁడు హరిభక్తాగ్రేసరుఁ డనియున్నను, నావచనములు “నహినిందా” న్యాయానుసారమ న్వయింపనగు. “బ్రహ్మాదయోయత్కృతసేతుపాలాః యత్కారణం విశ్వమిదంహిమాయా, ఆజ్ఞాకరియస్యపిశాచచర్యా అహో విభూమ్నశ్చరితం విడంబనం”= “ఎవ్వనికరుణబ్రహ్మాదులాత్మవైభవములఁ దనరుదు రెవ్వఁడీవిశ్వమునకు హేతువెవ్వనియాజ్ఞకు మాయలోఁబడు; ఎవ్వఁడు తీవ్రవైరాగ్యమును సూచించుటకుఁ బిశాచ

చర్య ననుకరించు నట్టివాఁడు శివుఁడని కశ్యపుఁడు దితితోఁ
జెప్పె (3-14-29). దక్షునితో హరియిట్లుపలికె:—

“అహంబ్రహ్మచశర్వ శృజగతఃకారణంపరం,

ఆత్మేశ్వరఉపద్రష్టాస్వయందృగవిశేషణః.

ఆత్మమాయాంసమావిశ్యసోఽహంగుణమయీంద్విజ,

సృజకరక్షకహరకవిశ్వందధ్రేసంజ్ఞాంక్రియోచితాం.

త్రయాణామేకభావానాం యోనపశ్యతివై భిదాం

సర్వభూతాత్మనాం బ్రహ్మకసశాంతిమధిగచ్ఛతి.”

(4-7-50-54)

= బ్రహ్మవిష్ణు మహేశ్వరు లొకరేయనియు, సృష్టిస్థితి
లయవ్యాపారములకొఱకుఁ బేళ్లువేటుగఁ బెట్టికొనిరని
యుఁదేలును. ఇట్లే దశమాదిస్కంధములలో నున్నది.
సముద్రమథనోపాఖ్యానములో:—

“న తేగిరిత్రాఖిలలోకపాల

విరించవై కుంతసురేంద్రగమ్యం,

జ్యోతిఃపరం యత్రరజస్తమశ్చ

సత్వం న యద్భ్రష్టా నిరస్తభేదం.”

“గిరిశా సత్వరజస్తమోగుణరహితంబై నిరస్తభేదంబై
బ్రహ్మాత్మకంబై వెలుంగు నీపరమజ్యోతిస్సు సకలలోకపాలు.

రకును సురేంద్రునకును బ్రహ్మదేవునకును విష్ణుదేవునకును
గమ్యంబుగాదు" అని ప్రజాపతులు శివునిస్తుతించినట్లున్నది.
విష్ణావధిక్యము భాగవతమునందు విశేషముగఁ జెప్పఁ
బడినను బూర్వోక్తన్యాయానుసారముగ శివకేశవులకుఁ
దత్త్వములో భేదమించుకయ్యినలేదని యరయనగు.
దశమస్కంధహరివంశములలోఁగూడ నట్లేయున్నది.

౨౪. ధ్రువోపాఖ్యానము.

రెండవది ధ్రువోపాఖ్యానము. ధ్రువుఁడు బాలుఁ
డయ్యును, దుర్లభ ఫలమును గోరినవాఁ డయ్యును, శ్రీనార
దోపదేశముచే శ్రీ వాసుదేవద్వాదశాక్షరీమంత్రమును
బడసి భగవంతుని నారాధించి వారియనుగ్రహముచే సా
ర్వభౌమత్వమును బిదప నత్యుత్తమ మగువిష్ణుపదమును
బొందెను. ధ్రువనారదవిష్ణుస్వామ్యంభువమన్వాది సంవాద
ములలో వేద్యాంశములు మెండుగనున్నవి. ధ్రువుని సుకృత
విశేషముచే నతనితల్లి యగు సునీతిగూడ ధ్రువస్థానమును
బొందెను. కాన బాల్యదశయందైనను భగవద్భజనాదిక
మావశ్యకమనియు, నది భాగవతునకు మహాఫలదాయ
కమే కాక భాగవతదేహసంబంధులకుఁ గూడ మహాఫల
ప్రద మనియు నరయనగు. ధ్రువుఁడర్థార్థి రూపభక్తుఁడు..

ధృవప్రస్థానదృష్టాంతముల వలన బాల్యమందుఁ గూడ
సద్యాత్మవిద్య నేర్చుకొన నగు నని తేలును.

౨౫. పృథూపాఖ్యానము.

మూఁడవది పృథూపాఖ్యానము. పృథుచక్రవర్తి
వేణుని బాహుమథనమువలన హర్యనుగ్రహమునఁ బుట్టె
ను. వేణుఁడు వేద వైదిక విద్వేషి. కాన నతనిని బ్రాహ్మ
ణులు శాపమునభస్మముఁజేసిరి. పృథుచక్రవర్తి ప్రజలను
పుత్రులవలెరక్షించివారికి దర్శార్థకామములు భగవదర్పణ
పురస్కరముగఁజేయనగు నని యుపన్యసించి, వారికి గ్రామ
పట్టణాదులను నిర్మించి, భూమిలోని సస్యములను వృద్ధి
పఱచి, చక్కఁగఁ బ్రజాపాలనముఁజేసిరి. తదనంతరము
భగవదనుగ్రహముచేత సనకసనందనాదు లతనిదర్శించి
నపుడు సనత్కుమారుఁ డతని కిట్లు తత్త్వముపదేశిం
చెను.—

“ఆత్మేతరంబు లగు దేహాదులమీఁద వైరాగ్యంబు,
నిర్గుణబ్రహ్మంబు పై నత్యంతరతియు, ననుటే నరులకుఁ బార
మార్థికజ్ఞేమంబునకు హేతువని శాస్త్రములందు సమ్యగ్వి
మర్శమున నిశ్చితంబయ్యె. అట్టివిరక్తి సహకృత బ్రహ్మభి

రతిశ్రద్ధా యోగంబునను భగవద్ధర్మాచరణంబుననుదత్వాన్
 విచారంబునను యోగేశ్వరోపాసనంబునను నిరంతర
 హరికథాశ్రవణంబునను రాజసతామసగోష్ఠీపరిత్యాగం
 బున నర్థకామాపరిగ్రహంబునను హరిగుణకీర్తనం బెడఁ
 బాయనివివిక్తసేవనంబున నాత్మసంతోషంబునను
 హింసావర్జనంబునను శమాదిసంపాదనంబున నాత్మ
 హితానుసంధానంబునను, హరిచరితస్మరణసుఖానుభవం
 బునను నిష్కామయమనియమానుష్ఠానంబునను మాన్దాం
 తరానిందనంబునను యోగక్షేమార్థక్రియారాహిత్యంబు
 నను శీతోష్ణాదిద్వంద్వసహనంబునను భాగవతులకుఁ
 గర్జపూరంబైన హరిగుణశ్రవణంబున నెసఁకమెసఁగిన
 భక్తియోగంబుననుం గలుగు. బ్రహ్మరతినిష్ఠయొదవె
 నేని పురుషుఁ డాచార్యోపదేశంబునఁ దీవ్రవైరాగ్య
 విజ్ఞానములంజేసి నిర్వీర్యంబైన యహంకారమును
 బంచాత్మకంబైన జీవులకావరణంబుఁ గావించు. దాని
 నాత్మోత్థితంబైన యగ్నియరణిం బోలె దహించెడు.
 దాననుపాధిదగ్ధంబగు డుఁ దద్గుణములైన కర్మత్వ
 భోక్తృత్వాదులం బరిహరించి ద్రష్టృదృశ్యభేదప్ర
 తీతికారణంబు నశించినకతన స్వప్నావస్థయందు సేవ్య
 సేవకభేదప్రతీతులగురాజభృత్యాదులం బ్రత్యేకంబు
 గోచరింపఁజేయుప్రతిపత్తియాస్వప్నము నశించినం దోడన

నశించు విధంబున భేదదర్శనంబునిష్ఠులంబగుటయుఁ
 బురుషుండు బౌహ్యములగు ఘటాదుల నాభ్యంతరము
 లగు సుఖదుఃఖాదులనుం గనుంగొనఁడు. ఉపాధియగునం
 తః కరణ మొక్కఁడుండిన ద్రష్టయగునాత్ముని దృశ్యమగు
 నింద్రియార్థవిషయంబు నేతదుభయ సంబంధ హేతునైన
 యహంకారమును భిన్నభిన్నముగఁ బురుషుండు సూచుఁ
 గాని యయ్యుపాధి లేకుండినంగాదు. జలము దర్పణము
 మున్నగు ప్రతిబింబనిమిత్తములుండినంగదా బింబప్రతి
 బింబభేదముఁ జూచుట లోకమున సన్భవగోచరం బగు
 చుండు. — ధర్మార్థకామములు మూఁడును గాలభయ
 సంయుక్తంబు లై యనిత్యములవుటం జేసి మోక్ష
 మొక్కండే పరమపురుషార్థంబు. పరులైన బ్రహ్మాదుల
 కును గుణతోభానంతరముగలిగి యవరులనంబడు
 నస్తదాదులకును గాలవిక్రమంబునఁ బ్రధ్వంసంబునడయ
 వలయుటంజేసి యాత్యంతికక్షేమరూపం బైన నిత్య
 త్వంబులేదు. కావున నోనరేంద్రా దేహేంద్రియప్రాణ
 బుద్ధ్యహంకారముల నావృతంబు లై స్థావరజంగమం
 బులలో నంతర్యామియై సాక్షియై ప్రత్యక్షప్రతీతయై
 పరిచ్ఛిన్నుండై వెలయు పరమాత్ముండు నేనయని తాదా
 త్యైనుసంధానమున నెఱుంగుము. ఉత్కృష్టనికృష్ట

రూపమునను గార్యకారణాత్మకత్వంబునను దనరు నీవిశ్వ
మెన్వనియందు రజ్జువునందు ప్రతీతిరీతి మాయాయోగ
మునం దోచి వివేకమున నిరాకృతిం గాంచునట్టి నిత్య
ముక్త శుద్ధబుద్ధ సత్య స్వరూపమునఁ గర్తృమలిన ప్రకృతిం
బరిభవించు పరమాత్మ నాశ్రయించెద. అట్టి యదైవ
తాపరోక్షజ్ఞాన మశక్యమగునేని భక్తి నలవరింపుము.”
ఈ యుపదేశానంతరము బృథుచక్రవర్తి తన భార్యా
పుత్రాదులను, రాజ్య భృత్యాదికము సర్వమును, సన
కాదులకు ‘మీవస్తువు మీకిచ్చుట యెక్కువగాద’ని,
రాజునకు భృత్యుండు రాజకీయములగు తాంబూలాది
పదార్థంబులచే నుపచారంబులు చేసినవడవున, సమర్పిం
చెను. పిదప రాజునకు దానిని వారు తిరిగి యియ్యరాజ్యము
చేసి కొంతకాలమునఁ దీవ్రవైరాగ్యభక్తిజ్ఞానములు
గలిగి పుత్రునకు రాజ్యమిచ్చి, వనమునకువెళ్లి తపస్సుచే
దేహముఁ ద్యజించెను. భగవదర్చుణపూర్వకధర్మాచరవలనఁ
ణము, ప్రజారంజనము, ధర్మజ్ఞానబోధయు, సతనిచర్య
దెలియనగు. సర్వకర్మములు భగవదర్చునరూపముగఁ జే
యుటచేఁ బృథుచక్రవర్తియర్చునభక్తినిష్ఠుఁడని ప్రసిద్ధి
నొందెను.

౨౬. ప్రాచీనబర్హి కథ.

నాల్గవదిప్రాచీనబర్హి కథ. ప్రాచీనబర్హియను రాజుతన. పదుగురుకుమారులను సృష్టినిమిత్తము తపస్సునకుఁబంపి, గర్తనిష్ఠుఁడై జ్యోతిష్టోమాది కర్తములనాచరించుచుండఁగ నారదమహర్షి కర్తనిష్ఠునుండి యతనిని దొలఁగించి జ్ఞాననిష్ఠునుబోధించుటకై కర్తములనుదూషించి యాత్మస్వరూపమునుజన్త కర్తవరంపరాదూపమగు నవిద్యావిలాసమును సంసారానర్థకమును దెలియఁజేయుఁ బురంజనోపాఖ్యాన మతిచిత్రముగ నన్యోపదేశముగా వర్ణించి పిదప దాని యంతరార్థమును విప్పి చెప్పిరి. ఆత్మ, సిద్ధుఁ డైనను బుద్ధీంద్రియాద్యభిమానముచే నాస్వరూపమును మఱచి, నానావిధదుఃఖముల ననుభవించుచు నెడతెగని సంసారమునమునుఁగు ననియు, నాయభిమానం బుడిగినచో ముక్తుఁడనియును నారదులుపదేశించిరి. దీనిచే శ్రౌతస్మార్తకర్తనిష్ఠసంసారహేతువనియు, జ్ఞాననిష్ఠ మోక్షహేతువనియు స్పష్టము. పురంజనోపాఖ్యానమతివిపులముగను సోపస్కరముగను యుక్తిభూయిష్టంబుగను సంసారవిరక్తిదార్థ్యముకొఱకుఁ జెప్పఁబడినది. కాన దానిని మఱవవలదు. రాజునకుఁ గర్తవిషయమయి కొన్నిసంశయములుండ వాని కీతీరున సమాధానము చెప్పిరి:—
“నశేశ్వరా! పురుషుఁడు మనఃప్రధానమైన లింగశరీరము.

తోడంగలిసికర్తములఁజేయుఁగావునఁ గర్తారంభకమగునా
లింగశరీరమున నేయాత్మ తత్కర్త ఫలములంగుడుచు. స్వస్మ
మందుఁజాగర దేహము జీవించియున్ననుదానివిడిచి తత్కా
లకల్పితంబైన జాగరావస్థాన శరీరసదృశ దేహాంతరముంబ్ర వే
శించి జాగరదేహాభిమానమువిడిచి మనస్సున సంస్కా
రాహితంబైన కర్త ఫలముం గుడుచువిధమునం గర్తోప
స్థాపితంబైన దేహాంతరంబెత్తి తత్కర్త ఫలములఁ బురు
షుండుగుడుచు. కర్తారంభకమగు మనఃప్రధానలింగశరీర
మెల్లపు డొక్కటియే కావునఁ గర్తృభోక్తృశరీరభేదమని
తలంపం బనిలేదు. స్థూలశరీరభేదంబ కించిత్కరంబు. వీరు
నాచారలు నే నిట్టివాఁడ నని యహం మమాభిమాన
ముతో నేదేహమునఁ బురుషుఁడు కర్తృమాచరించు నట్టి
యహంకార గృహీతమగు కర్తృంబే, దేహాంతరోత్పత్తికార
ణంబు గావునఁ గర్తృత్వ భోక్తృత్వధర్మములు రెండున
భిమానసన్నిధాపితములవుటం జేసి యభిమానకారణం
బైనమనస్సుప్రధానముగా నమరులింగదేహమున కన్నింటి
లో నేకరూపమున సమన్వయము గలిగినకతనం గర్తృ
త్వంబునందును భోక్తృత్వంబునందును దేహభేదము
చూపట్టదు. తత్తత్ప్రబంధకర్తృత్వయావసానములై యల్ప
కాలభోగ్యములగు తత్తత్ప్రబంధదేహములం గర్తృసాకల్య
ఫలమనుభవించుట యశక్యంబు గావునఁ బ్రధానలింగశరీ

రై క్యంబే కర్తృత్వభోక్తృత్వముల యెడనై క్యాపాదకం
 బని యెఱుంగుము. ఇంద్రియవ్యాపార జ్ఞానకర్తృరూపము
 లగు చిత్తవృత్తుల నొకప్పుడు చిత్తమున కనుమతియొడవు
 విధమునఁ జిత్తవృత్తులను బూర్వజన్మకర్తృమనుమితంబ
 యొప్పుడు. ఈ దేహమున నొకప్పు డేదియుఁజూచియు వినియు
 నెఱుంగని విషయముల స్వప్నమనోరథాదులం బురుషుఁ
 డేరూపమున నేస్త్రకారమునం దనమదిఁ గనుంగొను
 నయ్యర్థంబరసి యతండు తాను దేహాంతరమునఁ బూర్వో
 మెప్పుడే నొకప్పుడు తద్రూపము తత్ప్రకారములగునర్థము
 ననుభవించి యుండెదననియుఁ దదారంభకమగు కర్తృం
 బును దాన నుండెడుననియుఁ గర్తృంబనుమేయంబగును.
 అననుభూతవిషయమును మనస్సు గ్రహింపనేరదు.
 కావున నష్టియర్థంబులయెడఁ బూర్వకర్తానుమానంబపరి
 హార్యంబయ్యెడు. ఉచ్చనీచజన్మంబులఁ బొందువానికి
 భావిరూపముల మనస్సే తెలుపుచుండెడు. మనోధర్మము
 లగు నౌదార్యకార్యణ్యాదిగుణములం బూర్వవృత్తియను
 మింపఁబడియెడు. స్వప్నావసరంబులందు మనస్సునం
 గేవలాసంభావితంబు లగు పర్వతాగ్రమునందు సము
 ద్రదర్శనము ఐగలు నక్షత్రప్రకాశ మాత్మశిరశ్చేదము
 మున్నగు కొన్ని యత్యంతాదృష్టశ్రుతములు దోచుంగాని
 దేశకాలక్రియాశ్రయంబులగునవియెల్ల నిద్రాదిదోష

మునం బ్రతీతిగోచరంబులగు నని యనుమించుటొ
 ప్పెడు. ఇంద్రియగోచరంబులన్నియుఁ గ్రమానురోధమున
 మనస్సున వచ్చుచుఁ బోవుచుండుఁ గావున దరిద్రుఁ డొక
 ప్పూష తన్ను మహారాజుగాఁ దలంచుటయు, సంపన్నుఁడొక
 ప్పూష దన్ను దరిద్రుఁగాఁ దలంచుటయుఁ, బొసఁగఁ జనుఁ
 గావున మనోధర్మ ప్రసృత్తింజేసి యసంభవంబు దేనికిం
 గలుగదు. జనులందఱు సమనస్కులు గావున మనో
 ధర్మములందఱకు నవినాభూతములై యుండు. సత్తైవిక
 నీష్ఠంబై భగవద్ధ్యానపరంబైన మనస్సునందుఁ జంద్ర
 మండలమున రాహుపరాగంబెట్టులట్టు లీజగంబెల్ల నేక
 కాలసంయోగమునొందిన తెఱంగునఁ జూపట్టుఁగాని
 శుద్ధమనస్సున సర్వవిషయస్ఫురణంబను నయ్యర్థము
 యోగిప్రత్యక్షంబు. మనోబుద్ధీంద్రియార్థగుణవ్యూహ
 పరిణామంబైన లింగశరీర మనాదియై యెందాఁకనుండు
 నందాఁక నహంమమాభిమానకార్యంబైన స్థూలదేహ
 సంబంధముపురుషు నెడఁ బాయదు. సుషుప్తిమూర్ఛాసం
 తాపమృత్యుప్రజ్వరసమయంబుల నింద్రియవిఘాతము
 లంజేసి యహంకారముండినం బ్రకాశింపదు. మఱియు
 గర్భావస్థయందును బాల్యమందునింద్రియపుష్కలత్వంబు
 లేనికతన నమావాస్యనాఁడు చంద్రరూపం బెట్టుల
 ట్టులు యావనదశందోఁచు నహంకార మభివ్యక్తిఁబొర

యదు. అర్థము లేకుండిననువిషయములఁ జింతించువానికిఁ
 స్వప్నమున ననర్థ దర్శనంబుమాడ్కి సంసారానున్మత్తియు
 డుగదు. ఇవ్విధమున లింగదేహము పంచతన్మాత్రాత్మకం
 బును, త్రిగుణాత్మకంబు షోడశవికారాత్మకంబును, చైతన్
 న్యాపాదకుండై న యప్పురుషుఁడు జీవుఁడనంబడు.
 పురుషుఁ డీలింగ దేహము న నొక్కస్థూలదేహముం
 ద్యజించి దేహాంతరంబుఁ గొని దీని మూలముననే
 హర్ష శోకభయసుఖదుఃఖము లనుభవించు. జలగయు త్తర
 తృణమును సాకల్యముగఁ బట్టుకొనునంతకుఁ బూర్వ
 తృణముం ద్యజింపనివిధమునం బురుషుఁడు మ్రియమా
 ణుఁడయ్యుఁ బూర్వదేహారంభకకర్తృసమాపనమున నన్య
 దేహప్రాప్తిగలుగు నంతకుఁ బూర్వదేహాభిమానంబు
 విడువఁడు. పూర్వ కర్తృములుండిన కారణంబుననే పురు
 షుఁ డింద్రియములఁ బూర్వోపభుక్తములం జింతించుచుఁ
 గర్తృము లొనర్చుటంజేసి మనస్సే భూతములకు సంసార
 కారణంబనియు నవిద్య యుండునంతకు దేహాదులకుఁ
 గర్తృబంధము గలుగుననియు నెఱుంగుము. ఇవ్విధమునఁ
 బూర్వ పూర్వకర్తృం బుత్తరోత్తర దేహములకుఁ బ్రారం
 భకరమగుటం జేసి యనుమానప్రమాణ గోచరం బైన
 కృతకర్తృ మదృశ్యమనియు, నెట్లు కాలాంతరమున ఫలమి
 చ్చుననియు, సంశయింపఁ బసిలేదు. కర్తృప్రవాహమున
 సర్వంబుపపన్నమయ్యెడు. కావున నవిద్యాదినాశనంబుఁ

గోరి యీజగంబెల్ల సృష్టిస్థితిలయకారణవాసుదేవా
త్మకం బని తలపోసి సర్వవిధముల నాహరినిభజింపుమని
యట్లు జీవేశ్వరతత్త్వంబు నిరూపించి ప్రాచీనబర్హిని
వీడుకొని నారదుండు సిద్ధలోకంబునకుఁ జనియెను. అటఁ
ప్రాచీనబర్హియుఁ బ్రజాసర్గాభిరక్షణంబులం బుత్రులనియ
మించి తపోమతియై కపిలాశ్రమంబున కరిగి ముక్తసంగుఁ
డై యేకాగ్రచిత్తమునం గోవిందచరణాంబుజంబు భజి
యించి తత్సమత్వంబువడసె.” ఈబోధనుమన దివ్యజ్ఞాన
సామాజికులగు బ్లావెట్కీసి, బెసంటు, లెడ్బీటరు
గార్లు, బహుయుక్తులతోను, దృష్టాంతములతోను, బహు
గ్రంథములలో సెలవిచ్చిరి. బ్రహ్మశ్రీ సంజుండప్ప రామ
య్యగార్లగుమనసోదరులు తెలుఁగున నావిషయము
వారిగ్రంథములలో స్పష్టపఱచిరి. కాన దాని నిచటవివ
రింపలేదు.

౨౭. ప్రాచేతనులః ధ.


ప్రాచీనబర్హిపుత్రులగు ప్రాచేతనులు తపంబునకుఁ జను
చుండ మధ్య భగవంతుఁ డగు రుద్రదేవుఁడు ప్రత్యక్ష
మయి రుద్రగీతయనునారాయణస్తోత్రమును వారికుపదే
శించెను. ఆమంత్రజపముచే విష్ణుసాక్షాత్కారముగలిగి
సృష్టికర్తృమందుఁ బ్రవర్తించిరి. ఇందుచే మహాపురుషును
గృహీతమగు మంత్రము భగవత్సాక్షాత్కారమును గలు

గఁజేయుననియు, పూర్వజన్మసుకృతవిశేషముచే నీ జన్మ
మందు మహాపురుషసమావేశముగలుగుననియుఁ దెలి
యనగు. వారు గృహస్థాశ్రమమందుండి రాజ్యముఁజేసి
నారదులచే నిల్లదై వ్రతజ్ఞానోపదేశమునుబొందిరి :—
“హరి సర్వకారణకారణంబుగావున నశేషదేహులకాత్మఁ
డు, కాలస్రధానపురుషస్వరూపుఁడు, స్వతేజో నిరస్త
సమస్తగుణస్రవాహుఁ, ఉపాస్తసకలసంకల్ప వికల్పుఁ,
ఉద్వయుఁడు, భేదాధ్యాసాపవాదానంతరగమ్యాత్మస్వరూ
పుఁ, ఉనాదిమధ్యాంతుఁడు, నిత్యానందమాత్మఁడు, చిద్భనుఁ
డు, నగునాపరమాత్మనాత్మైకత్వభావమున భజియింపుఁడు.
సర్వభూతదయ, యదృచ్ఛాలాభసంతుష్టి, సర్వేంద్రి
యోపశాంతి, యనునవియలనరించికొన్నఁగేశవుండు పరి
తోషంబునొందు. ఏషణలెల్లనర్జింపఁబరిశుద్ధంబై వెలయు
సాధుచిత్తముననిరంతరభావనోపహతుండై భక్తులకువశుం
డైన యక్షరుండు తద్గతాకాశంబు రీతినటఁబాసి యెఱుఁ
గఁడు. అన్విధంబున హరినిధ్యానించి తన్గతిం గాంచిరి.
అంత విదురుఁడు బహువిధంబులగుమోక్షమార్గంబు లా
ఖ్యాయికారూపమున నుపదేశించిన భగవంతులును, జగ
ద్గురువులును, నగు మైత్రేయులకు సాష్టాంగప్రణామ
మర్పించి సెలవు తీసికొని జ్ఞాతులగుపాండవులను జూచుటకు
హస్తినాపురమున కేగెను.

హరిః ఓమ్.

శ్రీ గురుభ్యో నమః.

పంచమస్కంధ సారము.



చరణౌ శరణీకుర్తః శ్రీమన్నారాయణప్రభోః,
అపి శ్రీవిశ్వనాథస్య పరమానందహాసిణః.

సోదరులారా:—

౨౮. పంచమస్కంధసంగ్రహము.

అయిదవస్కంధములో, సృజింపఁబడిన లోకముల
మర్యాదాపాలనమనుస్థానము వివరింపఁబడినది. ఏకర్త
ముచే నెవరేలోకములో నెంతవఱకుండవలయునో యా
యేర్పాటుస్థానమనఁబడు. మొనట భూలోకములో జంబూ
ద్వీపములోనుగాఁగల యేడుద్వీపములుగలవనియు, వానిని
స్వామంభుసమనువుకొడుకగు ప్రియవ్రతుని వంశపు
రాజులు పాలించిరనియు, వర్ణించి, దేవలోకమును దేవతలు

పాలించువిధము, పాతాళలోకమును రాక్షసులేలుతెఱుగును, బిదప శుకులు రాజునకుఁజెప్పిరి.

౨౯. ప్రియవ్రత చరిత్ర.

జంబూద్వీపములోఁ దొమ్మిదిఖండము లేర్పడియున్నవి. దానినిం బ్రియవ్రతునిఁ గొడుకగు నాభిపరిపాలించెను. ప్రియవ్రతుఁడు మొదట నధ్యాత్మజ్ఞాననిష్ఠుఁడై, తర్వాత గృహస్థుఁడై, పిదప సర్వసంగపరిత్యాగముఁజేసి, పరిపాకజ్ఞానముచే ముక్తుఁడైనట్లు వర్ణింపఁబడినది. ఇందు వలన నధ్యాత్మనిష్ఠుఁడైనను గృహస్థాశ్రమము నవలంబించి యజ్ఞులగు లోకులను ఋజుమార్గంబునఁ బ్రవర్తింపఁజేయుట కర్తవ్యమని యరయనగు. దీనికి ధ్రువపుథు ప్రాచేతసాదులు గూడ దృష్టాంతములు.

౩౦. ఋషభ దేవాచారము.

ప్రియవ్రతవంశమం దుదయించిన ఋషభ దేవుఁడు భగవదవతారము. బహుకాలము జంబూద్వీపాధిపత్యముఁ జేసి బ్రహ్మనర్తమందు సకలజనుల కధ్యాత్మవిద్యనుపన్యసించి పిదపఁ దా నవధూతవేషమునొంది బాలోన్మత్తపిశాచములవలె సంచరించుచుఁ బరిపూర్ణబ్రహ్మనిష్ఠుఁ డిట్లుండవలయునని యవధూతాశ్రమధర్మమును బ్రదర్శించిరి. ఈయాచారముం జూచి కొందఱు మందజ్ఞులు

జై నాదిమతములను గల్పించిరి. సాధ్యావస్థలో నుండఁ
దగినధర్మమును సాధనావస్థలోఁ గనఁబఱచుచున్నారు.

౩౧. జడభరతకథ.

భూమినేడు దీవులుగఁబ్రయత్రతుఁ డేర్పఱచి, దానిని
దనయేడుగురు కొడుకుల కిచ్చెను. నాభి యను కొడుకు
జంబూద్వీపమును పాలించినపిదప నతని కొడుకగు ఋషభ
స్వామి దాని నేలి నూఱుగురుకొడుకులఁ గనెను. జ్యేష్ఠ
పుత్రుఁడగు భరతునకు భూమిలోని తొమ్మిదవ భాగమగు
భరతవర్షమునిచ్చెను. అంతకు ముందుదాని నజనాభవర్ష
మందురు. ఆభరతుఁడు పరమభాగవతుఁడు. భాగవత్ప్రీత్యర్థ
ముగ ననేకయజ్ఞములఁ జేసి శుద్ధచిత్తుఁడై కొడుకులకుఁ
దనరాజ్యము విభజించి సాలగ్రామక్షేత్రమందుఁ దపమొ
నరించి యచట హరిణశిశుసంగముచే హరిణజన్మ
మొంది భాగస్పృభావముచే జాతిస్మరుండై యుండి మృగ
శరీరావసానమందు బ్రాహ్మణజాతియందుఁ బుట్టి యాజన్మ
మందు లోకసంగమునకు భయపడి జడునివలె సంచరించు
టచే జడభరతుఁడనువేరు నొందెను. అట్టిసమయములో
సౌవీరరాజగు రహూగణుఁడు కపిలాశ్రమమునకుఁ బోవు
చో నతనిని వెట్టిబోయిగఁ బట్టుకొని శిబికావాహకునిగ
(సవారిబోయలు) పేర్పఱచుకొని, యటుతరువాయి నతని

వలనఁ దత్త్వోపదేశమును భవారణ్యోపదేశమునుబొంది
కృతార్థుడై చనెను. సంసారి, వర్తకుఁడనియు, సంసారము.
వలన దుఃఖముగలుగుననియు, నిశ్రాంతిఁబొందిన-చోనుఖము.
గలుగుననియు, హరిభక్తివలన జ్ఞానమునొంది సంసారాట
విని దాఁటవలసినదనియు, మనుష్యజన్మమందు భాగవత
సమాగమము గలుగుఁ గాన నితరజన్మములకంటె నది
శ్రేష్ఠమనియు, జడభరతుఁడు బోధించెను. ఈచరిత్రము
జ్ఞాని యన్యసంగముచేయఁగూడదనియు, జ్ఞానాతిశయమును
వెలుపలికిఁ దెలుపక సంచరింపవలయు ననియుఁ, దెలుపును.
భవాటవివర్ణనము, తత్త్వోపదేశము, సాంపుగనున్నవి

3-౨. భారతవర్షము.

మఱియు, భారతవర్షమువలె, మేరు మొనలుగువర్షము
(దేశము)లుగలవు. వానిలోనుండు హరియనతారముల.
యొక్కయు, వారి భక్తులయొక్కయు, మర్యాదాపాలనం
బును, కృత్యములును, వర్ణింపఁబడినవి. ఆయువర్షంబున
కొకహరియనతారముగలదు. వారిభక్తులు వానినుంత్రి
ముల జపించుచుఁ గొలుతురు. వారాదేశవాసుల ఔషమము.
కొఱకుఁ దపంబుఁ జేయుదురు. మన జన్మభూమి యగు
భారతవర్షంబునకు నారాయణుఁడు దేవత, నారదుఁడు.
భక్తుఁడు. వారు మనసంరక్షణమునకును, పృథ్వికిని, దపంబు.
కల్పాదినుండి చేయుచున్నారు.

౩౩. ఇతిరవర్ణములు.

భక్తనామము. —

భవుడు
భద్రాశ్రవుడు
ప్రహ్లాదుడు
లక్ష్మీ
రమ్యకమనువు
ఆర్యముడు
భూతధాత్రీ
హనుమంతుడు.

దేవతానామము. —

సంకర్షణుడు
హయగ్రీవుడు
నరసింహుడు
కామదేవుడు
మత్స్యవతారము
కూర్మము
యజ్ఞవరాహరూపము
శ్రీరామచంద్రుడు

వర్ణనామము. —

౧ ఇశావృతము
౨ భద్రాశ్వము
౩ హరివర్ణము
౪ కేతువరాలుము
౫ రమ్యకము
౬ హిరణ్యవర్ణము
౭ ఉత్తరకురువర్ణము
౮ కింపురుషవర్ణము

కింపురుషవర్ణములలో శ్రీరాములవారు భార్యతోను, దమ్ములతోను, భక్తాగ్రేసరుడగు హనుమంతునితోను, నుండి, యాప్రజలను రక్షించును. దానినే యుత్తరకోసలమని వాడుదురు. కలియుగములలో శ్రీరామకృష్ణులభక్తిపూజలు భారతఖండములలో మొండుగనుచ్ఛవి.


౩౪. సూర్యాదిగోళములవర్ణనము.

అనంతరము సూర్య చంద్ర నక్షత్రమండలముల వివరము, తత్త్వాలనాక్రమము వివరింపఁబడి పిదప స్వర్గ పాతాళనరకలోకములఁజేషములు గూడ నొక్క వక్కాణింపఁబడినవి. మొదట నర్చిరాదిమార్గక్రమంబున బ్రహ్మ లోకంబు సాధించి యతఃపత్యోడఁ గల్పాంతమున ముక్తి నొదవింపఁజాలిననివృత్తిమార్గంబు బోధించి, యటఁ బ్రకృతిలయంబుఁ గానక భోగార్థంబు మాటిమాటికి దేహారంభముతో స్వర్గాదిభోగములఁ గల్పింప నోపునప్రవృత్తి పథంబున ధర్మలక్షణంబులయిన నానానరకములను శుకులురాజుసకుబోధించెను. వానివివరము మత్కృత బ్రహ్మసూత్రసారమునఁ జూడనగు. పిదప స్వామియంభున మన్వంతర చరిత్రమును బ్రయత్నతోత్తానపాదులవంశంబులను ద్వీపవర్షగిరిసరిత్సముద్రాదిలక్షితం బైనక్షితిమండలంబునఁ గలుగులక్షణంబును సన్నివేశంబును జ్యోతిర్గణ లోకస్వరూపంబు నధోలోకముల ప్రకారంబును నయ్యాశ్వరుం డెట్లు సృజించి పాలించె నాభంగియు వివరింపఁబడెను.

హరిః ఓమ్.

శ్రీ గురుభ్యో నమః.

షష్ఠస్కంధసారము.



చ. ఏవిభునందనార్చనము

లేవిభుచింతయు నామకీర్తనం

భేవిభులీల లద్భుతము

తెప్పుడుః సంశ్రవణంబు సేయ దో
షావళిఁ బాసి లోకము శు

భాయతవృత్తిఁ జెలంగునండ్రునే
నావిభునాశ్రయించెదన

ఘాఘునివర్తనుభద్రకీర్తనుఁ.

శ్లో. గునూభాగవతాఽన్విష్టో

రవతారాఽభజామ్యహం,

కృష్ణం వందే కృపాసింధుం

గోపీనాం ప్రాణవల్లభం.

సోదరులారా !

౩౫. షష్ఠస్కంధసంగ్రహము.

ఈ యాతిచక్రస్కంధములోఁ బోషణము వినరింపఁబడె.
అనఁగా భగవంతుఁడు మర్త్యస్వర్గపాతాళలోకములలో
నున్న తనభక్తులను రక్షించు ప్రకారము వర్ణింపఁబడెను.

౩౬. అశామిశోపాఖ్యానము.

నానామూతనలకు మూలంబైన సరకంబులం బడక
తప్పించుకొంటకు బ్రహ్మచర్య తపశ్శమదమత్యాగసత్యకృత్ర
చాంద్రాయణాదిప్రాయశ్చిత్తములు మన్వాదిధర్మశాస్త్ర
ములలోఁ జెప్పఁబడినవి. వానింజేయువా తవిద్యావంతు
లగుటంజేసి యవి పాపహరములయినను, నాత్యంతిక
ముగఁ బాపక్షయమును జేయనేరవు. సేతుయాత్రాదికము
వలన సంతకుముందుఁ జేసినపాపము పోయినను, బిదపఁ
దిరిగిఁ బాపముఁ జేయనిచ్చగలుగును. చుటియుఁ, బాపముఁ
జేయును. కానఁ బాపకర్మముఁ జేయవలయునను నిచ్చ
యను వాసన, మన్వాదులచేఁ జెప్పఁబడిన ప్రాయశ్చిత్త
ముచేఁ జావదు. కానఁ బాపమునకుఁ బునఃప్రవృత్తిగలుగ
కుండ మూలధ్వంసంబుఁ గావింపఁగ జ్ఞానమొక్కండె
పరమప్రాయశ్చిత్తంబు. తత్ప్రాప్తికొంటకు వాసుదేవపరా
యణులయిన కొండలు జ్ఞానాఖ్యమగు కేవల (అనన్య)

భక్తిచే సూర్యుడు హిమంబు నెట్లట్లుపాపముల మూల
ముట్ట నిర్దహింతురు. తనప్రాణములను శ్రీకృష్ణున కర్పిం
చిన భక్తుడు భాగవతసేవ నఖిలపాపములను బాపవాప
నలను హరించినట్లు, నరుడు తపస్సుమున్నగువానిచే
హరింపజాలడు. పుణ్యనదు లితరపాపనశ్యంబుఁగలిగింపఁ
జాలియు సురాభాండంబునకు శుద్ధిఁగావింపనికై వడి ఋషి
ప్రోక్తనానాప్రాయశ్చిత్తములు నియమమున నాచరిం
చినను విష్ణుపరాఙ్ముఖునకు శుద్ధి గావింపనేరవు. కాన
భక్తివలనఁ జిత్తశుద్ధియు, ననుభవజ్ఞానమును, నలవడు. భగవ
ద్భక్తిగాని, భాగవతభక్తిగాని, వృద్ధికాఁగా, దానికి విరో
ధములగు రజస్తమోగుణప్రయుక్తములగు మనోవా
క్కాయకృత్యములు మూలములతో నశించి, చిత్తము
యొక్క స్వభావమగు సత్వము వృద్ధి నొందఁగఁ జిత్తము
శుద్ధియగును. అప్పుడు గురూపదేశముచే నంకురించిన
బ్రహ్మత్వైక్యజ్ఞానము సాధనాభ్యాసముచే ననుభవజ్ఞాన
ముగఁ బరిణమించు. కాన వాసనలతోఁగూడిన పాప
మును విష్ణుభక్తిపోఁగొట్టు ననునంశమును నజామితో
పాఖ్యానమను ప్రాచీనకథ ప్రదర్శించుచున్నది. మఱియు
మన్వాదికృత ప్రాయశ్చిత్తములు వ్యసస్థితములు, వర్ణాశ్రమ
భేదప్రయుక్తములు. భగవద్భక్తియందు సర్వప్రాణులు
నధికారులు. మన్వాదికృతప్రాయశ్చిత్తములవలన నాత్మ

జ్ఞానము కలుగదు. వాసుదేవభక్తివలన విరక్తిజ్ఞానములు పుట్టును. ఈభక్తి నరుడు చరమకాలమందుఁ జేసినచో నది క్రమముగ ముక్తిదాయకమనియుఁగూడ నీకథవలనను, గీతాష్టమాధ్యాయమువలనను, నరయనగు. అట్టిభక్తికి ముఖ్యకారణము భగవత్కృపాలేశము, లేక భాగవతుల దయ, యని నారదు లీతీరున సూత్రము రచియించిరి:—
 “ముఖ్యతస్తు మహత్కృపయైవ భగవత్కృపాలేశాద్వా”.
 నారదాదులకు మహర్షుల యనుగ్రహమువలన హరిభక్తి వృద్ధియయినది, గోపికలకు భగవద్దయచేతనే యయినది. కాననే శ్రీశంకరాచార్యులు, “దుర్లభం త్రయమైవై తద్దే వానుగ్రహహేతుకం, మనుష్యత్వం ముముక్షుత్వం మహా పురుష సంశ్రయః” అని మహాత్ములయనుగ్రహము గలుగుట దుర్లభమని సెలవిచ్చిరి.

అజామిలోపాఖ్యానమువలన నింకొక విషయము గ్రహింపనగు. విష్ణునామములందు హరిశక్తులన్నియు నున్నవి. వానిని వినినతోడనే హరిరూపగుణాదులు జ్ఞప్తికివచ్చి, యట్టిగుణాదులను సంపాదించుటకు భక్తుడు యత్నించును. ఆయత్నముచే దానికివిరుద్ధములగు దుష్టసంకల్పాదులు నశించును, వీనివివరములు Mr. A. Besant's 'The Path of Discipleship and In the Outer Court'

లోనగు నింగ్లీషు గ్రంథములలోను బ్రహ్మశ్రీ సంజుండప్ప
రామయ్యగార్ల తెలుగుగ్రంథములలోను నరయనగు.
చానఁబోవు నప్పుడు హరినామ కీర్తనాదికము పాప
క్షయకరముని విష్ణుదూతలచేతను, యమునిచేతను, యమ
దూతలకీ కథలోఁజెప్పఁబడినది. యాదృచ్ఛికమగు నామ
కీర్తనమునకే యింత ఫలమున్నపుడు శ్రద్ధాభక్తితోఁ
గూడిన నామకీర్తనాదికమమితఫలదాయకమని యో
చింపనగునని కూడ నీకథవలనఁ దెలియునగు. హరినామ
కీర్తన ప్రభావముఁజెప్పిన శ్రుతిస్మృతీహాసపురాణ
వచనము లనంతములు గలవు. అవి కేవలస్తుతివాక్యములని
తలంపవీలులేదు. ఆవాక్యముల సన్నిధినిఁ గర్తాదివిధాయక
వాక్యములు గనఁబడవు. నామకీర్తన మవశ్యక ర్తవ్యమని
విధినిఁ గల్పించికొని యీవాక్యములావిధికినర్థవాదము
లని నిశ్చయింపవలయునని శ్రీధరస్వామిమొదలగు భాగ
వతవ్యాఖ్యాతలు సెలవిచ్చిరి. శ్రీకృష్ణ చైతన్యల యభిప్రాయ
మేమనః—‘నామ్నామకారి బహుతా నిజసర్వశక్తి
స్తత్రార్పితానియమితః స్మరణేన కాలః, ఏతాదృశీతవ
కృపాభగవత్ మమాపి దుర్దైన మీదృశ మిహాజనినాను
రాగః’. కలియుగమందు హరిసంకీర్తన మావశ్యక మని
భారతభాగవతముల వలనను, మహారాష్ట్రభక్తుల చరిత్ర
ములవలనను, శ్రీశంకరాచార్యకృత విష్ణుసహస్రనామ

భావ్యమునలనను, శ్రీకృష్ణచైతన్యదుల యాచారమువలనను, స్పష్టము. “సకృత్కృతః కృష్ణపదారవిందయోర్నివేశితం తద్గుణరాగి యై రిహ, స తేయమంపాశభృతశ్చ తద్భటాన్ స్వప్నేపి పశ్యంతిహిచీర్ణనిష్కృతాః.” (భా. 6-1-19). దీని యనేకార్థము లారసి యాచరించి భక్త్యు లగుదురుగాక.

౩౭. భాగవతుల లోకపాలనరీతి.

శ్రీమైత్రేయ, విదుర, ఉద్ధవ, నారదాం, గిరస, వ్యాస, శుక, నూత, నారాయణ, సనత్కుమార, విష్ణుదూత, యమ, హర్యాదినవజాయం తేయులచరిత్రలువలన ముఖ్యముగ మనమరయః నగిన విషయమేమనః—భగవంతుం డిహని భక్తులకుఁ గూడ నగపడకుండ లోకోపకార మెట్లుచేయుచున్నాఁడో, యట్లే వాని భక్తాగ్రేసరులగు భాగవతులు గూడ సామాన్యజనులకగపడక యవ్యక్తచిహ్నములతో లోకమున సంచరించుచు, యోగ్యులగు శిష్యులకు భక్తిజ్ఞాన కర్తృ వై రాగ్యము లుపదేశించి వారిమూలమునలో లోపకారముఁ జేయుదురు. అందులకే వారు జీవించుట. కావున వారి శ్రోత ననుసరించుటమనకుఁ గర్తవ్యము, జన్మసాఫల్యము. ఈవిషయము తృతీయస్కంధసారము లోఁ జూడనగు. జీవన్ముక్తులగు నాధికారికులు భాగవ

తోత్తములు. స్థూలసూక్ష్మరూపంబైన యీవిశ్వ మెల్ల
భగవద్రూపంబనియు నయ్యది యెల్లదమకు న్యతిరిక్తంబు
గాదనియుం జూచుచు నప్రతిహతాభినుతగతిం జేసి సుర
సిన్ధ సాధ్య గంధర్వ యక్ష నర కిన్నర నాగ ముని చారణ
భూత విద్యాధర ద్విజ గో లోకంబుల లోకరక్షణార్థముఁ
ద్రిస్తురుదురు.

“అవ్యాహ తేష్ట గతయస్సుర సిన్ధసాధ్య
గంధర్వ యక్షనరకిన్నర నాగలోకాః,
ముక్తాశ్చరంతి మునిచారణ భూతనాథ
విద్యాధర ద్విజగవాంభువనానికామమ్.”

(భా. 11-2-23)

“జనస్యకృష్ణాద్విముఖస్య దైవా
దధర్మశీలస్య సుదుఃఖతస్య,
అనుగ్రహమేహచరంతినూనం
భూతాని భవ్యాని (మంగళకర = పరోపకార
శీలాని) జనార్దనస్య.”

(3-5-3)

“విష్ణోర్భృత్యా సువీభృత్యార్థ కృతశ్చరంతి.”

(3-4-25)

నారదం ప్రతిధ్రువవాక్యం.

“నూనంభవా భగవతో యోంగజః పరమేష్ఠినః,
వితుదన్నట తేవీణాంహి తాయజగతోఽర్కవత్” (4-8-41)

యమవాక్యం.

“ప్రా యోణదూతా ఇహ వై మనోహరా
శ్చరంతి తద్రూ పగుణస్వభావాః,
భూతానివిష్ణోస్సురపూజితాని దుర్దర్శలింగాని
రక్షంతి తద్భక్తిమతః పరేభ్యో
మన్తో మర్త్యానథ సర్వతశ్చ.” (6.3-17-18)

చిత్ర కేతువాక్యం.

“ఏ తే (మైత్రేయాదయః) పరేచసిద్ధేశా
శ్చరంతి జ్ఞానహేతవః.” (6-15-19)

విదేహవాక్యం.

“విష్ణోర్భక్తాహిలోకానాం పావనాయ చరంతిహి”
(11-2-28)

వీరందఱు యోగముహిమచే నంతర్భావ బహి
ర్భావములను బొందఁగలరు. భాగవతాది పురాణము
లలో భగవంతులు, భాగవతులు, నాధికారికులు, నరు
లకుఁ గనపడిబోధించి తిరిగి యంతర్భావముఁ బొందినట్లు
న్నది. అట్టి సిద్ధులెట్లు గలుగునో దానివివరములు యోగ
శాస్త్రమందును, దివ్యజ్ఞానసమాజకుల గ్రంథములం
దును వ్యక్తీకరింపఁబడినవి. కానియాధికారికులగు దేవ
తలయొక్కయు, భాగవతులగు నారదాదులయొక్క నడ

తలలో నొకభేదము గలదని వసుదేవుడు నారదునకుఁ జెప్పెను:—‘దేవచరితము భూతములకు సుఖమును దుఃఖమునుంగావించు. అచ్యుతాత్మలగు మీయట్టిసాధువుల చరిత్రయన్నో కేవలసుఖార్థమే’=‘భూతానాందేవచరితం దుఃఖాయచసుఖాయచ, సుఖాయైవహి సాధూనాం త్వదృశానుచ్యతాత్తనాం’(11-2-5). ఇట్టిసాధువులును, ఆధికారికులును, నగుమహాత్ములూ, వైవస్వతమనువు, ఇంద్రుడు, మైత్రేయుడు,మరువు, దేవాపి, కైన్త,మహమ్మదు,లోనగువారు.వారిప్పటికిని లోకోపకారముఁ జేయుచున్నట్లువారిశిష్యులగు బ్రావెట్నీ సుబ్బారావు ఆల్కాటు ఆనిబెసెంటు లెడ్జీటగులోనుగాఁగల మహానీయులవలన మనమువినియుంటిమి గద. మనలోఁ గొందఱకు వారిలోఁ గొందఱుదర్శనము గూడ నిచ్చిరిగద.మన యిష్ట దేవతనుగూర్చి ప్రార్థించినను, భగవంతుల శిష్యులగు భాగవతులలో నొకరుగాని కొందఱుగాని మనయక్కఱలను దీర్తురు. ఇప్పుడు జరుగుచున్న ఐరోపా ఘోరయుద్ధములోను, జలాగ్నిలయములలోను, సట్టిమహానీయులు వచ్చి మృతినొందువారి కుపశమనముఁ జేయుదురని లెడ్జీటరుగారు (The Invisible Helpers, In the Inner Life and The Hidden Side of Things) లోనుగాఁగల గ్రంథములలో వ్రాసిరి.దానిని భారతభాగవతాది గ్రంథములుగూడ బలపఱచుచున్నవి. దేవాపిమున్నగుమహర్షిలీపనిని ఐరోపాయుద్ధములోఁ జేయు

చున్నారు. ఈరణములో బ్రిటిషు ఫ్రెంచివారిపట్టున ధర్మా
 భివృద్ధికొఱకు లోకోపకారము చేయుచున్న దైవీసంపత్తు
 గలమహాత్ములు సహాయము చేయుచున్నారు. అధర్మాభి
 వృద్ధికొఱకుఁ బాటుపడు నాసురసంపత్తిగలరాక్షసులు జర్మ
 నువారికి సాయపడుచున్నారు. 'ధర్మోజయతి,' యనున్యాయా
 నునుసారముగఁ దుదకు మన బ్రిటిషు ఫ్రెంచి లోనగువా
 రేజయలక్ష్మీనిఁబొందుదురని మహాత్ములశిష్యులు సెలవిచ్చిరి.
 దానిని బాహ్యసూచనలుగూడ బలపఱచుచున్నవి. ఈ
 యన్ని హేతువులచే భగవంతుఁడగు పతంజలియుషి యోగ
 శాస్త్రముందు "ఈశ్వరప్రణిధానాద్వా వీతరాగవిషయం
 వాచిత్తం," (1-1-23, 237) అనుసూత్రములలో నీశ్వరుని
 గాని కృష్ణదైవిపాయనాదులగుమహర్షులనుగాని ధ్యానిం
 చినఁ జిత్తముందు రజస్తమములు పోయి చిత్తము శుద్ధ
 సత్త్వమయమయి యేకాగ్రత నొందునని సెలవిచ్చిరి.
 కాన మహాత్ములగు మైత్రేయమరుదేవాపి మున్నగు ఋషు
 లను, వారిశిష్యులను, మనోవాక్కాయములచే నేవించి
 వారియాజ్ఞానువర్తులయినచో సకల పురుషార్థములు సమ
 కూడు, జన్మసాఫల్యముగు, లోకమునకు మహోపకారముగు.

౩౮. దక్షోపాఖ్యానము.

చాక్షుషనున్వంతరమందు దక్షప్రజాపతి పదుగురు ప్రచేతనులకు మారిషయందు జన్మించి సృష్టిచేయుటకై తపంబుఁజేసి భగవదనుగ్రహంబున హర్యాశ్వలను పది వేలమంది కొడుకులఁగనెను. వారు నారదునివలనఁ దత్త్వోపదేశముఁ బొంది నివృత్తిమార్గపరులయిరి. తిరిగి శబలాశ్వలగు పదివేలమంది దక్షునకుఁ గలిగిరి. వాడుగూడ నారదోపదేశము నొంది నివృత్తిపరులైరి. అంతనలిగి దక్షుఁడు నారదునకు శాపమిచ్చెను. తదనంతరము దక్షుఁడటునదినుంటి కూతులను గని వారినలనఁ జరాచరప్రపంచమును బుట్టించెను. ఇది మైథునసృష్టి. ఇంతకుఁబూర్వము మానససృష్టి—సంకల్పముననే సృష్టిజరిగెను. ఈకథవలనఁ బ్రవృత్తిపరులకు నివృత్తిమార్గ ముపదేశింపఁగూడదని యరయనగు. దక్షోదులస్తోత్రములలో నదైవితత్త్వమింపుగ నర్ణింపఁబడెను.

౩౯. ఇంద్రోపాఖ్యానము.

దేవలోకాధిపతియగు నింద్రుఁడై శ్వర్యగర్వముచేదన పురోహితుఁడగు బృహస్పతియెడ ననాదరముఁ జేసినందున నతఁడింద్రునిఁ ద్యజించెను. అందుచే నసురులింద్రునిరాజ్యము కొల్లఁగొనిరి. అపుడు దేవతలసురుఁడగు విశ్వదూపునిం బురోహితుఁగ నియమించుకొని, యతని

వలన హయగ్రీవ బ్రహ్మవిద్యయుగు నారాయణకవచమును
 గ్రహించి, దానిచే ననురులను జయించి తమరాజ్యమును
 దిరిగి సంపాదించిరి. తదనంతరము విశ్వరూపుఁడు యజ్ఞ
 ములనుజేయించునపుడు ప్రత్యక్షముగ దేవతలకుఁ బరో
 త్తముగ దైత్యులకు హవిర్భాగములనిచ్చెను. అందుచే
 నింద్రుఁడు కోపించి విశ్వరూపునిఁ జంపెను. దానివలన
 బ్రహ్మహత్యదోషమింద్రునకుఁ గలిగెను. దీనిని భూజల
 వృక్షస్త్రీలయందుఁ బ్రవేశపెట్టి వారికింద్రుఁడు నరముల
 నొసంగెను. విశ్వరూపునితండ్రియగు త్వష్టయాభిచారిక
 ముఁజేసి యింద్రసంహారార్థమై వృత్రాసురునిఁబుట్టించెను.
 వాని జయించుటకు శ్రీ హరియాజ్ఞచే నారాయణ
 కవచనిష్ఠుఁడగు దధీచిని బ్రార్థించి వానియస్థులచే నజ్ర
 యుధమును నిర్మించుకొని వృత్రుని నింద్రుఁడు పరిమా
 ర్చెను. వృత్రుఁడు భగవత్తత్వమును బోధించుచు మడి
 సెను. కాన హరియనుగ్రహముచే నింద్రుఁడు వృత్రుని
 సంహరించి దేవలోకరాజ్యమును దిరిగి సంపాదించెను.
 వృత్రుఁడు భగవత్సేవను భాగవతకైంకర్యమును గోరెను.
 ఈ కథవలన నైశ్వర్యవంతులయినను గురుధిక్కారముఁ
 జేయఁగూడదనియు, సాధుహింసఁ జేయఁ గూడదనియు,
 నాపత్కాలమందుఁ గూడ భగవద్భాగవతానుస్మరణము,
 కైంకర్యమును జేయవలయుననియు నరయనగు.

౪౦. చిత్రకేతుపాఖ్యానము.

వృత్రాసురుఁ డసురయోనియందుఁ బుట్టినను, భగవద్జ్ఞానము గలుగుట కతనిపూర్వజన్మమగు చిత్రకేతుచరిత్రముఁ జెప్పఁబడినది. చిత్రకేతు వనుమహారాజు, కొడుకు చావునకు దుఃఖించుతఱి నారదాంగిరసులచే జ్ఞానోపదేశమునొంది వారి యనుగ్రహమున సంకర్షణ విద్యనుబొంది తదుపాసనమున విద్యాధరాధిపత్యము నొంది పిమానసంచారముఁ జేయఁగ శ్రీదక్షిణామూర్తిపార్వతుల నగ్నరూపములను జూచి పకపకనవ్వి పార్వతీశాపమున వృత్రాసురుఁడుగఁ బుట్టెను. కాని చిత్రకేతుఁడు చిత్రవికారము నొందలేదు. కాన, భగవద్ధర్మ నిష్ఠులయినను, భాగవతోత్తములగు మహాత్ముల నాజ్ఞేపింపఁగూడదని తెలియనగు. భగవన్మైత్రేయాదులగు సిద్ధేశ్వరులు గూఢరూపముతో లోకోపకారముఁ జేయుటకుఁ బ్రపంచమంతటను దిరిగి కర్తృభక్తిజ్ఞానవైరాగ్యము లుపదేశింతురనియ్యాయుపాఖ్యానములో (భా. 6-14 అ) స్పష్టముగ నున్నట్టిదివరలోఁ జెప్పియుంటిని గద. మఱియుఁ జిత్రకేతువు సంపత్తులో గాపత్తులో నేకరూపముగఁ జిత్రవికారము లేనివాఁడుగ నున్న ధీరుఁడని మహాదేవుఁడు స్తుతించెను. “వికారహేతౌ సతి విక్రియంతే యేషాం నచేతాం సితవధీరాః” యను కాళిదాసవాక్యము స్మరణమునకుఁ దెచ్చికొని ప్రవర్తింపవలయు.

౪౧. సవితృవంశమరుద్ధణపుంసవనవృత్తాంతములు.

పిదప సవితృప్రభృతుల వంశమును, సప్తమరుద్ధణ
జన్మప్రకారంబు, విష్ణుప్రీతికరంబగు పుంసవనవ్రతవిధాన
మును, వినరింపఁబడెను.

శ్లో. చేతోదర్పణమార్జనం భవమహా

దావాగ్నినిర్వాపణం

శ్రేయఃకైరవచంద్రికావితరణం

విద్యావధూజీవనం

ఆనందాంబుధివర్ధనం ప్రతిపదం

పూర్ణామృతాస్వాదనం


సర్వాత్కన్నసనం పరం విజయతే

శ్రీకృష్ణసంకీర్తనమ్.

హరిః ఓమ్.

శ్రీగురుభ్యోనమః.

సప్తమస్కంధసారము.



శ్లో. క్వాహం బుద్ధ్యాది సంరుద్ధః
క్వచ భూమౌ మహస్తవ,
దీనబంధో దయాసింధో
భక్తిం మే నృహరే దిశ.

శ్లో. చరణం స్మరణం ప్రేక్షణం
తవ దేవసుదుర్లభం,
యథాకథంచిన్నహరే
మమభూయాదహర్నిశమ్.

శ్లో. ప్రహ్లాద నారద పరాశరపుండరీక
వ్యాసాంబరీష శుకశౌనక భీష్మదాలభ్యైః,
దుక్తాంగదార్జున వసిష్ఠ విభీషణాదీః
పుణ్యానిమాౌ పరమభాగవతౌ స్మరామి.



సోదరులారా !

౪౨. సప్తమస్కంధసంగ్రహము.

సప్తమస్కంధాదిలో, “ఊతుల” వర్ణనముగలదు. ఊతులనఁగఁ బూర్వజన్మకర్మము ననుసరించి, నేనుకర్తను, నేను భోక్తను, నను సంస్కారములగు వాసనలు. వర్ణాశ్రమధర్మముల వివరముగూడ నీస్కంధాంతమందుఁ జేయఁబడె. ఈస్కంధములోని 15 అధ్యాయములలోఁ గర్మభక్తిజ్ఞాన వైరాగ్య ముక్తిస్వరూపములు సహేతుకముగను, మనోహరముగను, సంక్షేపముగను, వర్ణింపఁబడెను గాన నది పఠనీయము, మఱియు నాచరణీయము. వాసనలు రెండువిధములు:—అశుభములు, శుభములు. వీని వివరములు యోగవాసిష్ఠములోను, జీవన్ముక్తివివేకములోను, జూడనగు. క్రమముగ నవి మహాత్ముల నిగ్రహానుగ్రహములచేఁ గలిగి పురుషప్రయత్నముచే యయశృద్ధుల నొందుఁ గాన సత్సంగ మవశ్యకర్తవ్యము. జయవిజయులు భగవద్దావరపాలకులయ్యును, బ్రహ్మమానసపుత్రులగు సనకాదులశాపముచే నసురవాసనలనుబొందిరి. అసురబౌలకుఁడైన ప్రహ్లాదునకు నారదానుగ్రహమున శుభవాసనలబ్బెను. పూర్వజన్మపుణ్యాపుణ్యకర్మము లీజన్మమందలి.

శుభాశుభవాసనలకుఁ గారణములు. కాననే చిత్రకేతువు
 “దేవైర్భూత్యాయయతోక్తం పూర్వదిష్టం హితస్యతత్”
 అని భవాసితోననెను (6.17.7). ఏడవస్కంధములోని
 మొదటిపది యధ్యాయములలో శుభాశుభవాసనలకారణ
 స్వరూపఫలములు వర్ణింపఁబడినవి. కడపటి యయిదధ్యాయములలోఁ
 బుణ్యాపుణ్య కర్మకారణ స్వరూప ఫల
 ములు వివరింపఁబడినవి.

౪౩. ప్రహ్లాదచరిత్రము.

మొదటిది ప్రహ్లాదచరిత్రము. అదిసుప్రసిద్ధముగద.
 ప్రహ్లాదకథ భగవద్భక్తివర్ధనములలో నత్యుత్తమము.
 ప్రేమభక్తియే యతని స్వరూపము. సనకసనందనాదులు
 ప్రహ్లాదులుగ జన్మించిరని చెప్పియుంటిమి గద. వారిశుభ
 వాసన కుదోబ్ధము గలుగుటకును, “ఆచార్యవాన్ పురు
 షోవేద” యను న్యాయపరిపాలనముకొఱకును, నారదో
 పదేశము ప్రహ్లాదునకు గర్భమున నుండఁగనే చేయఁ
 బడెను. అతని గుణవిశేషము లనేకవిధముల వర్ణింపఁబడి
 నవి. తండ్రి యెన్ని బాధలుపెట్టినను, సహించి విష్ణుసర్వ
 వ్యాపకత్వాదిగుణముల నీతీరున వర్ణించెను:—

మ. కలఁ డంభోధిఁగలండుఁ గాలిఁగలఁ డా

కాశంబునం గుంభినిం

గలఁ డగ్నిఁ దిశలం బగళ్ల నిశలఁ
 ఖద్యోతచంద్రాత్మలఁ
 గలఁ డోంకారమునం ద్రిమూర్తులఁ ద్రిలిం.
 గవ్య క్తులంబంతటం
 గలఁ డీశుండు గలండు తండ్రి వెదకం
 గానేల నీ నాయెడఁ.

క. ఇందుఁగలఁ డందు లేఁడని
 సం దేహమువలదుచక్రిసర్వోపగతుం
 డెందెందువెదకిచూచిన
 నందం దేకలఁడు దానవాగ్రణివింటే.
 పిదప స్తంభంబున నిట్లుహరినింజూపెను.

మ. అంభోజాసనుఁ డాదిగాఁగఁదృణప
 ర్యతంబువిశ్వాత్ముఁ డై
 సంభావంబుననుండుప్రోడవిపుల
 స్తంభంబు నందుండఁడే
 స్తంభాంతర్గతుఁడయ్యునుండుటకునే
 సం దేహమున్ లేదు ని
 ర్దంభత్వంబుననేఁడు గానఁబడుఁ బ్ర
 త్యక్షస్వరూపంబునఁ.

వ. అంత.

మ. హరిసర్వాకృతులం గలండనుచుఁ బ్ర
 హ్లాదుండుభాషింప స
 త్వరుడై యెందును లేడు లేడని నుతున్
 దైత్యుండు తర్జింప శ్రీ
 నరసింహాకృతి నుండెనచ్యుతుఁడు నా
 నాజంగమస్థావరో
 త్కరగర్భంబుల నన్నిదేశముల ను
 ద్దండప్రభావంబునన్.

అంతకుఁ బూర్వము హిరణ్యకశిపుఁ డుగ్రతపంబొన
 రించి బ్రహ్మవలన సకలైశ్వర్యఫలముల నొంది వాని
 ననుభవించె. ఆ యైశ్వర్యమదముచేఁ దా నే యీశ్వరుడని
 భ్రమఁజెందెను. కాని యితరతాకికాతాకికవిషయము
 లన్నియుఁ దెలిసినవాడె. హిరణ్యాక్షుఁడు పోయినందు
 లకు దితిశోకించిన నామెకుఁ జక్కఁగవిరక్తి నుపదేశించి
 యూరడించెను. ప్రహ్లాదచరిత్ర, విష్ణుపురాణములోను
 భాగవతములోను యోగవాసిష్ఠములోను మనోహరముగ
 వర్ణింపఁబడెను. గుణోపసంహారన్యాయము ననుసరించి
 యా మూఁడువర్ణనలు మనకు గ్రాహ్యములు. “యస్య
 ప్రనాదాదహమేవవిష్ణుః మయ్యేవ సర్వంపరికల్పితంచ,
 ఇత్థంవిజానామిసదాత్మరూపం తస్యాంఘ్రిపద్మం ప్రణ
 తోఽస్మి నిత్యం” (వాక్య వృత్తై.) “విముంచతి యదా
 కామాన్ మానవో మనసిన్ధితాన్, తర్హ్యేవపుండరీకాక్ష

భగవత్త్వావ్యయకల్పతే,” (భా 7-10-10), “నాఽవిష్ణుః
విష్ణునుర్భయేత్” (యోగవాసిష్ఠే) లోనగు వర్ణనలు
ప్రహ్లాదుడదైవతి యనిచెప్పినను, నతఁడు భగవత్తైక్యం
కర్యదాసత్వములందును లోకోపకారకత్వములందును
బద్ధకంకణుడై —

“ప్రా యేణ దేవమునయస్స వివిముక్త కామా

మశానంచరంతి విజనేనపరార్థసిష్ఠాః,

నైతాన్విహాయ కృపణాఽవిముముక్ష ఏకో

నాస్యత్వదన్యశరణం భ్రమతోనుపశ్యే.” (7-9-44)

“దేవా, మునులు తఱుచుగఁదమముక్తిని గోరువారై విజన
ములందుమశానముఁబూనిదిరుగుచుందురుగానియితగులకు
మేలుగలుగవలయునని యత్నింపరు. దీనులగులోకులను
విడిచినాముక్తినినూత్రమే నేనుకోరను. సంసారమునఁదిరు
గుడువడునాదీనజనులకు నీవుదక్కనింకొక్కని శరణంబని
తలంపను” ఇట్లు శ్రీనరసింహదేవునిస్తుతించినట్లు భాగవతము
లోనున్నదికాన నతఁడు స్మరణదాస్యభక్తులకు దృష్టాంత
ము. అతఁడు కావించిననృసింహస్తోత్రము భాగవతములో
స్తవరాజము. అదిమనసామాజికులు నొక్కిచెప్పు భగవ
త్తైక్యకర్యమును లోకసేవను విశేషముగను ననువదించు
చుచున్నది. దానిలో నభిజనధనవిద్యాదులకంటె భగవ
ద్భక్తి యావశ్యకమనియు భగవదర్పణపురస్సరముగఁ గర్త

ములఁ జేయనగుననియు, భగవదర్పణముతోఁ జేయు పూజాదికము భక్తునియందలి ప్రేమచే భగవంతుఁ డంగీ కరించి యాపూజాదిఫలము జీవుఁ కెంతఁ గావలయునో యంతఁ బంచిపెట్టునుగాని తాననుభవింపఁడనియు, భగవద్దాస్యము, భాగవతసాంగత్యము, భక్తునకు ముఖ్యముగ నుపాదేయములనియు, బహువిశేషములున్నవి. నరములు కోరుమని నృసింహదేవుఁడడుగఁ దనకు నరములక్కఱ లేదనియు, లోకముకంటె విజాతీయముగు స్వామిభృత్య త్వమిస్తునియుఁ, గామలోభాదులు లేకుండఁ జేయు మనియుఁ, దనకపకృతినొనర్చిన తలఁచిని తుమించి యతనికి మంచిగతి నిస్తునియు, నడిగెను. మఱియు, ముక్తి తనకక్కఱ లేదనియు స్వార్థత్యాగపూర్వకపరోపకారముకొఱకుఁ దను బాటు పడి దీనులగు తన ప్రజలు ముక్తులయ్యెడువఱకు యత్నించి నరహరి యను గ్రహమున ననన్యచింతతో వారికి ముక్తి సంపాదించెదనని నిశ్చితాభిప్రాయము సెలవిచ్చిన మహా భావులగు స్రహ్మాదులగుణములు సాకల్యముగ వర్ణింప నల వియే? కొన్నిహరిభక్తిభూమికలలో వర్ణించితిని. హరి యందును, సర్వభూతములందును నేకభావముగల మహా త్ముఁడు. వానిచరిత్రమువలన నరయనగు కొన్ని విశేషములు హరిభక్తి భూమికలలో వినరించితి. భగవన్నిందయు, భాగవతాపచారము, నర్వానర్థకరములని హిరణ్యకశిపు నడత

వలనఁ దెలియనగు. హిరణ్యాక్ష హిరణ్యకశిపుల జన్మకారణ మిదినఱలో వివరింపఁబడె. వారివైరభక్తిస్వరూపఫలములు దశమస్కంధసారములోఁ జూడనగు.

౪౪. హర్యనుగ్రహంబున రుద్రునికీర్తి యతిశయించుట.

శ్రీహర్యనుగ్రహమున రుద్రునకుఁ ద్రిపురసంహారిము. లబ్ధమయినట్లును, రుద్రునికీర్తి యతిశయించినట్లును, వర్ణింపఁబడినది.

౪౫. వర్ణాశ్రమధర్మవివరములు.

నారదులు ధర్మరాజునకు సాధారణసాధారణరూపములగు వర్ణాశ్రమధర్మము లుపదేశించి గుణములచేత ముఖ్యముగ వర్ణనిర్ణయముఁ జేయనగునని యీతీరున సెలవిచ్చిరి:—(భా 7-11-34). “యస్య యల్లక్షణంప్రోక్తం పుంసో వర్ణాభిసూచకం, యదన్యత్రాపిదృశ్యేత తత్తేనైవ వినిర్దిశేత్. శమాదిభిరేన బ్రాహ్మణాది వ్యవహారోముఖ్యః నజాతిమాత్రా దిత్యాహ—యస్యేతి. శ్రీధరటీక:—ఏవర్ణంబున కేలక్షణంబు సెప్పఁబడియె నయ్యదియితరులలోఁ గన్పట్టునేని దాన నతనిఁ దదవర్ణయోగ్యుంగా నిర్దేశింపఁదగు.” మఱియు, “తన కులధర్మమున్ విడిచి దానవవైరిపదారవిందముల్, పనివడిసేవఁజేసి పరిపాకము మోందకయెవ్వఁడేని చచ్చిన మఱుమేననై న నది సిద్ధివహించుఁ దదీయ.

సేవఁ బాసినఁ, గుల ధర్మగౌరవము సిద్ధిపహించునెయెన్ని
మేనులన్?”

౪౬. ఆత్మానాత్మతత్త్వము.

నారదులీలీరున ధర్మరాజున కాత్మానాత్మతత్త్వ
ముపదేశించిరి:— “ సంకల్పవర్జనంబునఁ గామమును,
గామత్యాగమునఁ గ్రోధమును, దృశ్యపదార్థములం దనర్థ
విమర్శమునలోభమును, దత్వవిచారమున భయమును,
నాత్మానాత్మవివేకమున శోకమోహములను, సాధుసేవ
నంబున దంభమును, మౌనమున యోగంతరాయము
లయిన లోకవార్తాదులను, దేహద్యభిమానత్యాగమున
హింసను, గృహచే భూతములవలనిదుఃఖమును, సమాధిచే
దైవిక సుఖదుఃఖములను, బ్రాణాయామాదిబలమున
దేహజన్యదుఃఖమును, సాత్త్వికాహారాదిసేవనంబున నిద్ర
ను, సత్త్వమున రజస్తమస్సులను, నుపశమమున సత్త్వ
మును, గురుభక్తిచే సర్వమును, జయింపవలయు. జ్ఞానదీపము
నిచ్చిన సాక్షాద్భగవత్సత్త్వరూపుఁడైన గురువు సామాన్య
మానవుండను నసద్బుద్ధిచేసిన వానిచదువు కుంజరశౌచం
బురీతి నిష్ఫలంబు. లోకము మనుష్యమాత్రుఁగఁదలఁచు
నీకృష్ణుఁడే సాక్షాద్భగవంతుఁడని నారదులు బోధించె.
ఈబోధయొక్కయు, భగవంతులుద్ధవున కుపదేశించిన
వర్ణాశ్రమబోధయొక్కయుఁ దాత్పర్యమే మన:—వర్ణా

శ్రమధర్మములను నిష్కామముతోను, నీశ్వరార్పణబుద్ధి
తోను, నాచరించినచోఁ గర్మబంధముగ్రమముగఁ బాసి,
భగవద్భక్తిచేకును. కాననే శ్రీశంకరభగవత్పాదులు కర్మ
యోగ రహస్య మీశ్వరశరణాగతి యని చరమశ్లోకప్రతీక
లోవ్రాసిరి. కావుననే శ్రీకృష్ణులు బోపదేవులు నర్ణాశ్రమ
ధర్మ విచారఫలము క్రమక్రమముగఁ గర్మత్యాగమనియు,
సర్వకర్మత్యాగపూర్వకమైన భూతదయయు, భగవచ్ఛర
ణాగతియు, మానవముఖ్యధర్మములనియు, నుడివిరి. కాన
నట్టి మహాఫలదాయకములు గాని ప్రకృతపణ్ణాశ్రమ
ధర్మాభాసలు సంకరములు, పరిహాసాస్పదంబులు. అవి
మాఱినఁగాని మనకు మేలు గలుగదని మహాత్ములయాశయ
ము. “శరీరమును రథముఁగా, నింద్రియములను రథ్యములుఁ
గా, నింద్రియప్రేరకంబైన మనస్సును బగ్గములుఁగా, శబ్దాది
విషయముల గంతవ్యదేశములుఁగా, బుద్ధిని సారథిఁగాఁ,
జిత్తము నీశ్వరకృతమహాబంధనముఁగా, దశవిధప్రాణముఁ
నక్షముఁగా, ధర్మాధర్మాభిమానములఁ జక్రములుఁగా,
జీవునిరథికుఁగా, బ్రణవమును ధనుస్సుగా, శుద్ధజీవుని శర
ముఁగాఁ, బరబ్రహ్మమును లక్ష్యముఁగా, బెద్దలు నిరూపిం
తురు. రాగము, ద్వేషము, లోభము, శోకము, మోహము,
భయము, మదము, మాన, మవమాన, మసూయ,
మాయ, హింస, మత్సరము, రజస్సు, ప్రమాద, మాకలి,

నిద్ర మున్నగురజస్తమఃప్రకృతికంబులును, సత్వస్వభావములునగు నవి యెల్లశత్రువులు. ఇంద్రియాదిపరికరనికరంబెల్ల గాత్మనశమున నిలుప నరశరీరరూపంబైన రథము నెందాఁక నరుఁడు నహించు నందాఁక మహాశ్వేవానిశాతంబైన జ్ఞానఖడ్గముంబూని యచ్యుతబలమున నరాతుల నిరసించి యాత్మానందమున సంతోషించు. అప్పు డుపశాంతుఁడై రథాదికమగు నీపరికరమునెల్ల నువేక్షింపఁజను. తప్పిన నసదింద్రియములను రథ్యములు, నసద్బుద్ధియును సారథియు నాప్రమత్తు నుత్పథమునకీడ్చి విషయశత్రువులయొద్దఁ జేర్చు. ఆశత్రువు లధికమృత్యుభయంబై తమోంధంబైన సంసార కూపమున రథ్యసారథులతో నాతనిఁద్రోచు. ప్రవృత్తము నివృత్తమునన, వైదిక కర్తృంబు ద్వివిధంబు. ప్రవృత్తమునది బానరావృత్తియు, నివృత్తమున మోక్షంబు నుంగలుగు. శ్వేనాదిహింసకర్తృంబు ద్రవ్యహయము. కామ్య మత్యాసక్తియు క్తంబైన యగ్నిహోత్రాదికంబు. దర్శ పూర్ణమాసములు, చాతుర్త్వాస్యము, పశుయాగము, సోమయాగము, వైశ్వదేవము, బలిహారణ మనునవి యిష్టమనఁబరఁగు, ప్రవృత్తకర్తృమునాఁబడు. దేవాలయారామకూప తటాకాదినిర్మాణము పూర్తలక్షణంబైన ప్రవృత్తంబు. దేహాంతరారంభకమగు పురోడాశాది ద్రవ్యపరిణామము, ధూమరాత్రికృష్ణపక్షదక్షిణాయ నాభిమాని దేవతలు,

సోమలోకము, దర్భ, మోషధి, వీరుత్తులు, అన్నము, రేతస్సు
 నను క్రమమునం బ్రవృత్తకర్తమార్గము పునర్భవకారణం
 బగు. వీనిలో ననుక్రమంబునఁ జొచ్చి తత్తత్సామ్యముఁ
 బొంది మగిడి నిషేకాదిశ్శానాంతములైన సంసారముల
 సంస్కృతుండైన ద్వైజుఁడు ప్రవృత్తకర్తమున నీలోక
 మునంబుట్టు. జ్ఞానదీపములగు నింద్రియములలో స్వకర్త
 ముల నయ్యింద్రియములను సంకల్పమూలమగు మనస్సు
 నందును, వికారాన్వితంబైన యమ్మనస్సును విద్యాలక్షణం
 బైన వాక్కునందును, దాని నర్ణ సమామ్నాయంబునం
 దును, దాని సర్వాత్మకంబైన యోంకారంబునందును,
 నయ్యోంకారమును బిందువునందును, దాని నాదమం
 దును, దానింబ్రాణమందు, నాసూత్రాత్ముని బ్రహ్మమందును,
 సమన్వయించి, యగ్ని, సూర్యుఁ డహః పూర్వాష్టా శుక్లపక్ష
 పూర్ణిమోత్తరాయణాభిమానిదేవతలు నను మార్గము
 నంజొచ్చి బ్రహ్మలోక మధిగమించి స్థూలోపాధి యగు
 విశ్వనకు సూక్ష్మలయంబుఁ గావించి సూక్ష్మోపాధి యగు
 త్రైజసుండై, సూక్ష్మముం గారణమున లయించి, కారణో
 పాధియగు ప్రాజ్ఞుడై కారణస్వరూపమును సాక్షి స్వరూపం
 బున సమన్వయించి, తురీయుడై సర్వలయమున నాత్మఁడు
 ముక్తుడగు. అట్లు బ్రహ్మలోకం బధిగమించినవారికి నాలు
 గుగతులు గలుగు. ఆలోకమును సాధించిన సగుణ

బ్రహ్మోపాసకులు బ్రహ్మలోకంబు వడసి యాబ్రహ్మతో
ముక్తి నొందుట యొకటి. అట్టి సగుణ బ్రహ్మో
పాసకులలోను, నిర్గుణ బ్రహ్మజ్ఞానులలోను, గొందఱకు
నంతకుముందు వారుచేసిన ప్రకృష్టకర్తోపాసనలవలన వే
ఱొకకల్పమునఁ బుణ్యతారతమ్యమున నాధికారికపదంబు
లభించుట మఱియొకటి. అశ్వమేధయాజులు, సత్యబ్రహ్మో
పాసకులు, బ్రహ్మలోక మధిగమించి హిరణ్యగర్భనిలయానం
తర మీ మానవసృష్టి(కల్పము)లో జన్మింపరు. ఇది మూఁ
డవది. భగవద్భక్తులై బ్రహ్మలోకంబు గతించినవారి కిచ్చ
వచ్చినప్పుడు దానినిభేదించి విష్ణుపదం బారోహించుట
నాల్గవది. నిర్గుణజ్ఞానికి దేహవియోగకాలమందే ముక్తి.
సాలగ్రామమందు విష్ణుబుద్ధిని, బాషాణమందు శివబుద్ధిని
వలెఁ, జేయుప్రతీకోపాసకులు విద్యుల్లోకము నర్చి రాదిమా
ర్గమున నేగుదురు. ఇయ్యది దేవయానంబు, నివృత్తకర్తగ
మ్యంబు. ప్రవృత్తకర్తపరుఁడానుపూర్వితోమగిడిమగిడి
పుట్టువిధమున నివృత్తినిష్ఠుఁడైన యాత్మయాజి యుపశాం
తాత్మఁ డాత్మస్థుఁడు గావునఁ బునరావృత్తి నొందఁడు. వేద
బోధితంబులైన యూపిత్యయాన దేవయానముల రెంటిని
శాస్త్రదర్శనంబున నెఱింగిన యతఁడు దేహస్థుఁడయ్యు
మోహముం బొరయఁడు. దేహములకాదిని గారణరూప
మున నంతమున నవధిరూపమునను వెలుపల భోగ్యరూప

మునను లోపల భోక్తృరూపమునను బర మపరముననఁ
దనరి జ్ఞానజ్ఞేయంబులు, వచన వాచ్యంబులు, తమః ప్రకా
శంబులును, దానయై జ్ఞాని తనకంటె లాఁతివస్తువుంగానక
యప్పుడు పరమాత్ముడై వెలయుఁగావున మోహమెట్టు
లెనయు? ప్రతిబింబము వాస్తవముగాదని తర్కవిరోధ
మున నిశ్చితంబైయున్నను, వాస్తవంబని తోచురీతి
నిండి యార్థవిషయంబెల్లి దుగ్ధటంబు గావున నాభాస
రూపమున నర్థముని వికల్పితంబగు. అయ్యది పారమార్థి
కంబుగాదు. పృథివ్యాదిపంచభూతముల యైక్యబుద్ధ్యా
లంబనగూపమై యద్వయముగు దేహాదికము సంఘాతా
రంభకపరిణామములలో నొక్కటిగాని, సంఘాతముగాని,
తద్వికారముగాని, తత్పరిణామముగాని, తదత్యంతభిన్నము
గాని, తదన్వితముగానికాదు. కావున మృషాభూతము.
మహాభూతములవయవిద్రవ్యములు గావున సూక్ష్మేన
యనములు లేకుండిన నుండవు. అవయవి లేకుండినచో
సవయవములు నుండఁజాలువు. పరమాత్మస్వరూపమునకు
వాస్తవభేదము లేకుండినను, బూర్వరూపారోపసాదృశ్య
మునంజేసి భ్రాంతిగలుగు. ఆభ్రాంతి యవిద్యయుండు
నంతకునుండు. అయ్యవిద్య దొలఁగినఁ దానుందోడన
తొలంగు. స్వప్నమున నొండొకస్వప్నము జాగరంబును
గాంచురీతి, సర్వము మిథ్యయై యున్నను, శాస్త్రమువిధి
నిషేధములబోధించు. ఆత్మతత్త్వానుభవమున భావా

దైవత క్రియాదైవత ప్రవ్యాదైవతములనఁ ద్రివిధా
దైవతము నాలోచించి, మునివస్తువునెడ భేదబుద్ధి త త
దధికారభేదమునఁ గర్తృభేదబుద్ధి, సత్కర్తృసాధితఫల
మాత్మైక భోగ్యమనుబుద్ధి, యనుమూఁడు స్వప్నములను
జాగ్రదాద్యవస్థాత్రయమును నిరసించు. పటమునకుఁ
దంతువులకు నైశ్యమెట్లట్లు భేదము మిథ్యగావున నుత్ప
త్తికిఁ బిచ్చుటఁ గార్యకారణంబులు రెండునొక్కటియే
యని యాలోచించుట భావాదైవతము, మనోవాక్కాయ
కృతమునైన సర్వకర్తృములను సాక్షాత్పరబ్రహ్మమునందు
సమర్పించుట క్రియాదైవతము. తనకును జాయా సుతా
దులకు నితర ప్రాణులకు దేహము పంచభూతాత్మకత్వమున
నొక్కటేయనియు భోక్తృపరమాత్మస్వరూపమున నొక్కఁ
డేయనియు నభేదమాలోచించి యందఱి యర్థ కామ
ముల నొక్కటిగాఁ జూచుట ప్రచ్యాదైవతము. ఎన్వని
కెయ్యది, దేననెందెన్వనివలన నిషిద్ధముగాకుండు, నవ్వి
ధంబు దప్పకుండ నరుం డనాపత్నమయంబునఁ గర్తృము
లాచరింపవలయు, ఇవి యాదిగాఁ గలుగువేదచోదిత
కర్తృముల వర్తించు నరుండు గృహశ్రమంబుననుండియుఁ
గృష్ఠునిమీఁదిభక్తియోగమునఁదద్గతింగాంచు.”మఱియు,

తాకికాతాకికకర్తృములనన్నియు భగవదర్పణ పుర
స్కరంబుగ భగవత్ప్రీతికొఱకుఁ జేసి భగవదనుగ్రహముఁ
బడసి సంసారబంధమోచనంబు నొందనగుననిచెప్పి.

పూర్వకల్పమందలి తనగంధర్వజన్మముఁజెప్పి, శ్రీకృష్ణభక్తి
యాత్యంతిక పురుషార్థదాయకమనిచెప్పి, యిట్లు నారదులు
నిగమించిరి:—

ఉ. “ఏషరమేశుచే జగము లీ
సచరాచరకోటితో సము
ద్దీపితమయ్యె నేవిభుని
దివ్యకళాంశజులబృగర్భగౌ
రీపతిముఖ్యదేవముని
బృందము లెవ్వఁడంతఁ
డచ్యుతుండాపురుషోత్తముండు
కరుణాంబుధి కృష్ణుఁడుపోన రేశ్వరా!
అఖిలాధారుఁడ జాదిదుర్లభుఁ
డు బ్రహ్మాంబైన విష్ణుండు నీ
మఖమందర్చితుఁడై నివాసగతుఁడై
మర్త్యాకృతిక సేవ్యుఁడై
సఖియై చారకుఁడై మనోదయితుఁడై
సంబంధియై మంత్రియై
సుఖదుండయ్యై భవన్మహామహిమఁ
దాఁజోద్యంబుధాత్రీశ్వరా”

౪౭. కర్మబ్రహ్మ విచారము.

మఱియు, కర్మబ్రహ్మవిచార మిదివఱలో నేను జేసిః
శ్రీవిద్యారణ్య చరిత్రములో నిట్లు సంగ్రహించితిని:—

“మనచర్యకు సంస్కృతమునఁ బేరు కర్త - అదితౌకికము, అతౌకికము, నని రెండువిధములు. తౌకికమన, మనము చేయుభోజనమజ్జనాదులు. అతౌకికము, శ్రౌతము, స్మార్తము, అని రెండు తెఱఁగులు. శ్రౌతము వేదోక్తము, స్మార్తము స్మృతిపురాణేతిహాసాద్యుక్తము. ఈయుభయకర్తములు నిత్య, నైమిత్తిక, కామ్యము, అని త్రివిధములు. ప్రతిదినము బ్రాహ్మణాదివర్ణులు, బ్రహ్మచర్యాద్యాశ్రమములు, తప్పక చేయవలసిన దని శ్రుతిస్మృత్యాదులలోఁ జెప్పఁబడిన కర్తములు నిత్యములు; ఆధాన సంధ్యావందనాదులు నిత్యములు. అమావాస్యాగ్రహణాదినిమిత్తమును బురస్కరించుకొని చెప్పఁబడు శ్రాద్ధకర్తాదికము, పాపపరిహారక మగు ప్రాయశ్చిత్తకర్తము, నైమిత్తికములు. ఫలముకోరి చేయునది కామ్యకర్త. పృష్టికొఱకుఁ జేయుకారీరవారుణజపాదులు కామ్యములు. మఱియు సతౌకికకర్తము ప్రవృత్తినివృత్తి రూపములుగ నున్నది. సంసారసంబంధముగలది ప్రవృత్తి, దానిని మరీచ్యాదు లంగీకరించిరి. నివృత్తి సంసారసంబంధము లేనిది, దానిని సనకాదులు స్వీకరించిరి. మఱియు సర్వకర్తము, మానసికము, వాచికము, కాయకము, నని యుఁ గూడ నగు. కర్త, ధర్త, శబ్దములు ప్రాయికముగాన తౌకికకర్తార్థమందు. శ్రౌతస్మార్తగ్రంథములలో వాడఁబడును. ఈకర్తకు ఫలముకలదు. ఆఫలమైహిక మనియు, నా

ముష్టికమనియు, ద్వివిధము. అష్టకాదిసాధ్యమగు పుష్ట్యాది
 ఫలమైహికము. ఆముష్టిక మభ్యుదయము, నిశ్చేయసము,
 అనిరెండు తెఱఁగులు. అభ్యుదయమనఁగాఁ బారత్రికస్వర్గాది
 భోగము. నిశ్చేయస మనమోక్షము. కర్మమభ్యుదయము
 నకు నాత్మోత్సాధనము. కర్మవలనఁ జిత్తశుద్ధి యుదయించి
 తదనంతరము తత్త్వజ్ఞానముపుట్టిదానిపరిపాకముచే మోక్ష
 ము కలుగును, గాన నిశ్చేయసమునకుఁ బరంపరాకారణము
 కర్మము. ధర్మమువలన సుఖము, జ్ఞానమును బుట్టు, జ్ఞానము
 వలన మోక్షముఁ బొందును, అని స్మృతికూడఁ జెప్పుచు
 న్నది. సర్వాశ్రమములచేసనుష్ఠింపఁబడు నిత్యకర్మవలన బ్రత్య
 వాయ (పాప) పరిహారము, పుణ్యలోకప్రాప్తి, బ్రహ్మజ్ఞానే
 చ్చ, కలుగు నని, శ్రుతిస్మృతిమీమాంసాద్వయసిద్ధాంత
 ము. నిత్యకామ్యకర్మములఁ జేసినచో ఫలదాయకములు
 గాన నవి తద్విషయములో సమములయ్యును నిత్యములు
 చేయనిచోఁ బాపమువచ్చును గాన కామ్యములకంటె
 భిన్నములు. దర్శమొదలగునవి వచ్చునపుడు చేయక తప్పని
 కర్మలు గాన నిత్యములనంటివే. నైమిత్తకములు కూడఁ
 దప్పని సరివే. నిత్యనైమిత్తికకర్తానుష్ఠానమువలనఁ జిత్తశుద్ధి
 కలిగి జ్ఞానోత్పత్తికలుగును గాని, రాగస్రయ క్రములయిన
 కామ్యకర్మలను జేసినచో జ్ఞానేచ్ఛకలుగదు. నిత్యకర్మము
 సంకల్పభేదముచే సంస్కారము, వివిదిషాజనకము, ననిరెండు

విధములు గలది. శ్రుతిస్మృతులలో విహిత మనిచెప్పం
బడుకర్త సంస్కారము. నిషేకాదిశ్శానాంతసంస్కార
ములు, దృష్టాంతములు. తానుచేయకర్తము (తాకికమయిన
నతాకికమయినను సరే) తనకు వైధ (చేయక తప్పదు) మ
నియు, దానిఫలమీశ్వరునకర్పణము చేయఁబడుఁగాక, యది
తనకక్కఱలేదు, అని యెనఁడు కర్తముఁజేయునో యది వా
నికిఁ దత్వజ్ఞానేచ్ఛను బుట్టించును. కాన మోక్షేచ్ఛగలవాఁ
డీశ్వరార్పణబుద్ధిచేఁ గర్తముఁ జేయ నగు. ప్రపంచము
లో మానవజాతిచేయు కర్తసాధారణము, అసాధారణము,
నని ద్వివిధము. సత్యము, నయ, తును, యననూయ, శుచి
త్వము, అనాయాసము, మంగళము, అకార్యణ్యము,
శమము, దానము, అహింస, గురుశుశ్రూష, తీర్థసేవ,
అలోభత్వము, దేవపూజ, మొదలగునవి మానవసా
ధారణధర్మములు. ఆచూయి వర్ణులకు, ఆచూయి
ఆశ్రములకు, శ్రుతి స్మృతులలోఁ జెప్పఁబడినపూర్వోక్త
ధర్మములు, అసాధారణములు. ఇవి యన్నియు నీశ్వరార్పణ
బుద్ధితో ముముక్షువుచేఁ జేయఁబడినచో మోక్షసాధనము
లగు చిత్తశుద్ధిజ్ఞానములను బుట్టించు. మోక్ష మనునీశ్రే
యసమన, నాత్మస్వరూపము తానని యెఱుఁగుట.
స్థూలదృష్టిచేఁ జూడ, లోకములో నాత్మ, యనాత్మ, యను
రెండువస్తువులు తెలియుచున్నవి. బుద్ధిమొదలు దేహము

వఱకు నుండుప్రపంచ మనాత్మ యనఁబడు. తదీతరము, దానికి నాధారము, ఆత్మ:—ఆయాత్మ యాధార్థ్యమును గురూపదేశ శాస్త్రజన్యజ్ఞానముచే నుత్తమాధికారు లరయుదురు. ఆత్మయే జిజ్ఞాసునిజన్యగురూప మని యరయుట మోక్ష మని యద్వైతుల నిశ్చయము. అదిజన్య ముకాదు. ఆత్మసిత్యము. ఆద్యంతశూన్యము, దానినిజస్థితిని దెలియుటయే మోక్షప్రాప్తి. దాని మఱుంగు దెలియకుండుటచే ననాత్మయగు జగము దానికంటె వేఱనియు, నదితాను, తనది యనియు, భ్రమగలుగు. ఆత్మకంటె జగము వేఱుకాదనియు, జగమునకు నాత్మయాధార మనియు, లెస్సగ ననుభవమునకుఁ దెచ్చికొనవలయు. ఆత్మకు, ననాత్మకు సంబంధమును దెలుపుటకు మృద్ధుట రజ్జుసర్ప దృష్టాంతములు శ్రుతులలో నున్నవి. కుండఁజేయుటకు ముందు, చేసిన తర్వాత, కుండ పగిలిపోయిన తర్వాత,—మూఁడుకాలములలోను—దానికి హేతువగుమన్ను మన కగపడుచున్నది. మట్టి వికారమేకుండ. మట్టి స్వరూపము తెలిసినచో దాని యాకారవిశేషమే కుండయనియు, మట్టికంటె వేఱుకాదనియు, లెస్సగఁ దెలియ నగు. అటులే యీజగత్తు యొక్క సృష్టికిఁబూర్వము, స్థితికాలమందును, ప్రళయమందును, జగత్తు నాత్మకంటె వేఱుకాదు. ఆత్మయొక్క యాకారవిశేషమే యని యరయఁదగును. దీనిని ‘పరిణా

మవాదము' అని శాస్త్రజ్ఞు లందురు. అనఁగాఁ గారణము. తన రూపుమాటి కార్యరూప మగుట. పాలు పెరుఁగయినట్లు, మన్నకుండయయినట్లు — ఇట్టిసంబంధ మీశ్వరునకు జగత్తునకునున్నదనిన-చోఁ బ్రతి నలుసులోనునీశ్వరచైతన్యమున్నదని బోధించిన-చో, నుపాసకునకు 'ఆత్మవత్సర్వభూతాని'యను న్యాయము ననుసరించి సర్వప్రపంచవిషయములందు సౌహార్దము, సర్వము, తన స్వరూప మనుజ్ఞానము, సహింసాభూతదయాసత్యగుణాదులు నలవడును. అందుకొఱకు నీవాదము ననుసరించి మృద్ధుటదృష్టాంతము శ్రుతులలోఁ జెప్పఁబడెను. ఇది వ్యవహారభూమిలో నుత్తమదశను బోధించుచున్నది. దీని సాధనములు భగవద్గీతా ద్వాదశాధ్యాయాదులలోఁ జూడనగు. ఈ దృష్టాంతమువలన నింకొక సంగతిఁ దెలియనగు. కార్యము కారణముకంటె భిన్నరూపము గలదిగా స్థూలదృష్టుల కగపడినను నిజస్వరూపము విచారించిన-చోఁ గార్యము కారణమును విడిచి యగపడదు గాన కారణజ్ఞానము కలుగఁ గార్యము కారణరూపమే యని తెలిసి గ్రహించుటయే నిజమయిన తెలివి. అటులే సత్పదార్థ మగు నాత్మను దెలియఁగఁ గార్య మగుప్రపంచ మాత్మను విడిచియుండదు. కాన ప్రపంచముయొక్క నిజస్వరూప మాత్మయే యని తెలిసి గ్రహించుటయే నిజమయిన తెలివి. ప్రపంచము.

వికారము, నామమాత్రముగలది, సత్యముగాదు, అని చెప్పుటకు ఘటము వికారము, నామమాత్రము వ్యవహారమునకుఁ గాను ధరించినది, సత్యము కాదు, అని “మృత్తి కేత్యేన సత్యం వాచారంభణం వికారో నామధేయం” అని ఛాందోగ్యములో సోపస్కరముగ నున్నది. పరమార్థము విచారించినచో, ననాత్మ యగు ప్రపంచమునకు నాత్మను విడిచి వేటుస్థితి లేదు. ఈయర్థమును స్ఫుటముగ బోధపడుటకు మహోపనిషత్తులోనగువానిలో రజ్జుసర్పదృష్టాంతముస్వీకరింపఁబడె. పురుషుఁడు త్రాఁటినిజూచి పామని భ్రమపడినపుడు నిజముగాఁ బామను జూచినపుడు కలుగు భయకంపాదులు గలుగుచున్నవిగదా—అటులే మనకు మనదేహము మన పునియు, దేహసంబంధు లగుబంధువులు, స్నేహితులు, చరాచరాత్మకప్రపంచము, మనవియనియు, దృఢవిశ్వాస మున్నంతవఱకు వానియందు మోహముపోదు. అది సర్వానుభవసిద్ధమే. దేహాదులు సర్వస్థానీయములు. అనఁగా నాత్మచైతన్యమును మన మెఱుంగక దానిని దేహము దేహసంబంధమగు సర్వప్రపంచము నని భ్రమయుటవలన వానివశమయితిమి. సర్పముకాదు, రజ్జువని తెలిసినయాత్తుఁడు చెప్పినతోడనే, భయకంపాదులుడిగి యది నిజముకా దనుజ్ఞానము మన కంకురించును. అటులే గురూపదేశశాస్త్రజ్ఞానములచేఁ బ్రపంచము

మనము కాదు, మనది కాదు, అదియు, మనము, నాత్మస్వ
రూపమేయని యనుభవము కలిగినచోఁ బూర్వావస్థ
నిజము కాదని తెలియదా? మనకు భ్రమలేక పూర్వము,
భ్రమయున్నప్పుడు, అది నివారణమయిన తర్వాతను, రజ్జు
వునలె నాత్మ యున్నదిగాని సర్పము లేదు, ప్రపంచము
లేదు,—అయినను, సర్పమువలెను, జగత్తువలెను, రజ్జ్వా
త్కలు, మన నగపడినవి. కాన నది 'వివర్తవాద' మనిశాస్త్ర
జ్ఞులందురు. అనఁగా నొకవస్తువు తనస్వరూపముచెడక యే
యింకొక స్వరూపముతో నగపడుట వివర్తము. త్రాఁడు
పామువలె గానుపించుట తనస్వరూపము మాత్రీ యింకొక
టిగ నగపడుట పరిణామము—మన్నుకుండఁగమాటినట్లే.
ఈరెండువాదములు శ్రుతిసిద్ధములయినను వినర్తము పర
మార్థతత్త్వమును బోధించుననియు, పరిణామము, ఉపాస
నార్థమనియు, శంకరులు సూత్రభాష్యాదిలలో వ్యవస్థ
చేసిరి. ఈరెండుదృష్టాంతములవలన మనమరయ నగు సంశ
యమనఁ 'గారణములేనిది కార్యముకలుగదు , ఆధారము
లేనిది భ్రమ గలుగదు. అనఁగా మన్నులేనిది కుండనుజేయ
లేము, త్రాఁడులేనిది పాము అనిభయపడెము, అనుజ్ఞానము.
కాన సర్వప్రపంచమునకుఁ గారణము, లేక యధిష్ఠానము,
నగునొకటి యుండవలయు. దానికి 'సత్', 'తత్', 'బ్రహ్మ'

‘ఆత్మా’ అని వేదనామములు. కారణమును విడిచి కార్యముండనిరీతి, అధిష్ఠానమును విడిచి భ్రమలేని రీతి, నాత్మను విడిచి జగత్తుండదు, అని తెలియవలెను. ఇందుకే యదైవతులు జగత్తు మిథ్యయనియెదరు. అనఁగా బ్రహ్మకంటె జగత్తు వేఱుగ సృష్టిస్థితిలయములు గలదిగా దని తాత్పర్యము. అయితే బ్రహ్మకంటె వేఱుగ మన యింద్రియములకు గోచరించు చున్నది కాన జగత్తు స్థితికాలములో బ్రహ్మకంటె వేఱుగా నగపడుచున్నది. కాన నేజగత్తు బ్రహ్మకంటె వేఱా, కాదా, యని చెప్పుట యగ్నికి దాహకశక్తివలె సాధ్యము కాదనియు, నుభయులసంబంధ మనిర్వచనీయమనియు, శాస్త్రయుక్తులతో నదైవతాచార్యులు స్థాపించిరి. మఱియు, ‘మిథ్య’ యనఁగ శశవిషాణమువలె శూన్యమని కాదు, బ్రహ్మకంటె వేఱుగ నుండదు, అనియు, వ్యవహారక్షమమనియు, దెలియ నగు. దీనినిందెలియక, పూర్వులలోఁ గొందఱు భ్రమపడినారు. కాన నే యదైవతులు శ్రుతియుక్త్యనుభవములచే బద్ధావస్థ వ్యావహారికమనియు, ముక్తావస్థపారమార్థికమనియు, నుడివిరి. పూర్వోక్తభ్రమ మనకనాదిగఁ గల దని మన యనుభవమే చెప్పుచున్నది. దానిని శ్రుతిస్మృతులు వ్యక్తికరించినవి. ఆభ్రమకుఁగారణ మగు నజ్ఞానము నవిద్య యం

చును. దానినివృత్తియేమోక్ష మనియు, లేక మోక్షఫల మనియు, నందురు. దాని యావరణ విక్షేపాదివిశేషములను బంచదశిలోఁజూడ నగు. ఆత్మయొక్కటియే త్రికాలాబాధ్య మగు సత్పదార్థ మని చెప్పుటచే జీవులుకూడఁజైతన్యస్వరూపు లగుటఁజేసి యాత్మస్వరూపులే యనియు నవిద్యోపాధిసంబంధముచే నాత్మ పలువిధములుగఁ గనఁబడి, వానికి బంధమోక్షములు జలచంద్రవృద్ధిప్రాసములవలె లభ్యము లగుననియు, బ్రహ్మత్వైక్యసాక్షాత్కారమువలన సజ్జానము సంసారమును నశించి యానందస్వరూపుఁ డగు ననియు, నదైవితసిద్ధాంతము. ఏపనిని—తాకిక కర్తగాని లేక యతాకికకర్తగాని—చేసినను, మనోవాక్కాయము లేకీభవింపఁజేసి, ఫలాభిసంధిలేక తనకు వైధమనియెంచి, యీశ్వరునందు నిత్యకర్తము దానిఫలమును సమర్పించి కామ్యకర్తాచరణమందుఁ గలిగిన దృఢానక్తితోఁ దానిని జేయఁగ నట్టిధన్యునకు, పాపహరమై యహం మమతలు తగ్గి యతఁడు లోకోపకారము చేయ నగు. దానంజేసి తనకు శ్రేయ స్సగు. రజస్తమోగుణములు తగ్గి సత్త్వము వృద్ధియై, జ్ఞానోదయమునకుఁ దగిన యవస్థ యతని కొక జన్మమందుఁగాని యనేకజన్మములయందుఁ గాని, చేకులు. మఱియు భక్తివైరాగ్యములతోఁగూడిన జ్ఞానము వృద్ధిఁ

బొందఁగ, సాధనసంపత్తి స్థిరీకరణముకాఁగ, నాత్మస్వరూపము తెలియఁగ, సుఖమునొందు నని శ్రుతిశిరస్సులు, భగవద్గీతాభాగవతములు, వ్యాసనూత్రములు, నొక్కి చెప్పుచున్నవి. వీనిలోని సూక్ష్మ తేజము లీతీఱున శంకరులు, మాధవాదులు, దమతమ భాష్యాదులలో వ్రాసిరి. ఐహికాముష్మిక విషయభోగములనుండి విరక్తి, సగుణ నిర్గుణోపాసనము, దత్తవ్రజ్ఞానము, మోక్షమునకు సాధనములని యుపనిషత్తత్వము. ఈ మూఁటిలో విరక్తి ప్రథమ భూమిక. అది లేనిది తక్కిన రెండలవడవు. భక్తివలన విరక్తిజ్ఞానములు గలుగునని భాగవతమతము. ఉపాసనకే భక్తియోగ మని భగవద్గీతా భాగవత నామము. భక్తి విరక్తులు లేనిది జ్ఞాన మంకురింపదు. జ్ఞానము లేనిది మోక్షము దొరకదు, కాన విరక్తి, భక్తి, మోక్షమునకుఁ బరంపరాకారణములనియు, జ్ఞానము సాక్షాత్కారణ మనియు, శంకరసిద్ధాంతము. కాని జ్ఞానావస్థలోఁ గూడ భక్తివిరక్తు లావశ్యకములే. ఆ రెండు జ్ఞానమును స్థిరీకరణముఁజేయుటకుఁ గడు సహకారులు. ఈరహస్యమును శంకరులుభగవద్గీతలోని 10 వ యధ్యాయములోని 11 వ శ్లోకములోని “జ్ఞాన దీపేన భాస్వతా ” అను రూపకముయొక్క యవయవము.

లన్నింటిని వివరించు నవసరమందు వ్యక్తీకరించిరి. దీనినే
మాధవులు పంచదశీజీవన్ముక్త్యాదిప్రకరణములలో విస్త
రించిరి.”

మ. తపముఁ వంశము తేజముఁ శ్రుతము సౌం
దర్యంబు సుదోగము
న్నిపుణత్వంబుఁ బ్రతాపపౌరుషములు
న్నిష్ఠాబలు ప్రజ్ఞలుఁ
జపయోగంబులుఁ జాలవీశ్వరభప
త్సంతృప్తికై దంతి యూ
ధపుచందంబున భక్తిసేయవలయుఁ
దాత్సర్యసంయుక్తుడై .

హరిః ఓమ్
శ్రీగురుభ్యోనమః
అష్టమస్కంధసారము.

ఉ. నల్లనివాఁడు పద్మనయ
నంబులవాఁడు మహాశుగంబులు
నివ్విల్లును చాల్చువాఁడుఁ గడు
విప్పగువక్షమువాఁడు మేలుపైఁ
జల్లెడువాఁడు నిక్కిపభు
జంబులవాఁడు యశంబు దిక్కులం
జెల్లెడువాఁడు నై నరఘు
శేఖరుఁ డీవుత మీకభీష్టముల్.

౪౮. అష్టమస్కంధసంగ్రహము.

సోదరులారా!

అష్టమస్కంధములో మనవాదులచేఁ బ్రకాశితములగు
సద్గతములు వర్ణింపఁ బడినందున దానిని మనస్వంతరమను

దురు. ప్రతిమనువుకాలములో మనువు, మనువుత్తులు, సప్త
 ఋషులు, ఇంద్రులు, సురలు, వేణువేణుగ హరిశాసనం
 బున నామన్వంతరంబుల నడుపుదురు. యజ్ఞాదులగు
 పురుషోత్తమావతారములను జన్మకర్తాదులు, మొదటి
 రెండు స్కంధములలో సంక్షేపముగఁ జెప్పఁబడినవి.
 తత్ప్రేరితులై ౧౮మనువులు వారి పుత్రాదులు జగత్సాలన
 కార్యము లొనర్తురు. చతుర్యుగాంతమునం గాలగ్రస్త
 ములైన ధర్మప్రపర్తక శ్రుతిగణంబులకెల్ల సప్తర్షులుపునః
 ప్రచారంబుసేయుదురు. అటఁ జతుష్పాదోపశోభితంబైన
 ధర్మమును హరినిదేశమునంజేసి మనువులుభువిలోఁ బ్రవ
 ర్తింపఁజేయుదురు. మనువుత్తులయిన రాజులు మన్వం
 తరాంతంబుదనుక యథాభాగముగ ధర్మమునఁ బ్రజల
 నేలుదురు. సురలు మున్నగువారు యజ్ఞభాగముల
 భుజింతురు. ఇంద్రులు భగవంతుఁ డిచ్చిన త్రైలోక్య
 రాజ్యలక్ష్మీ ననుభవించుచు ముల్లోకంబు లేలుచుఁ దటి
 లోఁ వానఁగురియుదురు. హరిసిద్ధేశ్వర రూపంబులెత్తి
 ప్రతియుగంబునందును ఋషిరూపమునఁ గర్తృంబును, యో
 గేశరూపమున జ్ఞానమును, నుపదేశించు. మఱియు బ్రహ్మ
 ప్రజాపతిరూపమున సర్గమును, రాజరూపమున దస్య
 సంహారపూర్వక సాధురక్షణమును, గాలరూపమునలయ

మునుం, గావించి భిన్నభిన్నరూపముల నాజగదీశ్వరుండు
దోచు. నామరూపాత్మకంబైన మాయచే విమోహి
తులై జనులు నానాశాస్త్రనిరూపితుండైన యప్పరమే
శ్వరుం గాననేరరు.

→ ౪౯. మొదటి నామగు మన్వంతరిగములు. ←

మొదటస్వాయంభువస్వారోచిషోత్తమతామసులను
నలుగురు మనువులచరిత్రము సంగ్రహముగఁ జెప్పెటడె.
ఆమన్వంతరములలోనరుసగయజ్ఞ, విభు, సత్యజేన, హరి
రూపములతో భగవంతుండగు విష్ణు మనశోరించి లోక
పాలనముఁ జేసెను. ఈమనువు లాధికారికులు. నాల్గవ
మన్వంతరమందు హరి గజేంద్రమోక్షణముఁ గావించె.
ఆచరిత్రము సుప్రసిద్ధము. అందలిగజేంద్రస్తోత్రము సం
స్కృతాంధ్రములందు ముద్దులు మూటగట్టుచున్నది.
సర్వాస్తికమతస్థులకు సమ్మతము. గజేంద్రుఁ డార్థ
భక్తుఁడు. పురుషప్రయత్నము పూర్తిగఁ జేసినపిమ్మ
స్వప్రయత్ననివృత్తిపూర్వకపరస్రవృత్తిప్రార్థనాగూఢమగు
శరణాగతి గజేంద్రుఁడు చేయుటచే శ్రీహరి యతనిని
రక్షించెను.

౫౧౦. రై వత మన్వంతరము.

అయినవదియగు రై వతమన్వంతరములో వై కుంత లోకకల్పసము జరిగెను. భగవంతులు వై కుంతావతార మెత్తిరి. మూడవ స్కంధములోఁ జెప్పఁబడిన సనకస నందాదులు వెల్లినలోకము పంచమమన్వంతరమున వై కుంత మూర్తిచే నిర్మింపఁబడిన వై కుంతలోకముగాని ద్వితీయస్కంధములో బ్రహ్మకు నాగాయణుఁడు చూపిన వై కుంతముగాదు. అదినీత్యలోకము, దానినే పరమపద మనెదగు.

౫౧౧. చాక్షుష మన్వంతరము.

చాక్షుషమన్వంతర మాటవది. అందుభగవంతుఁ డజి తుఁడుగ నవతరించెను. అందుసముద్రమ ధనమున మంద రముగ్రంథ శ్రీహరికూర్మనూపమెత్తి దానిఁ బైకెత్తెను. ఈకథకు వ్యాప్తివిశేషము. ఈమన్వంతరమందుఁ బలి త్రీలోకాధిపత్యము నొందఁగనింద్రుఁడు దుర్బలుడై భగవ దుపదేశమున నతనితో సంధిఁజేసికొని, యుభయులు, వారియనుచరులు, సముద్రమధనముఁజేసిరి. అం దుద్భవించిన హాలాహలమును భగవంతుఁడగు మహాదేవుఁడు పార్వతి యనుమతితో మ్రుంగి త్రీలోకములను రక్షించె.

లోకరక్షణమందు వారికిఁగలయభినివేశ మమితమని యిది నతిలో వర్ణింపఁబడినది. భగవంతులు, భాగవతులు, నెన్ని పాల్లైనను బడి జగత్ప్రక్షణముఁ జేయుదురుగాన వారి కర్తృమనుసరించుట మనకుఁబరమధర్మము, శ్రేయస్కరము. అదియే హరిపూజలలోశ్రేష్ఠము. విషానంతర మనేకవస్తువులు పాలకడలిలోఁబుట్టి తుదకమృతము పుట్టఁగ దాని గ్రహించుటకు సురాసురలు పోరాడ శ్రీహరి మోహినీ రూపమున దానినిఁ బంచఁగ శివుఁడానూపమును మోహించి విష్ణుమాయయని గ్రహింప నా నూప మంత ధ్ధానమయ్యె. కానవిష్ణుమా యానూపమగు కామమును జయించుట భాగవతోత్తములకుఁగూడ నసాధ్యమని యరసి దాని జయముకొఱకు భగవచ్ఛరణాగతియే యుపాయమని యెంచి దానినాచరింపనగు.

౫౨. వై వస్వతమన్వంతరములో బలిబంధనము.

వై వస్వతమన్వంతర మేడనది. అది యిపుడు జరుగుచున్నది. శ్రీమన్నారాయణనాభికమలములో బ్రహ్మ పుట్టెను. బ్రహ్మమానసపుత్రుఁడు మరీచి. అతనికొడుకు కశ్యపుఁడు. అతనికి నదితీయందు వినస్వతుఁడను సూర్యుఁడుదయించె. అతనికి సంజ్ఞయందు శ్రాద్ధదేవుఁడగు వై వ

స్వతుఁడుపుట్టె. ఇతఁడిప్పటిమనువు. పూర్వకల్పమంద
తఁడు ద్రవిడేశ్వరుఁడగు సత్యవ్రతుఁడు. ఈమన్వంతర
మం దిత్వాకాదు లావైవస్వతుని పుత్రులు, వసురుద్రాడి
త్యాదులు దేవతలు, కశ్యపాత్రి వసిష్ఠాదులు సప్తర్షులు,
పురందరుఁ డింద్రుఁడు. కశ్యపాదితులకు భగవంతుఁ డుపేం
ద్రుఁడగు వామనరూపమున నుదయించి త్రివిక్రమావ
తారము నొందెను. అపుడు బలిచక్రవ ర్తిని బంధించి స్వర్గ
మింద్రున కిచ్చెను. సంపద్విపత్తులలోఁగూడ సత్యమును,
ధర్మమును, సన్మార్గమును, హరిభక్తియు, బలి తప్పలేదు.
కాన నతనికి సుతలములో నాధిపత్యమిచ్చి యతనిసన్ని
ధిని భగవంతుఁ డుండి సానర్ణియగు భవిష్యత్కన్వంతర
ములో నతనికి నిండ్రపదవి నొసంగెను. బలిచరిత్రము సుప్ర
సిద్ధము, కీర్తనీయము, నాచరణీయము. ఈమన్వంతరములో
బలి భక్తిజ్ఞానవై రాగ్యయుక్తుడై పాతాళలోకములో
రాజ్యాధికారమందు హరిచే నియుక్తుఁ డయ్యెను. ఆత్మ
నివేదన భక్తికి బలి దృష్టాంతము.

౫౩. చతుర్దశమన్వంతరములు.

ఇప్పుడు జరుగుచున్నది శ్వేతవరాహకల్పము. ఇంత
కుఁబూర్వము పాక్షకల్పము. శ్వేతవరాహకల్పములో

సగముపై న నొకగంట కాలముయినది. ఈ కాలములో లోక పాలనము జేయుటకు హరిచే నియమింపఁబడినవారు పదు నలుగురుమనువులు. ప్రతిమనువుపాలించు కాలము మనస్వం తర మనఁబడు. ప్రతిమనువునకు సహాయులుగ సప్తగులు దేవతలు మనువుత్తులు గలరు. వారుగూడ హర్యనతార ములు. వీని వివరముల భాగవతాది పురాణములలో విశేషముగనున్నవి. వానికి మన సమాజపువారు చెప్పు (Rounds, Races &c.) గల సంబంధమును బ్రవృత్తాను లగు సుబ్బాచార్యు అనీబెసంటు తెడబీటరుగార్లు లోసగు వారు కొంతవ్రాసిరి. కాన నిందువ్రాయ లేదు. దాని రహస్యజ్ఞానము దుర్విజ్ఞేయము. మఱియునుప దేశసాధ్యము.

భూత కాలమనువులు. 6.

మనుకాలములో హరి

యనతారములు.

1 స్వామంభువుఁడు

యజ్ఞుఁడు

2 స్వారోచిషుఁడు

విభువు

3 ఉత్తనుఁడు

సత్యసేనుఁడు

4 తామనుఁడు

హరియనుహరిమేధస్సు

5 రైవతుఁడు

వైకుంఠుఁడు

6 చాక్షుషుఁడు

అజితుఁడు

ప్రస్తుతమనువు

7 వై వస్వతుఁడు	వామనుఁడు
రాఁబోవునునువులు. 7.	
8 సావర్ణి	సార్వభౌముఁడు
9 దక్షసావర్ణి	ఋషభుఁడు (ఆయుష్మత్పు తుఁడు)
10 బ్రహ్మసావర్ణి	విష్వక్సేనుఁడు
11 ధర్మసావర్ణి	ధర్మసేతువు
12 రుద్రసావర్ణి	స్వభాముఁడు
13 దేవనావర్ణి	యోగేశ్వరుఁడు
14 ఇంద్రసావర్ణి	బృహదాభినుఁడు

ఈయేడుగురురాఁబోవుమనువులు, భగవదవతారములు. వారిచేలోకపాలనము జరుపం బడును.

౫౩. మత్స్యనితాంకిభ.

పూర్వకల్పమందు హయగ్రీవుఁడు వేదముల నెత్తుకొనిపోయి నపుడు భగవంతుఁడు మత్స్యనితారమెత్తి వాని నుద్ధరించెను. తిరిగి చాక్షుష మన్వంతరాంతమందు సత్యవ్రతునకు జ్ఞానోపదేశముకొఱకు తనమాయచే నొక ప్రళయమును గనపఱచి, సత్యవ్రతుని, సప్తర్షులను, నావ నెక్కించి, వారికి బ్రహ్మతత్త్వము శ్రీహరి మత్స్యరూప

మున నుపదేశించిరి. అప్పుడు హరిని గురు ప్రభావత్క
రూపములుగ సత్యవ్రతుఁడు స్తుతించెను. ఆ సత్యవ్రతుఁడే
వై వస్వతమనువు. ఆసప్తర్షులే కశ్యపాదులు.

ఉ. ఎవ్వనిచే జనించుజగ

యెవ్వనిలోపల నుండు లీనమై

యెవ్వనియందు డిందుఁబర

మేశ్వరుఁడెవ్వఁడు మూలకారణం

బెవ్వఁడు నాదిమధ్యలయుఁ

డెవ్వఁడుసర్వముఁ దానయైన వాఁ

డెవ్వఁడు వానినాత్మభవు

నీశ్వరునే శరణంబువేడెదన్.

హరిః ఓమ్.
శ్రీగురుభ్యోనమః.
నవమస్కంధ సారము.

శ్లో. శ్రీదేవీ యస్యభార్యాఖగపతిగరుడః
యస్యవాహః షణ్డేంద్రః
శయ్యాయస్య నాభాసరోజం యస్యాంఘ్రిలగ్నః
విధిముఖ విబుధాః
యస్యశ్రీముక్తసంఘైః పరిచరణవిధిః
శాస్త్రతః సుప్రసిద్ధః
సోయం రామాఖ్యవిష్ణుః దిశతుతవసుఖం
మంగళం మంగళానాం.

౫౪. నవమస్కంధ సంగ్రహము.

సోదరులారా. !

నవమస్కంధములో నీశానుకథనము వర్ణింపఁబడి
నది. ఈశులనఁ బ్రభువులగు రాజులు. శ్రీరామకృష్ణులు
స్వయమీశ్వరులు. ఇతరు లీశ్వర నియోగముచేఁ బుడమి

నేలురాజులు. ఈవై వస్వతమ స్వంతరములో నీభూమినేలిన
౨౪ సూర్యసోమవంశపురాజులచరిత్రములు సంగ్రహ
ముగనిందుఁ గూర్పఁబడినవి.

౫౫. అంబరీష హరిశ్చంద్రులచరిత్రములు.

వానిలో నంబరీషహరిశ్చంద్రశ్రీ పరశురామశ్రీరామ
కృష్ణాదుల చరిత్రములు సుప్రసిద్ధములు. స్రతిరాజు చరిత్ర
మువలన మన పురయఁదగిన సుగుణవిశేషము లనేకములు
గలవు. వానిని జక్కఁగనరసి ప్రవర్తనము బాగుఁజేసికొన
వలయు. వానిని గ్రంథవిస్తరభీతిచేనిందుసంగ్రహింపలేదు.
అంబరీషుని నడతకుఁగడు నచ్చెరువొంది నతని కపకారముఁ
జేసిన దూర్వాసు లిట్లుస్తుతించిరి:— “అహో అసంత
దాసానాం మాహాత్మ్యంశృష్టమద్యమే, కృతాగసోఽపియ
ద్రాజక్ మంగళాని సమూహసే”=“అపకారముఁ జేసినవా
రికిఁగూడ భాగవతులుపకారముఁజేయుట కడు నాశ్చర్యం
బు—” (9-5-14). మఱియు, శ్రీహరి, భక్తపరాధీనుఁడ
నియు, వా రుభయులు, నొకరినివిడిచి యొకరుండరనియుఁ,
జెప్పి సాధువులందుఁ బ్రయోగించిన కృత్తిప్రయోక్తకుఁ
జెఱుపు గలుగఁజేయునని యిట్లు శ్రీహరి దూర్వాసులకు
సెలవిచ్చిరి:—“తపోవిద్యాచవిప్రాణాం నిశ్రేయ సక రేణభే,
తేవదుర్విసీతస్యకల్పేతే కర్తురన్యథా”(9-3-73)దీనివలన.

వినయము సర్వశ్రేయస్సాధకమని తేలియనగు. హరిశ్చంద్రునిసత్యవాక్యపాలనతీతీక్షాదు లాబాలగోపాలప్రసిద్ధములు.

౫౬. శ్రీపరశురామ శ్రీరామాద్యవతారములు.

శ్రీపరశురాములు ౨౮ వ మహాయుగములోని కృతత్రేతాయుగ సంధికాలములో బ్రాహ్మణకులమం దుద్భవించిరి. వారియందు విష్ణు వావేశించి యధర్మశీలురగుక్షత్రియుల నిరువదియొక్కమాటు గూపుమాపి ధర్మసంస్థాపనముఁజేసిరి. ౨౮వ మహాయుగాంతర్భావమగు త్రేతాయుగమం దామహావిష్ణువే

తే. “చటులుదానవగహనవై శ్వానరుండు

రావణాటోపశైలపురందరుండు

నగుచులోకోపకారార్థమవతరించి

రాముడై చక్రిలోకాభిరాముడగుచు,”

క్షత్రగృహస్థధర్మపాలనములు చక్కఁగఁజేసిరి, కాన

శ్లో. “త్యక్తావసుదుస్త్వజసురేష్పిత రాజ్యలక్ష్మీం

ధర్మిష్ఠ ఆర్యవచసాయదగాదరణ్యం,

మాయామృగందయితయేష్పిత మన్వధావత్

వందే మహాపురుష తే చరణారవిందం.”

(11-5-34.)

౫౭. శ్రీరంతిదేవ చరిత్రము.

చంద్రనంశస్థులలో సంకృతి కొడుకగు రంతిదేవరాజ్జీ.
 లోకమునను బరలోకమునను నిట్లు కీర్తింపఁబడు. “అమి
 తాన్నదానముచే రాజ్యముం గోలుపోయి, బిచ్చమెత్తుచు,
 దైవోపలబ్ధంబైన యప్పటప్పటి యన్నమిచ్చుచు భుజిం
 చుచు నిష్కించుచుండై సకుటుంబముగాఁ గ్లేశముగుడుచు
 నతనికి నలువదియెనిమిది దినములు జలపానంబేనియు లభిం
 పక కడచె. అతఁ డొక్కనాఁడు ప్రాతర్వేళలభించిన ఘృత
 పాయససంయావతోయములఁ గుటుంబస హితముగా
 భుజింపఁ దలఁచి యాఁకటను బిపాసను గంపించుచుండ
 నతని కతిథియై యొక్క ద్వీజుండు సనుదెంచె. అయ్యతిథి
 నాదరించి యందఱిలో హరిగలఁడన్నసమభావముతోఁ
 దనకులభించినదానిలో సగము నయ్యతిథికి శ్రద్ధతోఁ
 బెట్టిన నతండు భుజించి యరిగె. అట్లతిథిపూజఁ గావించి
 యారంతిదేవుఁడు శేషాన్నముఁ గుటుంబార్థము పంచికుడు
 వంబోయిన నొక్కశూద్రుఁ డేతెంచిన, హరిందలఁచుచునం
 దతనికిఁ బెట్టి శేషముఁదాను గుటుంబముతో భుజింపఁబో
 యె. ఇంతలో నొక్కండు కుక్కలతోడ నరుదెంచి రాజన్యా
 యాఁకొన్న నాకును నాకుక్కలకు నాహారంబు వెట్టుమని
 యడుగుటయు నాతిథ్యావశిష్టము నతనికిని వాని శునకము

లకును బహుసంతానపురస్సరంబుగం బెట్టి, శాన్తములకును
వాని యజమానునికిని మ్రొక్కె. అట నొక్కనికిఁ బర్యా
స్తంబై మిగిలియున్న పానీయమాత్రముఁ ద్రావఁబోవు
నంతలో నారంతిదేవు నొద్దకుఁ జండాలుఁ డొక్కఁడే తెంచి,
దేవా, త్రావనీళ్లు లై నంబాపి మైన నాకిమ్మని దైన్యంబు
గదుర నడుగుటయు వాని దీనత్వంబునకుఁ గరుణించి
యత్యంతసంతప్తస్వాంతుండై రంతిదేవుఁ డిట్లమృతవా
క్కులు పలికెను. ఈశ్వరుల యణిమాద్యష్టసిద్ధులను మో
క్షమునుం గోరను. మఱి సకల భూతములకు సుఖంబు
గూర్చి దదీయదుఃఖముఁ గుడువఁగోరుదు.

ఉ. అన్నములేదు కొన్నిమధు

రాంబువు లున్నవి త్రావుమన్నరా

వన్నశరీరధానులకు

నాపద వచ్చిన వారి యాపదల్

గ్రన్నసమాన్చి వారికి సు

ఖంబులు సేయుటకన్న నొండుమే

లున్నదె నాకు దిక్కు పురు

పో త్తముఁడొక్కఁడ చుమ్ము పుల్కసా !

దీనుడైన ప్రాణికి జల మిచ్చి జీవితంబుఁ గాపాడుదు
నేని నాకు తుత్తిపాసలును శరీరశ్రమభ్రమంబులును

దైన్యక్లమశోకవిమోహవిషాదంబులును దీటునని పలికి,
తాను 'జావనుండియుఁ బరమకృపాభరితుండై యాచండా
లునకప్పానీయంబిచ్చె. అట్టియెడ ఫలాద్భులకు ఫలము
లొసఁగు బ్రహ్మవిష్ణు మహేశ్వరులు మువ్వురు నతనికిఁ
గానుపించి యేము నీచి త్తముఁ బరీక్షింప నిట్లు మాయఁ
గావించితి మని చెప్పిన నారంతి దేవుఁడు వారికి మ్రొక్కి
నిస్సంగుడై నిస్పృహుడై భక్తియోగమున భగవంతుని
పై మనసువెట్టె. నిష్కామత్వమునఁ జిత్త మీశ్వరునిపై
నిలిపిన యారాజుర్నికి గుణమయంబైన యీమాయ స్వప్న
మువోలెఁ దనకుఁ దాన తొలంగె. అతఁ డొక్కండే
కృతార్థుడయ్యెననుట గాదు, తస్మింసర్గమునం దదను
వుత్తు లందఱును నారాయణ పరాయణులైన యోగు
లై కృతార్థులైరి. ” కాన సర్వభూత హితాచరణము
వలన విష్ణుమాయా తరణ మగు.

౫౮. శ్రీమరుదేవాపినుపార్షులు.

సూర్యవంశస్థుఁ డగు శ్రీరామచంద్రులకొడు కగు
కుశునివంశమునందు శీఘ్రునకుఁ బుట్టిన మరుమహారాజు
యోగసిద్ధుడై యిప్పటికిని హిమవత్పర్వతోత్తర ప్రాంత
ములందున్న కలాపగ్రామంబునఁ దపంబొనరించుచుండును.
అతఁడు, నశించిన క్షత్రియకులమునకుఁ గలియుగాంత
మునఁ బునర్భవం బొనర్చెడు. సోమవంశమున నుత్పన్నుఁ

దైనప్రతీప మహారాజునకు మొదటికొడుకు దేవాపి. అతఁడు
 గూఢ మరువువలె వనమునకుఁబోయి యోగ నిష్ఠఁబూని
 యిప్పుడు కలాపగ్రామమునఁ దపమొనరించుచున్నాఁడు.
 రాఁబోవు కృతయుగారంభమునఁ బ్రక్షీణసోమచంశము
 నకుఁ బునరుపపాదనంబుఁ గావించెడు ననిభాగవత నవమ
 స్కంధంబున నున్నది. ద్వాదశస్కంధములోను, కల్కి
 పురాణములోను, వీరుభయులు కలియుంగాతమున వర్ణా
 శ్రమధర్మములంగ్రమ్మఱఁదొల్లింటియట్లుకృతయుగసృష్టిం
 జేయుటకుఁ గల్కిదేవునిచే నియుక్తు లయిరని యున్నది.
 వీరాసృష్టి కిప్పటినుండి కృషిచేయుచున్నట్లు వారిశిష్యు
 లగుబెసంటు లెడ్చీటరుగాడ్లు ప్రకటించిరి. కడచిన ద్వాప
 రాంతమునకుముందే వీరురాజన్వలయి, పిదప బ్రహ్మ
 లయిరని భారత స్త్రీపర్వాదులం దున్నది. వీరు జీనన్తుక్తు
 లయిన తరువాత స్వేచ్ఛగా బహుజన్తము లనేక దేశములం
 దెత్తి లోకోపకారము చేయుచున్నారని వారిశిష్యులగు
 బ్లావెట్స్కి సుబ్బారావు బెసంటు లెడ్చీటరు గార్లవలనఁ
 దెలిసినది. వీరిరువురి యాజ్ఞానుసారముననే వీరిశిష్యులగు
 బ్లావెట్స్కి ఆల్కట్టుగార్లు 1875 నవంబరు 17 వతేదిన
 అమెరికా దేశపురాజధాని యగున్యూయార్కు పట్టణ
 ములో మన దివ్యజ్ఞాన సమాజమును స్థాపించిరి. వారి
 యాశీఃప్రభావమువలనను, సహాయము వలనను, వారిశిష్యు

ప్రశిష్యులయత్నముల వలనను, వారి సాక్షాచ్ఛిష్యులగు
 ఆనిబెసంటమ్మగారి యగ్రాసనాధిపత్యమునను సర్వో
 త్కృష్టముగా నీలోకమునందది 40 ఏండ్లనుండి వ్యాపించి
 జగత్తునకుఁ గడుమేలుచేయు చున్నది. 40 సంవత్సర
 ములలో మనసమాజమునకు 23 దేశములలోఁ బ్రధా
 నోపశాఖలు, ఇంచుమించుగ 1000 శాఖలు, సుమా
 రు 26000 సమాజికులు, గలరు. మహాత్ముల యనుగ్రహము
 వలన నింక నన్నివిధముల వృద్ధి నొంది లోకమునకు మత
 విద్యాసాంఘిక రాజకీయాది సర్వవిషయములలో నది
 మేలుచేయుగాక యని వారిని మనసావాచాకర్మణా,
 ప్రార్థించెదము.

శ్లో. త్యక్త్వాసుదుస్త్వజసురేష్పితరాజ్యలక్ష్మీం
 ధర్మిష్ఠాఽర్థ్యవచసాయదగాదరణ్యం,
 భృత్యా ర్తిహ్యప్రణతపాలభవాబ్ధిపోతం
 వందే మహాపురుషతే చరణారవిందం.

చ. సారముకంసవైరి పదసారసచారు తరార్చనంబుసం
 సారమునందు నిందుధర సన్నతిగాఢతమాంధకారని
 స్తారము, వీనికిం దగినసద్గురు సేవయెకారణంబుగా
 కారయనింతకంటెను శుభావహమైన విశేషమున్నదే.

౫౯. శ్రీబలరామకృష్ణులు.

చంద్రవంశశాఖ యగు యదువంశరాజులను వివరించి
విష్ణ్వంశసంభూతులగు శ్రీబలరామకృష్ణులు వసుదేవు
నకు జన్మించిరని వర్ణింపఁపడెను. బ్రహ్మాదులకుఁగూడ
నూహింపఁజాలని, యద్భుతచర్యలను వాసుదేవుఁడు బల
దేవ సమన్వితుఁడై యొనర్చి లోకరక్షణము కావించె నని
యిట్లు సూచింపఁబడెను.

సీ. సోదరో త్తమవిను దై త్యాంశములఁ బుట్టి

నరనాథు లతులసేనాసమేతు

లగుచు ధర్మేశరులై ధాత్రిఁ బెక్కుబా

ధలనలయించుట ధరణి వగలఁ

బొందుచు వాపోవ భూభారముడుపుట

కై హరిపరుఁడు నా గాయణుండు

చెచ్చెరఁ దనసితాసితకేశయుగమున

బలరామకృష్ణరూపములఁ దనరి

తే. యదుకులంబున లీలమై నుదయ మగును

భవ్యయశుఁ డగు వసుదేవు ధార్య తైస

రోహిణియు దేవకియు ననురూపవతుల

యందు నున్మత్త దైత్యసంహారి యగుచు.

హరిః ఓమ్
 శ్రీగురుభ్యోనమః
 దశమ స్కంధ సారము.

శ్లో. పుంజభూతంప్రేమ గోపాంగనానాం
 మూర్తీభూతం భాగధేయంయదూనాం,
 ఏకీభూతంగుప్త విత్తంశ్రుతీనాం
 శ్యామీభూతం బ్రహ్మమేసన్నిధత్తాం.

ఉ. అరయన్ శంతనుపుత్తుపై విదురుపై
 నకూర్పుపై కుబ్జపై
 నకుపైఁ ద్రోవదిపైఁ గుచేలునిపయిన్
 నందనజ స్త్రీలపైఁ
 బరగంగల్లు భవత్కృపారసము మా
 పైఁగొంతరానిమ్ము నీ
 చరణాబ్జంబుల నమ్మినాఁడజగదీ
 శా!కృష్ణ! భక్తప్రియా!.

శ్లో. చిదానందాకారం జలదరుచిసారం శ్రుతిగిరాం
 ప్రజస్తీణాంహారం భవజలధి పారంకృతధియాం

విహంతుంభూభారం విదధదవతారం ముహూరహో
మహోవారంవారంభజతకుశలారంభకృతినః.

—

౬౦. దశమస్కంధ సంగ్రహము.

సోదరులారా !

దశమస్కంధములో ౯౦ అధ్యాయములు గలవు. వానిలో నిరోధము వర్ణింపఁబడినది. సృజింపఁబడిన దుష్ట రాజాదుల, సంహారమే నిరోధములేకలయము. లయము నాలుగువిధములు:— (౧) చతుర్ముఖబ్రహ్మయొక్క దినాంతమందనఁగ దేవయుగ సహస్రాంతమందు జరుగు సంహారము నైమిత్తికలయము. (౨) ఆబ్రహ్మముయొక్క యాయుష్యాంతమందు మహాదాది సప్తసృష్టతులు వానియన్ని వికారములతోఁ బ్రధాన మగు నవ్యక్తమందలి లయము ప్రాకృతికలయము. (౩) ప్రతిక్షణమందు నస్తదాదు లగు సర్వభూతములకుఁ గలుగు నవయవ పరిణామమగు హాసము నిత్యలయము. (౪) తత్త్వజ్ఞానముచే జీవులుపాధినాశమునొంది బ్రహ్మముతో నైక్యము నొందుట ముక్తియను

నాత్యంతికలయము. మొదటి మూడు ౧౨ వ స్కంధము లోను, నాల్గవది యగుముక్తి, ౧౧ వ చానిలోను, వివరింపఁబడినవి. ౧౦ యవదానిలో మొదటి నైమిత్తికలయములో నొకభాగమగు నిరోధము వర్ణింపఁబడెను. ఆ లయమునకు నిమిత్తమేమనఁగ భూలోకములో దుష్టరాజులు ప్రబలి ప్రపంచమును బాడుచేయుటయే. అట్టి భూభారము నపనయించుటకు విష్ణువు ధర్మహాని గలిగినప్పు డనేకరూపముల నవతరించి దుష్టసంహారముఁ జేసి శిష్టరక్షణమును, ధర్మసంస్థాపనమును, జేయునని శ్రుతి స్మృతి పురాణాదులు ఘోషించుచున్నవి. ఈ దుష్టసంహారరూపమగు నిరోధమునైమిత్తికలయమని చెప్పుకున్నను, సర్వశాస్త్రప్రమాణసిద్ధమే గాన నదియవశ్యమంగీకార్యమే. ఈ నిరోధము మూడవస్కంధమునుండి పరాహద్యవతారములలో వర్ణింపఁబడి నప్పటికి నీస్కంధములో ముఖ్యముగ శ్రీకృష్ణచరిత్రరూపముగ వివరింపఁబడెను. ౧౦, ౧౧ వ స్కంధములలోఁ బ్రవృత్తి నివృత్తి ధర్మరూపము లగు సర్వసృత్తులను నిర్వికల్పకసమాధి యగు నిరోధసమాధిలో లయింపఁ జేసినఁగాని జీవుఁ డన్యధా రూపమును వదలి స్వరూపస్థితి యగు ముక్తా (బ్రహ్మ) వస్థను బొందఁ డని వర్ణింపఁబడెను.

౭౧. శ్రీకృష్ణావతారసిమిత్తములు.

ఈ నాలుగు లయములకు నాశ్రయ మగు పరబ్రహ్మ
మును నిరూపించుట కీప్రళయముల నర్ణనముఁ జేయఁబడె.
పరమపురుషుని సకలవతారములకు ముఖ్యకారణము భగ
వద్గీతా చతుర్థాధ్యాయములోని 6-9 శ్లోకములలో భగ
వంతు లర్జునునకుపదేశించిరి. శ్రీకృష్ణావతారమందుఁ
గూడ వాగు పూతనాదు లగు ననేక దుర్మార్గులను గోకు
లాదులందు సంహరించి సన్తార్దు లగు దేవకీవసుదేవాదుల
యిక్కట్లుబాపి యద్భుతగార్హస్థ్యాది ధర్మమాచరించి,
ముచుకుందోడ్బవాదులకు ధర్మార్థకామమోక్షము లుప
దేశించినట్లు, భాగవత దశ మైకాదశస్కంధములలో వర్ణిం
పఁబడినది. కాననే భీష్మాచార్యులు శరతల్పముననుండి
శ్రీకృష్ణుల నిట్లుస్తుతించిరి:—

శ్లో. “యం దేవం దేవకీదేవీ వసుదేవాదజీజనత్,

భామస్య బ్రహ్మణో గుప్తైర్వి దీప్తమగ్నిమివారణిః..

తే. అరణి నగ్ని వొడముకరణి దేవకియందు

విప్రకర్తయజ్ఞవేదగుప్తి

కై జనించె నెవ్వఁ డవ్వసుదేవనం

దనుభజింతు నేకతానరూఢి.

ఈయర్థమునే భగవద్గీతాభాష్యోపక్రమముందు శ్రీశంకర

భగవత్పాదాచార్య లీ తీరునవివరించిరి:—

“వేదోక్తము లగు ప్రవృత్తి నివృత్తిధర్మములనాచరించుచు, వారికిఁ జాలకాలము కామ మెక్కువయి, వివేక విజ్ఞానము పోవుటంజేసి ధర్మ మధర్మముచేఁ గప్పఁబడి, యధర్మము వృద్ధి నొందఁగ, జగత్స్థితిని బరిపాలింపనిచ్చు గించి యానారాయణుఁ డనుపేరుగల విష్ణువు బ్రాహ్మణ ధర్మము రక్షించుటకు వసుదేవునివలన దేవకియం దావిర్భవించె. ఏలయనః బ్రాహ్మణధర్మము రక్షింపఁబడినచో వైదిక ధర్మము పాలింపఁబడును. ధర్మబోధకులగు విప్రుల ధర్మము చక్కఁబడినచో సర్వవర్ణాశ్రమ ధర్మములు సవరింపఁబడును. మఱియు నాభగవంతునకు జనసమరణములు లేనప్పటికిని, అతఁడు భూతముల కీశ్వరుఁ డైనను, నిత్యశుద్ధబుద్ధము క్తస్వరూపుఁ డైనను, జ్ఞానైశ్వర్య శక్తిబలవీర్యతేజములతో నెల్లపుడు కూడికొని నన్నుటికిని, త్రిగుణస్వరూపము, విష్ణుసంబంధము, గల తనమాయు యగు మూలప్రకృతిని వశపఱుచుకొని, తనమాయచే దేహముగలవాని నలెను, జన్మించినవానినలెను, లోకానుగ్రహము చేయుటకుఁ నవతరించెను. తనకు దాని వలనఁ బ్రయోజనము లేకున్నను లోకమున కుపచరించు ననుతలంపుతో నర్జునుద్వారమునధర్మము శ్రీకృష్ణు టుపదేశించిరి. ”

కుంతీదేవి శ్రీకృష్ణావతార హేతువుల నీతీరున నూ
హించి నతని స్తుతించె. 'నిన్ను (శ్రీకృష్ణుని), గాలస్వరూపుఁ
గను సర్వనియామకునిఁగను, నాన్యంతరహితునిఁగను, నీవు
నిమిత్తమాత్రం బైయుండ భూతజాలమునకుఁ నమలోఁబర
స్పరకలహంబు గల్గుఁగాని నీయెడ నెట్టివైషమ్యముదోఁసని
సమప్రపర్తనుఁగను నెఱింగెద. మనుష్యచర్యల ననుకరిం
చుచు నీవు సేయఁదలచువాని నెవ్వరు నెఱుంగరు. నీకె
ల్లరు సములే....నీయవతారమునకు నిమిత్తముం బలువురు
పలుదెఱంగుల నూహింతు రెట్లంటేని గొందఱు యుధిష్ఠి
రునకుఁ గీర్తిఁగావింపఁగననియు, గొందఱు మలయమునఁ
జందనతరువువోలె యదునంశంబున నవతరించుటంజేసి
తద్వంశమునకు నన్నె పెట్టఁగ ననియు, గొందఱు పూర్వ
జస్కంబులందునుతపఃస్పృశ్నిరూపంబులం బ్రార్థించిన దేవకీ
ననుదేవులకోర్కూలు నెఱవేర్చుచు లోకములకు మేలు
గావింపను దానవాంశంబునఁ బుడమిలోనం బుట్టినవారలఁ
దెగఱార్పఁగననియు, గొందఱు భూభారమునంజేసి సము
ద్రమధ్యమున నావపోలె నలజడిపడు భూదేవిభారము
హరింపఁగననియు, గొందఱు బ్రహ్మదేవుని ప్రార్థనంబున
లోకక్షేమమొసరింపఁగననియు, గొందఱు అవిద్యాకాల
కర్మముల నీసంసారమున నిడుమలు గుడుచువారికి శ్రవణ
స్మరణయోగ్యము లై నదివ్యలీలలు చూపఁగ ననియు,

దలంతురు. కౌరవపురస్త్రీ లిష్టుఁహించిరి:—“స్వకీయాత్మ
నలన లోకములఁ బుట్టించుచుఁ బ్రోచుచుఁ దుదిఁ ద్రుంచు
నట్టి యేకరూపుఁ డైనయీశ్వరుఁడే యితఁడనియు నెప్పు
డేనియును ధర్మము వైశ్వర్యమును సత్యప్రతిజ్ఞను
యథోపదేశకత్వంబుచు దను నద్భుతకర్తములనుం బ్రక
టించుననియు రహస్యార్థప్రతిపాదకులగు పెద్దలు వేదము
లందును రహస్యగమములందు నెవ్వనిసత్కథలం బాడు
దు రట్టిపుణ్యకీర్తనుం డితఁడో. ఇట్లే దశమస్కంధములోఁ
బలుచోట్ల శ్రీకృష్ణావతారనిమిత్తములు కర్తములు
ప్రయోజనములును విర్ణింపఁబడెను. పూర్వగ్రంథములోఁ
జెప్పిన భగవదితరావతారకారణాదులఁగూడ నిచట నన్వ
యింపఁదగు.

౬౬. శ్రీకృష్ణావతారనుహిమ.

ఈ ప్రళయములకు నాశ్రయ మగు పరబ్రహ్మమును
నిరూపించుటకు నీప్రళయవర్ణనముఁ జేయఁబడెను గదా.
అనేకావతారములు ధర్మగ్ధాని నిమిత్తక నిరోధములకుఁ
గర్తలయినను, శ్రీకృష్ణావతారము పరిపూర్ణమేలయన నిత
రావతారములయందు వారిచే సంహరింపఁబడినవారికి ము
క్తి గలుగలేదు. కాని పూతనా, తృణావర్త, వత్స, బక, అఘ, ధేనుక, అరిష్ట, యక్ష, కేశి, వ్యోమ, ప్రలంబ, కువలయా

పీడ, చాణూర. కంస, సాశ్వ, శిశుపాల, దంతవక్త్ర, నరక
కాశీరాజ, పాండ్రకవాసుదేవాదులకు శ్రీకృష్ణునియందు
ద్వేషభక్తిగలవారయినను, వారిని సంహరించి, తనయం
దమితప్రేమభక్తి చేసిన గోపికాదులకువలె, వారికి ముక్తి
నిచ్చెనని విష్ణుపురాణములోనున్నది. ఇతరావతారముల
లో విష్ణువీశక్తినిజూపలేదు.

“అహోబలీయం స్తసకాలకూటం

జిఘాంసయాపాయయగప్యసాధ్వీ

లేభేగతింధాస్త్రిచితాం తతోన్యం

కంవాదయాళుం శరణం భజేమ” (భా. ౩-౭-౭౩.)

ఆబ్రహ్మస్తంబపర్యంతము గలజీనకోట్లలోని భక్తులకును
చానందమిచ్చిరి.

“అవతారాస్సంత్యజే

సరసిజనయనస్యసర్వతోభద్రాః,

కృష్ణాదన్యః కోవా

ప్రభవతి గోగోపగోపికాముక్తేయి”

(కృష్ణకర్ణామృతే)

ఈమహోత్తర మయిన కర్మము భగవంతునిపరమ
దయాళుత్వమును జెప్పకచెప్పుచున్నది.

౭౩. కామభయవైరాదిభక్తులవివరము.

సప్తమస్కంధప్రథమమందు హిరణ్యాక్ష హిరణ్యకశి

పుల పూర్వజన్మకథను వివరించుటలో, 'కామభయవైరాదులలో, దేనిచేత నైనను శ్రీకృష్ణునియందు మనస్సునుంచి భక్తిజేసిన గోపికా కంస చైద్యాదులు ముక్తిబొంది రని వర్ణింపఁబడినది. ఈవిషయము దశమైకాదశస్కంధములలోఁగూడ నున్నది. కాన నిది మీమాంస్యము. "కామాద్వేషాద్భయోత్సేహోద్యధా భక్త్యేశ్వరేమనః ఆవేశ్యత దఘం హిత్యా బహవస్తద్గతిం గతాః. గోప్యః కామాద్భయోత్కంసోద్వేషాచ్చైద్యాదయో నృపాః, సంబంధాద్వృష్టయస్సేహో ద్యాయం భక్త్యావయం నృప" (భా. 7-1-31-32) అని నారదులు ధర్మరాజుతోఁ జెప్పుటచే భయ వైర కామ సంబంధస్నేహరూపములు గల భక్తిప్రార్థ కర్తృప్రాబల్యముచేఁ గొందఱకుమాత్రమే గలుగుననియు, నది యందఱకు సాధ్యముగాదనియు, నితరసాధనరూప మగుభక్తి యితరు లగు నరసామాన్యులందఱు భగవంతునియందుఁ జేయనగు ననియు, నిశ్చయముగ నరయనగు. గోపికలు కామరూప మగుభక్తిని, కంసుఁడు భీతిరూపమగు భక్తిని, శిశుపాలాదులు క్రోధరూప మగు భక్తిని, యాదవులు జ్ఞాతिसంబంధరూప మగు భక్తిని, పాండవులు బంధుస్నేహరూప మగుభక్తిని, శ్రీకృష్ణునందుఁ జేయునట్టి ప్రార్థఫలమునకుఁ బూర్వజన్మములందు వారొనరించినపుణ్య పాపకర్మములే కారణ

ములు. కృష్ణోపనిషత్ప్రకారము ఋషులు మొదలగువారు
గోపికలుగఁ బుట్టి భగవత్సంగత్యసౌఖ్యము నొందిరి.
కంసచైద్యాదులభయవై రాదులుగూడ వారి పూర్వార్జిత
కర్మములయొక్క ప్రారబ్ధఫలమని భాగవతవిష్ణుపురాణా
దులు నుడువుచున్నవి. వీనిలోఁ గామసంబంధ స్నేహము
లనురాగరూపమయిన భక్తిని బుట్టించును. ప్రతిదిన
మందుఁ గల భీతివైరములు తీవ్రక్రోధరూపమగు భక్తిని
బుట్టించును. భక్తి నిష్ఠవంటిది. దానితోఁ గలిసిన యితర
వస్తువుల మాలిన్యమును బోగొట్టును. నిష్ఠలోఁ బుటముఁ
బెట్టినకొలఁది మలముపోవను, బంగారముయొక్కపన్నె
యొక్కువయి నిజకాంతిని వెలిగించును. అగ్నిజావల ప్రజ్వ
లించినకొలఁది కట్టెలుపొడి యగు. ఈయగ్నిసాదృశ్యము
వలన నరయఁదగిన విశేష మేమనః—భక్తిహెచ్చను,
దానివిశేషణములగు కామము, భయము, వైరాదులు,
నశించి, వీని విశేష్యమగు ననన్యభక్తిమాత్రము నిలిచి
నప్పుడే యాత్మజ్ఞానము స్ఫురించి భక్తుఁడు ముక్తుఁ డగు.
దానివిధాన మిట్లు భగవంతు లుద్ధవున కుపదేశించిరి:—

శ్లో. యథాఽగ్నినా హేమ మలంజహతి
ద్భాతంపునస్స్వం భజతేచ చూషం,
ఆత్మాచకర్తానుశయం విధూయ
మన్భక్తియోగేన భజత్యథోమాం.

యథాయథాఽఽత్తా పరిమృజ్య తేఽసౌ
మత్పుణ్యగాధా శ్రవణాభిధానైః,
తథాతథాపశ్యతి తత్త్వసూక్ష్మం
చక్షుర్వైధై వాంజన సంప్రయుక్తం. (11-14-25-26)

పూర్వజన్త పుణ్యవిశేషమునలన గోపికలు సాక్షా
ద్భగవత్సాంగత్యముగలవా రైరి. ఆ సత్సంగమనునగ్ని
సర్వకాల సర్వావస్థలలో వారుచేయు ప్రేమలోని విశే
షణ మగుకామమలమును రూపులేకుండఁ గాల్పఁగ, విశే
ష్యమగుప్రేమ యనునానందముమాత్రము స్ఫుటముగఁ
బ్రకాశించినది. అదియే సాధ్యభక్తి, లేక ప్రేమభక్తి. అది
స్ఫురించినక్షణమే భగవత్తత్త్వ జ్ఞానానుభవ మంకురిం
చును. కనుకనే భగవంతులు గోపికలభక్తి నిట్లు ప్రశం
సించిరి:—

శ్లో. మత్కామారమణంజారం మత్స్వరూపావిదోబలాః,
బ్రహ్మమాం పరమంప్రాపు స్సంగాచ్ఛతసహస్రశః.

(11-12-13).

దానికి హేతువు వారిసంతతానుధ్యాన మనుభావన
మే యని యిట్లు నుడివిరి:—

శ్లో. కేవలేనహిభావేన గోప్యోగావో నగామృగాః,
యే న్యేమూఢధియోనాగాస్సిద్ధామామీయరంజసా.

(11-12-8).

దీనినే పలుమాఱు “ భావోహి భవకారణం ” అని దశమములో వర్ణించిరి. భావమనఁగ భావనము = అనుధ్యానము ; భవమునకు = ద్యేయాకార జన్తమునకు, కారణం=హేతువు. పురుగు, సాలీడు చంపునని భీతిచే దానినే నిరంతరముఁ దలఁచుటచే సాలీ డైనరీతిననిదృష్టాంతము, భాగవతసప్తమాది స్కంధములం దున్నది. కాన సంతతము దేనిని ధ్యానించిన నదియగును. ఇది ఛాందోగ్యశ్రుతిని, దత్తత్రయన్యాయమును, ననుకరించుచున్నది. గోపికలు తన సమితప్రేమతో ధ్యానించినవిధము భగవంతు లిట్లు సెలవిచ్చిరి.

తరల. తగవుధర్మముఁజూడనొల్లక
తల్లిదండ్రుల బంధులన్
మగల బిడ్డలఁ బాసినచ్చిన
మన్నిషక్తల మిమ్మునేఁ
దగదు పాసితఁ దప్పుసైపుఁడు
తద్వియోగభరంబునన్
వగలఁ బొందుచు మీరలాడిన
వాక్యముల్ వినుచుండినన్.

ఉ. పాయని గేహశృంఖలలఁ
బాసినిరంతరమత్పరత్వముం

జేయుచు నున్నమీకుఁ బ్రతి

సేయుయుగంబుల నైన నేరనన్

బాఁయక గొల్చుమానసము

ప్రత్యుపకారముగాఁ దలంచి నా

పాఁయుటఁ దప్పుగాఁ గొనక

భామినులార కృపన్ శమింపరే ”

(10-1081-S2)

కాననే నారదాదులగు మహర్షులుగూడ గోపికలను
భాగవతోత్తములని వర్ణించిరి. వారికి భగవత్కావ్యోత్కృష్ట
జ్ఞానము లెస్సగఁ గలదనియు నుడివిరి.

శ్లో. తానావిదన్ మయ్యనుషంగబద్ధ
ధియస్సర్వమాత్మానమదస్తథేదమ్,
యథా సమాధౌమునయోబ్ధితోయే

నద్యఃప్రవిష్టాఽవ నామరూపే.

(11-12-12)

ప్రియతముడైన యేను బృందావనంబున నుండు నెడ
నాతోడి క్రీడల క్షణార్థముగఁ దోచినరేలు వారికి
నాయెడఁబాటునం గల్పతుల్యంబులరెయ్యె. అప్పుడు నాపై
మతినెలకొల్పి యహంకారాస్పదం బైనయాత్మదేహ
మును మమతాస్పదపతిపుత్రాదుల నీలోకంబు నాలోకం
బునుం దెలియక సమాధినిష్ఠు లైనమునులట్లు నామరూ

పముల నెఱుంగక యబ్ధిజలములందు నడులెట్టు లట్టులు
నాలోఁ జొచ్చిరి ; అని భగవంతులుగూడ గోపికలు
తమతో నై కృము పొందిరని సెలవిచ్చిరి. అది ముండక
శ్రుతిని, నిర్వికల్పకసమాధినిష్ఠుల ధర్మమును, ననుసరించు
చున్నది.

ఇక కంసుని భయనూపభక్తిని విచారితము.

శ్లో. ఆసీనస్సంవిశక్ స్తిష్ఠక్ భుంజానఃపర్యటక్ పిబక్,
చింతయానోహృషీ కేశ మపశ్య త్తన్మయం జగత్.

(10-2-26)

ఏమిపనిచేయుచున్నను, గూర్చుండినను, నడచుచున్నను,
నిలుచున్నను, భోజనము చేయుచున్నను, అటు నిటుఁ
దిరుగుచున్నను, నీళ్లు త్రాగుచున్నను, శ్రీకృష్ణుని సదా
చింతఁజేయుటచే జగత్తంతయు శ్రీకృష్ణరూపముగ నగ
పడెను. కంసుఁడు భగవంతునిచేహతుఁడై

శ్లో. సనిత్యదోద్విగ్నధియాతమిశ్వరం

పిబన్నదన్వావిచరక్ స్వపక్ శ్వసక్,

దదర్శ చక్రాయుధ మగ్రతోయత

స్తదేవరూపం దురవాపమాప.

(10-41-40)

కంసుఁ డెల్లప్రాధ్దును దినుచుఁ ద్రావుచు నడచుచుఁ గూ
ర్చుండుచు శ్వాసము విడుచుచు నుద్విగ్నచిత్తంబునఁ

జక్రాయుధుం దలంచుచుండినకతమున నయ్యాశ్వరత త్వ
జ్ఞానము స్ఫురించి దానితో సాహస్యంబునొందె. ' అట్లే
శిశుపాలదంతవక్త్రులుగూడ వైరభక్తిచే ముక్తిబొందిరి:—

శ్లో. జన్మత్రయానుగుణిశవైరసంరబ్ధయాధియా,

ధ్యాయం స్తన్తయతాం నీతోభావోహిభవకారణం.

(10-74-47)

శిశుపాలుఁడు మూఁడు జన్మములనుండి గలిగిన తీవ్ర
క్రోధమునంజేసి శ్రీహరినేప్రాద్దుఁ 'దదీయహాపగుణదివ్య
ధ్యానపారణధీనిధియాటా'హరి సాహస్యంబు నొందె.
సంతతధ్యానముచే ధ్యాతధ్యేయాకారము నొందె. శిశు
పాలతేజ మెట్లుభగవంతునియందుఁ బ్రవేశించెనో యట్లే
దంతవక్త్రసాశ్వపాండ్రక వాసుదేవుల తేజముగూడఁ జొచ్చె
(10-78-50- & 66-24). ఇట్లే రజస్తమ ఆవిష్టు లయిన పూత
నాఘాదులుగూడ భగవంతునిచే హతులుకాఁగా ముక్తు
లయిరి.

శ్లో. 'అఘోఽపితత్స్వర్సనధౌతపాతకః,

ప్రాపాత్తసామ్యం త్వసతాం సుదుర్లభం. (10-12-39)

శ్లో. అఘోబలీయం స్తనకాలకూటం

జిఘాంసయాపాయయదప్యసాధీవ్

లేభేగతింధాతుశ్చిత్తాం' ఇత్యాది.

(3-2-23-24)

కాన శిశుపాలాదులు సామీప్యాదినగుణము క్రిని
బొందిరని బలిభగవంతునితో నిట్లనిరి:—

శ్లో. 'సాలోక్యంచాపిసారూప్యంసామీప్యమథసాత్త్తతాం,
ప్రాప్తాస్తేపుండరీకాక్ష భావోహిభవకారణం.'

(10-85-42)

ఈ యుభయభక్తులగతికి హేతు వీతీరున నారదులు
ధర్మరాజుతో సెలవిచ్చిరి: —

శ్లో. 'ఏనః పూర్వకృతం యత్త ద్రాజానః కృష్ణవైరిణః,
జహంస్తేఽపి తదాత్మానః కీటాః పేశస్కృతోయథా.

శ్లో. యథాయథాభాగవతా

భక్త్యాపరమయాఽభిదా

నృపాశ్చైద్యాదయస్సాత్త్వ్యం

హరే స్తచ్చింతయా యయుః. (7-10-41-42)

కృష్ణవైరు లయిన యారాజులు పూర్వపాపంబులను
వానినిరంతరచింతచే నిర్దహించి మేనుసాలించి భ్రమరకీట
న్యాయమున హరితాదాత్త్వ్యం బధిగమించిరి. భాగవతులు
భగవంతుని యనన్యభక్తిచే నెట్లట్లు చైద్యప్రభృతులు
వైరకృతచింతనంబున హరితాదాత్త్వ్యంబుఁ బొందిరి.
కాననే

మ. కామోత్కంఠత గోపికల్ భయమునం

గంసుండు నైరక్రియా

సామగ్రి శిశుపాలముఖ్యనృపతుల్

సంబంధులై వృష్ణులుం

బ్రేమన్ మీరలు భక్తి నేము నిదె చ

క్రింగంటి మెట్లైన ను

ద్దామధ్యానగరిష్ఠుడై నహరిఁ జెం

దన్ వచ్చు ధాత్రీశ్వరా.

అని నారదు లనిరి. కాని దీనిలో మనము గ్రహింపవలసినవి శేషము నారదులే వనుదేవున కిట్లు సెలవిచ్చిరి:—

శ్లో. త్వమప్యేతాన్ మహాభాగ

ధర్మాన్ భాగవతాన్ శ్రుతాన్,

ఆస్థిత శృద్ధయా యుక్తో

నిస్సంగో యాస్య సేవరం.

(11-5-45)

నై రేణయం నృపతయ శ్శిశుపాలపౌండ్ర

సాల్యాదయోగతి విలాసవిలోకనాదైః,

ధ్యాయంత ఆకృత ధియశ్చ యనాసనాదా

తత్సామ్యమాపు రనురక్త ధియాంపునఃకిం?

మాఽపత్యబుద్ధిమకృధాః కృష్ణే సర్వాత్త నీశ్వరే,

మాయామనుష్యభావేన గూఢైశ్వర్యే పరేఽన్యయే.

(11-5-48-49)

మహాభాగా, నీవును నిమిచక్రవర్తి యాచరించిన భాగ
వతధర్మములను శ్రద్ధతో నాచరించి నిస్సంగుడ వై
వరమగతింబడయుము. శిశుపాలసాశ్వపౌండ్రాదులు వైర
మునం గృష్ణగతి విలాసాదులఁ దలంచి ముక్తులైరఁట..
సర్వదానురక్తులైన మిమ్ముఁ జెప్పవలయునే? మనుష్యభావ
మున గూఢైశ్వర్యుడై చూపట్టునర్వాత్ముఁ డీశ్వరుఁడునగు.
కృష్ణుఁడు నీవుత్రుఁడని సాధారణమతి నేయవలదు.” చతు.
ర్ముఖబ్రహ్మ, శ్రీకృష్ణులతో గోపకులభక్తి నిట్లు వర్ణించిరి..

మ. నినుహింసించినపూతనాదులకు ముక్

నీమేటిసంకేత మి

చ్చిన నీకుం బురదారపుత్ర గృహగో

స్త్రీప్రాణదేహాదులె

ల్లను వంచింపక యిచ్చుగోపకులకున్

లక్షింపనేమిచ్చెదో

యనిసందేహము దోచుచున్నది ప్రప

న్నానీకరక్షామణీ.

(10. 575.).

భగవంతు లర్జునునకుఁ గూడ “మత్స్యనాభవ, మద్భి.
క్తో, మద్యాజీ, మాంసమస్కురు” అని రెండుపర్యాయ
ములు నొక్కిచెప్పిరి. కాన మనము శ్రీకృష్ణునియం దను
రక్తి పూర్వకభక్తి నుంచవలయును గాని వైరాదిరూప.

భక్తి నెప్పుడును జేయకూడదు. యుధిష్ఠిరాదులగుపాం
డవులు గూడ నట్లుచేసినపరమభాగవతులని ప్రథమాది
స్కంధములలో నిట్లు స్తుతింపఁబడిరి:—

శ్లో. మనసాధారయానూనై రై వకుంతచరణాంబుజం,
తద్ధ్యానోద్రిక్తయాభక్త్యా విశుద్ధ ధిషణాంపరే.

(1-15-47)

శ్లో. సారథ్యపారిషదసేవనసఖ్య

దౌత్యవీరాసనానుగమనస్తవనానిశ్రుణ్వన్

స్నిగ్ధేషు పాండుషు జగత్ప్రణతింస్త్యవిష్ణో

ర్భక్తిం కరోతి నృపతి శ్చరణారవిందే. (1-16-17)

మ. జలజాతప్రభవాదుల౯మనములొఁ

జర్చించిభాషానళి౯

బలుక౯లేని జనార్దనాహ్వయపర

బ్రహ్మాంబు నీయింటిలోఁ

జెలి యై మేనమఱింది యై సచివుఁ డై

చిత్తప్రియుం డై మహా

ఫలసంధాయకుఁ డై చరించుటది నీ

భాగ్యంబు రాజోత్తమా.

(7-386)

౬౪. శ్రీకృష్ణలీలలు.

(౧) గోకులలీలలు:— శ్రీకృష్ణచర్యలు లీల లనఁబడు.

అవి గోకుల, మధురా, ద్వారకలీల లనినూఁడు తెఱంగులు

ఇవి యన్నియు నాబాల గోపాలవిదితములు— వీనిలో గోకులలీల లయిదు విధములుగ విభజింపఁబడినవి.

(౧) ప్రాకట్యము—బ్రహ్మాదిదేవతాస్తుతి, భగవదవతారము, వసుదేవదేవకీస్తుతులు, శ్రీకృష్ణులు చతుర్భుజాకారమున నావిర్భవించి నందగృహములో ద్విభుజములతోఁ బెరుఁగుట. బ్రహ్మము సిద్ధాంతమయి సత్యస్వరూపుఁడయినను జగత్సర్గస్థితిలయకర్తయయి, జన్మాదులు లేనివాఁడయినను లోకహితార్థ మవసరమువచ్చినపుడవతరించి, దుష్టసంహారపూర్వకశిష్టపాలనము కావించుచుండును. వాని దివ్యజన్మకర్తములను శ్రవణాదులఁగావించినచో దానివలన విరక్తిజ్ఞానముక్తులు గలుగుననియు, భక్తిసహకృత జ్ఞానమే శాశ్వత ఫలదాయక మనియు, దది తరము కాదనియు, బ్రహ్మాదులు శ్రీకృష్ణుని స్తుతించిరి.

(౨) బాల్యము—జన్మప్రభృతి శిష్యులవలన గలలీలలు. పూతనాహరణముమొదలు వత్సాపహరణము దనుక. పిదప బ్రహ్మాస్తుతి. ఇదిదశమస్కంధస్తోత్రములలో నుత్తమము. దీనివిశేషములను శ్రుతిగీతవివరములోఁ జూడవగు. (౩) పౌగండము. ౭ షిష్యులవలన గలలీలలు—బలరామకృతధేనుకవధ మొదలు శ్రీకృష్ణకృత నందమోక్షణము వఱకును, దదుపరి శ్రీకృష్ణులు గోపకులకు, గుణాతీతులకు వేద్యంబగు సత్యజ్ఞానానంత మగు బ్రహ్మమును గనపర్చిరి.

(౪) కై శోరము-రాసక్రీడాదివర్ణనము, ౯-వ యేడు. (౫) యశావనము, లేక ప్రాథి ౧౦-౧౧ వ యెట్లు-అరిష్టసంహారము మొదలు నక్రూరునితో శ్రీబలరామకృష్ణుల మధురాగమనము కంసవధవఱకు. అక్రూర స్తనము సర్వమత సామరస్యమును బ్రకటించుచున్నది:— “ కొందఱు సాధుయోగులధ్యాత్వాధిభూతాధిదైవసాక్షి యై యంతర్యామి మహాపురుషుఁగా నిన్నుఁగొల్తురు. కర్తయోగులైన కొందఱింద్రాదినానాదేవతాహుషముల నిన్నే త్రయీ విద్య (వేదము)చే నానాయజ్ఞంబుల నారాధింతురు. జ్ఞానులైన కొందఱు సర్వకర్తములు నీయందు సన్న్యసించి యుపశమంబుగొని జ్ఞానస్వరూపుఁడైన నిన్ను జ్ఞానయజ్ఞమున ధ్యానింతురు. శైవ వైష్ణవదీక్షలం బొందిన కొందఱు తదాగమోక్తప్రకారముల బహుభేదముల నానామూర్తి నేకమూర్తినిగా నిన్నుపాసింతురు. అందఱును దత్తదేవతా నామభేదమున భిన్నమతులై నానాదేవతాభక్తులై సర్వదేవతామయుం డైన నిన్నే పూజింతురు. వర్షముగురియ జలపూర్ణములై పాటునానాగిరినదులయ్యి యి మార్గములఁదుది సముద్రమునే చేరుచందమున భిన్నభిన్న ప్రకారంబులైన పూజలన్నియుఁ దుది నిన్నే చేరును. సత్త్వము, రజస్సు, తమస్సను నివి మూఁడును బ్రకృతిగుణములు. బ్రహ్మాదిస్థావరాంతంబు లైన భూః

శంబు లన్నియు నందుఁబ్రోతంబులు. అయ్యది నీయం దుండెడు.” శ్లో. యంతైః పాఃసముపాసతేశివ ఇతి, బ్రహ్మాతి వేదాంతినః, బౌద్ధాః బుద్ధఇతి, ప్రమాణపటవః కర్తే తినై యాయికాః, అర్హన్నిత్యథజై నశాసనరతాః, కర్తేతి మీమాంసకాః, సోఽయంవోవిదధాతువాంచితఫలం త్రై లోక్యనాథోహరిః.

౨౫. పద్మదగ్ధన సామగ్ర్యము.

ఉత్తరమీమాంసాశాస్త్రమందు, సాంఖ్యయోగు లచేఁ జెప్పఁబడినపురుషసృష్టి మహదాదు (25) లగు నిరువదియైదుతత్త్వములు, బ్రహ్మాధీనములుగా వనుట మా త్రమునిరాకరింపఁబడినదిగాని, వాని స్వరూపములు నిరాక రింపఁబడకపోఁగా, భగవద్గీతలతోస్పష్టముగనంగీకరింపఁబడి నవి. తర్క, పాశుపత, శాస్త్రములలో నీశ్వరుఁడు కేవల నిమిత్తకారణ మనుట మాత్రము, గొన్నియుక్తులు, దురా చారములు, నిరాకరింపఁబడినవిగాని, పశుపతిస్వరూపా దులు, యమాదులు, నిరాకరింపఁబడలేదు. పాంచరాత్ర మందు జీవాదులకు జన్మములోనుఁగాఁగల స్వల్పాంశ ములు మాత్రము నిరాకరింపఁబడినవి. బౌద్ధ, జైన, మత ములలోఁగూడఁ గొన్నియంశములు గ్రహింపఁబడినట్లు బ్రహ్మసూత్రసారములో వ్రాసియుంటిమి గదా. జనుల

యోగ్యతల ననుసరించి వేదములు, ధర్మశాస్త్రములు, పురాణములు, భారతము, వేదాంగములు, ఉపవేదములు, కామిక, కాపాల, లాకుల, పాశుపత, సోమ, భైరవాద్యాగమములు, విష్ణు, బ్రహ్మ, బుద్ధా, ర్హతాద్యాగమములు, నితరశాస్త్రములు, ప్రపంచములో నీశ్వరాదులచే నిర్మితములు. ఇవియన్నియు నాత్మతత్త్వమును వ్యక్తపఱచుటకు నేర్పడినవి గాన నవి సోపానక్రమముగ నుపకారకములు గాని, సర్వధాత్యాజ్యములు గావని నూతసంహితలో నున్నది. అట్లే వాత్సాన్యయనాది సర్వశాస్త్రములలో వేద్యాంశములు గలవని సురేశ్వరాచార్యులు విద్యారణ్యులుగూడ వ్రాసిరి. ఇట్లనేకమహనీయు లప్పుడప్పుడు జనులయోగ్యతల ననుసరించి యాత్మతత్త్వము ననేకభాషలలో ననేకకాలములలో ననేక దేశములలో ననేకజాతులకు ననేకవిధములఁ బ్రకటించిరి. వానిలోఁగూడ నుపాదేయాంశములు మెండుగా నున్నవి. దీనికిఁ గారణ మేమనః వివిధమతకర్తలు సర్వజ్ఞులైన మహాత్ములగు, జగద్గురువులు, లేకవారిశిష్యులు గాన వారు లోకమును వంచించుటకు నిట్టి విరుద్ధాభిప్రాయములను వెల్లడిచేయరు. దేశకాల నిమిత్తాదులను, శిష్యులయోగ్యతలను, బురస్కరించి, వారిచిత్తములను, విషయవాసనలనుండి మఱలించి, సర్వభూతదయను బోధించి, తుదకు

నాత్మజ్ఞానమే యజ్ఞాననాశకమని యుపదేశింతురు. కనుక నై
బోధసారకారు లిట్లు నుడివిరి:—పదము, పదార్థము,
వాక్యార్థము, మహావాక్యార్థము, క్రమముగ వ్యాకరణ
తర్కమీమాంసావేదాంతశాస్త్రములవలనఁ గలుగును.
అదై వతులలో మతభేదము లున్నట్లు (సిద్ధాంతలేశసంగ్ర
హముఁ జూడనగు) మోక్షవాదులలో భేదములుండ
నోవు. “అయే మంత్రేహరేరాజ్ఞభక్తానాంభ్యేహరేర్త్వతే,
మతైక్యమస్తి సర్వేషాం యే బుధామోక్షమార్గగాః.”
మన దివ్యజ్ఞానసమాజికులతలంపుగూడ నిట్టిదే.

శ్లో. కృపాసముద్రం సుగతస్యమిత్రం
సదావసంతంగిరిరాజపార్శ్వే
జగద్గురుం సర్వమతాదిమూలం
నమామి మైత్రేయమగాధబోధం.
ప్రకృతమనుసరింతము.

ఈయిదిదులీలలలో ననేకస్తుతులు గలవు. వానిలో
బ్రహ్మదేవతావసుదేవదేవకీగోపికాదిస్తుతులు భావగర్భి
తముగను, హృదయముగను, భక్తిజ్ఞాన వైరాగ్యభరిత
ముగను, సోపస్కరముగను, నున్నవి. ఈలీల లన్నిటిని వర్ణిం
చుచు శ్రీకృష్ణుఁడు మనవలెఁ గర్తృబద్ధుఁ డగుజీవుఁడుగాక
యంతర్యామియైనను లోకహితార్థము జీవునివలె నటించు

చున్నాడని శ్రీశుకులు రాజున కీతీరున సెలవిచ్చిరి:—

శ్లో. కృష్ణ మేన మవేహిత్య మాత్తానమఖిలాత్మనాం,
జగద్ధితాయసోఽస్యత్ర దేహీవాభాతిమాయయా.

ప్రతిలీలయందు శ్రీకృష్ణునిదివ్యమహిమ వర్ణింపఁబడి,
యతఁడు దేవుఁడుగాని నరుఁడుగాఁడని నిర్ణయింపఁబడెను.
దేవతావనుదేవదేవకీబ్రహ్మకూరగోపికాశ్రుత్యాదులు
భగవంతునిస్తుతించినట్లు పలుచోట్ల దశమమందున్నది. ప్రతి
స్తుతిలో బహువిశేషము లున్నవి. గ్రంథవిస్తరభీతిచే వానిని
వ్రాయలేదు. ఈగోకులలీలలో(1) మొదటియేట (ఆవలిం
చు)జృంభణకాలములలోను, (2) రెండవయేట మృద్భక్షణ
కాలములలోను యశోదకు శ్రీకృష్ణులు విశ్వరూపమునుజూపి
రి; (3) చతుర్ముఖబ్రహ్మకు నాటవయేట ననేక బ్రహ్మాండాత్లక
మగురూపము లగుప్రపంచములఁ జూపిరి; చతుర్భుజాకారు
లగు హరిరూపములనేకములఁ జూపిరి, (4) గోపులకు
భగవన్నిజస్వరూపమును శ్రీవైకుంఠముఁజూపిరి; (5) 10 వ
యేట సక్రూరునకు వైకుంఠసంస్థానమును, బ్రహ్మోదాదుల
తోఁగూడఁజూపిరి. మూడవలీలలో భగవత్ప్రేమ సవిస్తర
ముగవర్ణింపఁబడినది. దుర్వృత్తులను జంకక సంహరించి
సద్వృత్తులను వృద్ధిజేయు మని మనకుఁజెప్పి చూపుటకు

శ్రీకృష్ణులు పూతనాదులను గీటడంచి గోపగోపికాపాం
డవముచికుందోద్ధవాదుల ననుగ్రహించిరి.

౬౬. మధురాల్లీల.

విద్యాభ్యాసముమొనలు, ఉద్ధవవ్రజగమనము, గోపి
కలయోదాగు, కుజ్జాక్రూరగృహదర్శనము, అక్రూరుని
హస్తినాపురమునకుఁబంపుట, జరాసంధయవననధ, ముచి
కుందస్తుతి, లోనుగాఁగలవిమధురాల్లీలలు. గోపికలకుఁగల
శ్రీకృష్ణభక్తి నుద్ధవుఁడు చూచి యాశ్చర్యమునొంది వారి
మహిమను విశేషముగఁ బ్రశంసించెను. “కింమధురం ?
అతిమధురం ద్రాక్షాపి మధురం మధురాదపి కిం మధురం ?
మధురానాథస్య గాన మతిమధురం.”

౬౭. ద్వారకాల్లీల.

రుక్మిణీవివాహము, ప్రద్యుమ్నోత్పత్తి, మాయావతి
చేవానిపెంపు, శంబరక్షయము, శమంతకాహరణము, సత్య
భామాకాళింద్యాది వివాహములు, నరకాసురనధ, పారి
జాతాపహరణము, రుక్మిణీనద్ధోక్తి, రుక్మిణధ (బలరామ
కృతము), బాణపరాజయము, ఉషాపరిణయము, సృగశాప
విమోచనము, బలరాముఁడు యముననుండి కాలువలఁ
ద్రవ్వట, కాశీపాండ్రకద్వీవిదక్షయము, సాంబవివాహము,
బలరామకృతకురుపరాభవము, సాల్వశిశుపాలదంతవక్త్ర

పల్వల సంహారము, బలరామకృతసూతనాశము, శ్రీకృష్ణా
దృఢత గార్హస్థ్యము, కుచేలోపాఖ్యానము, కురుక్షేత్ర
మునందు గోపికాసమావేశము, వారికి నాత్మబోధ,
శ్రీకృష్ణభార్యలకును క్రౌంచకిని జరిగిన సంవాదము,
వారిప్రేమ, భక్తి, వసుదేవయజ్ఞము, దేవకీ మృతపుత్రదర్శ
నము, శ్రుతదేవ బహుళాశ్వలయాతిథ్యము, శ్రుతిగీతలు,
బ్రాహ్మణపుత్రహృత్యాదులు, శ్రీకృష్ణకీర్తిప్రశంసలు, దాన్వ
రకాలీలలు. శ్రుతదేవాది యాతిథ్యములో నేకకాలమందు
నొకయూరిలోనే భగవంతులు వారితో నచ్చిన మును
లును ఋషులునుగూడ, శ్రుతదేవునింటను, బహుళాశ్వ
నింటను, గుడిచిరి. ఈశ్వరుఁడు బహురూపులగుటయేగాక
జీవులకుఁ దెలియకయే వారికి భిన్నరూపములఁగల్పించిరి. శ్రీ
కృష్ణుల యఘటనాఘటనాసామర్థ్యము వారికే దెలి
యును. వేదస్తుతికే శ్రుతిగీతయని పేరు.

౭౮. బ్రహ్మగీత, శ్రుతిగీత.

వేదాంతశాస్త్ర సమ్మతముగను, సారవంతముగను,
వారికేళపాకయుక్తముగను, సర్థగౌరవముగలదిగను, గతిన
పదాన్వయభూయిష్టముగను, నున్నది శ్రుతిగీత. బ్రహ్మస్తుతి
భావగర్భితముగను, భగవత్పాహ్త్యద్యోతకముగను,
హృదయముగను, మనోహరముగను, భక్తిజ్ఞాన వైరాగ్య

భరితముగను, నున్నది. బ్రహ్మస్తుతిలోఁ గొంతసంగ్రహించితి. “సర్వదేహుల కాత్మగావున జీవసమూహపదపర్యాయమైన ‘నారము’ నకయనముగుటంజేసి హరి ‘నారాయణుండ’ నంబరఁగుదువు. సర్వదేహులకుఁ బ్రవర్తకుఁడవు గావున ‘నారమునకు’ నీవలన నయనము గలుగు కతంబునను ‘నారాయణుండ’గుదువు. మఱియు నఖిల లోకసాక్షి నై యానారమున యింతువు గావునను ‘నారాయణుండ’ డగు. నరునివలనఁ బుట్టిన చతుర్వింశతి తత్త్వములును జలంబును ‘నారములు’ నాఁబడు. అయ్యవి యయనంబుగాఁ బడయుటంజేసి ‘నారాయణుండ’ని కొందఱు కల్పింతురు. జగదాశ్రయం బైనభగవచ్ఛరీరంబు సత్యమగునేని బ్రహ్మకేల కానఁబడలేదు ? కమలనాళమార్గంబున నాజలంబెల్ల వెదకి యట్లు దానిం గానక మగిడి స్థానంబునేరి తపమునల్పి నప్పుడు లెస్స కానంబడెనే ? తొలుతఁ దా నొక్కరుండయియట వత్స తత్పాలకరూపముల ననేకుండై యారూపంబులఁ దోచినవారందఱును జతుర్భుజాదిలాంఛనములం దనరార బ్రహ్మకుఁ జూపె. దీనింజూడ నారాయణుండదైవత బ్రహ్మం బని నిశ్చయం బెట్టుగలుగకుండు ? తనయోగ మాయచే ననేకావతారము లెత్తి సృష్టిస్థితి లయక్రీడలఁ

గావించుఁ గావున, నసత్యరూపంబు స్వప్నసదృశంబు
 నిరస్తప్రతిభాసంబు బహుదుఃఖభూయిష్ఠంబు నగునీజగం
 బెల్ల నిత్యసుఖబోధాత్ముఁ డనంతుఁడు నగునీయందే మా
 యాయోగమున నుత్పత్తిలయములం గాంచుచు సత్యం
 బురీతిని జేతనావంతంబుమాడ్కినిం దోచెడు. గురుఁ
 డగుసూర్యునివలనం గలిగినజ్ఞాననేత్రంబున సర్వాత్మల
 కాత్మండై న నిన్నద్వితీయుఁ డనియు నాత్మఁడనియుఁ
 బురుషుఁడనియుఁ బురాణుఁడనియు నద్వయుఁడనియు
 నుపాధిముక్తుఁ డనియు సత్యుఁడనియు స్వయంబోధితి
 యనియు ననంతుఁడనియు నిత్యుఁడనియు నక్షరుఁడనియు
 నజస్రసుఖుఁడనియు నిరంజనుఁడనియుఁ బూర్ణుఁడనియు
 నమృతుఁడనియుఁ బ్రత్యగాత్మస్వరూపమున నెఱుంగు
 వారు సంసారముపేరిటి యన్మతసాగరంబుఁ దరింతురు.
 ఆత్మనాత్మఁగా నెఱుంగనివారి కయ్యజ్ఞానమున నీజగంబు
 రజ్జుసర్పభ్రమంబు రీతిందోచు. జ్ఞానవంతుం డాభ్రాంతి
 నిరసించి సత్యస్వరూపంబెఱుంగు. త్రాడునూచి పామని
 వెఱచినవాఁ డదిపాముగాదని నిషేధించునంతకు దానిం
 ద్రాడుగా నెఱుంగఁ జాలని విధంబున నజ్ఞానాధ్యస్తం
 బైన జడాత్మభావంబు నపవదింపక యాత్మజ్ఞానంబు
 నాతండు వొందఁ జాలునే ? నీపాదారవిందధ్యానంబునం.

జేసి గాని యీపరమార్థజ్ఞానంబు వడయఁజాలఁడని” బ్రహ్మ శ్రీకృష్ణుని స్తుతించెను. శ్రీశుకులు బృహదారణ్యానురోధ ముగఁ బరీక్షితునకు శ్రీకృష్ణతత్త్వ ముపదేశించిరి.—

“రాజేంద్రా, సర్వజంతువులకు నాత్మప్రీతియే యధికంబు. తన్మూలంబుననే పుత్రవిత్తాదీతరవస్తుప్రియత్వంబు గలిగెడు. దేహులకుఁ దమతమ కాత్మయని యహంకారాస్పదం బైన దేహమునందెంత యంతప్రేమంబు మమతాస్ప దంబు లైన పుత్రవిత్తాదులపయిం గలుగదు. ఇయ్యర్థంబు దేహాత్మవాదులకును దుల్యంబు. దేహము జీర్ణ మగు చుండినను జీవితాశ బలీయం బై యుండుటంజూడ దేహ ము సహంకారాస్పదము గాక మమతావిషయంబ యగు నేని యాత్మవోలెఁ బ్రియంబుగా దని తలంపవలయు. కావునం బరికించిచూచిన నెల్ల దేహులకు నాత్మఁడే పరమ ప్రియుండు. చరాచరాత్మకంబైన యీజగ మెల్లఁదదర్థంబు. అట్టి యాత్మలకెల్లనాత్మండు కృష్ణుండుకాని లాఁతిఁగాఁడు. అతండును లోకహితార్థంబాత్మ మాయాయోగమున దేహివోలెఁ దోఁచెడు.” ఇత్యాది రహస్యజ్ఞానము గూ రూపసత్తివలనఁగాని గలుగదని శ్రుతి నొక్కిచెప్పుచున్నది. సర్వస్తుతులలో బ్రహ్మతత్త్వము, భక్తిజ్ఞానవైరాగ్యము

లును, బహువిధముల వర్ణింపఁబడినవి. శ్రుతిగీతల రహస్యము కేవల గురుశాస్త్రైకసమధిగమ్యము.

౩౯. శ్రీకృష్ణప్రపృత్తిధర్మాచరిణః.

నగులు ప్రపృత్తిధర్మము ననుష్ఠించుచు ముక్తిని సాధించు మార్గముతివిశదముగ ౯౦ అధ్యాయములలో శ్రీకృష్ణచరిత్రరూపమున భగవద్భావ రాయణలు వర్ణించిరి. తమయనతార నిమిత్తముంగూర్చి నారదులకు భగవంతు లీతరున సెలవిచ్చిరి:—‘బ్రహ్మ ధర్మస్యనక్తాహం. కర్తాతదనుమోదితా తచ్ఛిక్షయన్ లోకమిమమాస్థితః. పుత్రమాఖిదః (భా 10-79-40.)=బ్రహ్మ, ధర్మమునకుఁ బ్రవక్తయుఁ గర్తయు ననుమోదితయు నగు నేను లోకశిక్షార్థంబు ధర్మముఁగొనియెద. మోహమొందకుము. “ఇత్యాచరంతంసద్ధర్మా న్నాదిష్టాన్ గృహమేధినాం”(41), “ఏవంమనుష్యషదవీ మనువర్తమానో నారాయణోఽఖిలభవాయ గృహీతశక్తిః” (44)=జగత్సృష్ట్యాదులకొఱకనేక రూపములుధరింపఁగలుగు నారాయణుడు మానవవేష విడంబనంబుఁ గోరి గృహస్థసద్ధర్మంబాచరించెను. దశమ స్కంధాంతమందుఁగూడ భగవదవతార ధర్మప్రదర్శనోద్దేశము నిట్లు శ్రీశుకాచార్యులు వర్ణించిరి:— “ఇత్థంపరస్యనిజధర్మ (వర్త) రిరక్షయాత్తలీలాతనోస్తదనురూప

విడంబనాని, కర్తాణికర్తృకషణాని యదూత్తమస్యశ్రూయా
 దముష్యపదయోరనువృత్తిమిచ్ఛన్” (భా 10. 90.53.)=
 ఇవిధింబునఁ దనధర్మ (ప్రవర్తన) రక్షణార్థము లీలావ
 వతార మెత్తి హరి దానికేదగినకర్మము లాచరించిరి.
 ఆకర్మముల ననుకరించువారి పాపకర్మముల నవి బోఁ
 గొట్టును. కాన శ్రీకృష్ణులప్రవర్తనము ననుసరింప నిచ్ఛ
 యించువా రాకర్మములను వినవలయు, భగవంతుఁ డాచ
 రించినట్లు భాగవతులుగూడ నాచరింపవలయు, నని తా
 త్పర్యము. “యేషామహంప్రియఆత్మానుతత్త్వ సఖా గురు
 స్సుహృదః” (భా 3.25.38.), “యద్యదాచరతే శ్రేష్ఠ స్తత్తదే
 వేతరోజనః, సయత్ప్రమాణంకురు తే లోక స్తదనువర్తతే”,
 (గీ. 3. 21.) “మమవర్తానువర్తంతే మనుష్యాః పార్థసర్వశః,
 నమాంకర్తాణిలిప్తన్తి నమేకర్మఫలేస్పృహః. ఇతిమాం
 యోభిజానాతి కర్మభిర్నసబధ్యతే, ఏవంజ్ఞాత్వాకృతంకర్మ
 పూర్వైర్వరపి ముముక్షుభిః. కురుకర్ణైఃసతస్తాత్త్వం పూర్వైః
 పూర్వతరంకృతం” (గీ. 4. 11. 14.), మొదలగు శ్లోకము
 లలో భగవంతు లర్జునునకు నుపదేశించిరి. దానివలన
 నమాంకార మనుకారములను విడిచి ఫలాపేక్షలేక లోకో
 పకారకము లగు లోకాకారాకారకకర్మములను భగవదర్పణ
 పురస్కరముగఁ జేసినచోఁ గర్మబంధము పోవు నని తేలును.

దానిచే మాయాతరణ మగునని భగవంతులు కుచేలున కీతీరున సెలవిచ్చిరి: — “కేచిత్కుర్వంతికర్తాణి కామైర హతచేతసః, త్యజంతఃప్రకృతీరైవ ర్యథాహం లోకసంగ్ర హం”=“ఏను దుది లోకసంగ్రహార్థంబు కర్తాచరణంబు సే యుగతి మనంబుఁ గామమోహితులుగాక స్థిమై యుక్త కర్తంబు లాచరించి ప్రకృతీసంబంధంబులు బాసి భవ్య నిష్ఠఁ దవిలియుందురు కొందఱు త్తములు భువిని.” ఇట్లు చేయుటయే నిష్కామధర్మాచరణము జన్మసాఫల్యమగు. కాననే పరీక్షిత్తహారాజు ప్రాయోపవేశముఁజేసి దేహ త్యాగముఁజేయ నుద్యుక్తుఁడుకాఁగ మహర్షు లీతీరున సెల విచ్చి దానినివారించిరి: — “శివాయలోకస్యభ వాయ భూతయేయః ఉత్తమశ్లోకపరాయణానరాః, జీవంతినాత్కర్థ మసౌపరాశ్రయంముమోచకుతఃక శేబరం(?) (భా.1-4-12)= ఉత్తమకీర్తు లై సనునుజోత్తము లాత్మహితంబు నెన్న డుం, జిత్తములందుఁ గోరరు హసించియు లోకులకెల్ల నర్థ సం,పత్తియు భూతియున్ సుఖము భద్రము గోరుదు రన్య రక్షణ,త్యుత్తమ మైనమేను విభుఁ డూరకయేలవిర క్తిఁ బాసెనో?” “అముష్యపదయోరనువృత్తిమిచ్ఛన్” లోను గాఁగల శ్లోకములయర్థము నీవాక్యములు వివరించుచున్నవి.

మఱియు, శ్రీకృష్ణప్రవృత్తిధర్మమువలన నింకొక
సంగతిగూడ నరయనగు. “కర్తాణిపుణ్యానివహాని సుమంగ
ళాని గాయజ్జగత్కలిమలాపహరాణికృత్వా”, ‘బిభ్రద్వి
పుస్సకలసుందరసన్నివేశం కర్తాచరణభువిసుమంగళమా
ప్తకామః, ఆస్థాయధామ రమమాణాదారకీర్తిః సంహర్తు
మైచ్ఛతకులంస్థితకృత్యశేషః”, “శ్రద్ధాతుక్తేకధాః శ్రుణ్వన్
సుభద్రాలోకపావనీః గాయన్నను స్తరణకర్త జన్మచాభి
నయన్తుహుః(11-11-22.), “యేకోపితాస్సుబహుపాండు
సుతా సుపత్నైర్ద్వద్ద్వ్యతహేళసకచగ్రహణాదిభిస్తాన్,
కృత్వానిమిత్తమితరేతరతస్స మేతాన్ హతాన్సృపాన్ని
రహరత్త్విభారమీశః” (11-1-2). ఇట్టియేకాదశ స్కంధ
గత శ్లోకములవలనఁ దేలిన విషయ మెమనః— శ్రీకృష్ణు
లొనర్చిన కర్తములను శ్రవణకీర్తన స్మరణాభినయనాదులఁ
జేసినవారు పుణ్యములను సంపాదించుటయేగాక, కలి
యుగములోఁ బుట్టుటకు హేతువు లగు జన్మముతో
నచ్చిన పాపములనుగూడఁ బోఁగొట్టుకొనుదురు. మఱియు,
నాస్తకాముఁ డైనను, శ్రీకృష్ణులు “చక్కనివారినెల్ల నెక
సక్కెములాడెడు చక్కసయ్య యై,” సర్వోత్కృష్టములగు
సకలకల్యాణగుణములను లోకములోఁ గనపఱచుటకుఁ

గతం బేమనః లోకు లందఱు వానిని గమనించి యట్లాచ-
రింతు రను తలంపే. కాన లోకోపకారబుద్ధితోనేయా-
చర్యలు శ్రీకృష్ణు లొనరించి రనిశ్రీశుక శంకర శ్రీధరాదుల
తలంపు. వాని ననుకరించుటచే నహంకార మమకారము-
లును, గామాదులును, నశించి, జీవులు ధన్యులగుదురు.
కాన నిట్టి యుత్తమధర్మమును జెప్పి, చేసి, చూపిన మహా-
త్ములు దేవకీనందనులు. “ఏకంశాస్త్రం దేవకీ పుత్రగీతం,
ఏకో (పుత్రః) దేవః దేవకీపుత్రఏవ, ఏకోఽమంత్రం దేవకీః
పుత్రనామా, కర్తాప్యేకం దేవకీపుత్రసేవా. ” మఱియు
భారత యుద్ధమునకును, యాదవ క్షుణ్ణమునకును, పాండ-
వయాదవులు నిమిత్తమాత్రము లనియుఁగూడ శ్రీకృష్ణు-
లు సెలవిచ్చిరి (భా 11-1-2). కాన, “తేనవినాత్మణాగ్ర-
మపి నచలతి” యను న్యాయమున, కేనోపనిష దుత్తర-
భాగార్థమును, శ్రీకృష్ణాచార మనుసరించినది. కాన వారి
కైంకర్యము, వారికి నర్పింపఁబడిన యభిలాషారతయు,
వారి శరణాగతియు, సర్వదా సర్వధాకర్తవ్యములు, సర్వ-
శ్రేయస్కరములు, సర్వలోకోపకారకములు. వారిచర్య
లనుగూర్చి లోకోపకారశ్రేష్ఠులగు ఆనీబెసంట్ ముగారు
(Mrs. Annie Besant.)(18) ఏండ్లక్రిందనిచ్చిన యమూ-
ల్యోపన్యాసముయొక్క తెనుఁగును దీనియనుబంధముగ

నచ్చొత్తించితి. దాని విశేషములను గ్రహించి యానం
దించి పరోపకారముజేసి ధన్యులగుదురు గాక.

శ్లో. వంశీవిభూషితకరా న్నవనీరదాభాత్,
పీతాంబరాదరుణబింబఫలాధరోష్ఠాత్,
పూర్ణేందుసుందరము ఖాదరవిందనేత్రాత్,
కృష్ణాత్పరంకిమపి తత్త్వమహానజానే.

శ్లో. కృపాసముద్రం సుగతస్య మిత్రం
సదానసంతం గిరిరాజపార్శ్వే
జగద్గురుంసర్వ మతాదిమూలం
నమామిమైత్రేయ మగాధబోధం.

హరిః ఓం.

శ్రీగురుభ్యోనమః.

ఏకాదశస్కంధనారము.

శ్లో. ధ్యేయంసదాపరిభవఘ్న మభీష్టదోఽహం
తీర్థాస్పదంశివవిరించినుతంశరణ్యం,
భృత్యాత్మిహంప్రణతపాలభవాబ్ధిసోతం
పందేమహాపురుష తే చరణారవిందం.

చ. నగుమొగమున్ సుమధ్యమును
నల్లనిమేనును లచ్చికాటప
ట్టగునురమున్ మహాభుజము
లంచిత కుండలకర్ణముల్ మదే
భగతియునీలవేణియుఁ గృ
పారసవృష్టియుఁ గల్లువెన్నుఁ డి
మ్ముగఁ బొడసూపుఁగాతఁ గను
మూసినయప్పుడు విచ్చినప్పుడున్.

సోదరులారా !

౭౦. ఏకాదశస్కంధసంగ్రహము.

౧౧ - వ స్కంధములో ముక్తిసాధనములు వివ
రింపఁబడెను. తత్త్వజ్ఞానముచే జీవులుపాధినాశమొంది

తమ యన్యథాగూపమును నదలి, బ్రహ్మతో నై క్యరూప
మగుస్వరూపస్థితిని బొందుటయేముక్తి యగు నాత్యంతి
కలయము. దీని నీతీరున చావదశస్కంధములోని ర-వ
యధ్యాయములో శుకులు వివరించిరి:— “ప్రపంచ
మాద్యవంతముగాన నసదార్థంబు, ప్రకాశమానంబయ్యు
వికారప్రసంచంబు ప్రత్యేగాత్మ ప్రకాశహీనంబగు నేని
యణుమాత్రం బేనియు ననిరూప్యంబు. నిరూపణీయం
బగు నేని చిద్రూపంబున నాత్మసమంబై స్వప్రకా
శంబగు. సత్యమగు నాత్మస్వరూపమునకు నానా
త్వముఁ నలఁచునాఁ డవిద్యాంసుఁ డగు. ఘటాకాశ
మహాకాశములకు నాకాశస్థజలస్థ నూద్యులకును బా
హ్యంతరనాయువులకు నెట్లట్లు జీవబ్రహ్మస్వరూపంబులకు
నానాత్వం బుపాధికృతంబు. సువర్ణ మొక్కఁడయ్యు రచ
నాభేదములం గటకకుండలాదిభేదముల వ్యవహరింపఁబడు
నట్లు భగనంతుఁ డహంకారోపహతజనులచే వ్యవహార
మార్గములందు వ్యవహరింపఁబడియెడు. అర్కప్రభవంబై
యర్కప్రకాశితం బై నమేఘ మర్కాంశభూత మగుచున్న
స్పృస కావరణంబు గలిగించువిధమున, బ్రహ్మకార్యంబై
బ్రహ్మప్రకాశితంబై నయహంకారము జీవునకు బ్రహ్మ
స్వరూపంబు నానరించు. అర్కప్రభవమగుమేఘము

దొలఁగినం జతుస్సు రవింజూచు నట్లాత్తోపాధి యగు
 నహంకారము విచారమునఁ జెడినం బ్రహ్మాత్మానుసంధా
 నంబుగలుగు. ఇట్లు వివేకఖడ్గమున మాయామయాహం
 కారదూప మగునాత్మబంధనంబుఁ ద్రొంచినయశం డచ్యు
 తాత్మానుభవం దై స్వరూపనిష్ఠుం డగు. ఇయ్యది యా
 త్యంతిక ప్రళయంబు.” మఱియు, దశమములో శ్రీకృష్ణుల
 ప్రవృత్తికీడ వివరింపఁబడిన త్తీస్కంధములో వారి నివృ
 త్తిధర్మము విశదీకరింపఁబడి, నారదులు ననుదేవునకు
 సంగ్రహముగను, శ్రీకృష్ణులుద్ధవునకు విపులముగను,
 కర్మజ్ఞాననిష్ఠులతోఁ గూడి నభక్తిముక్తుల నుపదేశించిరి.
 దశమస్కంధమందు భూభారనివారణముకొఱకు యదు
 వంశాదులలో నిజాంశావిష్టు లగుదేవతల నవతరింపఁజేసి
 ప్రవృత్తిమార్గము నవలంబించి నిజకథాశ్రవణాదిపరులగు
 భక్తులకుఁ బరమానందహేతువు లగుభగవద్దేవతలను బ్రద
 ర్శించి యేకాదశమందుఁ బ్రవృత్తిప్రకాశ మగుయోగ
 మాయావైభవము నుపసంహరించి, స్వభక్తులకు నివృత్తి
 పూర్వకముగ నాత్మతత్త్వమునుపదేశించి, క్రీడాగ్ధమై
 యవతరింపఁ జేయఁబడిన దేవాంశసంభూతు లగుయాదవ
 రాజులను మోసలయుద్ధవ్యాజముచే సంహరించి వారి
 వారి యథాధికారస్థానములకుఁ బొందించి బ్రహ్మాద్య

నుగ్రహార్థము శ్రీకృష్ణులు నైకుంతాధిరోహణముఁ జేసి నట్లు వర్ణింపఁబడెను.

౭౧. జాయంతేయోపాఖ్యానసంగ్రహము.

11 వస్కంధములో 31 అధ్యాయములు. మొదటి దానిలో యాదవకులనాశము పై రాగ్యముకొఱకుఁ జెప్పఁ బడినది. ఒకటి మొదలయినధ్యాయములలోఁ గర్తృనిష్ఠ యుఁ దక్కినవానిలో జ్ఞాననిష్ఠయుఁ జెప్పఁబడినవి. ఉభయ నిష్ఠలు భక్తితో నిండియున్నవి. వసుదేవునకు నారదులు ౭, ౩, 4, 5 అధ్యాయములలో జాయంతేయోపాఖ్యాన రూపమున భాగవతధర్మములు తొమ్మిదీతీరున నుపదేశించిరి:—నిమిచక్రవర్తి తొమ్మిదిప్రశ్నలువేసెను, ఋష భద్రునకు జయంతియందుఁ గలిగినవారిలోని తొమ్మిది కొడుకులు వరుసఁగ జవాబిచ్చిరి.

ప్ర (1). భగవన్నిష్ఠధర్మములెయ్యవి ?

ఉ. కవి.—సర్వోకర్మములు— తాకికములుగాని యతా కికంబులుగాని— భగవదర్పణపురస్సరముగఁజేసిన నవి భాగవతధర్మములగు. శ్రవణాది సాధనభక్తిపరిపాకము నలన సాధ్యభక్తి, భగవత్ప్రభోధము, నితరమందువి రక్తి, యేకకాలమందలవడు, తదనంతరము ముక్తి గలుగు.

ప్ర (2). భాగవతలక్షణములెట్టివి? వానిభేదములెట్టివి?

ఉ. హరి. తనకు సర్వభూతములయందును భగవద్భావమున సమన్వయమును, బ్రహ్మరూపాధిష్ఠానంబైనఁ తనయందు సర్వభూతసమన్వయమునుం జూచునతఁడు త్తమభాగవతుఁడు (గీ. 6-29-30). ఈశ్వరునిపైఁ బ్రేమముఁ దద్భక్తులపై మైత్రియు మూఢులపైఁ గృపయుఁ బగవారిపై నుపేక్షయుఁ దనర్చు నతఁడు మధ్యమభాగవతుఁడు. ఇది, తారతమ్యజ్ఞానములేనిది ముక్తిగలుగదనిచెప్పు రామానుజ మధ్యమతములకు విరోధము. మార్కండేయులు శివుని “భగవత్యచ్యుతే భక్తిం తత్పరేషుయథాత్వయి” (భా. 12-10-34) అని భగవంతునియందు భాగవతులయందు సమానభక్తిని గోరెను. అది యుత్తమ భక్తిలక్షణము. నందుఁడు, గోపికలు, నుద్ధవుని శ్రీకృష్ణునివలెఁ బూజించిరి. ప్రబుద్ధుఁడు నిమిశీతీరుననే చెప్పెను. “ఏవంకృష్ణాత్కనాధేషు మనుష్యేషుచసౌహృదం పరిచర్యాంచోభయత్ర మహత్సున్మషుసాధుషు.”

(భా. 11-3-33.

శ్రీకృష్ణుఁడే యాత్మయు నాథుఁడును సనుభక్తులయందు సౌహృదమును, స్థావరజంగమప్రపంచములందుఁ

బరిచర్చను, విశేషించి స్వధర్మశీలులయెడను, నంతకంటె
భాగవతులకును, సేవజేయవలయును, అని చుధ్యమభాగ
వతలక్షణముఁ జెప్పె. హరిభావనం బ్రతిమల శ్రద్ధతోఁ
బూజించుచుఁ దద్భక్తులగు నితరులయెడ సట్టిభావనలేని
వాఁడు ప్రాకృతభాగవతుఁడు. వాఁడిప్పుడే భక్తి నారం
భించినవాఁడు. క్రమముగ నుత్తముఁడుగాఁ గలఁడు. జన్మ
కర్మవర్ణాశ్రమములను హేతువులచే నీదేహమున సహం
భావము దలఁపనివాఁడును, విత్తమునెడ స్వీయపరకీయ
భేదమును, నాత్మనెడ స్వపరభేదమును, జేయక సర్వ
భూతపముఁడైన శాంతుఁడు భాగవతోత్తముఁ డనం
బరగు. (గీ. 6-32.)

ప్ర. (3) మాయ యన నెట్టిది ?

ఉ. అంతరిక్షుఁడు:—నిర్గుణబ్రహ్మాంబునందు నాత్మస్వరూ
పవిపర్యయంబు దేనంగలుగు, నయ్యది భగవంతుని
మాయ యనంబడు. దానిచే నీశ్వరుఁ డీజగంబును
సృజించి పాలించి లయింపఁజేయును. అదిత్రిగుణా
త్మకమైనను దానిం దాటందగు.

ప్ర. (4) మాయాతరణమెట్లు ?

ఉ. ప్రబుద్ధుఁడు:—ఈప్రపంచమందు నగపడు పదార్థ
మంతయు నసత్తగుమిధ్య, ఆత్మమాత్రమేనత్తు, అను

విషయమై, యుక్తిసహిత శ్రుతిస్మృతి విచారముతో
గుహాపసత్తిలోనగు సాధనములచే భగవత్తత్వజ్ఞాన
మును సంపాదించి, లోకోపకారకర్తములనుజేసి, భగ
వంతుని శరణాగతి జేసినచో నరుడు నైష్ఠ్యనమాయను
దాటు నని శ్రుతిస్మృతులు నొక్కిచాటుచున్నవి.

ప్ర. (5) నారాయణుడనుపేరుగల బ్రహ్మమను పరమాత్మ
స్వరూపమెట్టిది ?

ఉ. విష్ణులాయనుడు — జగజ్జన్మస్థితిలయకర్తయు, శుద్ధ
బుద్ధముక్తస్వరూపుడును, మనోవాచామగోచరు
డును, నవస్థాత్రయము నందనుస్యూతమయి కర్తృత్వా
దిదోషములచే నస్పృష్టమగు సగుణనిర్గుణబ్రహ్మమే,
నారాయణుడు. కనుకనే నారాయణశబ్దముభయ
బ్రహ్మపరముగ శ్రీశంకర భగవత్పాదాచార్యులు భా
ష్యత్రయములో నుపయోగించిరి. అస్మత్కృతబ్రహ్మ
సూత్రసారములోఁ జూడనగు. విత్తైషణాదులను
విసర్జించి పద్మనాభచరణైషణనలవరించికొని దానం
బెచ్చుపెరిగిన సాధ్యభక్తిచే గుణకర్మజాతంబు లైన
రజస్తమంబులను చిత్తమలంబుల నెప్పుడు నరుడు
హరించు నప్పు డాశుద్ధచిత్తమునందు నిర్మలలోచనము
లకు సూర్యప్రకాశం బెట్లట్లునాత్మరూపమగు
నారాయణతత్త్వము సాక్షాదుపలబ్ధంబగు.

ప్ర. (6) కర్తృమన నెట్టిది ?

ఉ. ఆవిహ్లోత్తుఁడు:—వేదములలోను, పాంచరాత్రములలోను, జెప్పఁబడిన భగవదర్చనరూపంబై నకర్తృంబు ఫలాపేక్షవిడిచి యీశ్వరార్పణపూర్వకంబుగా నాచరించు నతఁడు పాపకర్తృనాశము గావించెడు. సర్వలోకసమత్వ మచ్యుతారాధన మని ప్రహ్లాదునితలంపు.

ప్ర. (7) అవతారముల వివర మేమి ?

ఉ. ప్రమీళుఁడు:—ప్రపంచ తేజముకొఱకుఁ బురుషాద్యవతారములు హరి యెత్తెను. వారిలీలలు సంగ్రహముగఁ బ్రథమస్కంధసారములో వర్ణింపఁబడినవి.

ప్ర. (8) హరిభక్తిలేనివారిగతి యెట్టిది?

ఉ. చమనుఁడు:—స్త్రీ శూద్రాదులగు నజ్ఞానులకు హరిభక్తి నుపదేశింపవలయు. హరిభక్తిలేక వేదాదులలోని యర్థవాదవాక్యములను నమ్మి పశుహింసతోఁ గూడిన కర్తృములను జేసినవారి నాపశువులు పరలోకమునఁ దినును. శ్రీకృష్ణులుగూడ నుద్ధవున కిట్లే బోధఁజేసిరి. కాన యజ్ఞములలో జపయజ్ఞము=బ్రహ్మయజ్ఞము, వారివిభూతియని సెలవిచ్చిరి. శ్రౌతకర్తృములను గూర్చి బ్రహ్మసూత్రసారములోని ౧౭౨ - ౭౪ వ పుటలను జూడుఁడు.

ప్ర. (9) యుగభేదముచే గలిగిన భిన్నహరిపూజావిధి యెట్టిది ?

ఉ. కరభాజనుఁడు:—శ్రీహరి కృతయుగంబున శుక్లవర్ణుఁడై చతుర్బాహుఁడై జటావల్కిల కృష్ణాజినోపవీతాక్షమాలాదండకమండలుధరుఁడై యొప్పు. అప్పుడు మనుష్యులు శాంతులు నిర్వైరులు సమచర్మనులు నై తపమునను శమదమంబులను దేవునిం బూజింతురు. అద్వైతదేవుఁడప్పుడు హంసఁడు, సువర్ణఁడు, వైకుంఠఁడు, ధర్మఁడు, యోగీశ్వరుఁ, నమఁడు, ఊర్వరుఁడు, పురుషుఁ, ఉవ్యక్తుఁడు, సరమాత్ముఁడని, న్యసదేశింపఁబడు. తేతాయుగంబున రక్తవర్ణఁడు, చతుర్బాహుఁడు, త్రిగుణమేఖిలుఁడు, హిరణ్యకేశుఁడు, త్రయ్యాత్ముఁడు, సుక్రువాద్యుపలక్షణుఁడు, నై వెలయు. మనుజు లప్పుడు ధర్మిష్టులై బ్రహ్మవాదులై త్రయీవిద్యచే సర్వదేవమయుండు సహరి నారాధింతురు. విష్ణువు యజ్ఞఁడు, పృథ్విగర్భఁడు, సర్వదేవుఁడు, ఉరుక్రముఁడు, వృషాకపి, జయంతుఁడు, ఉరుగాయుఁ, ఉదన బరమేశ్వరుండువరఁగు. ద్వాపరయుగంబున భగవంతుఁడు, శ్యామవర్ణఁడు, పీతాంబరుఁడు, చక్రాద్యాయుధధరుఁడు, శ్రీవత్సకౌస్తుభాదిపరివృత్తుఁడు, నై వెలయు. మహారాజ లక్షణలక్షితుండు సయధోక్షజుని

మర్త్యులు జిజ్ఞాసువులై నైదికాగమచూర్ణముల నర్చింతురు. వాసుదేవ, సంకర్షణ, ప్రద్యుమ్నా, నిరుద్ధ, పదవాచ్యుడు, భగవంతుడు, నారాయణుడు, ఋషి, పుగుషుడు, మహాత్ముడు, విశ్వేశ్వరుడు, విశ్వుడు, సర్వభూతాత్ముడు, నగునీకు మొక్కుదు నని నామంబులుచ్చరించి నానాతంత్రవిధానముల జగదీశ్వరులఁబూజింతురు. కలియుగంబునఁ గృష్ణవర్ణుడై నకృష్ణుని, సాంగోపాంగాస్త్రపార్షదుం డై నవానినామసంకీర్తనయజ్ఞముల మతిమంతులు పూజింతురు. ఇంద్రియకుటుంబాది పరిభవము హరించి యభీష్టము లొసంగి భృత్యా ర్తిని నిరసించి భక్తసంసారసాగరంబునకు నావయై శివవిరించి నుంతంబై శరణాగతరక్షణప్రవణంబై గంగాదితీర్థాస్పదంబై పరమపావనంబై యెసంగునీపాదారవిందము నోమహాపురుషా ప్రణమిల్లుదు, అనియు త్తరమిచ్చె.

ఈమూర్తి భసంవాదములోని చొమ్మిది ప్రశ్నోత్తరములలోను భగవత్తత్త్వము, మాయాస్వరూపము, తత్తరణోపాయములు, కర్మభక్తిజ్ఞాన వైరాగ్య కారణస్వరూపఫలములు, సంక్షేపముగను సుందరముగను వర్ణింపఁబడినవి.

ధ్యానయాగార్చనకీర్తనములు కృత త్రేత ద్వాపర కలియుగములందుఁ గ్రమముగ ననుష్ఠించినవారు భగవదనుగ్రహ పాత్రు లగుదురు. శ్రౌత కర్మ ప్రాబల్యము శ్రేతాయుగమునుండి వచ్చుచున్న ట్లిక్కడను శ్రీ యుద్ధవగీతలలోను, జెప్పఁబడినది. కాన మధ్యనచ్చి మధ్య నంత రించుచున్నది. దానివలన లోకమునకుఁ గావలసిన ప్రయోజనమయిన స్థిగపడుచున్నది. భాగవతములోఁ బలుచోట్ల పశుప్రయుక్తకర్మము నిషేధింపఁబడినది. బౌద్ధాదిమత ప్రాచుర్యముచేతనో, మఱి యేకారణముచేతనో, దాని యందుఁ జాలకాలమునుండి వైముఖ్యత మనపెద్దలకే గలిగె. హరిభక్తికి భగవత్సంకీర్తనమే కలియుగములో ముఖ్యసాధనమని శ్రీధరకృష్ణచైతన్యాదుల తలంపు. అది భాగవతము ననుసరించుచున్నది. జితమాయునకుఁ భాగవత ధర్మములు ముఖ్యలక్షణములు. భాగవతోత్తమునకు మాయాజయమానుషంగికముగ నలవడు. ఈతొమ్మిదింటిలో 1, 2 ప్రశ్నల కు త్తరము లుత్తమభూమికలు; 2, 3, 4, 5, 6 ప్రశ్నలజవాబులు మధ్యమభూమికలు; 7, 8 సవాళ్ల జవాబు లధమభూమికలు; 8, 9, ప్రశ్నలకు త్తరము లధమాధమభూమికలు. 2, 3, 4, 5, అధ్యాయములలో నాలుగు భూమికలు వివరింపఁబడినవి. కాన, భాగవతులతోఁగూడి

తొమ్మిది భాగవత ధర్మముల సభ్యాసముఁజేసినచో వైష్ణవ
మాయను జయించి ముక్తి నొందవచ్చును. 11,12,స్కంధ
ములకు బమ్మెరపోతనగారు చేసిన తెనుఁగచ్చుపడలేదు. వా
రిశిష్యులు చేసినద్యోయతిస్వల్పము. కొన్నిచోట్లది స్థాలిత్య
భూయిష్ఠము. కాన మూలమును, దానికి బ్ర॥ వెంకట
రంగశాస్త్రులవారు రచించిన తెనుఁగు పదనమును, బ
ఠించి మనసనిది ధ్యాసములఁజేసి కృతార్థులు గండు.

౨౨. ఉద్ధవగీతః.

ఆఱవయధ్యాయములో శ్రీకృష్ణులను నారాయణ
లోకమునకు రమ్మని బ్రహ్మాదిదేవతలు ప్రార్థింప నంగీకరించి
నట్లును, బిడప నుద్ధవుఁ డధ్యాత్మవిద్యను జెప్పుమని భగ
వంతునిప్రార్థించినట్లును, నున్నది. ఏడవయధ్యాయమునుండి
29 వ యధ్యాయము వఱకు సమాసవ్యాసరూపముగ
శ్రీకృష్ణు లతని కుపదేశించిరి. అది భగవద్గీతలకును, భాగ
వతదశమస్కంధములకును, వివృతిగ నున్నది. మూలముఁ
జదివినఁగాని యాయమూల్యవిషయములు మనస్సునకు
బాగుగ నెక్కవు. అయినను గొంత సూచించెదను. ప్ర
త్యధ్యాయమందును భక్తి పూర్ణముగ నున్నది. ముక్తి
కంటె లోకసేవకొఱకు నెక్కువగ యత్నింపవలయుననియు

నున్నది. లోకమంతయు భగవచ్ఛరీరము, భగవదాలయమనియు, దానిని వారినివలె గౌరవింపవలయుననియు, నాయుభయులకు భేద మావంతయుఁ జేయక సేవఁజేయవలయుననియు నుపదేశముయొక్క ముఖ్యసారము. విష్ణునారద ప్రహ్లాద పృథు బలి వృత్రాదులయాచారముగూడ దాని ననుకరించుచున్నది. కాన లోకసేవను భగవచ్ఛేవాచారముగఁ జేసినచో భక్తులకు ముక్తిగలిగి వారిజన్మసాఫల్యమగు, లోకమునకు మేలుగూడ నగు.

౨౩. ఉద్ధవప్రశ్నలు.—౨౨.

ఈగీతలలో నక్కడక్కడ నుద్ధవుఁడు ౨౨ ప్రశ్నలఁ జేసెను.

ప్ర (1). సత్సంగోపాయములేవి ?

ఉ. అసత్ప్రపంచత్యాగము, సంగత్యాగము, ఎల్లప్పుడు నాత్మోపాసనము.

ప్ర (2). సత్సంగాసంగము తెట్టివి ?

ఉ. సంగాసంగము లాత్మకు స్వతస్సిద్ధములుగ లేవు, భ్రాంతికల్పితములు. స్వప్నమందు సుప్తుఁడు బద్ధుఁడైనట్లగపడినను నిద్రలేచినపిదప బద్ధుఁడుకాఁ డని తోచినరీతిని సంగాసంగము లుండు. ఈయుపదేశములొను,

జాయంతేయోపాఖ్యానములోను, ముఖ్యముగ నదైవ
తరీతిగనే యాత్మతత్త్వ ముపదేశింపఁబడెను. దైవత
విశిష్టాదైవతములుగూడ సక్కడక్కడ గనఁబడు.

ప్ర (3). సత్పురుషలక్షణ మెట్టిది ?

ఉ. భక్తులు పరస్పరము శ్రీకృష్ణకథాసక్తిగలిగి యుండు
టయే. భక్తరక్షణరూపలీలలం దాసక్తిగలిగి యానందిం
చుటయే (గీ. 10. 9.)

ప్ర (4). భక్తు లెవరు ?

ఉ. నిష్కామరూప మగుప్రేమ భక్తి గలవారు.

ప్ర (5). జీవతత్త్వ మెట్టిది ?

ఉ. స్వస్మృప్త దేహాదులందుఁ బ్రవేశించినా నను నభిమా
నముగల యీశ్వరుడే జీవుడు.

ప్ర (6). దోష మగపడుచున్నను విషయమం దాశయేల ?

ఉ. రజఃప్రాబల్యముచే సత్త్వము కప్పఁబడి విషయ
మందు దోషమును దెలియకపోవుటవలన నాశగలుగు.

ప్ర (7). హంససంగనాదిసంవాగములో ముఖ్యాంశ
మేమి ?

ఉ. విషయములయొక్కయు, జిత్తముయొక్కయు, నిగ్ర
హము.

ప్ర (8). శ్రేయస్సులలో నుత్తమమేది ?

ఉ. అవ్యభిచారముగఁ (పరాకులేక యెల్లపుడు) జేయఁబడు
ననన్యభక్తి శ్రేయస్సులలో నుత్తమము.

ప్ర. (9) ధ్యానయోగ మెట్టిది ?

ఉ. హాపములేసి బ్రహ్మమునందు హాపకల్పననుజేసి మృ-
చ్ఛిలాదార్వాదిప్రతిమలందును, దనయాత్మయందును,
భగవద్భావనమే ధ్యానము.

ప్ర. (10) అణిమాదిసిద్ధు లన నెట్టివి ?

ఉ. ధ్యేయవస్తువుతో ధ్యాతయొక్కతాదాత్మ్యము(సమా-
నగుణము) గలవాఁ డగుట సిద్ధి. యోగశాస్త్రకారు-
లనాత్మలనే యాలంబనంబుగ ధ్యానముఁ జేసినచో
నమితఫలము గలసిద్ధులలనడు ననిరి. భగవంతుఁ-
లాత్మగుణాలంబముననే యాఫలములు గలుగునని
సెలవిచ్చిరి.

ప్ర. (11) భగవద్విభూతి యెట్టిది ?

ఉ. ఇంద్రాదు లగుసమ స్త భూతములయందుఁ, దారతప్య-
మున నుండుభగవంతుని సత్వవికారము విభూతి. కాని
ఆత్మతత్వమాబ్రహ్మస్తంబపర్యంతము సమముగ నే-
వ్యాపించియున్నది. (గీ. ౫-౧౮-౧౯.)

ప్ర. (12) వర్ణాశ్రమధర్మముల నె ట్లాచరించిన భగవద్దర్శ-
మువృద్ధి నొందు ?

ఉ. మెల్లమెల్లగఁ గర్తృత్యాగముకొఱకే ధర్మములు చెప్పఁ బడినవి. క్రమముగ నిష్కామధర్మము నభ్యసించి తుదకు “సర్వధర్మాః పరిత్యజ్య” అనుదాని నభ్యసించుటకు ధర్మములు చెప్పఁబడినవి. గౌణము పర్వశ్రేయ ధర్మము. ముఖ్యము భగవద్భక్తిరూపమగు ధర్మమే. అదియే తుదకు పేయమగు.

ప్ర. (13) జ్ఞానాదు లెట్టివి ?

ఉ. జ్ఞానాదులు రెండువిధములు. ఉపాదేయములు, హేయములు. “ధర్మోమద్భక్తికృతోష్ఠీక్షః, జ్ఞానంచైకాత్మ దర్శనం, గుణేష్వసంగోవైరాగ్యం”, ఇవి యుపాదేయములు. తేదతంములు హేయములు.

ప్ర. (14) యమాదు లెట్టివి ? శమాదు లెట్టివి ?

ఉ. యమములు 12. అహింస=పరపీడావర్జనము; సత్యము= హితప్రియయధార్థభాషణము; అస్తేయము = పగుల సొమ్ముమనస్సులోనైనను గ్రహించునంకల్పము లేకుండుట; అసంగము=దేనియందు నాసక్తి లేకయుండుట; హ్రీ=అకార్యమందసహ్యము; అసంచయము = అపరిగ్రహము; ఆస్తిక్యము = శాస్త్రోక్తమందు విశ్వాసము; బ్రహ్మచర్యము=స్త్రీసంబంధాదిరాహిత్యము, మౌనము =వృథాలాపరాహిత్యము; స్థైర్యము=ధర్మమందు

సత్యసంకల్పశ్యము ; క్షమ=అపరాధియందుఁ గూడఁ
గ్రోధములేమి ; అభయము = భయము లేకుండుట.
నియమములు 12. శౌచము— బాహ్యశౌచము,
ఆభ్యంతరశౌచము, అని రెండు తెఱంగులు. మృజ్జ
లాదులచే నొడలును శుద్ధిపఱచుట బాహ్యశౌచము.
అంతఃకరణమునకు భగవచ్చింతనాదులచే గర్జములం
దనాసక్తి యాభ్యంతరశౌచము. జపము=గాయత్ర్యా
దుల నితరులకు వినఁబడకుండఁ బలుమాఱుచుచిరిం
చుట. తపము; హోమము; శ్రద్ధా = సచ్చాస్త్రము
లలోఁజెప్పఁబడిన విషయమందలి యాదరము, ఆతి
థ్యం=అతిథిసత్కారము ; భగవదర్చనము=దేవపూజ;
తీర్థాటనము = తీర్థయాత్ర; పరాధేహ=పరోపకారము
కొఱకుదేహదివ్యాపారము; తుష్టి=తృప్తి; ఆచార్యసేవ
నము = గురుసేవ. మోక్షేచ్ఛగలవానికి యమములు
ముఖ్యములు ; కామగుర్తునకు నియమములు ముఖ్య
ము. ప్రవృత్తినివృత్తాచరణములఁ జేయువారి సంక
ల్పానుసారముగ యమనియమము లభ్యుదయమో
క్షము లొసంగును.

శమాదులకుఁ బ్రసిద్ధార్థములకంటె భిన్నములయిన
లక్షణములు భగవంతు యుద్ధవున కీ తీగున సెలవిచ్చిరి.

ముముక్షువులు శమాదులను స్వీకరింప నగు, నశమాదులను ద్యజింపఁ నగు. శమము భగవన్నిష్ఠఁ గలబుద్ధిగాని, యంతరింద్రియనిగ్రహసూప మగుశాంతిమాత్రముగాదు. దమ మన నింద్రియనిగ్రహముగాని, చోరాదుల దండమనమే గాదు. తితిక్ష యన శ్రుతిస్మృత్యాదివిహిత కర్తాచరణమువలనఁ గలుగు దుఃఖము నోద్భుటగాని, బరువుమోయుట లోనగునానివలనఁ గలుగు దుఃఖముయొక్క మోగుమాత్రమే గాదు. ధృతి యన జహ్వోపస్థలవేగము సణచుటగాని, యనుద్వేగమాత్రము గాదు. దాన మన భూతద్రోహత్యాగముగాని, ధనమునిచ్చుటయే గాదు. తపము భోగముం దాశలేకపోవుట యనుకామత్యాగముగాని, కృచ్ఛాచంద్రాయాణాదిమాత్రము గాదు. విజయమనఁ బూర్వజన్మార్జితకర్తృఫలసూప మగువాసన యనుప్రతిబంధము యొక్కజయముగాని, సరాక్రమము గాదు. సత్యమన బ్రహ్మముయొక్క యూలోచనముగాని, హితప్రియమగు యధార్థభాషణముమాత్రము గాదు. ఋత మన సూన్యతవాక్యము. శౌచమనకర్తృములయందనాసక్తిగాని, మల త్యాగము మాత్రమేగాదు. త్యాగము కర్తృసన్యాసము. సరుల కిష్టమగుధనము ధర్మముగాని, పశ్వాదికముగాదు. భగవత్తమ్ము (సరమేశ్వరుఁ) డగు శ్రీకృష్ణులే

యజ్ఞము. భగవద్బుద్ధితో యజ్ఞము జేయనగుఁగాని కర్తవ్యమునుబుద్ధితో జేయఁగూడదు. జ్ఞానోపదేశమే దక్షిణగాని యజ్ఞమందు ఋత్విక్కులకు యజమానుఁ డిచ్చు హిరణ్యాదికము గాదు. ఏలయన, జ్ఞానోపదేశముచే యజ్ఞరూపుఁ డగుభగవంతుని ప్రాప్తి దొరకొను గాన నదియే దక్షిణ. నియమించుటకుఁ గప్తసాధ్య మగు మనస్సు నరికట్టుటకుఁ బ్రాణాయామమవశ్యకము గాన నాప్రాణాయామమే బలము. భగవంతుని శ్రీకృష్ణుల యైశ్వర్యము. భగవద్భక్తియే యుత్తమలాభముగాని పుత్రాది కముగాదు. ఒకయాత్మ మతియొకయాత్మకంటె భేద మను జ్ఞానము లేకుండుటయే విద్య. అనఁగా నాత్మ యొకటి యనుజ్ఞానమే నిజమయిన విద్యగాని, సామాన్యజ్ఞాన మాత్రము విద్యకాదు. అకార్యములయం దనహృత ప్రీతిగాని సిగ్గుమాత్రమేగాదు. నిరపేక్షము మున్నగు గుణము లలంకారముగాని కిరీటాదులుగావు. సుఖము విషయసుఖదుఃఖములను జెందకుండుటయేగాని, వానిభోగ ముగాదు. దుఃఖము విషయభోగాద్యపేక్షయేగాని, యగ్ని దాహాదికముగాదు. బంధమునుండి మోచనము గలుగు నుపాయ మరయువాఁడు పండితుఁడు ; లేదా బంధమోక్షములస్వరూపమును నిజముగ నరయువాఁడు పండితుఁడు.

మూర్ఖుఁడు దేహగేహదులందు 'నేను, నావి' యను నభి
మానముగలవాఁడుగాని, ఘాతకుఁడుగాఁడు. సన్తార్గ మన,
భగవత్ప్రాప్తిని బొందించు నివృత్తిధర్మమేగాని, ముల్లులేని
నుగాఁ గలప్రదేశముగాదు. దుర్మార్గ మనఁ జిత్తపక్షేప
మును గలుగఁజేయుఁ బ్రవృత్తిధర్మమేగాని, చోరాదిభీతి
గలప్రోవగాదు. స్వర్గ మన సత్త్వగుణోద్రేకముఁజేయు
నదిగాని, యింద్రాదిలోకముగాదు. నరక మనఁ దమోగు
ణోద్రేకముఁ జేయునదిగాని, తామిస్రాదిలోకముగాదు భగ
వద్రూపుఁడైనగురువే బంధువుగాని, సోదరాదులుకారు.
సకలధర్మ స్వరూపుఁడైన యాశలేనిహారియే గురువైనపు
డింక సతనికంటె బంధు వెవఁడు? గృహము భోగస్థాన
మగుమనుష్యశరీరమేగాని, మేడ లోనగునిల్లుగాదు. ఆఘ్యుఁ
డుగుణవంతుఁడే గాని, ధనవంతుఁడు గాఁడు. దరిద్రుఁడు
సంతోషములేనివాఁడుగాని, ధనము లేనివాఁడుగాఁడు.
కృపణుఁ డజితేంద్రియుఁ డగుశోచనీయుఁడుగాని, దీనుఁడు
గాఁడు. విషయములం దాసక్తిలేనివాఁడు స్వతంత్రుఁడు
గాని, రాజు స్వతంత్రుఁడుగాఁడు. గుణాసక్తుఁడు స్వతం
త్రుఁడుగాడు. పైఁజెప్పినశమాదిగుణములకు వ్యతిరేకము
లశమాదులు.

ప్ర. (15) గుణదోషము లెట్టివి ?

“గుణదోషస్థశివోషః” = ఇదిగుణము, ఇదిదోషము, అనుభేదజ్ఞానము దోషము. “గుణస్తాభయవర్జితః” = గుణదోషవిచారము లేకుండుటయే గుణము. అట్టివారికి గుణదోషములు లేవు. వీరే బ్రహ్మవిష్వక్రిస్తులు.

ప్ర. (16) తత్త్వసంఖ్యవ్యవస్థ యెట్టిది ?

ఉ. తత్త్వసంఖ్య వాదికల్పనలచే భిన్నముగాని, నిజ మా లోచించిన నొకటియేతత్త్వము.

ప్ర. (17) తేత్ర, తేత్రజ్ఞ భేద మేమి?

ఉ. తేత్రజ్ఞుడు స్వయంప్రకాశుడు. తేత్ర మతనిచే బ్రకాశితము.

ప్ర. (18) దేహసంయోగవియోగము లెట్లు గలుగు ?

ఉ. ప్రపంచమం దభిమానముచే జీవాత్మకు మనఃకల్పితముగ నవి గలవుగాని, వాస్తవమున లేవు.

ప్ర. (19) అభిమాననివృత్తి యెట్లు ?

ఉ. మనోజయ మభిమానరాహిత్యమునకుఁ గారణము.

ప్ర. (20) క్రియాంయోగ మెట్లు చేయనగు ?

ఉ. ప్రతిమలందు భగవదారాధనవిధానమే క్రియాంయోగము. శిలాదారులోహమృచ్ఛిత్రసికతా మనోమణి మయము లని ప్రతిమలు 8 తెఱఁగులు.

ప్ర. (21) సంసారమున కధిష్ఠానము దేహమా? ఆత్మయా? లేక రెండునుగావా ?

ఉ. ప్రకృతినంసర్గమునలన నిర్లిప్తుఁడైనపురుషుఁడు సంసారముఁ బొందుచున్నాఁడు గాన సంసారమున కధిష్ఠానము ప్రకృతినంసర్గ మనునధ్యాసమే.

ప్ర. (22) పరమభక్తిస్వరూప మెట్టిది ?

ఉ. విరాఘాపుఁడగుపరమేశ్వరుని పూజయే పరమభక్తి. ఇది సత్సంగత్యముచే గలుగును. జనకుఁడు యాజ్ఞ పల్కునొద్ద నాత్మతత్త్వ మెఱిగి తత్త్వానుభవముఁ గలిగి, తనను, తనరాజ్యమును, బంధువులను, సర్వస్వమును, గురువునకు సమర్పణముఁజేసెను. [“సోహం భగవతే విదేహం దదామి మాంచాపి సహదాస్యామేతి” బృ.] భగవంతునిసలె మనోవాక్కాయములఁ బ్రవర్తింపవలయు. వినయము సర్వాలంకారము. సర్వభూతములందు హరిభావసముగలిగి, వానిని గౌరవించి, వానియందుఁగలజీవుఁ డీశ్వరకళ యనినన్ని, సర్వభూతములకు, నుచ్చనీచభేదములేక, సాష్టాంగనమస్కారముఁజేసి, యనూయూతిరస్కారాద్యభిమానత్యాగముఁ జేసికొని, సుఖముఁబొందనగు. కాన హరికేగాక హరిమయమును, హరిపాదమును, నగు, ప్రపంచము నకుఁగూడ దాస్యసేవచేయుటయే పరమభక్తి. ఉద్ధవుఁడుచేసిన 22 ప్రశ్నలలో భగవంతుఁడు చెప్పినవివ

యములను గూర్చి చేసినవి 6 ప్రశ్నలు. స్వబుద్ధిచే నడి-
గినవి 16 ప్రశ్నలు.

12-వ ప్రశ్నోత్తరమందు బ్రహ్మచర్యగృహస్థాశ్రమ-
ములు ఋణ్యాశ్రమములనియు, వానప్రస్థయత్యాశ్రమ-
ము లన్యఋణ్యాశ్రమములనియు, రెండువిభాగములు చేయఁ-
బడినవి. ఋణములు మూడు:—ఋషిఋణము, దేవఋ-
ణము, పితృఋణము. బ్రహ్మచర్యమందు వేదాధ్యయన-
ముచే ఋషిఋణమును, గృహస్థాశ్రమమందు యాగాదు-
లచే దేవఋణమును, బ్రజ్ఞోత్పాదనముచే పితృఋణ-
మును, నివర్తించును. 17, 18 అధ్యాయములలో నీయు-
భయ విధకర్తృముల క్రమత్యాగము చెప్పఁబడినది.

15-వ ప్రశ్నోత్తరములోఁ గర్తృమాత్రమందు గుణ-
దోషవ్యవస్థ గలదుగాని జ్ఞానభక్తులయందు లేదనియు,
19 వ ప్రశ్నోత్తరములో మనస్సు నాలుగు విధములుగను,
విపరింపఁబడెను. భిక్షుగీతయం దాత్మకు మనస్సు విరోధి-
యని చెప్పఁబడెను. భిక్షులకుఁగూడ మనస్సు విక్షేపకరము
గాన నాత్మ కది శత్రువు. సాంఖ్యమును విచారించుటచే
మనోబలము చెప్పినట్లయినది. శత్రుబలము కనుఁగొనినఁ-
గాని జయోపాయ మరయ వీలులేదు గాన సాంఖ్యము
ముందుఁ జెప్పఁబడినది. గుణలక్షణములను జెప్పుటచే మనో

భేదములను వక్కాణించినట్లయినది. ఐశగీతలలో మనస్సుతోఁ బోరి జయింపనగు నని చెప్పఁబడెను. అనేకవిధ విచారములచే మనోజయముఁజేసి యానంద మొందవలయు. రజస్తమోగుణవృత్తులు మనస్సును, సాత్త్వియ మగునాత్మను, బరిభవించును. మఱియు, నాత్మను సంసారమందుఁ బ్రవేశపెట్టును. సత్త్వవృత్తిచే నితర రెండుగుణవృత్తులు నిర్మూలముకాఁగా మనస్సు మూలబలములేనిదై సులభముగ జయింప నగు. ఐశగీతోపదేశమువలన మనోజయము చెప్పినట్లయినది. ఈ నాలుగంశములు 23, 24, 25, 26 అధ్యాయములలోఁ జెప్పఁబడినవి.

౭౪. లోకాత్మతత్త్వపరీక్ష.

ఇంక లోకాత్మతత్త్వపరీక్ష చేయఁబడును. ఉద్ధవున కిది మొదటఁ జెప్పఁబడినది. లోకమువలనఁ దెలియఁదగిన విషయములను లోకములోని 25 విషయములను గురువుల యొద్దఁ దెలిసికొనవలయు. ఆత్మతత్త్వ మొకగురువువలన గ్రహింపవలయు. అది మోక్షప్రకారము. ౪ మంది హీన గురువులు, 7-వ యధ్యాయములోను, 9 మంది మధ్యమ గురువులు ౪-వ యధ్యాయములోను, ౪ మంది యుత్తమ

గురువులు 9-వ యధ్యాయములోను, 1 ఆత్మతత్త్వము దేహవి వేచనముచే 10-వ యధ్యాయములోను శ్రీకృష్ణులు వివరించిరి.

౭౪-అ. హీనగురువులు.

1. భూమి:— కంపాదిహేతువులు గలిగినను భూమి నిష్కంపముగ నుండునుగాననది నేర్చుకొనఁదగినది.
2. వాయువు:— సర్వత్రప్రచారముగలిగినను, వాయువునకు సువాసన దుర్వాసనలతో సంగములేనట్లు, నిస్సంగతత్త్వము వాయువునలన నేర్చుకొనఁ దగినది.
3. ఆకాశము:— చరాచరములతోఁ గలసినను, వాస్తవముగ నాకాశమునకు భేదములేనట్లు, ఆత్మకుఁ బరిచ్ఛేదరాహిత్యమును జూడనగు.
4. జలము:— స్వచ్ఛత్వ, స్నిగ్ధత్వ, మధురత్వములచే జలమెట్లు దానిలోస్నానము చేసినవారిని బావనముఁ జేయు, నట్లు స్పర్శ, దర్శన, ధ్యానములవలన మునిశిష్యులను బావనముఁ జేయును.
- “ ఈక్షణధ్యానసంస్పర్శైః మత్స్యకూర్కవిహంగమాః, పోషయంతిస్వకాః పుత్రాః తద్వత్పండిత వృత్తయః.”
5. అగ్ని:— తేజోవంతుఁ డగుటవలన భక్ష్యాభక్ష్యము

లను గ్రహించినను నగ్ని దోషిగానట్లు బ్రహ్మజ్ఞానికిఁ
గూడ వానిని దినుటవలన దోషములేదు.

6. చంద్రుడు:— దేహమునకే గర్భాధానాదివికార
ములుగాని, యాత్మకుఁ గా వని చంద్రుని క్షీణవృద్ధి
కళలనలె నరయనగు.

7. సూర్యుడు:— జలపూర్ణ ఘటాద్యపాధిభేదముచే
భిన్నుడుగఁ గనఁబడినను, వాస్తవముగ భిన్నుడుఁ
గాన ట్లాత్మ భిన్నుడుఁగాడు.

8. కపోతము:— స్త్రీపుత్రాది స్నేహముచేఁ గపోతము
నశించునట్లు జ్ఞాని యితరులతో సంగమము చేయఁ
దగదు.

౭౪-ఇ. మధ్యమగురువులు.

9. అజగరము:— అశృష్టప్రాప్తమయినపదార్థ మజగరము
వలె భుజింపవలయు.

10. సముద్రము:— నదీనదముల గమనాగమన ములచే
నేమి, కాలవై సరీత్యమునఁగాని, సముద్రమెట్లు చలిం
పదో యట్లే కామాదులచే షోభము నొందఁ
గూడదు.

11. మిడత (పతంగః):— అగ్నిరూపముచే మిడత భ్రమ ముఁజెంది దానిలోఁబడి నశించినరీతిని శ్రీరూపమును జూచి పురుషుఁడు మోహింపఁగూడదు.
12. (మధుకృత్) తుమ్మెద:— తుమ్మెద పూవులోనిరసము మాత్రముగ్రోలినట్లు మహాత్ములవలన శాస్త్రము విని సార మగు తత్త్వమును గ్రహింపవలయు.
13. మొగగజము (ఏనుఁగు):—ఆఁడుయేనుఁగు యొక్క స్పర్శముచేఁ జెడినట్లు ముని కాంతాస్పర్శమువలనఁ జెడును.
14. (మధుహా) తేనెటీగ:— తేనెను బోగుచేసిన తేనె టీగలను జంపి తేనెను దిను బోయకథవలన ధనసంచ యముచేఁ జెడు లుబ్ధునివృత్తి మానవలయు.
15. లేడి:— శ్రవణేంద్రియలోలత్వముచే లేడి చెడి పోయినట్లు శ్రవణేంద్రియలోలుఁడు గాఁ గూడదు.
16. చేప.—చేపవలె విద్వాంసుఁడు తిండి యెక్కువతినఁ గూడదు.
17. పింగళయను భోగపుస్త్రీ:— సంసారమందత్యాసక్తి వదలుట పింగళ యనుభోగముదాని నృత్తాంతము వలనఁ దెలియ నగు.

౨౪-ఉ. ఉత్తమగురువులు.

18. కురలము:—కురలపక్షి దృష్టాంత మేమన:—మాంస
ఖండమును నోటిలోనుంచుకొని పోవుచుండఁగ నిం
కొకపక్షి తీసికొని పోవును. అట్లే ధనసంగ్రహము
మాత్రముచేసిన ననర్థము ప్రాప్తించును. నిష్టోభత్వ
మనఁగ సంచయత్యాగము. ఇక్కడ సంచితత్యాగము.
19. (అర్భకః) బాలుఁడు:— బాలునివలె నభిమానరాహి
త్యము మునికి నావశ్యకము.
20. పిల్లచేతికంకణము:—చేతిలో నొకకంకణ మున్నయె
డల నిశ్శబ్దముగనుండునట్లు సన్యాసి యితరసహవాస
ముచేయఁగూడదు.
21. (శరకృత్) బాణములను జేయువాఁడు:—బాణము
లను జేయువానివలె నేకాగ్రచిత్తముతో సన్యాసి
యుండవలయు.
22. సర్పము:—చీమలు గట్టినపుట్టలోఁ బాముచేరిన ట్లిత
రులుగట్టినయింట్లో సన్యాసి యుండవలె.
23. సాలెపురుగు:—సాలెపురుగు దృష్టాంతమువలన నీశ్వ
రుఁడు ప్రపంచమున కభిన్ననిదుత్తోపాదానకారణమని
యరయనగు.

24. భ్రమరకీటము:—కీటము నిరంతరధ్యానముచే భ్రమరమగునట్లు, మానవుఁ డగు ధ్యాత తీవ్రధ్యానముచే ధ్యేయకారమునొందును.

ఈ 25 గురువుల యుపదేశమువలన సన్యాసికి సంతః కరణశుద్ధి నొందవలయు.

25. దేహము:—దేహము గురువులలో శ్రేష్ఠము. జన్మాది షడ్వికారము శరీరమునకుఁగాని యాత్మకుఁ గాదని నిశ్చయింపనగు. ఇట్టిదేహమునకు విలక్షణమగు నాత్మతత్త్వము నన్వయ వ్యతిరేకవిచారముచే జేయనగు.

ఇంతవఱకు 7, 8, 9, 10 అధ్యాయములలో లోకాత్మతత్త్వపరీక్షలు చేయఁబడెను.

౭౫. కర్మభక్తియోగజ్ఞానములు.

11-వ యధ్యాయములో బద్ధముక్తసాధువులయొక్కయు, భక్తియొక్కయు, లక్షణములు చెప్పఁబడినవి.

12-వ దానిలో సాధువులను, భగవంతుఁడు, భాగవతులు, వారిసాంగత్యము, మాహాత్మ్యము, కర్మానుష్ఠానము, కర్మత్యాగమును, వర్ణింపఁబడినవి.

13-వ దానిలో సత్వవృద్ధి, విద్యోదయక్రమము, హంసేతిహాసమందు చిత్తగుణవిశేషవర్ణనమును, గలదు.

14-వ దానిలో ముఖ్యశ్రేయస్సు భక్తియనియు, సాధనములతోఁ గూడిన ధ్యానయోగవర్ణనమును, గలదు.

15-వ దానిలో ధారణము ననుసరించి వచ్చుయోగసిద్ధులు, శ్రీవిష్ణుపదప్రాప్తి కవి విఘ్నములనియు, వివరింపఁబడినవి. పతంజలియోగశాస్త్రములోని సిద్ధులనాత్మధారణమువలనఁ గలుగును. ఇక్కడఁ జెప్పఁబడిన సిద్ధులనాత్మధారణమువలనఁ గలుగును.

16-వ దానిలో హరియొక్కవిభూతులు, జ్ఞాన వీర్య ప్రభావాదులును, వర్ణింపఁబడినవి.

17-వ దానిలో శ్రీవిష్ణుభక్తినిఁగలిగించు వర్ణాశ్రమ ధర్మములనడుగ, బ్రహ్మచారి గృహస్థుల ధర్మములను హంసగీతగూఢమున శ్రీకృష్ణులుద్ధవునకు సెలవిచ్చిరి.

18-వ దానిలో వానప్రస్థయుతుల ధర్మముధికారివ్యవస్థతోఁగూడఁ జెప్పఁబడినది.

19-వ దానిలో మొదటఁ గర్మభక్తిజ్ఞానస్వరూపములు, వాని యధికారులు, కర్మభక్తిజ్ఞానత్యాగము, జ్ఞానికి శ్రౌతస్తార్థకర్మ మగత్యము లేదనుటకు యుక్తి, తర్కములును, వివరింపఁబడెను.

20-వ దానిలో భక్తిజ్ఞానకర్తయోగముల విశేషములు, గుణదోషవ్యవస్థకొఱకు నధికారివిభాగమును, గూడఁ జెప్పఁబడెను.

21-వ దానిలో భక్తిజ్ఞానకర్తయోగముల కనధికారులగు కాముకుల న్రవ్యగుణదోషములు ప్రపంచము చేయఁబడెను.

22-వ దానిలోఁ దత్త్వసంఖ్యావిరోధము, పురుష ప్రకృతివివేకము, జన్మమృత్యువిధానాదికమును, వివరింపఁబడినవి.

23-వ దానిలోఁ దిరస్కారము సహనముచేఁ దగ్గించు నుపాయము, బుద్ధిచే మనస్సంయమము, భిక్షుగీతానూపమున వర్ణింపఁబడెను.

24-వ దానిలో సర్వభావములు జన్మనాశములు గలవి గాన నాత్మకు లేవనియు, సాంఖ్యయుక్తులతో మనోమోహనాశమును, భగవద్భక్తివలన వైషయిక సుఖదుఃఖాదిద్వంద్వముల జయమును, సాంఖ్యతత్త్వమును, వివరింపఁబడెను. మఱియు, నాత్మనిర్గుణుడని నిరూపించుటకుఁ జిత్తములోఁ బుట్టిన సత్త్వరజస్తమోగుణవృత్తులుగూడ వర్ణింపఁబడెను.

26-వ దానిలో యోగనిష్ఠ దుష్టసాంగత్యమువలనఁ జెడుననియు, సత్సాంగత్యమువలన ఫలించుననియు, యోగభ్రంశమునకు హేతువులను దగ్గఱరానియ్యఁగూడదని ఐశగీతలును వినరింపఁబడెను.

27-వ దానిలో దేవతార్చన మనుక్రియా యోగమువలనఁ జిత్తప్రసాదముగలుగుననియు, సర్వకామములు ఫలించుననియు, సంగములతోఁగూడ వివరింపఁబడెను. రాగద్వేషాదులచే వ్యాకులమగు చిత్తముగలసంసారికి నసంగాదులుగలుగుటకు శ్రీకృష్ణార్చనము, తదనుస్మృతియు, నవశ్యమని వివరింపఁబడెను.

28 వ దానిలో నిదివఱలోఁ జెప్పఁబడినజ్ఞానయోగము సంగ్రహముగ ననువదించఁబడెను.

29 వ దానిలో నుద్ధవుఁడు మోక్షమునకు సులభోపాయ ముడుగఁగ నిదివఱలో విస్తారముఁ జెప్పఁబడినకర్తృభక్తిజ్ఞానయోగములసారమగునిష్కర్తృత్వము నీతీరున శ్రీకృష్ణుఁడుచెప్పి యుపదేశము ముగించిరి:—అయ్యా, దయాధర్మంబులు పుణ్యావహంబులు పాపహరంబులు గావునఁ బరమమంగళంబులు, వానిని వివరించితి. వానిని శ్రద్ధతో నాచరించుమర్త్యుఁడు దుర్జయంబైనసంసారమును జయించు. నన్నుఁదలంచుచు నాపై సంకల్పాత్మకం బైనమనస్సు

ననుసంధానాత్మకం బై నచి త్తంబునుంబెట్టి మద్ధర్మము
 లపై నాత్మరతినొంది మెల్లిన నాతదర్థము (నానిమిత్తము)
 సర్వకర్తముల నొనర్పవలయు. మద్భక్తులైనసాధువు లాశ్ర
 యించిన పుణ్యదేశముల సేవింపవలయు. దేవాసురమను
 ష్యులలో నాభక్తులైనవా రాచరించిన కర్తములు గొన
 వలయు. ఒక్కరుండకాని పలువురితోడంగూడికాని నృత్త
 గీతాది మహారాజైశ్వర్యంబులు వెలయ నాకునర్హ యాత్రా
 మహోత్సవంబులు సేయవలయు. నిర్మలమానసుండై సర్వ
 భూతములందును దనయందును నభంబువోలె బహిరం
 తరనావృతుండై న నన్నుగనవలయు. ఇట్టి జ్ఞానదృష్టి నాశ్ర
 యించి సర్వభూతములను మద్భావమునం బూజించుచు
 బ్రాహ్మణ చండాలులందును చోరబ్రహ్మణ్యులందును సూ
 ర్యస్ఫులింగములందును గ్రూరాక్రూరులందును సమదర్శ
 నంబు వెట్టునతండు పండితుండు. నరులందు మద్భావమును
 మిక్కిలి భావించువురుషున కచిరంబస్పర్థాసూయాతిర
 స్కారాహంకారములు పోవును. పరిహసించు స్వజనులను,
 దేహాభిమానమును, లజ్జను, విడిచి, శ్వచండాలగోగర్దభాది
 సర్వభూతములకు నంతర్యామిశ్వరబుద్ధి వెట్టి దండప్రణా
 మం బొనర్పవలయు. సర్వభూతములందును మద్భావంబు
 తెన్నగలుగునంతకు మనోవాక్కాయవృత్తుల నిట్లుపా

సింహవలయు. నానికీ గ్రమంబున సర్వంబు బ్రహ్మాత్మకం
బగు. అన్నింట నీశ్వరిదర్శనమునం బొడమినవిద్య నిట్లు
చూచు నతఁడు ముక్తబంధనుండై సర్వోపరతినొందెడు.
మనోవాక్కాయకర్తృంబుల సర్వభూతములందు మద్యావ
భావనంబే సర్వోపాయంబులలోనం గడుమేలివెరవు. ని
ష్కామునకు మద్ధర్మారంభమున నణుమాత్రంబేనియు
నంత రాయంబు గలుగదు. ఈధర్మము నిర్గుణంబుగా నాచే
నిర్ణీతం బయ్యె. నిర్ధర్మకధర్మమేనియుఁ గామన విడిచి నా
యెడ నర్పింపఁబడునేని ధర్మంబగు. నిరర్థాయాసంబయ్యు
లోకమున భయశోకాదులు పలాయనాదిక్లేశములఁ గలి
గించుఁగదా? అసత్య మగుమర్త్యశరీరమున సత్యుఁ డమ్మ
తుఁడు నగు నన్నుఁ గాంచుటనుటే బుద్ధిమంతుల బుద్ధియుఁ
జతురుల చాతుర్యంబు నగు. ఈబోధవలన బ్రహ్మముం
బ్రాపించు. దీని నాభక్తులగు ప్రీపురుషుల కెల్లరకు లెన్న
బోధించు. బ్రహ్మవిద్యాప్రదున కే నాత్మదానంబిత్తు.”

అంత శ్రీకృష్ణుల కుద్ధవుఁడు సాష్టాంగదండంబుఁ
గావించి వారియాజ్ఞానుసారమున బదరీనారాయణమున
కరిగి యందుఁ దపంబొనరించి ముక్తినిొందెను. పిదప
యాదవులు సురాపానమత్తులై యన్యోన్యవిహతులయిరి.
జరుఁ డను బోయ శ్రీకృష్ణపాదముపై మృగభ్రాంతిని

బాణమేయ భగవంతుఁడు లోచనంబులు ముకుళించి
ధ్యాననుంగళంబు, లోకరక్షణీయము, నగునాత్మదివ్య
విగ్రహంబు నాగ్నేయయోగధారణను వహింపకయే
దానితోడ శ్రీవైకుంఠలోకమునకు విచ్చేసె.

౭౬. శ్రీకృష్ణనిన్పత్తి భర్తాచరణధలమా.

సోదరులారా, పరమపురుషునకు యాదవకులమున
జనించుట మున్నగుచర్యలు నటునకు వేషధారణం బెట్టు
లట్టులు మాయావిడంబనం బని యెఱుంగుఁడు. ఈజగం
బెల్లఁ దానేపుట్టించి యం దంతర్యామియై చొచ్చి తుది
నుపసంహరించి యాత్మమహిమంబున నుపరతుండై యప్పు
రమాత్ముండు వెలయుఁ గదా? దేవదేవుఁ డై న మారాయన
తారపర్యములను సుఖకరము లగుబాలశ్రీడల నుభయ
లోకశుభదంబు లైనవానిం గీర్తించుమానవుఁడు పరమ
హంసగమ్యుండైన శ్రీకృష్ణునిపై పరమభక్తింబడయు.
కాన, “శిరస్తవనివాస జగత్ప్రణామేదృష్టిస్సతాం దర్శనే
భవత్తనూనాం” (భా. 10. 10. 39) అని సలకూబరమణి
గ్రీవులు శ్రీకృష్ణునితో మనవిచేసినప్రకారము జగత్తు
భగవదాలయమనియు, జగత్సేవయు, భాగవత్సేవయు,

భగవత్సేవయనియు, నరయనగు. “సతిథ్యావశిష్టం యద్భి
హుమానపురస్సరం, తస్యదత్వానమశ్చక్రే శ్వభ్యశ్వపత
యేవిభుః” (భా. 9.21.6) అని రంతి దేవమహారాజు కుక్కలగ
మికిని వానిపతికిని భగవద్రూపములని బ్రాహ్మణసౌద్రుల
కంటె నతిగౌరవముతో సతిథిసత్కారముఁ జేసెను..
(౧౬-౨-౩ పుటలు). ప్రబుద్ధుఁడు నిమికి మాయాతరణో
పాయములను జెప్పుటలో “ఏవంకృష్ణాత్తనాథేషు మను
ష్యేషుచసౌహృదం, పరిచర్యాంచోభయశ్రమహత్సున్మ
షుసాధుషు” (భా. 11-౩ ౩౩) = కృష్ణుఁడే యాత్మయనిగాని
నాథుఁడనిగాని యెన్నుభాగవతులందును, నితరమానవులం
దును, సుహృద్భావము గలిగియుండవలయు. స్థావరజంగమ
ప్రపంచమునకు సేవ (పరిచర్య)ఁ జేయవలయు. అందులో
నరులకు, వారిలో స్వధర్మశీలులకు, వారిలో భాగవతులకు,
సధికముగ సేవఁ జేయవలయు”, నని సెలవిచ్చిరి. ప్రహ్లాదుఁడు
గూడఁ దనకంటెఁ బెద్దలయెడ దాసుఁడుగను, తనసమాను
లయెడ సోదగుఁడుగను, దీనులయెడఁ దండ్రీగను, గురువుల
యెడ భక్తునినలెను బ్రేమఁజూపినట్లు చెప్పఁబడియున్నది.
(7-౩-౩౨౩౩). పంచభూతంబులు తన్మాత్రంబులు దిక్తురు
గిరినదీ సముద్రములు మున్నగునవియెల్ల హరిశరీరమని
భావించి యసస్యమతి నన్నింటిని మ్రొక్కవలయు నని కవి

నిమికిఁ జెప్పెను. (11-2-41.) శ్రీకృష్ణు టుద్ధవున కుపదేశాం
తమందు సర్వభూతములందు నాకాశమునలె వెలుపలను
లోపలను దాను నిత్యముగ వ్యాపించియున్నాఁడు గాన
వానియందుఁ దనభావనతో గౌరవముఁ జూపవలయు నని
సెలవిచ్చి శ్వ చండాల గో గర్దభాది సర్వభూతములకు లజ్జా
హంకారాదులను వదిలి సాష్టాంగదండ మాచరింపవలయు
ననిచెప్పి బోధ నిగమించిరి. కాన నీబోధ సర్వభూత
సుహృత్వము గలిగినఁగాని బ్రహ్మత్వైక్యజ్ఞానము గలుగ
దనుభగవద్గీతోపదేశమును బలపఱచు చున్నది. కాన,
(5, 6, 12 అధ్యాయములలో,) “భవభయ మపహర్తుంజ్ఞాన
విజ్ఞానసారం నిగమకృదుపజప్రే భృంగ వ ద్వేద సారం,
అమృతముదధితశ్చాపాయ యద్భృత్యవర్గా పురుషఋష
భమాద్యంవిష్ణుసంజ్ఞంనతోఽస్తి”=భృంగము పుష్పసార
ముం బోలె నివృత్తులకు సంసారతాపంబుఁ దీర్చ వేదముల
నుండి జ్ఞానవిజ్ఞాన సారామృతం బుద్ధరించియుఁ, బ్రవృత్తు
లకు జరామరణాదిభయముఁ దొలఁగింప సముద్రము
నుండి యమృతము నుద్ధరించియుఁ, దత్తదధికారానుగుణ
ముగఁదనభృత్యులకుఁ గ్రోలనొసంగిన పరమకారుణికుఁడు
పురుషోత్తముఁ డాద్యుఁడు వేదకర్తయు నగు విష్ణునామ
ముగలవానికి మ్రొక్కుదును.

హరిః ఓం.

శ్రీగురుభ్యోనమః.

ద్వాదశస్కంధసారము.

శ్లో. యం బ్రహ్మ వరుణేంద్రగుద్రమగుతః

స్తునవంతిదివై యః స్తవై,

శ్వేదైస్సాంగ పదక్రమోపనిషదై

ర్గాయంతియం సామగాః,

ధ్యానావస్థిత తద్గతేనమనసా

పశ్యంతి యం యోగినో,

యస్యాంతం నవిదుస్సురాసురగణా

దేవాయ తస్మై నమః.

22. ద్వాదశస్కంధ సంగ్రహము.

సోదరులారా !

ఆశ్రయము 12-వ స్కంధములో నుండు 13 అధ్యాయములలో ముఖ్యముగ వర్ణింపబడినది. దాని కంగముగ

నిరోధప్రకారములు పూర్వపు రహస్యవిషయములతో
సంప్రహించబడినవి. అత్రోహననం బ్రహ్మము, పరమాత్మ,
భగవంతుడు. “మనంతే తత్త్వేహి తత్త్వేయదాన
మన్వయం, బ్రహ్మేహి పరమాత్మేహి భగవానో నై శబ్ద్యతే”
(1-2-12) త్రాణిమందం నిమనం నైమందం బ్రహం
చము స్ఫురింపమన్నదో యోగి యోగ్రయ మగు పర
మాత్మ. కాననాశ్రమము పోయే నాము. తానని తేలియదగి
నది. ప్రపంచము హేయము అని నేనానగినది. హేయ
మగువిషయమును బ్రహ్మయని నేనును అగుబ్రహ్మము
నేనని తెలియనగు.

2వ. ప్రపంచమునకు పరమమైనది.

పరచార్థమొకముగా పరమమొకముగా ప్రమాత్తత్వ
మును బహోత్తముగా తెలియనియును బ్రహ్మముదిత్ర
తులరీతి. అన్యాయము ననుసరించి బ్రహ్మమును
తద్యాన్యమప్రవేశముగాను పరమాత్మమును బ్రహ్మమును
రాణముగో జేయబడెను. నీదివిషయములలో
విపులముగ బ్రహ్మంపదబడినవిషయములలో సంతో
పముగఁ జెప్పబడెను. యోగినిగా నాధ్యాత్మములలో
హేయమగు ప్రపంచము బ్రహ్మంపదబడినది. బహిరే
ంద్రధ్యాత్మములలో భవిష్యత్కాలము, అనగతములు,
వారిదుర్బలదుర్భాగములు, వారి అనిశ్చయము, నీలియుగ

త్రికప్రళయంబు. ఇందు బ్రహ్మయు శేషశయనుండై నారాయణుండును జగంబుపసంహరించి శయనింతురు. బ్రహ్మకు ద్విపరార్థాయువు దీఱినపిదప మహాదహంకారపంచతన్త్రాత్రలు వానివికారములతో లయించినం గాలవంశంబున నండకోశమెల్ల లయించు. ఇయ్యది ప్రాకృతికలయము. అత్యంతికలయముతప్ప తక్కినలయములలో రాబోవు సృష్టికి హేతువు లగుబీజములగు సంస్కారములు మాత్రము మిగులును. వానికి స్వరూపసాశనమున్నయెడల సాంఖ్యయోగవేదాంత శాంకరరామానుజమతస్థు లందఱు నంగీకరించిన సత్కార్యవాదమునకు భంగము గలుగవలయు. మహాప్రళయములోఁగూడ నిర్బీజలయము లేదని దేవతాధికరణములో బాదరాయణులు స్థాపించిరి. దానిని భాష్యకారాదులు పురాణములననుసరించి బలపఱచిరి. మూఁడవస్కంధసారముఁ జూడనగు. ఈపంచలయోపన్యాసమువలన మన మరయఁదగినయంశ మేమన ననిత్యమగుప్రపంచమందాశవదలి సత్యమగునాత్మనేనని తెలిసి ప్రవర్తించి సుఖంపనగు.

౭౯. భగవత్తత్త్వశ్రవణము.

అయిదవయధ్యాయములో పరీక్షిద్రాజుఫలదర్శనముచే భగవత్తత్త్వముపాదేయమని వర్ణింపఁబడి, దాని

నరయు నుపాయములగుహరిత త్వశ్రవణమనననిదిధ్యాస
ములు నూచింపఁబడినవి. హరిత త్వశ్రవణమనననిదిధ్యా
సములు ౯ మొదలు 11 అధ్యాయములలో వివరింపఁబడి
నవి. శుకులు పరీక్షితునకు నై దాఱధ్యాయములలో బ్రహ్మ
తత్త్వమీతరున నుపదేశించి మృత్యుభీతి వారించి
చనిరి: — “ఎవ్వని ప్రసాదమున బ్రహ్మయు నెవ్వనిక్రోధ
మున రుద్రుఁడుం బుట్టి రవిశాస్త్రుఁ డైనహరి యుష్మహా
పురాణంబున వర్ణింపఁబడె. రాజేంద్రా,

ఉ. “ఏను మృతుండ నౌదు నని

యింతభయంబు మనంబులోపలన్

మానుము.”

దేహము ముందులేక నడుమం బుట్టి నశించువిధమునఁ
గాక నీవు ముందులేనివాఁడవు నిప్పుడు నశించువాఁడవు
గావు. బీజాంకురములరీతిం బుత్రపౌత్రాదిరూపమున భావ
నాభావనంబులు జీవుఁడగునీకుఁ గలుగునని తలఁపరాదు.
ఒకసమిత్తునుండి వేటొకసమిత్తున నగ్ని కన్పట్టువిధమున
నాత్మఁ డొకదేహమునుండి వేటొకదేహమునకుంబోవు
నింతియకాని భావనాభావనంబు లాత్మనకుఁ గలుగవు.
అయ్యవి సమిత్తునకుంబోలె దేహమునకే యగు. స్వప్న
మునందుఁ దాను దన శిరశ్చేదముం గాంచుతెఱంగున
జాగరంబునందు నాత్మఁడు దేహనాశంబుఁజూచు. అయ్యది
యాత్మనాశమనుట భ్రమంబు. ఆత్మఁడు జరామృత్యువర్జి
తుండు. ఘటముపగిలినం దదాకాశము మహాకాశములో

నేకీభవించువిధమున దేహము సచ్చిన, జీవుఁడు బ్రహ్మంబున నేకీభవించు. మనస్సు దేహగుణకర్తముల నాత్మనకు సృజించు. అమృతంబును మాయసృజించు. అమృతమున జీవునకు సంసారంబగు. తైలాధిష్ఠానవర్తినహింసంయోగము గలుగునంతకు దీపమునకు జ్వాలాకూపపరిణామంబు గలుగు విధమున రజస్సత్త్వితమోన్మత్తులంజేసి దేహకృతం బైనసంసారము మనస్సునకుఁ గలుగుఁగాని యాత్మనకుఁ గలుగదు. ఆత్మఁడు జన్మన్మర్దిక్షయాదిరహితుఁడు. దేహమునం బ్రతీయమానుఁ డాకాశమువోలె నిర్వికారుఁ డనంతఁ డనుపముఁడు విభుఁడు నై స్వప్రకాశుఁడై స్థూలసూక్ష్మములకుఁ బరుండగు. ఇవివిధంబున నాత్మఁడు దేహోద్యుపాధిస్థుడు డని నీవు మనంబున ననుమానప్రమాణసహకృతజ్ఞానమునను వాసుదేవానుచింతనంబునను నిమర్శింపుము. మృత్యువులకు మృత్యు వీశ్వరుఁడు నగునాత్మఁడై ననిన్ను మృత్యుహేతువు లుపసర్పింపఁజాలవు. కావున విప్రశాపచోదితుండై నతక్షకుండు నిన్నుదహించుననుట పొసగదు. 'అహంబ్రహ్మపరంధామ బ్రహ్మోహంపరమంపదం ఏవంసమీక్షన్నాత్మాన మాత్మన్యాధాయనిష్కలే, = ఏను బరబ్రహ్మంబు పరబ్రహ్మం బేనయని నిరుపాధికపరబ్రహ్మస్వరూపంబునం దాత్మైకత్వంబనుసంధించి యుపరతింజెందుదేని, తక్షకుండు విషజిహ్వలఁ

గాలుగఱచిన నీశరీరము నీవిశ్వము నాత్మాతిరిక్తంబుగాఁ గనుంగొనవు". దీనిని నిష్పక్షపాతబుద్ధితో నరసిన శ్రీ శుక్రాచార్యు లదై వ్రతతత్త్వమును రాజున కుపదేశించినట్లగపడు. అది వేదాంతభగవద్గీతాబ్రహ్మసూతార్థముల ననుసరించుచున్నది. రాజు సమాధిలోనుండఁగాఁ దక్షకుఁ డతనిదేహమును గఱవఁగ దానినిద్యజించెను. పిదప సూ తుఁడు శౌనకాదులకు బ్రహ్మతత్త్వశ్రవణ సిద్ధికొఱకు 'నధ్యాసాపవాదాభ్యాం నిష్ప్రపంచంప్రపంచ్యతే'యను న్నాయానుసారముగా వేదశాఖావిభాగములను, శబ్దోత్పత్తిని, ఆఱవయధ్యాయమందు వివరించెను. శబ్దోత్పత్తి స్థానము స్ఫోట మనఁబడు. అది యప్యక్తమగు నోంకారము. అది వేదమాత, దానిపేరు పరా.పశ్యంతీ, మధ్యమా, వైఖరీ, గూఢములు దానిపరిణామములు. వేదశాఖలవివరములు నేఁ జేసిన శ్రీవిద్యారణ్యచరిత్రలోఁ జూడనగు. ఏడవదానిలో వేదోపాంగములగు పురాణముల లక్షణములు, విభాగములు, వర్ణింపఁబడె. కాన నీవిధముగ 5, 6, 7, వ యధ్యాయములలో శ్రవణము వివరింపఁబడెను.

౮౦. మననము.

8, 9, 10, వ యధ్యాయములలో మార్కండేయ కథా, విష్ణువీక్షా, మాయావీక్షారూప మగుమననము.

వర్ణింపఁబడెను. ౩ వ యధ్యాయములో మార్కండేయు
 లకు నరనారాయణ దర్శనముచేఁ బరోక్షతత్త్వజ్ఞానము
 వివరింపఁబడినది. ౪ వ యధ్యాయములో మాయాశిశు
 దేహములోఁ బ్రవేశనిర్ణయ పర్ణనముచే సంసారభ్రమము
 వర్ణింపఁబడినది. చిన్నపిల్లవాని పొట్టలోఁ బ్రపంచమె
 ట్టిమిడియుండును? (అసంభావనము), తిరిగి ప్రపంచము
 వచ్చుట (విపరీతభావనము), వీనివలన సంశయభావనము
 గూడఁగలుగు. ఈమూఁడు ౪ వ యధ్యాయములో వివ
 రింపఁబడినవి. 10వ యధ్యాయములో మననదృఢము కొఱ
 కును, సంసారభ్రమనిరాసము కొఱకును, శివసాక్షాత్కార
 మును, వారిచే నపరోక్షతత్త్వజ్ఞానమును, జెప్పఁబడెను.
 మార్కండేయు లిప్పటికి లోకోపకారముఁ జేయుచుఁ దిరు
 గుచున్నారు. ఇంక హరిహరమార్కండేయ సంవాదము
 వలన నరయఁదగిన విశేషములేమనః— బ్రహ్మజ్ఞానము
 కంటె హరిహరులమీఁద నెట్లు లట్లు భాగవతుల మీఁద
 దృఢభక్తి (‘భగవత్యచ్యుతే భక్తిం తత్పరేషు యథా
 శివే, 12-10-34.) గలుగనట్లు దానిని సంపాదించవలయు.
 సాధువులు, శాంతులు, నిస్సంగులు, భూతవత్సలులు,
 నిర్వైరులు, సమదర్శనులు, హరిహర బ్రహ్మల కేకాంత
 భక్తులు, హనునియందు, నచ్యుతునందు, బ్రహ్మయందు,

నణుమాత్రంబేనియు భేదమును, నాత్మపరభేదమును,
గాంచ రని శివవాక్యము:—

‘న తేమయ్యచ్యుతేఽ జేచ భిదామణ్యపి చక్షుతే,
నాత్మనశ్చపరశ్చాపి తద్యుష్టాన్వయమీమహి’(12-10-22).

హరబ్రహ్మాది దేవతలయెదుట దక్షునకు శ్రీహరి సర్వ
భూతాత్ము లేక స్వరూపులు, నీశ్వరులు, సాక్షిమాత్రులు,
స్వయంప్రకాశులు, భేదరహితులగు హరిహరబ్రహ్మలలో
భేదము గనని యతండు శాంతిం బొందునని బోధించిరి:—

‘అహం బ్రహ్మచ శర్వ శ్చ జగతః కారణంపరం,
ఆత్మేశ్వరఉపద్రష్టా స్వయం దృగవిశేషణః.
త్రయాణా మేకభావానాం యో నపశ్యతి నై భిదాం,
సర్వభూతాత్మనాం బ్రహ్మనశాంతి మధిగచ్ఛతి.’
(4-8-50-54.)

కాన జీవై క్యమును, ప్రపంచై క్యమును, ఈశ్వరజీవై క్య
మును, భావనముఁ జేయఁగ నన్నిటియందును సమభావ
మేర్పడి మనస్సు ప్రేమపూరితముగాఁగ స్వత్త్వపరత్వముఁ
బోయి వైరమున కావంతయయిన యెడఁబుయ్యదు. అట్టి
మతము నరు లవలంబించినచోఁ గ్రోధనిర్భరమైన ప్రకృత
పాశ్చాత్యఘోరరణముమాసి సర్వజనులందుఁ బరస్పరము
ప్రేమాభివృద్ధినొంది జగము మేలొందును. కాన మాలా

కాదుడు శ్రీకృష్ణులను “నీపాదకముల సేవయు, నీపాదార్ప
కులతోడి నెయ్యము, నితాంతాపారభూత దయయును,
దాపసమందార నాకు దయ చేయగదె” యని యడిగిన
తీరున సర్వభూతములయం దనన్యప్రేముగలుగవలయు నని
వారిని, వారిభక్తులను, బ్రార్థింపవలయు. మఱియు నలకూ
బరమణిగ్రీవులవలె “శిరస్తవనివాసజగత్ప్రణామే” యని
ప్రపంచమంతయు భగవదాలయమని గౌరవబుద్ధితో, బ్రే
మింపవలయును. మఱియు రంతిదేవమహారాజునలె ‘ఆర్తిం
ప్రపద్యే లఖిలలోకభాజాం’ = ‘శరీరధారులకు నాపదగల్గిన
వారియాపదల్ గ్రన్ననమాన్పి సుఖంబులు చేయుట కన్న
యొందుమేలున్నదే’ = ఇతరభూతములయాపదలను మనము
వహించి వారి యాపదలను నివారణము జేయుసామ
ర్థ్యము మనకు గలుగునట్లు భగవంతునిశరణు జొచ్చవల
యును. ఇందులకు దృష్టాంతము శ్రీకృష్ణులే గాక గోకుల
ములోని వృక్షములుగూడ:— అవి “వాతాతపహిమాన్
సహంతః వారయంతినః” = ఆచెట్లక్రిందికివచ్చినవారికి గాలి
యెండ మంచు దగలకుండఁగ వారించుచు, వాగాలియెండ
మంచును నవియే సహించుచున్నవి. నిద్రాహారాదులు లేక
యేడురాత్రిల్లు పగల్లు భగవంతుఁ డొక్కవ్రేలిమీఁద గోవ
ర్ధనమును ధరించి స్రళయకాలవర్షమునుండి గోకులమును
రక్షింపలేదా? అట్టి మహత్తమమయిన స్వార్థత్యాగపూర్వ

కపరార్థరూప మగులోకోపకారము చేయుటయే భగవదా-
రాధనములలో శ్రేష్ఠమనియు, నదియేజన్మసామగ్ర్యమనియు,
భాగవతము నొక్క చెప్పుచున్నది. కాన నాధర్మమును
గట్టిగ నరసి యాచరించి ధన్యులగుదురు గాత.

౮౧. నిదిధ్యాసము — పాంచగాత్రతంత్రము.

విష్ణుతత్త్వశ్రవణమననములను ధారణము
యొక్కయనంతర మది యనుభవమునకు నచ్చువఱకు నిది
ధ్యాసమునుధ్యానము చేయవలయు. 11 - న యధ్యాయ-
ములో భగవన్నా ర్తితత్త్వము పూజావిధానముతో వివ-
రింపఁబడినది. తద్ధ్యానసిద్ధికొఱకు సూర్యమండలమందు
నారాయణాధిష్ఠాశ్చ తత్త్వము, సూర్యప్రాయామాములు,
వర్ణింపఁబడినవి. ప్రథమస్కంధారంభమందుఁ జెప్పఁబడి-
నట్లు సమస్తవిరాట్స్వరూపంబు నొందినపురుషుని ధ్యాన-
ముచే వేదపాంచగాత్రతంత్రములు మర్త్యం డమర్త్యం-
డగునని నుడుపుచున్నవి. “అతండు కౌస్తుభవ్యాజమున
నాత్మతేజమును శ్రీవత్సనామమునఁ దత్ప్రభను, వనమా-
లాభిఖ్యను గుణమయం బైనతనమాయను, ఛందోమయం
బైన పీతాంబరంబును, వర్ణత్రయాత్మకప్రణవరూప మగు
బ్రహ్మసూత్రమును, సాంఖ్యయోగాత్మకంబు లైనమకర-
కుండలములను, బ్రహ్మలోకరూపం బైనమకాళిని, బ్రధా

నాత్మకం బై ధర్మజ్ఞానాదిసమన్విత సత్త్వగుణాభిధవద్భ్య
 స్వరూపం బైనయనంతనానుకాసనంబును, నోజస్సహో
 బలయుతప్రాణతత్త్వాత్కకగదను, నుదకతత్త్వాత్కకశంఖ
 మును, దేజస్తత్త్వాత్కకచక్రమును, నభోనిభనభస్తత్త్వ
 మయఖడ్గమును, దమోమయచక్రమును, గాలరూపశార్ద
 ధనుస్సును, గర్తమయతూణీరములను, నింద్రియశరము
 లను, గ్రియాశక్తియుక్తమనోమయరథమును, దన్తాత్రమ
 యరథరూపమును, ధరించి వరదాభయదాదిముద్రలఁ దత్త
 త్కార్యకరమయరూపము భావించు. సూర్యమండలము
 తదీయపూజాస్థానముఁగను మంత్రదీక్ష తత్పూజార్హసం
 స్కారముఁగను, దత్పరిచర్య యాత్మదురితక్షయంబుగను,
 భావింపవలయు. ఆభగవంతుఁడు భగవద్బార్ధ మగుషడ్గు
 ణంబుల పేరిటిలీలాకమలమును ధర్మయశోనామకచామర
 వ్యజనముల వైకుంఠలోకంబుపేరిటి నిర్భయాతపత్రమును
 ధరించు. ఋగ్వ్యజుస్సామరూప మగువేదము యజ్ఞాఖ్యుఁ
 డగునస్పరుషుని వహించు, తన్నెప్పుడు నెడఁబాయని
 యాత్మశక్తి శ్రీరూపమున నాతనిం గొలిచి యుండు.
 తంత్రమూర్తి యగువిష్వక్సేనుఁడు తదీయసార్వదప్రవ
 రుండు. అణిమాదిరూపు లగునందాదు లెనమండ్రు తద్ద్వా
 రిపాలకులు. అమృహోపురుషుండు వాసు దేవసంకర్షణప్రద్యు

మూనిరుద్ధనామములఁ జతుర్థార్థివ్యూహమునఁ బేర్కొనంబడు. మఱియు నర్థేంద్రియాశయజ్ఞానముల జాగరాదివృత్తుల విశ్వతైజసప్రాజ్ఞతూరియులన నెన్నఁబడు. అంగోపాంగాయుధాభరణసహితుం డైనవారి వాసుదేవాదిమూర్తిచతుష్టయమునం దనరి విశ్వతైజసాదినామచతుష్టయముం బొందియు నీశ్వరపదవాచ్యుం డగు. నేదకారణంబైన యాభగవంతుఁడు స్వప్రకాశుఁడై స్వమహిమ పూర్ణుఁడై స్వమాయచే నీవిశ్వమునకు సృష్టిస్థితిలయములం బ్రహ్మాదినామములఁ గావించుచు ననాచ్ఛన్నజ్ఞానుఁడయ్యి భిన్నునిరీతిందోచు. శాస్త్రము లతఁడభిన్నుఁడని యుద్ఘోషించెడు. అప్పరమాత్ముఁడు తత్పురుల కాత్మతాదాత్మ్యలభ్యుఁడు.

శా. శ్రీకృష్ణా యదుభూషణా నరసఖా
 శృంగారరత్నాకరా
 లోకవ్రోహిన రేంద్రవంశవహనా
 లోకేశ్వరా దేవతా
 నీకబ్రాహ్మణ గోగణార్తిహరణా
 నిర్వాణసంధాయకా
 నీకున్ మ్రొక్కెదఁద్రుంపవే భవలతల్
 నిత్యానుకంపానిధీ.

అని వేకున మేల్కొంచి యిస్తుహాపురుషలక్షణముఁ దచ్చి
త్తుఁడై ప్రయతుఁడై జపించునతఁడు హృదంతర్వార్తి పర
మాత్మనెఱుంగు." పాంచరాత్రమునుగూర్చి బ్రహ్మసూత్ర
సారములో నిట్లు వ్రాసితిని.

౧౨. పాంచరాత్రమతిమునకు వేదాంతమునకు స్వల్పభేదము.

భగవంతులగు నారాయణులు చతుర్ముఖబ్రహ్మాదులకు
నైదురాత్రు లుపదేశించినట్లు వైష్ణవాగమములలోనున్నది
కాన నీమతమునకు, పాంచరాత్రమనియును, భాగవతమత
మనియు, సాత్విత మనియుంటేర్లు. ఇదియంతయు రామా
నుజాచార్యులకు సమ్మతము. వివేషభాగము శంకరులకుసమ్మ
తమని యిట్లువ్రాసిరి. ఈసిద్ధాంత మేమనః—వాసుదేవుఁ
డొకఁడే శుద్ధజ్ఞానస్వరూపుఁడు, పరమార్థతత్వము, ప్రపంచ
మునకభిన్న నిమిత్తోపాదానకారణము. వాసుదేవుఁడు శున
స్వరూపమును నాలుగువిధములుగ, వాసుదేవ, సంకర్షణ,
ప్రద్యుమ్న, అనిరుద్ధ, నామములతో వ్యూహములను
(సంస్థానవిశేషములను) బొందియున్నాఁడు. —వాసుదేవుఁ
డనఁగా, పరమాత్మ; సంకర్షణుడనజేవుఁడు; ప్రద్యుమ్నుఁ
డనమనస్సు; అనిరుద్ధుఁడననహంకారము. ఈనలుగురిలో
వాసుదేవుఁడు పరమకారణము, సంకర్షణాదులు కార్య
ములు. ఇట్టి పద్ధుణములు గల భగవంతుఁడగుపరమేశ్వ

కుని, అభిగమనోపాదానేజ్యాస్వాధ్యాయ యోగములను
 నైదుప్రకారముల ననేకసంవత్సరములారాధించినచో,
 బాపమును, బోఁగొట్టికొని, భగవంతునిఁ బొందును.—
 అభిగమనమన, భగవద్దహమునకు మనోవాక్కాయ నియ
 మములతోఁ బోవుట. ఉపాదానమన, పూజానైవ్యసంపా
 దనము. ఇజ్యయన షోడశోపచారపూజ. స్వాధ్యాయ
 మన, ద్వాదశాక్షరీ మంత్రాదిజపము. యోగమన, భగవ
 త్స్వరూపధ్యానము. ఈమతమందు వేదాంతులకువలె,
 వాసుదేవుఁడు ప్రపంచమున కభిన్ననిమిత్తోపాదానకార
 ణము. మూలప్రకృతియగు నవ్యాకృతముకంటె నతీ
 తుఁడు. దానిని నశపఱచుకొనినవాఁడును, శ్రుతిస్తోత్రా
 దులలోఁ బ్రసిద్ధుఁడును, పరమాత్మయు, సర్వప్రపంచమున
 కాత్మయు, నగు నారాయణుఁడు, తనస్వరూపమును
 దానే బహుప్రకారములుగఁ జేసికొనియున్నాఁడని యనేక
 శ్రుతులలోఁ బ్రతిపాదింపఁబడినందున వేదాంతుల కది
 సమ్మతము. మఱియు, నెల్లిప్పుడు నేకాగ్రతతో నభిగమనా
 దులలోఁ జేయఁబడు నాభగవదారాధనముగూడ శ్రుతి
 స్తోతులలోఁ బ్రసిద్ధమైనందున, సదియు వేదాంతులకంగీ
 కౌర్యమే. కాని, వాసుదేవునివలన సంకర్షణుఁడు, సంకర్ష
 ణనివలనఁ బ్రద్యుమ్నుఁడు, ప్రద్యుమ్నునివలన ననిరుద్ధుఁడు,
 బుట్టుచున్నారను విషయముమాత్రము గ్రహ్యముకాదు.

వాసుదేవుఁ డనుపేకుగల పరమాత్మవలన సంకర్షణుఁడను జీవుఁడు పుట్టినచో, జీవునకనిత్యత్వాదిదోషము లబ్బును. జీవునకు జన్మమున్నచో ననిత్యుఁడు కావలసివచ్చును. అనిత్యుఁడైనచో, భగవత్పాపిగూపమునిత్యమునగు మోక్షమతనికి లేకుండును. బాదరాయణులు బ్రహ్మసూత్రములందు జీవుఁడునిత్యుఁడని శ్రుతులవలన స్థాపించి యున్నారు, కావున జీవునకుఁ బుట్టుక లేదు. అట్లే కర్తయగు సంకర్షణుఁడను జీవునివలన (సాధనము=) కరణమగు ప్రద్యుమ్నుఁ డను మనస్సు పుట్టనేరదు. కరణమగు ప్రద్యుమ్నునివలన నింకొక కరణమగు యనిరుద్ధుఁడను నహంకారము పుట్టనేరదు. లోకములోఁగాని, వేదములోఁగాని, కర్తవలనఁగరణముగాని, యొకసాధనమువలన నింకొకసాధనముగాని, పుట్టుట లేదు. మఱియు నీవాసుదేవాది నాలుగువ్యూహములు, వక్షణపూర్ణులగు నీశ్వరులనినచో ననేకేశ్వరకల్పనము శ్రుతివిరుద్ధము, ప్రయోజనశూన్యము. మఱియు, భగవంతుఁడగు వాసుదేవుఁ డొక్కఁడే పరమార్థతత్వమనువారి సిద్ధాంతమునకు విరోధము. ఇట్టి స్వల్పదోషములు గలవు. జీవేశ్వరభేదము, జీవపరస్పరభేదము, పరిణామవాదముమాత్రమే, పాంచరాత్రు లంగీకరించుట వేదాంతులకంత రుచియింపదు. జీవాదులకుఁ గూడఁ బైనఁ జెప్పినట్లు జన్మము పాంచరాత్రులు చెప్పలేదని రామాను

జుల తలంపు. అట్లయినచో వేదాంతులకు భాగవతులకు విరోధముండదు. కాని, వేదాంతముకంటె నితరులుగల మతముల దోషములనుఁ జెప్పు బ్రహ్మసూత్రము ౨-వ యధ్యాయములోని ౨-వ పాదములో నీ విచారముండుట చేతను, సూత్రసరణిఁ జూచినను, భాగవతమతములోని కొన్నిసంగతులు బాదరాయణుల కంగీకారము గానట్లగపడును. రామానుజులవారి పరమగుగువులగు యామునాచార్యులవారి యాగమప్రామాణ్యములో ద్రమిడాది పూర్వాచార్యులు పాంచరాత్రాధికరణమునకుఁ జేసిన వ్యాఖ్యఁ జూడఁగ నది శంకరభాష్యమునకు సరిగనున్నది. కాన, పాంచరాత్రమునకు వేదాంతమునకు భేదము స్వల్పము.

నమస్తేవాసుదేవాయ నమస్సంకర్షణాయచ,
ప్రద్యుమ్నాయానిరుద్ధాయ తుభ్యం భగవతేనమః.

౮౩. శ్రీమద్భాగవతోపసంహారము.

భూమికలో వ్రాసినరీతిని 12 వ యధ్యాయములో భాగవతవిషయముల సంగ్రహము కూర్పఁబడినది. పదప, నిజముగ జన్తాదులులేని భగవంతునిజన్మ కర్తములు దివ్యములగు నప్రాకృతికములు, నైచ్చికములు, కర్తానధీనములు కేవలము లోకానుగ్రహార్థములుగాన, వానిసంతత శ్రవ

ణాదులచే వానితత్త్వ మరసి భగవంతునియందుఁ బ్రేమ
భక్తిని, బ్రహ్మత్వైక్యజ్ఞానమును, నితరమందు విరక్తియునుఁ
బడసి ధన్యులగుదురని చెప్పఁబడెను. 'ఈశ్వరానుగ్రహజేవ
పుంసామదైవితవాసనా' యనునాగోష్ఠికి ననుసరించి సగు
ణేశ్వరగారాధనము లేనిది నిర్గుణబ్రహ్మ సాక్షాత్కారము
గలుగదని నొక్కిచెప్పి యుపదేశమిట్లు నిగమింపఁబడెను:-
“నైష్కర్మ మప్యచ్యుతభావవర్జితం నశోభ తేజ్ఞానమలం
నిరంజనం కుతః, పునశ్చ శ్వేదభద్రమీశ్వరేనచార్పితంకర్మ
యద ప్యనుత్తమం”. నిరుపాధికబ్రహ్మ పరోక్షజ్ఞానంబు
హరిభక్తిరహితం బై నచో నపరోక్షంబు గా నేరదు. ఉత్తమ
కర్మంబుగూడ నీశ్వరార్పితంబుగాకున్న నెట్లు ప్రకాశిం
చెడు? మఱి యాసరోష్ఠిత్తమకర్మముగూడ సాధనకాల
మందును ఫలకాలమందును దుఃఖాత్మకమగు. కాన హరి
భక్తి సర్వశ్రేయస్కరము, సర్వదా చేయఁదగినది.

౧౩-వ యధ్యాయమందుఁ బురాణసంఖ్యను జెప్పి
భాగవతశ్రవణము పాపహారియనియు, బుణ్యదాయక
మనియు, జెప్పఁబడెను. శ్రీగురూపదిష్టమార్గమనుసరించి
శ్రీకృష్ణునందుఁ బ్రేమ భక్తిగలిగి యొకశ్లోకముగాని, శ్లోకా
ర్థముగాని, నియమపూర్వకముగఁ జదివి దానియర్థము నను
సంధానముఁజేసి యాప్రకార మాచరించినచో మహా
ఫలము చేకురుట కేసంశయము లేదు.

౮౮. శ్రీమద్భాగవతతత్త్వసంగ్రహము.

భక్తి వైరాగ్యజ్ఞానసన్యాసలోకోపకార కర్తృముల స్వరూపములు, ప్రకారములు, ఫలములు, దృష్టాంతములతో నీగ్రంథములో వివరింపఁబడినవి. ఆదిమధ్యావసానములందు వైరాగ్యమును బోధించుకథలు విశేషముగ నుపపాదించఁబడినవి. “సర్వవేదాంతసారం యద్బ్రహ్మ తైకత్వలక్షణం, వస్త్రద్వితీయంతన్నిష్ఠం కైవల్యైకప్రయోజనం (12-13-12) = సర్వవేదాంతసారంబును గైవల్యైకప్రయోజనంబును బ్రహ్మతైకత్వలక్షణంబునగునద్వితీయవస్తు విందుఁబ్రతిపాద్యంబు. తేజస్తత్త్వమొక్కటి యయినను, సూర్యుఁడనియు, సూర్యమండల మనియు, సూర్యకిరణము లనియు, వ్యవహరింపఁబడుచున్నట్లు బ్రహ్మతత్త్వమొక్కటి యయినను, అనవచ్ఛిన్నచైతన్యమనియు, మాయావిశిష్టేశ్వరుఁడనియు, ఆవిద్యతోఁ గూడిన యాత్మయనియు, వ్యవహరింపఁబడు. సూర్యుని తేజస్సు సూర్యమండలమునుండి కిరణరూపములుగ ననేక రూపములఁ బొందినట్లు నిర్విశేషమగు విష్ణువేమాయతోఁ గూడిన యీశ్వరుఁడుగను, జీవులుగను, వ్యవహరింపఁబడు. సూర్యునికిరణములు జనుల నేత్రములందుఁ బ్రవేశించి సూర్యు నెట్లు చూడఁగలవో యటులె జీవులు విష్ణ్వంశములయినను, జనుల యంతఃకిరణములందు సంక్ర

మించి విష్ణుదర్శనము చేయఁగలవు. జీవాత్మలు చైతన్య స్వరూపులుగాన విష్ణుమాయాతరణముకొఱకు విష్ణువును మాత్రమే నిరంతర ముపాసించుదు. కిరణములు జడములు గాన వాని కాశక్తి లేదు. అట్టియుపాసనము కర్తృభక్తి జ్ఞానయోగములను వూఁడు తెఱింగులని బోప దేవు లీ తీరున సెలవిచ్చిరి:—(౧)సాంసారికవిషయములందు దోష మెవనిబుద్ధికి గోచరింపదో వాఁడు కర్తృయోగ మభ్యసింప నగు; (౨) ఎవని బుద్ధికి సంసారమందు దోషవృష్టిగలుగునో వాఁడు భక్తి యోగాధికారి; (౩) ఎవనికి విషయ దర్శనమే లేదో వాఁడు జ్ఞానాధికారి. సర్వకర్తృములు విష్ణున కర్పణపురస్కరముగఁ గర్తృయోగి చేయ నగు. విష్ణు వార్తాశ్రవణాదులను భక్తియోగు లాచరింపనగు. విజన మందు జ్ఞానయోగి విష్ణుతత్త్వమును (నావిష్ణుః విష్ణుమర్చయేత్) జింతింపవలయు.

“హర్విర్నిర్గుణస్సాక్షాత్పురుషః ప్రకృతేః పరః,
ససర్వదృగుప ద్రష్టాతంభజః నిర్గుణోభవేత్. (10-835)

కాన సోదరులారా ! ఇట్లు కర్తృభక్తిసహకృతజ్ఞాన యోగమువలన భగవత్తత్త్వము తా నని లెస్సగ నరసి తత్త్వాప్తియగు నానందమోక్షము ననుభవించి యితరుల నానందింపఁజేయుఁడు:—

“ శ్లో. అవిస్మృతిః కృష్ణపదారవిందయోః
 క్షీణోత్యభద్రాణి శనుం తనోతి చ,
 సత్వస్యశుద్ధిం పరమాం చ భక్తిం
 జ్ఞానం చ విజ్ఞానవిరక్తియుక్తం.
 యూయం ద్విజాగ్రాః బతభూరిభాగా
 యచ్ఛశ్వదాత్మ న్యఖిలాత్మభూతం,
 నారాయణం దేవ మదేవమీశ
 మనన్యభావా భజతాధివేశ్య.

శ్లో. శ్రీమద్భాగవతం పురాణమమలం
 యదైవ్యష్టవానాంప్రియం,
 యస్మిన్ పారమహస్యమేత దఖిలం
 జ్ఞానం పరంగీయతే,
 యత్రజ్ఞానవిరాగభక్తి సహితై
 రైష్యమర్చ్యమావిష్కృతం,
 తచ్ఛ్రవణవన్దిపతన్విచారణపరో
 భక్త్యావిముచ్యేన్నరః.

హరిః ఓం

శ్రీగురుభ్యోనమః.

హ రి భ క్తి భూ మి క లు.

శ్లో. శ్రీమద్రాఘవ తీర్థానాం
పదపం కేరుహస్త్వతిః,
స్త్వతిమవ్యాహతాం కుర్యాత్
సదా పదపదార్థయోః.

శ్లో. ధ్యానాభ్యాసవశీకృతేన మనసా
యన్నిర్గుణం నిష్క్రియం,
జ్యోతిః కించన యోగినో యది పరం
పశ్యంతి పశ్యంతు తే,
అస్తాకంతు తదేవలోచన చమ
త్కారాయ భూయాచ్ఛిరం,
కాళిందీపులినేషుయత్కిమపి త
న్నీలంమహో (తమో) ధావతి.

౮౫. హరిభక్తిభూమికలు.

సోదరులారా !

ఇకభాగవతోక్తభక్తిని విమర్శించుటలో మొదట శ్రీహరిభక్తిని గగ భూమికలను మెట్లుగ వివరింపఁబడు. శ్రీమద్భాగవత్ప్రథమస్కంధములోని ౫, ౬, ౭ యధ్యాయములలో మూఁడులోకములకు నుపకరించుట కవతరించిన బ్రహ్మి, బ్రహ్మమానసపుత్రుఁడు, నగు శ్రీనారదులు, విప్రర్షి, పారాశర్యుఁడు, నగు శ్రీవ్యాసులకు మనశ్శుద్ధిని సంపాదించుటకు ('నారాయణాభిధానస్య బ్రహ్మణః పరమాత్మనః') భగవంతు లగు నారాయణులమహిమ వర్ణింపుమని సెలవిచ్చిరి. తదుపదేశానుసారముగ వ్యాసులు శ్రీమద్భాగవత మొనరించిరి. ఆసంవాదములో నారదులు, పూర్వకల్పమందు దాసీపుత్రుఁడుగ జన్మించి, చాతుర్త్వాస్యలలో సన్యాసులకు శిశ్రూషఁజేయ, వారనుగ్రహించి, శ్రీకృష్ణభక్తిని దన కుపదేశింపఁదనకృషిచే నది యధికమయి, భక్తివిరక్తిజ్ఞానలోకోపకారకర్తములు తన కలవడెనని, లెస్స నుడివిరి. ఆసంవాదములోఁ జెప్పినవిషయములను, భూమికలను మెటికలుగ శ్రీధరస్వాములు విభజించిరి:—౧. "మహాత్మేవా, ౨. తతస్తత్కృపా, ౩. తతస్త

ద్ధర్మశ్రద్ధా, రతతో భగవత్కథాశ్రవణం, ౫. తతో భగవతి రతిః, ౬. తయాచ దేహద్వయవివేకాత్తజ్ఞానం, ౭. తతో దృఢాభక్తిః, ౮. తతో భగవత్తత్త్వజ్ఞానం, ౯. తతస్తత్త్వ పయా సర్వజ్ఞత్వాది భగవద్గుణావిర్భావః.” సారార్థ సంకల్పినిలో “సతాంకృషా, మహాత్సేవా, శ్రద్ధా, గురుపదాశ్రయః, భజనేషుస్మృహః, భక్తి, రనర్థాపగమస్తతః, న్యాన్నిష్ఠా, రుచి, రాసక్తి, రతిః, ప్రేమా తతః పరం” అని ౧౨ విధములుగఁ జెప్పఁబడినవి. హరిభక్తిరసాయనప్రథమోల్లాసములో శ్రీమధుసూదనసరస్వతులు వానినే ౧౧ భూమికలుగ విభజించిరి. వానినిందుఁగొంచెము వివరించెద.

‘ప్రథమంతు మహాత్సేవా, తద్దయాపాత్రతాపునః, శ్రద్ధా తుతేషాంధర్మేషు, తతోహరిగుణశ్రుతిః, స్వరూపాధిగతిస్తతః, ప్రేమవృద్ధిః పరానందే, తస్యాధస్ఫురణంతతః, భగవద్ధర్మనిష్ఠాతః, స్వస్తి తద్గుణశాలితా, ప్రేమ్నోఽథపరమాకాష్ఠే త్యుదితాభక్తి భూమికాః” “ప్రథమం మహాత్సేవా=మొదటిది మహత్తులసేవ. ఆసేవరెండు తెఱంగులు. ఒకటి భాగవతులసేవ, రెండవది సాక్షాద్భగవత్సేవ. భాగవతసేవలనఁ గలవిశేషముల నీతీరున నారదులు వ్యాసులకు నుడివిరి:—ఏను బూర్వకల్పమునం దొలిజన్మమున వేదవాదులయింటఁ బరిచర్యసేయు నొక్కదాసికిఁ గొడుకునై జనించి వర్షకాలమునం జాతుర్తాస్యదీక్షానియమమున

యాత్రసాలించి యొక్కచో నిలిచియున్నసన్యాసులకుఁ
 బరిచర్యసేయ బాల్యముననే నియుక్తుండనై యమ్మహాత్ముల
 సేవించుచుండుటయు నమ్మునులును సర్వభూతములందుఁ
 దుల్యదర్శనులయ్యుఁ జాపలంబువిడిచియు నాటలు దొఱం
 గియు నింద్రియముల నిగ్రహించియు మితభాషిత్యంబుఁ
 బూనియు ననుకూలప్రతిని శిశ్రూషచే వారిని గొల్పు
 చున్ననా యెడఁ గరుణించిన నేను దదనుజ్ఞం గొని వారి
 యెంగిలు లొకసారిఁ గుడుచుచు దానంబొపంబులెల్ల
 నెడలఁ జిత్తశుద్ధిఁ గాంచిననాబ్రహ్మవేత్తలచే ననుష్ఠింపఁ
 బడు ధర్మంబునందే నామనస్సునకుఁ బ్రేమబీజమగు దుచి
 గలిగెను. ఆకాలమందుఁ బ్రతిదినము వారు భగవత్కథ
 లను గానముఁ జేయుచుండఁగ వారియనుగ్రహముచే
 మనోహరము లగు శ్రీకృష్ణకథలను వినుచుంటిని. ఈప్రకా
 రము నిరంతరము వినుచున్ననాకుఁ బ్రీతివిషయకుండగు
 శ్రీకృష్ణనియందుఁ బ్రేమాంకురమను రతియుదయించెను.
 దానం జేసి భగవంతునియందు నప్రతిహతమగు జ్ఞానము
 జనించె. దాన నేను, బ్రపంచాతీతబ్రహ్మరూపుఁ డగు
 నాయందు స్థూలసూక్ష్మరూపమగు ప్రపంచమంతయునిజా
 విద్యాసుహిమకల్పితంబు గాని వాస్తవము కాదని చూచు
 చుండెదను. ఇట్లు నర్వశరదృతుమాసములు నాలుగు
 నమ్మహాత్ములగు మునులు కీర్తించువిమలహరికీర్తి తుణ

క్షణము వినవిన నాకు రజస్తమోగుణముల నిరసించు
భగవద్భక్తి తనరై. నిత్యానురాగము, వినయము, శ్రద్ధ,
యింద్రియనిగ్రహము, పరిచర్యయుం గలిగి క్షీణపాపుడై
వర్తించుచున్న బాలుడైననాయందు దీనవత్సలులగు నమ్మ
హామునులు చాతుర్త్వాస్యదీక్షావసానమున నచ్చోటువా
యువారు భగవంతుడు తానేవారికిఁ జెప్పిన పరమరహస్య
మగునీశ్వరజ్ఞానము కృపచే నాకు పదేశించిరి. (సాధనభూత
మగుధర్మతత్త్వజ్ఞానము గుహ్యము. దానివలనఁ గలుగు
స్థూలసూక్ష్మదేహస్వయములకంటె వేఱగువాఁడు జీవుఁ
డనుజ్ఞానము గుహ్యతరము. దానివలనఁగలుగు నీశ్వర
తత్త్వజ్ఞానము—అట్టి వివిక్తమగు జీవాత్మయే శుద్ధతత్త్వ
పదార్థమను నపరోక్షజ్ఞానము, గుహ్యతమమగు పరమరహ
స్యము.) భగవత్ప్రప్తిసాధనం బగునాయుపదేశమునఁ
జేసి యేను వాసుదేవుని విచిత్రమాయాప్రభావము నెఱిం
గితి:—సర్వనియామకుఁ డప్రచ్యుతకూపుఁడు నగు నీశ్వ
రునియెడ సకలకర్తృముల సమర్పించుటయే యాధ్యాత్మి
కాదితాపత్రయనిష్ఠూలనమునకు మంచిమందె సత్త్వమును
శోధించునని సూచితంబయ్యె. స్వతంత్రప్రయోగమున
రోగనిమిత్తములయ్యు ఘృతాదిపదార్థములు గొన్నిలాఁతి
వస్తువులతోడం గూడి యాషధమై యారోగముల నుపశ
మింపఁజేయుచాడ్చున సంసారకారణం బయ్యుఁ గర్మంబు,

భగవదర్పణసహకృతం బగునేని సంసారనివృత్తిం
 గావించు. ఇవిధంబునం చొలుత సాధుసేవనంబు గలిగినం
 దానఁదత్కరుణాలాభము, దానివలన ధర్మశ్రద్ధ, యా
 శ్రద్ధవలన భగవత్కథాశ్రవణంబు, దానభగవదాసక్తి,
 యయ్యాసక్తివలన దేహద్వయవివిక్తాత్మజ్ఞానం, బాజ్ఞాన
 మున దృఢభక్తి, యాభక్తివలన భగవత్తత్త్వవిజ్ఞానంబుఁ,
 దాన సర్వజ్ఞత్వాదిభగవద్గుణావిర్భావంబునుం, గ్రమమునఁ
 గలుగు. భగవదర్పణపూర్వకముగఁ జేయఁబడు కర్మము
 భక్తియోగసమన్వితం బైనజ్ఞానము నొదవించు. బాహ్య
 కర్మంబు లగుభోజనహోమదానతపంబులెల్ల నాకర్పింపు
 మని భగవంతుఁ డర్జునున కుపదేశించినగీతార్థంబుఁ దల
 పోసి తత్క్రమమునఁ గర్మముల నాచరించువారు కృష్ణ
 నామకీర్తనకృష్ణస్తరణాదులం జేసినవారగుదురు. ప్రణ
 వాది మంత్రపూర్వకములుగ వాసుదేవచతుర్ధార్తినామం
 బులకు భక్తితో నమస్కరించి మంత్రమూర్తియు నమూ
 ర్తియు నగుయజ్ఞపురుషుం బూజించువాఁడు సమ్యగ్దర్శనుం
 డగు. ఇతైఱిగున నే నాత్మోపదేశ మనుష్ఠించిన దానికిఁ
 బ్రసన్నుం డై కేశవుండు జ్ఞానైశ్వర్యభక్తియోగముల
 నాకొసంగె || (భా. 1.5.22 & c.). మహాత్ముల సేవశ్రేయోదా
 యకమని ఋషభ దేవుఁడు కొడుకుల కిట్లు పదేశించెను:—

ముక్తికిదావారము మహాత్ములసేవ యనియు స్త్రీసంగీసం
గము నరకమునకు దావారమనియుఁ బెద్దలు సెప్పుదురు.
సమచిత్తులు ప్రశాంతులు విగతక్రోధులు సుహృదులు
సదాచారులు పరమేశ్వరుఁడగునామిఁది సౌహృదంబే
ప్రయోజన మని నిశ్చయించి ధర్మానుష్ఠానార్థము దేహ
భరణము మాత్రమను తలంపునం బుత్త్రకళత్రగృహాదుల
యెడ నాసక్తియుడిగి లోకమున నత్యంతావశ్యకంబైన
యర్థంబే గ్రాహ్యమని తదితరంబులయెడ విరక్తులునగు
వారు మహాత్ములనఁబడుదురు (౧.౧.౨౪౬c.). కపిలమహర్షి
తల్లియగుదేవహూతి కిట్లు సెలవిచ్చిరి:—ప్రాకృతజనుల
సంగమాత్మకు శిథిలముగానిపాశమైనను, సంగము సాధు
జనులతోఁ జేయఁబడునేని, తెఱచిన మోక్షదావారంబని
పెద్దలు సెప్పుదురు. భూమివలె మూర్ఖులచర్యలను పైరిం
చువాగును, స్వార్థంబు గోరక పరదుఃఖము నిరసింపఁ
దలఁచు కాదుణికులును, సర్వసుహృదులును, లోక
మునం దెచట శత్రువులు లేనివాగును, శమాదిసంపన్ను
లును, పరకార్యసాధకులు నగుసాధువులును, ననన్యభావ
మున నాయెడ భక్తింజేసి మదర్థంబులొకకొకొకకర్తము
లను ద్యజించినవారై త్యక్తస్వజనబాంధవులై మదీయ
కథలఁ గీర్తించుచు వినుచు సంతసిల్లుచుండుదురు. అట్టి
మదధీనచిత్తులను, దాహములుతపింపఁజేయఁజాలవు. తల్లి,

నారే సర్వసంగవిపర్జితై ససాధువులు. సర్వదోషహరు
 లగునట్టి సాధువులసాంగత్యంబు ప్రార్థనీయంబు (3-౨5-
 205౬౬). అట్లే సూతునకు ఋషులీతీరునఁ జెప్పిరి:—భగవ
 చ్చరణముల నాశ్రయించి యుపశమసంపన్నులైన మునులు
 తమసేవాపరులకు సన్నిధిమాత్రముననే పవిత్రంబుఁగావిం
 పఁజాలుదురు. కాని భగవత్పాదంబునఁ బుట్టినగంగలోఁ
 జిరకాలమున్నానముఁజేసినంగాని యది పావనముఁ జేయఁ
 జాలదు (1-1-15). కాన స్వర్గముగాని ముక్తిగాని మహాత్ముల
 సాంగత్యమునకుఁ గొంచెమైనను దుల్యము గానేరవనినఁ
 దక్కినభోగములనుం జెప్పవలెనేయని ప్రాచేతసులు హరి
 ణోమనవిఁ జేసిరి (4-30-34). నిమి ఋషభపుత్రులతో
 నిట్లనిరి :— త్షణభంగురమయ్య మానుషదేహము
 దేహులకు దుర్లభంబు. విశేషించి యందును భాగవత
 దర్శనంబు పరమదుర్లభంబు. కావున ననఘలారా, నిరపా
 యమగు తేమంబు మి మ్మడిగెద. త్షణార్థమాత్రమేనియు
 సత్సంగము లభించెనేని మానవుల కయ్యది యీసంసార
 మున నిధివంటిలాభం బగు (11-2-29౬౬౬). శ్రీకృష్ణు
 లుద్ధవున కీతీరున సత్సంగమాహాత్మ్యము సెలవిచ్చిరి:—
 సర్వసంగనివర్తకమైన సత్సాంగత్యము నన్ను వశీకరించు
 నట్లు నష్టాంగయోగము, తత్త్వవిచారరూప మగు
 సాంఖ్యము, వేదసారాయణము, చాంద్రాయణాదితపస్సు,

సన్యాసము, యాగము, దేవాలయాదిప్రతిష్ఠాదిధర్మము,
 యాగమం దీయ్యఁబడు దక్షిణ, చాతుర్థాస్యాదివ్రతము,
 రహస్యమంత్రములు, గంగాదిపుణ్యతీర్థములు, దేవపూ
 జాదీనియనుములు, సత్యాదినియనుములు, వశీకరింపవు.
 స్వర్గాదిలోకనివాసులగుదైత్యులు, రాక్షసులు, మృగ
 ములు, పక్షులు, గంధర్వులు, అశురనులు, నాగులు,
 సిద్ధులు, చారణులు, యక్షులు, విద్యాధరులు, మనుష్యు
 లలో రజస్తమః ప్రకృతులయిన వైశ్యులు, స్త్రీలు,
 శూద్రులు, చండాలురును, వృతప్రహ్లాదవృషపర్వబలి
 బాణమయవిభీషణులగు ననురులును, సుగ్రీవహనుమజ్ఞాం
 బవంతు లగువానరులును, గజేంద్రుఁడు, జటాయువు,
 తులాధారధర్మవ్యాధులును, మధురలో నున్నత్రిపక్ర
 యగుకుబ్జ, బృందావనగోపికలు, మధువనమందలివిప్రప
 త్నులును, బలువురయ్యెయుగంబులందు సత్సంగంబున
 మదీయపథం బధిగమించిరి. వారిలోఁ గొందఱు వేద
 ములఁ జదువకయు, గురువుల నుపాసింపకయు, వ్రతము
 లను దపముల ననుష్ఠింపకయు నాసంగత్యముచేతనే
 నన్నుఁ బొందిరి. గోగోపికమృగసర్పవృక్షములు నగు
 మూఢాత్ములుగూడ జ్ఞానహీనులయినను నాసంగమునఁ
 గలిగిన కేవలభావనమగు ననుధ్యానముచేతనే యోగ
 సాంఖ్యదానవ్రతతపోయజ్ఞ వ్యాఖ్యాసావధ్యా యసన్యా

సముల నతిప్రయత్నమునను బొంద నశక్కుండగు నన్నుఁ బొందిరి. కావున నోయుద్ధవా ! నీవును శ్రుతిస్మృతులను బ్రవృత్తినిష్ఠులను శ్రుతశ్రోతవ్యములనుం బరిత్యజించి సర్వదేహుల కాత్మం డద్వితీయుఁ డగునన్ను సర్వభూతములకు నొకఁ డగునాత్మయని శరణుసాచ్చి భయంబెఱలుము (11-12-1౪c.). దీనివలన భగవత్సాంగత్యముగాని భాగవతసంగముగాని లేనిచో భగవద్భక్తి గలుగదని సిద్ధము. మహా శ్నేహవిషయములో నొక నిష్కర్షను జేయ నగు. భక్తుల యోగ్యతానుగుణముగఁ గొందఱకు భగవత్సాంగత్యమబ్బును, గొందఱకు భాగవతసంగమలనడు. ఈరెంటిలో విశేష మేమనః—సాక్షాద్భగవత్సాంగత్యము గలవారు కృతార్థులు గాన వారికి భాగవతసంగాపేక్ష లేదు. భాగవతసాంగత్యము మాత్రము గలభక్తులకు దానిఫలమగు భగవత్సాంగత్యముదొఱకునఱకు యత్నింపవలయు. మొదటిపక్షములో భగవంతుఁడే భక్తులకు సాధనము, సాధ్యము. రెండవపక్షిలో భాగవతోత్తములు, ఉపాయము, భగవంతుఁడు, ఉపేయము. దేవహూతి యాదవపాండవోద్ధవాఙ్మన గోవికాదులు సాక్షాద్భగవత్సేవవలనఁ గృతార్థులయిరి. నారదవ్యాసశుకసూత్రువ పృథుప్రహ్లాదనిమిలో నగువారు భాగవతసేవవలన ధన్యులయిరి.

౩. 'తద్దయాపాత్రతా తత్తః' = పిదప నామహాత్ముల
దయ గలుగుటకు శిష్యులకు యోగ్యత గలుగనలయు.
ఇదిరెండవభూమిక. వారిదయను సంపాదించుట కుపా
యము వారిసుశీలతాది గుణాచరణమే. వారిసహజగు
ణము లీతీరున శ్రీకృష్ణు టుద్ధవున కుపదేశించిరి: — 'పర
దుఃఖమును సహింపనివాఁడు, ఇతరులకు ద్రోహముఁ జేయ
నివాఁడు, అన్య లపరాధముఁజేసినను నోద్బుగలవాఁడు,
సత్త్వగుణమే సారముగాఁ గలవాఁడు, అనూయూదిదో
షములు లేనివాఁడు, సుఖదుఃఖములందు సమబుద్ధి గల
వాఁడు, తనశక్తికొలది సస్వుల కుపకారి, కామములచేఁ
జాపల్యమునొందని చిత్తముగలవాఁడు, బాహ్యేంద్రియ
ములను జయంచినవాఁడు, మృదువు, శుచి, అపరిగ్ర
హుఁడు, దృష్టాదృష్టఫలములకు సాధనముల నాచరిం
పనివాఁడు, మితాహారి, మనోనిగ్రహము గలవాఁడు,
స్వధర్మస్థిరుఁడు, ఈశ్వరుఁడ నైననన్నే యాశ్రయించిన
వాఁడు, సంసార మసార మనిచింతించువాఁడు, సావధాన
చిత్తుఁడు, నిర్వికారి, కష్టములు సంభవించినను దైన్యము
నొందనివాఁడు, దేహసంబంధములగు జరామృత్యువులు,
ప్రాణసంబంధములగు తుత్ప్రిపాసలు, మనస్సంబంధములగు
శోకమోహములను షడూర్తులకును భయపడనివాఁడు,
దేహాద్యభిమానము లేనివాఁడు, ఇతరులను సంతానముఁ

జేయువాడు, అన్యులకుఁ దత్త్వబోధయందు సమర్థుఁడు, సములకు మైత్రుఁడు, దీనులకు వాత్సల్యముఁ జూపుచు నుపచరించువాడు, ఆత్మానాత్మవివేకములచే జ్ఞానియగు వాఁడు సాధు వనంబడు. ఈగుణములను బ్రయత్నముతో సాధించినవాఁడు మహాత్ములదయకుఁ బాత్రుఁ డగు. (11-11-28 ఓ.స). అప్పుడు క్రిందఁజెప్పఁబోవు గుణములు గల్గి గురువు నుపాసింపవలయు నని భగవంతు లుద్ధవు నకు సెల విచ్చిరి:—తనకు సన్తానమును గోరనివాఁడై, పరగుణములయందు దోషదృష్టి లేనివాఁడై, పరబోధ గ్రహణమందు దత్తుఁడై దేహదులందు మమకారములేని వాఁడై, లోకమందు సోదరభావము గలవాఁడై, తొందర లేనివాఁడై, తత్త్వావధము నరయ నిచ్చగలవాఁడై, అనూయలేనివాఁడై, సత్యవచనము గలవాఁడై, భార్యా పుత్రగేహక్షేత్రస్వజనద్రవ్యాదులం దుపేక్షగలవాఁడై, స్వపరభేదము లేక సర్వత్ర సమబుద్ధి గలవాఁడై, దేని వలనను లాభమును గోరనివాఁడై, నాస్వరూపముఁ దెలిసి శాంతుఁడై, నాస్వరూపుఁడైన గురువును సేవింప వలయు (11-10-5 ఓ.స). భగద్గీతలలోని (అమాసిత్యాది) గుణాచరణముఁగూడ మహాత్ములదయను గలుగఁజేయును. ఇట్టి గుణనిధి ప్రహ్లాదుఁడు. హిరణ్యకశిపు నలుగురు తొడుకులలో శ్రేష్ఠుఁడు ప్రహ్లాదుఁడు. అతఁడు సకల

సుగుణాకరుఁ డై పెద్దలను సేవించె. అతఁడు బ్రహ్మనిష్ఠ, గలవాఁడు, సత్స్వభావముగలవాఁడు, సత్యసంధుఁడు, జితేంద్రియుఁడు, తనకువలె సర్వభూతములకుఁ బ్రియ సుహృదుఁడు నిర్భేదుండు నై, పెద్దల నుపాసించుచు దాసుని చాడ్చున నార్యుల యడుగుల కెఱఁగుచు, దండ్రిమాడ్కి దీనులయెడల వాత్సల్యంబు చూపుచు, భ్రాతృవిధమున సమానులయెడఁ దుల్యత్వంబును స్నేహంబును నెఱపుచు, గురువులఁ బరమేశ్వరు నెట్టు లట్టులు పూజించుచు, విద్య, ధనము, ఉత్తమకుల జన్మము, రూపము, మున్నగు మదకారణములకు గర్వింపక స్తంభవర్జితముం డై, వ్యసనంబులయెడ నుద్వేగంబు గానక, దృష్టశ్రుతవిషయంబులయెడ విరక్తుండు వానియెడ మిథ్యాదర్శనముం డై, యింద్రియములను, బ్రాణములను, శరీరమును, బుద్ధిని, నియమించి, నిత్యశాంత కాముఁడై, యసురభావం బుడిగి, యెల్లగుణముల మహాత్ముఁ డై, వెలసె (7-4-31 &c). కాన నిట్టిగుణములు శిష్యునకు లేనిచో, మహాత్ములసాంగత్య మున్నను, వారికి నతనియందు దయగలుగదు. వారిసాంగత్యము ప్రయోజనకారి గాదు. కాన సజ్జనులదయాపాత్రత రెండవ భక్తి భూమికయని చెప్పఁబడినది. ఇదియు రెండుతెఱంగులు. ఈజన్మములోఁ దనప్రయత్నము లేకయే కలుగు

పెద్దల దయాపాత్రత మొనటిది. దీనికి శ్రీశివప్రచేతన సంవాదము దృష్టాంతము. తత్తనువర్ణనవర్ణగాత్రకాంతులు వెలయించుచు, శ్రీకంతుఁడు ప్రసాదాభిముఖుండై ప్రచేతనులకు సాక్షాత్కరించె. అద్వైతదేవుం గాంచి జాతకాతుకులై వారు ప్రణమిల్లుటయు ధర్మవత్సలుం డైనభగవంతుఁడు, ధర్మజ్ఞులు, శీలసంపన్నులు, ప్రపన్నులు, నగువారల నాదరించి, శ్రీదుద్రదేవుఁ డిట్లనియె. అయ్యా, మీరలు బర్హిష్టంతుని పుత్రులరు. మీరు సేయఁబూనిన దాని నెఱిగి మీకు మేలు సమకూర్చు దర్శనం బొసంగితి. సూక్ష్మమనుప్రధానమునకును జీవపదవాచ్యుం డైన పురుషునకును బరుం డై, ప్రకృతిపురుషనియామకుం డైన వాసుదేవు నాశ్రయించిన యతండు నాకుఁ బ్రియుండు. శతజన్మములు నిష్కతో స్వధర్మ మాచరించినవాఁడు బ్రహ్మాత్వంబు, నంతకంటె నెక్కువధర్మ మాచరించిన వాఁడు నన్నునుం బొందెడు. భగవద్భక్తుఁ డెన్ననో యాధికారికులైన బ్రహ్మాదులు నేను నెట్లు లధికారాంతమున రూపుమాయుదు మట్లు గాక ప్రపంచాతీతమయిన వైష్ణవపదంబుఁ బ్రాపించెడు. మీరలు భాగవతులు గావున భగవంతునట్లపోలె నాకుఁ బ్రియులు. భాగవతులకును నాకంటెఁ బ్రియతరుఁడు గలుగఁడు. పవిత్రము, పరమమంగళము, నిశ్రేయసకరము, నగు నొక్క స్తోత్రంబు

మీకే నుపదేశించెద. దీనినసంక్షిప్తముగజపింపుఁడనిచెప్పి భాగవతోత్తముండగు నప్పార్వతీవల్లభుండుల్లంబునఁ గరుణాభరంబు పల్లవింపఁ గృతాంజలులైన యారాజ కుమారులకు నారాయణపరంబైనశ్రీగుప్తగీతాస్తోత్రముప దేశించిరి. (4-24-24-25 &c). 'నిమ్నగానాం యథాగంగా దేవానామచ్యుతోయథా, వైష్ణవానాం యథాశంభుః పురాణానామిదం(భాగవతం)తథా'(12-13-16). ఇట్లే నార దుండుగకనే మునులతనికి శ్రీకృష్ణతత్వముపదేశించిరి.

ఈ జన్మములోఁ బ్రయత్నముఁ జేయఁగా లభ్య మగుఁ బెద్దల దయాపాత్రత రెండవది. ఇందులకు దృష్టాంతము శ్రీనారదధృవసంవాదము. “ధ్రువుఁడు నారదునకిట్లనియె:—నాయట్టివానికి దురూహం బైనను సుఖదుఃఖ హతాత్ములకు హిత మగుశాంతిమార్గము మీరు కృపచేసి బోధించితిరి. ఐనను తాత్రధర్మముఁ బూని యవినీతుఁడనగు నామనంబున సురుచి వచోబాణములఁ గడునొచ్చి యునికిఁ జేసి యెక్కకుండెడు. నాపెద్దలు నితరులు నధిష్ఠింపని త్రిభువనోత్కృష్టం బైనయుత్తమపదం బానోహింపఁ గోరు నాకు నిరపాయంబైన యుపాయంబు బోధింపుము. మునీంద్రా, బ్రహ్మదేవుని దేహమునం బొడమిన మీరలు లోకహితార్థంబు వీణవాయించుచు నెల్లపుడు సూర్యునిరీతిఁ దిరుగుదురుగదా) యనిన శ్రీనార

దుః డతని కిట్లవియె. వత్సా, నీతల్లిచెప్పిన మార్గంబు నీకు శ్రేయస్కరంబు. పరమభక్తితో భగవంతుఁ డగు వాసుదేవుని భజింపుము. నరుఁడు ధర్మార్థకామమోక్షములలో నెద్దానిం గోరినను నన్నిటికిని హరిచరణ సేవనంబే కారణంబగు; కావున నయ్యా, నీవు యమునాతటంబున నమరుమధువనంబున కరిగి విధ్యుక్తముగ వాసుదేవుని సమంత్రకముగ ధ్యానింపు' మని సెలవిచ్చిరి. (4-8-34 & c).

శ్రద్ధాతు తేహంధర్మేషు = పూర్వముఁ జెప్పఁబడిన శిష్యగుణములు గలవాఁడై మహాత్ములను సేవించుచున్న వానికి వారిచే నాచరింపఁబడు ధర్మములందు, నేనుగూడ నిట్లే యాచరించి కృతార్థుఁడనగుదు ననురుచి విశేష మను శ్రద్ధయును బుట్టును. అది మూఁడవ భూమిక. దానిచేఁ దానుగూడ నాధర్మముల నాచరించు, గురుశుక్రప్రసాదే యుచుఁ బరమనిశ్వాసముగలవానికి మహాత్ములసేవచేతను, బుణ్యతీర్థ యాత్రలచేతను, భగవత్కథలందు రుచిగలుగుననియుఁ బండితులెవని యొక్కధ్యాన మనుకత్తిచే సంసారహేతుఁడగు కర్మగ్రంథిని ఛేదించుకొనియెవరో, యీ భగవంతునిచరితములందు రుచి యెవరికి నుండదు? అనియు, నూతులు బుష్ఫులకుఁ జెప్పిరి. (1-2-16- & c).

శ్రీశుకు లీతగునఁ బరిక్షిత్తునకు సెలవిచ్చిరి:— 'సంసారచక్రమును నిరోధించు జ్ఞానమునకునుఁ జిత్తశుద్ధికిని నిహ

పరలోక సుఖవిరక్తికిని, మోక్షమునకును, సమీచీనసాధన మగునది భక్తియోగము గాన హరికథయందెవ్వని కాసక్తికలుగదు? (2-3-12). ఇట్లనేకచోట్లనున్నది. ఇక్కడ “హరికథా” పదము శ్రవణాదు లగునితర భాగవత ధర్మముల కుపలక్షణము. శ్రీకృష్ణులనుగూర్చి చతుర్ముఖ బ్రహ్మ యిట్లు స్తుతించె:— నాథా, యేభాగ్యముచేత నైన నీజన్మమందుఁగాని మఱియొక తిర్యగ్జన్మమందుఁగాని మీభక్తులలో నొకఁడై నేను పుట్టి మీపాదారవింద ములను సేవించుభాగ్య మనుగ్రహింపుము. (10-14-30). భగవత్పాదసేవన మనుభక్తివలె నితరభక్తులనుగూడ నిచట నూహింపవలయు. ఈశ్రద్ధ సాధనానుష్ఠానపరిపాక ముచే వృద్ధిబొందుచు, దీప్రమగు నాకలి భోజనమా త్రమందే ప్రవర్తింపఁజేయున ట్లేహికాముష్మికవిషయ ములం దరుచినిబుట్టించి, భగవద్ధర్మమే యెల్లప్పుడు నాచ రించువానినిగఁ జేయును. కాసనే పరీక్షిత్తు శుకులతో నిట్లనెను:— జలపానమునుగూడఁ జేయనివాఁడ నైనను, మీముఖచంద్రునుండి స్రవించుచున్న భగవత్కథా మృతమును బానముఁజేయుచున్న నన్ను దుస్సహమైన యాకలిగూడ బాధింపలేదు (10-1-13). శౌనకుఁడు నూతునితో నీతీఱున హరికథావిముఖుల నిందించెను:— “హరికథా ప్రస్తావమునఁ గడచునిముసంబుదక్కఁ దక్కిన

పురుషాయంబు నెల్లఁ బ్రొద్దువొడుచుఁ గ్రుంకుచు హరించు
చుండుఁ గావున హరికథలపై మనసు పెట్టనివాని యాయు
వెల్లి వ్యర్థముగఁ గడచు.

సీ. విష్ణుకీర్తనములు వినని కర్ణంబులు
కొండల బిలములు వ్యాస శిష్య
చక్రీపద్యంబులు చదువని జిహ్వలు
గప్పలజిహ్వలు రాహిణీయ
శ్రీమనోనాథు నీక్షింపనికన్నులు
కేకిపిచ్చాక్షులు కీర్తిదయిత
కమలాక్షుపూజకుఁగాని హస్తంబులు
శవముహస్తంబులు సత్యవచన

ఆ. హరిపదతులసీదళామోదరతిలేని
ముక్కు పందిముక్కు మునిచరిత్ర
గరుడగమనుభజనగతిలేనిపదములు
పాదపముల పాదపటల మనఘ.

సీ. నారాయణుని దివ్యనామాక్షరములపైఁ
గరఁగనిమనములు కఠినశిలలు
మురవై రికథలకు ముదితాశ్రురోమాంచ
మిళితమై యుండనిమేను మొద్దు

చక్రికి మ్రొక్కని జడునియకాదలనున్న
 కనక కరీటంబు గట్టెమోపు
 మాధవార్పితముగా మననిమానవు సిరి
 వనదుర్గచంద్రికావై భవంబు

ఆ. కైటభారిభజనగలిగి యుండనివాఁడు
 గాలిలోన నుండి కదలుశవము
 కమలనాభుపదముఁ గనని వానిబ్రతుకు
 పసిడికాయలోని ప్రాణిబ్రదుకు.

(2-3-17౪౮.)

హరికథాశ్రద్ధలేని వారిలోఁ (క) గొందఱు విషయ
 భోగములం దాసక్తిగలవారు, (గ) మఱి కొందఱు పాండి
 త్యాదిగర్వముచే భగవన్నిందాపరులు. వీ రుభయులు
 సత్పురుషులచే సరకమందుఁగూడ నిందింపఁ దగినవారు.
 బ్రహ్మదేవతల కట్లు పలికెను:— భగవద్చరిత్రమాని
 మతిహారము లగునితరకుకథల వినువారికి వైకుంఠం బగ
 మ్యంబు.

చ. హరి విముఖాత్ము లన్యవివ

యాదృత చిత్తులుఁ బాపవర్తులున్

నిరయ నిపాత హేతువును

నింద్యచరిత్రము నైన దుష్కథా

నిరణి జరించు వారలును

నేరకు పొందఁగ నిందిరా మనో

హరచరణారవిందభజ

నాత్మకు లుండెడు గొందినారయన్. (3-15-23)..

శౌనకుఁ డిట్లు సూతునకుఁ జెప్పె:—

సీ. అలరు జొంపములతో నభ్రంకషంబు లై

బ్రతుకవే వనములఁ బాదపములు

ఖాదన మేహనాకాంక్షలఁ బశువులు

జీవింపవే గ్రామసీమలందు

నియతిమై నుచ్చావసనిశ్వాసపవనముల్

ప్రాపింపవే చర్మభస్మీకలును

గ్రామసూకరశునకశ్రేణు లింటింటఁ

దిరుగవే దుర్యోగదీనవృత్తి

ఆ. నుష్ట్రఖరములు మోవవే యుగుభరములఁ

బుండరీకాక్షు నెఱుఁగని పురుషపశువు

లడవులందు నివాసములందుఁ బ్రాణ

విషయ భరయుక్తితోనుంటవిఫలమధిప.

(2-3-18 & c)..

(క) ఇ ట్లనేకములఁ జూడుఁడు. (గ). భగవద్భక్తనిందా

పరుల నీరీతిని చనునుఁడు నిమిత్తో జెప్పెను:—పరమపురు

మని ముఖబాహూరుచరణములం గ్రమంబున బ్రహ్మక్షత్ర
వై శ్యశూద్రులు నాలు గా శ్రమములతోడం గుణత్రయ
యోగమునం బుట్టిరి. ఆత్మప్రభావుఁ డీశ్వరుఁడు నగు
హరిని భజింపక యవమానించువారు స్థానభ్రష్టులై
క్రిందఁబడుదురు. హరికథాకీర్తనంబు లెఱుంగనిస్త్రీశూ
ద్రాదులకు మీయట్టిమహాత్ములు కృపసేయవలయు. రజో
యోగమున ఘోరసంకల్పులై కాముకులై యాశీవిష
క్రోధులై దాంభికులై మానులై యప్పాపాత్ములు హరి
ప్రియులం బరిహసింతురు. మఱియు వారు స్త్రీలం గొలిచి
గృహమైధునాదినక్తులై యొకళ్లోకళ్లకు గ్రామ్యసుఖముల
మెచ్చఁ జెప్పుచు నన్నవిధి దక్షిణాహీనంబుగ యజ్ఞంబు
లకుఁ నొడరి హింసాదోషం బరయక వృథాపశుహింస
సేయుచు, ధనైశ్వర్యకులవిద్యాదానరూపబలకర్తృంబుల
మదించి, యంధులై ఖలులై, యీశ్వరు నీశ్వరభక్తు
లను దిరస్కరించుచు వేదపరమార్థం బరయక యాకా
శమువోలె సర్వభూతములలో నెల్లపుడు వ్యాపించియున్న
యీశ్వరుం, బరమార్థస్వరూపు, వేదప్రతిపాదితుఁ జింతిం
పక, మనోరథవార్తల వేదార్థంబు సమన్వయింతురు.
హరిపరాఙ్ముఖులు శ్రమార్జితములయినను నస్థిరము లగు
నర్థగృహపత్యసుహృత్కృత్రాదులను విడిచి సంతమసంబు
సొత్తురు. (11-5-2 &c). కావున నట్టివారివలెఁగాక

భాగవతధర్మములయందు శ్రద్ధయను మూడవ భూమిక నభ్యసించవలయు.

తతోహరిగుణశ్రుతిః = దానివలన భక్తుడు హరి గుణ శ్రవణాదులను జేయును. ఇది నాల్గవభూమిక. శ్రవణాదిక మేలచేయవలయు ననిన శ్రీకృష్ణాపతార జన్మ కర్మములను దశమస్కంధములో 90 అధ్యాయములలో నతిమనోహరముగ వివరించి, దానియద్దేశమును ఫలమును శుకులిట్లంతమందు సెలవిచ్చిరి:—

“ ఇష్టంపరస్యనిజ (ధర్మ) పర్త్య రిరక్షయాత్త
 లీలాతనోస్తదనురూపవిడంబనాని,
 కర్తాణి కర్మకషణానియదూత్తమస్య
 శ్రూయాదముష్యపదయోరనుష్ఠత్తి మిచ్ఛన్.
 మర్త్యస్తయానుసవమేధితయానువృత్యా
 శ్రీమత్కథాశ్రవణమంగళకీర్తన చింతయైతి,
 తద్ధామదుస్తరకృతాంతజవాపనర్గం
 గ్రామాన్వనం క్షీతిభుజోఽపియయు ర్యదర్థాః.

(10-90-53&.c)

ఇవిధంబున నిజ(ధర్మ)మార్గరక్షణార్థము లీలాపతారం బెత్తి హరి తదనురూపముగ నొనర్చిన చర్యలు శ్రోత యొక్క పాపకర్మ నాశకంబులగును గానఁ దత్పథానుష్ఠత్తిం గోరునతనికి వినుటొప్పెడు. శ్రీకృష్ణకథాశ్రవణ

కీర్తన చింతనంబులం బ్రతిక్షణప్రవృద్ధ మగుభక్తియోగ
మునం జేసి రాజులును దేనిఁ గోరి పురములవిడిచి యడ
వులకేఁగుదురు. ప్రవృత్తిమార్గనిష్ఠులు లోకములోనుండి
భగవంతునివలె లోకోపకారకకర్తముల నాచరింతురు.
నివృత్తిమార్గనిష్ఠులు తీవ్రవిరక్తితో విజనమున శిష్యులకుఁ
దత్త్వమును బోధచేయుచు, లోకరక్షణముఁజేయుదురు..
నూనము నాచరింతురు. కావున

సంసారసింధుమతిదు స్తరము త్తితీర్నో
ర్నాన్యఃస్థవో భగవతః పురుషోత్తమస్య,
లీలాకథారసనిషేవణ మంతరేణ

పుంసోభ వేద్వివిధదుఃఖదవార్దితస్య. (12-4-40).

వివిధదుఃఖదవార్దితుండై సంసారసాగరము దాటఁ
దలచువానికి భగవంతునిలీలాకథామృతసేవనంబు దక్క
నొండొక ప్రాపు గానంబడదని శ్రీశుకులు రాజునకు సెల
విచ్చిరి. విరక్తకీర్తితంబై శ్రవణరమణీయం బై మాన
సాహ్లాదకరంబై సంసారౌషధంబై వెలయు విష్ణుగుణ
వర్ణనంబు వినునెడఁ బశుస్నుండు దక్క నితరుండు
విరక్తిఁ జెందునే యని, పరీక్షిద్రాజు దశమస్కంధాదిలో
ననలేదా? (10-1-4). హరిగుణశ్రుతి యను నాల్గవ భూ
మిక సర్వభాగవత లక్షణములకు సూచకమని శుకులను
దురు:— అన్నింట మృత్యువని యెఱింగిన యింద్రియ

వంతుఁడెన్నఁడేనియు—జీవన్ముక్తుఁ డై నను—సుకోత్తమ
సేవ్యంబై నముకుందచరణారవిందమును భజింపకుండునే?
(11-2-2). ఆభజనము తొమ్మిది తెఱంగుల నిట్లు ప్రహ్లా
దుఁడు తండ్రికిఁజెప్పె:—

శ్రవణం కీర్తనం విష్ణో స్త్వ నిరణంపాదసేవనం,
అర్చనం వందనం దాస్యం సఖ్య మాత్మనివేదనం.
ఇతిపుంసాద్భితావిష్ణో భక్తి శ్చేన్ననలక్షణా,
క్రియతేభగవత్యద్ధా తస్య న్యేఽధీతము త్తమం.

(7-5-23&24).

విష్ణుదేవుని శ్రవణము కీర్తనము స్త్వనిరణము పాదసేవన
మర్చనము వందనము దాస్యము సఖ్య మాత్మనివే
దనమను నవవిధముల నెసఁగుభక్తి నాహరిపై మానస
మున మొదట సమర్పించి, పిదప దేహోదులతోఁ జేసినవాఁ
డు త్తమభక్తుఁ డని తలంతు. ఈయర్థమును సంక్షేపముగ,
సంసారనివృత్తిఁ గోరినపురుషుఁడు భగవంతుని వినవల
యు, బలుకవలయు, స్మరింపవలయు, నని శుకులురాజు
నకు ద్వితీయస్కంధములోఁ గూడఁ జెప్పెను. (2-1-5&c.)
తొమ్మిది తెఱంగులభక్తులు క్రమముగ నుపన్యసింపఁబడు.
భాగవతాద్యంతములందు సూతుఁ డిట్లు భగవచ్ఛ్రవణాది
స్వరూపఫలములను వివరించెను:—

౪ (క. గ. చ). శ్రవణకీర్తన స్మరణములు భగవంతునిప్రభావము విన్ననుం, గీర్తించినను, స్మరించినను, నూర్యఁడు చీకటిని, వాయువుమేఘమునుం, బోలెనాహరి తచ్చిత్తముసొచ్చి సమస్తవ్యసనములఁ దొలఁగించు. అసచ్ఛరిత్రంబులు మిథ్యావచనములు. భగవద్గుణోదయంబైనచరితంబే సత్యంబు, మంగళంబు, పుణ్యంబు, నగు. హరికీర్తిగానంబు నవనపరుచిరంబు, శాశ్వతమనో మహాత్మవంబు, నరులకు శోకార్ణవశోషణంబు నగు. చిత్రపదఘటితంబయ్యు జగత్పవిత్రంబైన హరికీర్తి కీర్తింపఁబడకున్న నయ్యది శబ్దజాలంబుగాదు, మఱి హంసపరిత్యక్తంబైనవాయుసతీర్థంబు. హరి యెందుఁగలుగునందుసాధువులుండుదురు.

మ. అపశబ్దంబులఁ గూడియున్ హరిచరి

త్రాలాపముల్ సర్వపా

పపరిత్యాగముసేయుఁగావున హరిన్

భావించుచున్ బొడుచున్,

జపముల్ సేయుచు వీనులన్ వినుచున

శ్రాంతంబు గీర్తించుచున్

దపసుల్ సాధులు ధన్యులౌదురుగదా

తత్వజ్ఞ చింతింపుమా.

నిరుపాధికబ్రహ్మముయొక్క పరోక్షజ్ఞానంబు హరిభక్తి
 లేనిది యపరోక్షజ్ఞానంబుగఁ బరిణమింప దనఁగ నుత్తమ
 కర్తృబీశ్వరార్పితముగాకున్న నెట్లు ప్రకాశించెడు? మఱి
 యూహనోత్తమకర్తృంబుసాధనఫలకాలములందునుఁ గూడ
 దుఃఖాత్మకంబ యగు. వర్ణాశ్రమాచారతపశ్శ్చతాదిపరిశ్ర
 మంబును శ్రీకీర్తి మాత్రార్థంబగు నేని శ్రమమాత్రంబగు.
 అదియే హరిగుణానువాదశ్రవణాది విలసితంబగు నేని శ్రీ
 ధరపాదారవిందస్త్పతి సెడదు. శ్రీకృష్ణపాదారవిందముల
 సంతతస్త్పతి యమంగళముల నిరసించి చిత్తశాంతిని,
 సత్వశుద్ధిని, బరమ (సాధ్య) భక్తిని, విరక్తితోఁగూడిన
 శాస్త్రజ్ఞానమును ననుభవజ్ఞానమును గానించు (స్కం-1
 అ-5-స్క-12-అ-12). కుచేలునితో నతనిభార్య స్మరణ
 ముచేతనే భగవంతుఁడు మోక్షముం గూడ నిచ్చునని
 యిట్లు చెప్పె:—“స్మరతః పాదకమలమాత్మానమపియ
 చ్ఛతి, కిన్తవీర్థకామాభజతో నాత్యభిష్టాజగద్గురుః.”
 (10.80-11).

మ. కలలోనం దనుమున్నెఱుంగనిమహా

కష్టాత్తుడై నట్టిదు

ర్బలుఁడాపత్సమయంబునన్ నిజపదా

బ్జాతంబు లుల్లంబులోఁ

దలఁపన్నంతన మెచ్చి యార్తిహారుడై

తన్నెన్నననిచ్చుకొనుని

శృలభక్తి భజియించువారి కిడఁడే

సంపద్విశేషోన్నతిక.

(౧౦.౭౭౧)

నారదులు భగవద్ధ్యానఫలము నిట్లు శ్రీకృష్ణులతోఁ జెప్పిరి:—“అపరిమితజ్ఞానసంపత్తిఁ గల బ్రహ్మాదులచేతఁ గూడ హృదయమందుఁ జింతింపంబడునదియు, సంసార మనుపాడుబావిలోఁ బడినవారికి నుత్తరణసాధనమైనదియు, జనులకు మోక్షస్వరూపమైనదియు, నగు మీపాదారవిందద్వయమును జూచితిని. దానిని ధ్యానించుచు సంచరించెదను. దాని నిరంతరస్మృతిని నాకుగ్రహింపుఁడు:—

(10-69-18).

౪. జ. పాదసేవనము. హరివర్షంబున నృసింహదేవు నీతీరునఁ బ్రహ్లాదుండు స్తుతించె:—రజోరాగ విషాద మన్య మాసస్పృహభయదైన్యాదిమూలం బై సంసార చక్రవాళం బై నగృహముఁ బరిహరించి యకుతోభయం బై ననృసింహపాద మూలమునో, జనులారా, భజింపుఁడు. (5-18-14). కేతుమాలవర్షమునందు భగవంతు నిట్లు రమాదేవి స్తుతించెను:—‘ఆత్మలాభముకంటె నన్య మధికమని తలఁపని నీ వొక్కరుండవే తగినపతివి, ఫలమెయ్య

దియుం గోరక నీపదపద్మముల నర్చించు నంగనకు సర్వ
కామములు సమకూఱెడు. అట్లు గాక యేదే నొక్క
యర్థ మపేక్షించి నేవించిన నది యొక్కండే లభించుఁగాని
సర్వార్థంబులు సిద్ధింపవు. లభించిన యయ్యర్థమును
గామ్యాపాసనాలబ్ధ మవుటం జేసి యనిత్యంబు. తత్స
లంబు త్తయించినవిదప నయ్యుపాసకురాలికిఁ జిత్తసంతా
పంబుతప్పదు. (5-18-20-22). కాననే శ్రీకృష్ణులగు జగ
ద్గురువులను భర్తృభావమునం బాదసంవహనాదులఁ
గేవలము ప్రేమభక్తితోఁ గొలుచువా రెంతతపంబు
నేసిరో ? (10 - 90 - 28). మాలాకారుఁడన్నిభక్తులలో
భగవద్భాగవతపాదసేవలను, సర్వభూతదయను, నిష్ఠుని
కోరెను:—

క. నీపాదకమలసేవయు

నీపాదార్చకులతోడి నెయ్యము నితాం

తాపారభూతదయయును

దాపసమందార నాకు దయసేయఁగదే.

మఱియు భగవత్పాదమన హరిచే సృజింపఁబడిన
సర్వజగత్తని బ్రహ్మాదిదేవతలు శ్రీకృష్ణస్తుతిలో నిట్లు
చెప్పిరి:—భవతః పదోభువో భారోఽనీతః (10 - 3 - 39).

నీపాదమైన యీభూమియొక్క భారమును నిజావతారము నఁ దొలఁగింతువు. ఈయర్థము 'పాదోస్యవిశ్వాభూతాని యను సర్వవేదగతపురుషనూ క్తశ్రుతి ననుసరించుచున్నది. కాననే భగవంతు లుద్ధవునకు ౧౨ నియమములలో భగవదర్చనమువలె పరోపకారవ్యాపారమును గూడ నుపదేశించిరి (11-20-34-'పరాధ్దేహ'). పలువిధములుగ భగవత్సేవఁజేయుటకు మనలోకములో వీలుండుటచేతనే దేవతలుగూడ భారతవర్షంబున మానవజన్మము గలుగుట కెంతయుఁ దపస్సు చేసి యుండవలయు నని మనలను జ్ఞాపించిరి (5-19-19.). కాన నాజగద్గురుని భర్తృభావమునం బాదసంవాహనాదులఁ గేవలప్రేమ భక్తితోఁ గొలుచువా రెంత తపంబుసేసిరో ? (10-90-28) మీరే యూహింపుఁడు.

౫. వందనము. భగవంతుఁ డర్జునునకు:—

సతతం కీర్తయంతోమాం యతస్త శ్చదృఢవ్రతాః ।

నమస్యంతశ్చ మాంభక్త్యా నిత్యయుక్తా ఉపాసతే ।

మత్తనాభవ మద్భక్తోమద్యాజీమాం నమస్కురు ॥

అని కీర్తన వందనార్చనాది సర్వవిధభక్తు లుపదేశించిరి.

కావున నొండుమాని నీదయయెన్నడు వచ్చునో యని

ప్రతీక్షించుచుఁ గాయకవాచకమానసిక వ్యాపారముల

నిన్ను నమస్కరించుచుఁ బూర్వజన్మకర్మఫలమందానక్తి
వర్జించి కుడుచుచు జీవించు నతండు ముక్తిపథమున
దాయభాగి యయ్యెడు నని బ్రహ్మ శ్రీకృష్ణుని స్తుతిం
చెను (10-14-8). నేడు గదా నా యమంగళంబు
నశింప జన్మము ఫలవంతంబుగాఁగ యోగిధ్యేయుని పాదా
రవిందమునకు మ్రొక్కెద నని యక్రూరుఁ డనెను
(10-38-6). భగవంతునకే గాదు. భగవంతుఁడు గోకుల
మందుఁ దిరిగిన యెల్లచోట్లకు నతఁడు నమస్కరించె. హరి
కిని హరిభక్తులకును నమస్కారరూపమగు భక్తి భాగ
వతములోఁ బలుచోట్ల నున్నది. తుదకు సూతులు వందన
భక్తిప్రభావం బిట్లు వర్ణించిరి:— పడియు, జారియు,
రోగమున నొచ్చియు, దున్నియు, మైనుటచియు “హర
యేనమః” యని గట్టిగఁ బలుకునతఁడు ఘోరపాపమునుండి
ముక్తుఁడగు (12-12-48). శ్రీరామకృష్ణచరమోపదేశము
లవలన శరణాగతి యనుప్రపత్తిరూపమగు నమస్కారము
సర్వానర్థములకుఁ బ్రతిబంధకమే గాక సకలశ్రేయోదా
యకముగూడ నగు.

౬. అర్చనము, వైదికము, తాంత్రికము, మిశ్రము.
అని విష్ణుపూజ మూఁడుతెఱంగులు. ఈమూఁడు విధము
లుగఁ జేయఁబడు భగవదర్చనము ఫలకారి. దీనివిధాన

ములు భగవంతు లుద్ధవున కుపదేశించిరి. (11 స్కం. 27 ఆ.)
స్థిరచిత్తముతో నీపాదములపై జలము పోసి దూర్వాం.
కురముల నైనం బూజించినభక్తుఁ డత్యుత్తమగతిఁబడయు.
నని బ్రహ్మవామసునితోఁ జెప్పె. (8 - 6 - 17).

‘ సత్రంపుష్పంఫలంతోయంయోమేభక్త్యాప్రయచ్ఛతి,
తదహం భక్త్యుపహృత మశ్నామి ప్రయతాత్మనః.’
అని భగవంతులు భక్తియుక్తమగు సర్పనము నంగీక
రింతు మని యజ్ఞనునకు సెలవిచ్చిరి. (గీ. 9-20)

2. దాస్యము. ‘ స్మృతే సకలకళ్యాణభాజనం ’
‘యన్నామా మంగళఘ్నం’ లోనుగాఁగల బహుప్రమాణ
ములవలననే నారాయణనామమును వినిసమాత్రమున నే
పురుషుఁడు నిర్దోషియగునో యట్టిపరచుపవిష్టుఁ డైన
భగవంతుని దాసుల కేమితక్కువ? అశేషజీవులకు బం
ధువుఁ డైనయోశ్రీకృష్ణా, గత్యంతరశూన్యులమై తమ
దాసుల మైనమాయందుఁ గలిసిమెలిసి సంచరించుట
యొకవింత గాదు. ఇంద్రాదిదేవతలకిరీటాగ్రములచే స్పృ
శింపఁబడుచున్న పాదములుగల మీరు శ్రీరామావతార
మందు మృగజాతులగు సుగ్రీవాదులతోఁ గూడ కలిసి
సంచరింప లేదా? యనియుద్ధవవాక్యము (11-29-4). శ్రీహ
నుమంతులదాస్యభక్తి లోకోత్తరము, సర్వలోకవిదితము.

కాయేనవాచా మనసేంద్రియైర్వా
బుధ్యాత్మనావాప్రకృతే స్వభావాత్,
కరోతి యద్య త్సకలం పరస్మై

నారాయణాయేతి సమర్పయేత్తత్. (11 - 2 - 38)

సర్వదైహికకర్తములు స్వామిభృత్యన్యాయ మనుస
రించి స్వామివని యెన్నిశ్రద్ధాభక్తులతో సమర్పణపూర్వ
కముగ నారాయణనిమిత్త మాచరించుట దాస్యభక్తి.
అట్లే పృథుప్రహ్లాదు లొనరించిరి. దాస్యభక్తిలో నిదియే
భాగవతులయందలి భక్తి. ఈరెండువిధములయిన దాస్య
భక్తి విశేష ములు ప్రహ్లాదకృతనృసింహస్తవమునఁ
జూడనగు.

౮. సఖ్యము.—

‘అహోభాగ్య మహోభాగ్యం నందగోపవ్రజౌకసాం,
యన్కిత్రం పరమానందం పూర్ణంబ్రహ్మ సనాతనం.’
(10 - 14 - 32).

పరమానందస్వరూపుఁ డగుశ్రీకృష్ణుఁడు నందాదు
లగు గోవులకు మిత్రుఁడుగ సంచరించెను, గాన వారి
భాగ్య మేమని బ్రహ్మ యచ్చెరువొందెను. తత్త్వవేత్త
లకు సచ్చిదానందబ్రహ్మ మయినట్టియు, దాస్యభక్తు
లకుఁ బరదైవతమైనట్టియు, మాయావశులకు నరబాలకుఁ
డైనట్టి యీబాలకృష్ణునితోఁ బూర్వజన్మములందుఁ

జేయఁబడిన పుణ్యకర్తములచే గోపకులు క్రీడించి రని శుకులాశ్చర్యపడిరి (10-12-11). సఖ్యభక్తి దశమస్కంధ పూర్వభాగములో నతిమనోహరముగ వర్ణింపఁబడినది. అర్జునుఁడుగూడ శ్రీకృష్ణునందు సఖ్యభక్తిఁజేసిన భక్తాగ్రేసరుండె. వారిప్రభావము పద్మపురాణమువలన నరయ నగు.

౯. ఆత్మనివేదనము. ధర్మాగ్రకామములను త్రివర్గము నాత్మవిద్య, శ్రౌతకర్తము, వార్తాదండనీతులను, వేదార్థ సారభూతము లైనవిద్యలెల్ల, నాత్మసుహృదుఁడైన పరమపురుషున కర్పింపఁబడునేని సత్యంబులని ప్రహ్లాదుని తలంపు (7 - 6 - 34). భావాదైవిత ద్రవ్యాదైవిత క్రియాదైవితములను లెస్సదెలిసి సర్వకర్తములు భగవదర్పణముచేయుట యాత్మనివేదనమనియు, దానివలన దైవితభ్రమ నివర్తించు ననియు, నారదుని తలంపు (7. స్క. 15. అ.). బలిచక్రవర్తి స్థిరచిత్తముతోఁ దననుదన సర్వస్వము నగు నఖిలభూమండలమును గర్తార్జితలోకములను వామనున కర్పించెను. దీనినే ప్రపత్తి లేక శరణాగతి యని విశిష్టాదైవతులనుదురు. వరాహరామకృష్ణ చరమశ్లోకములును వాని టీకలును దాని విశేషములను వివరించెను.

“ ఆనుకూల్యస్య సంకల్పః ప్రాతికూల్యస్యవర్జనం,
రక్షీష్యతీతివిశ్వాసో గోప్యత్వవరణం తథా,
ఆత్మనిక్షేపకార్పణ్యేషడ్విధా శరణాగతిః”.

మణియు, భేదంబు నిరసించి సర్వవిధముల సర్వ
లోకరక్షకుఁడును భగవంతుఁడును, నగునారాయణునే
పురుషుఁ డాశ్రయించునో యతఁడు దేవతలకుఁ గాని,
ఋషులకుఁగాని, భూతములకుఁగాని, మనుష్యులకుఁగాని,
పితృదేవతలకుఁగాని కింకరుఁడునుగాఁడు, ఋణగ్రస్తుఁ
డును, గాఁ డని కరభాజనుఁడు నిమికిఁ జెప్పె (11-5-4).
కావున, స్వాత్మనివేదనము సర్వపుణ్యపాప ప్రతిబంధకము
లను మాపుమాపి విష్ణుప్రాప్తికి నుపకరించును. శరణాగతి
కిఁగూడ నింతఫలము గల దని చరమశ్లోకభాష్యము
లోను శరణాగతిగద్యలోను శ్రీరామానుజాచార్యులు
వ్రాసిరి. చరమశ్లోకమునకుఁ బూర్వమున్న “మన్తనా
భాన....” అనుశ్లోకము శరణాగతి నుపపాదించు నని శ్రీ
శంకరాచార్యులు వ్రాసిరి. ప్రసత్తి విశేషములు మత్కృత
బ్రహ్మసూత్రసారభూమికలోఁ జూడ నగు. కాన, నీ
తోమ్మిదిభక్తులలో నేది యయిననొకటి నాశ్రయించినను
భాగవత ధర్మానుష్ఠాతయగు. విష్ణు శ్రవణముచేఁ బరీక్షిత్తు,
కీర్తనముచే శుకుఁడు, స్మరణముచేఁ బ్రహ్లాదుఁడు, పాద

సేవనముచే లక్ష్మీ, పూజచే బృథువు, వందనముచే నక్రూరుడు, దాస్యముచే హనుమంతుడు, సఖ్యముచే, నర్జునుడు, సావిత్రసమర్పణముచే బలియు, మోక్షము నొంది రని పెద్ద లిట్లనుదురు:—

శ్లో. శ్రీవిష్ణోశ్చనణే పరీక్షిదభవ ద్వైయాసకిః కీర్తనే
ప్రహ్లాదస్త్వరణే తదంఘ్రిభజనే లక్ష్మీః పృథుః పూజనే,
అక్రూర స్త్వభివందనే కపివతిర్దాస్యే చ సఖ్యేఽర్జునః
సర్వసావిత్రనివేననే బలిరభూత్కైవల్య మేషాంఘలం.

ఈ శ్లోకములో: దొమ్మిది భక్తులు మోక్షమునకు సాక్షాత్సాధనములని చెప్పినను, మధుసూదన సరస్వతులు వీని నన్నింటిని నాల్గవభూమిక యగు 'హరిగుణశ్రుత్యా దికము' గఁ జెప్పి, ముందుఁ జెప్పఁబోవునాఱు భాగవత ధర్మము లగు భూమికలకు నంగము లగుసాధనము లని సెలవిచ్చిరి. ఇంతవఱకు సాధనకోటి చెప్పుబడినది. కాన, శ్రవణాదికముయొక్క స్వరూపము సాధనసాధ్యమగు నుభయ రూపము.

౫. తతోరత్యంకురోత్పత్తిః = హరిగుణశ్రవణాదిక మనువిత్తువలన, (ఆసక్తి)రతియను నంకురముపుట్టును. ఆర తియే' ౫వ భూమిక. రతి యనునంకురము భగవద్భక్తి

యనురసమునకు స్థిరమగు బీజము. ఆస్థిరబీజమునకు స్థాయిభావమని యాలంకారికులనామము. దీనినే కఱగిన చిత్తమందుఁ బ్రవేశించిన భగవదాకారమువలె నుండు వాసనావిశేష మని ముందుఁ జెప్పఁబడు. అదియే భాగవతభక్తశ్రద్ధ (త్వర) యనుబీజముయొక్క యంకురము. ఈక్రమమును శ్రీ కపిలుఁడు తల్లికిఁ జెప్పెను.—

“సతాం ప్రసంగా న్నమవీర్య సంవిదో

భవంతి హృత్కర్ణరసాయనాః కథాః,

తజ్జోషణాదాశ్వసవర్గవర్తని

శ్రద్ధారతి ర్భక్తి రనుక్రమిష్యతి. (3 - 25 - 25).

సత్పురుషులు పవిత్రకీర్తి గలభగవంతుని కథలను మనస్సుల కింపుఁ బెంపఁ బ్రసంగింప భక్తులు సంతసించి వానిసేవించుటచే, శీఘ్రముగ మోక్షమార్గమందువారికి శ్రద్ధయు, రతియు, భక్తియుఁ గ్రమముగ నుదయించు. భాగవతభక్తశ్రద్ధ, బీజమునంటిది. రతి, స్థాయిభావమగు సంకురమునంటిది. బీజము స్థిరమయి, మొక్కఁ గాక పూర్వమంకురముగ మాటును. తర్వాత నాయంకురమగుస్థాయిభావమే భక్తియనురసముగఁ జెట్టుయొక్క వేరుమొదలు పండువఱకు నభివ్యక్తి నొందు. ఇక్కడ నలం

కారణాస్త్రము ననుసరించి కొన్నివిషయములు చెప్పఁబడునుగాన వానినిశ్రద్ధతో గమనించినంగాని ముందు గ్రంథము తెలియదు. శృంగారాదిరసములయొక్క యావిర్భావమునకుఁ గారణమైన సంస్కారము జనులహృదయములందుండు. అదియే స్థాయిభావ మనఁబడు. ఆస్థాయిభావము శృంగారరసమునకు రతియనియు, హాస్యరసమునకు హాస మనియు, కరుణారసమునకు శోకమనియు, రౌద్రరసమునకుఁ గ్రోధమనియు, వీరరసమునకు నుత్సాహమనియు, భయానకరసమునకు భయ మనియు, భీభత్సరసమునకు జుగుప్సయనియు, అద్భుతరసమునకు విస్మయ మనియు, శాంతరసమునకు శమ మనియుఁ జెప్పఁబడు. ఈస్థాయిభావమునే వాసన లేకసంస్కారము, అని వ్యసహరింతురు. ఈస్థాయిభావము, నాలుగుకారణము లున్నచో రసరూపమగు ముఖమును బొందించు. ౧ విభావము, ౨ అనుభావము, ౩ సాత్త్వికభావము, ౪ వ్యభిచారిభావము, అనునవి నాలుగు హేతువులు. ఈకారణము లాయారసములకు భిన్నభిన్నములుగనుండు. రసోత్పత్తికి ముఖ్యహేతువు విభావము. అది రెండుతెఱఁగులు:— ౧ ఆలంబన విభావము, ౨ ఉద్దీపనవిభావము. రసమునకు ముఖ్యతరకారణమాలంబనవిభావ మనియు, రసమును వృద్ధిబొందించుఁ గారణ ముద్దీపనవిభావ మనియుఁ జెప్పఁబడు. లోకప్రసిద్ధ

మైన శృంగారరసమునకు నాయికానాయకులాలంబన విభావ మనియు, 'రూపయావన స్రక్చందన మలయా నిలచంద్రాదు లుద్దీపనవిభావ మనియు, నెఱుంగవలయు. శృంగారరసము పుట్టునపుడు నాయికానాయకులకు నన్యో న్యము కలుగుకటాక్షవీక్షణాదులనుభావ మనంబడు. స్వేదరోమాంచాదులు సాత్త్వికభావములు. నిర్వేదాదులు వ్యభిచారిభావములు. ఈనాల్గింటచే స్థాయిభావము రస రూప మయి యనుభవగోచరమగు. రతి యనుస్థాయి భావము లోకసిద్ధులగు నాయికానాయకుల నవలంబించి స్ఫురించినచో శృంగారరసమనంబడు. అదియే యతాకిక మగుభగవత్స్వరూపము నవలంబించి స్ఫురించినచో భక్తి యనంబడు. కావున భక్తిరసమునకు స్థాయిభావము రతి. ఆరతికి నాలంబనవిభావము భగవత్స్వరూపము, ఆరతి కుద్దీ పనవిభావము సాధుసంగమభగవత్కథాశ్రవణాదులు. ఆ రతి కనుభావము మహాతాండర్తరూపమగు శ్రద్ధయను బీజ ము. పూర్వజన్మకృతపుణ్యకర్మము, భగవదనుగ్రహముఁ గూడ, శ్రద్ధకు హేతువులు. అశ్రుగద్గదస్వరరోమాంచాదు లు ౮ సాత్త్వికభావములు. నిర్వేదాదులు ౩౩ వ్యభిచా ములు. తాకికసుఖములు నిష్ఫలము లనుబుద్ధి నిర్వేదమనఁ బడు. కనుక, అనుభావము=బీజము, శ్రద్ధ; ఆలంబనవిభావ ము=భగవత్స్వరూపము. ఉద్దీపనవిభావము=సాధుసంగమ.

భగవత్కథాశ్రవణాదికము. గద్గదస్వరరోమాంచాదులు= సాత్త్వికభావములు. నిర్వేదాదులు=వ్యభిచారిభావములు. అంకురము=(ఆసక్తి) రతి=స్థాయిభావము=స్థిరమగుబీజము =రసాభివ్యక్తికన్యవహితపూర్వవృత్తి. రసము=భక్తి=వృక్ష నూపభక్తుని యాపాదము స్తకమువ్యాపించువృత్తివిశేషము. ఇది శ్రద్ధారతులచే నావిర్భవించు. కాన భగవద్గుణశ్రవణాదులచే జిత్తము కఠిగినపుడు శ్రుతమగు భగవదాకారము హృదయమందుఁ జొచ్చి చిత్తమును ఘనీభావముఁ (గడ్డ గట్టి) బొందించినను, నది సంస్కారరూపముగఁ జిత్తమందే స్థిరముగ నుండును. అదియే స్థాయిభావము, శ్రవణాదిక మగు నుద్బోధకసామగ్రీసంబంధము గలిగినతోడనే యది బుద్ధికి స్ఫురించును. భాగవతధర్మశ్రద్ధాయూప మగుబీజము సత్సంగహరిగుణశ్రవణాదికముతోఁ గూడినచో సంకుర మగు రతి యను స్థాయిభావముగమాటు. ఆరతి యాలంబనాదికముతోఁ గూడినచో భక్తియను రసరూపమభివ్యక్తిని బొంది సర్వకాలసర్వావస్థలలోను భాగవతులందు స్థిరముగనుండు. శ్రీకృష్ణచైతన్యలశిష్యులగు శ్రీనూపగోస్వామి విశదముగను జ్వలనీలమణిలో దీనిని వివరించిరి.

“ భవాపవర్గో భ్రమతో యదాభవే
జ్ఞనస్య తర్హ్యచ్యుతసత్సమాగమః,

సత్సంగమోయర్హితదైవసన్దతౌ

సరాపశేత్యయి జాయతే రతిః.” (10-51-52).

సత్సంగమమునలన భగవంతునియందుఁ బ్రేమ
రూపమయిన యంకురమును రతి, దానివలనఁ గ్రమముగ
సంసారబంధమోక్షము, గలుగునని ముచుకుందుఁడు శ్రీ
కృష్ణులనుస్తుతించెను. కుంతీదేవి యిట్లు స్తుతించె:—

ఓ కృష్ణా, మీవిషయ మగురతి యస్యవిషయమిశ్ర
ముగాక యొకమాత్రు గలిగినను గంగసముద్రమువఱకు
నవిచ్ఛిన్నముగఁ బ్రవహించునట్లురతి మీయం దపి
చ్ఛిన్న మగుభక్తిరసముగ నభివ్యక్తబొందును. కాన
సర్వపుణ్యపాపకర్తృచరణముచే నేకోకమందు జన్మించి
యేయవస్థనొంది సంచరించుచున్నను, నూచే జేయఁ
బడిన శుభకర్మములచేతను, సత్పాత్రదానములచేతను,
మా కీర్తనార్జున శ్రీకృష్ణనియందు రతి గలిగియుండ
వలయు నని వారిభక్తులు ప్రార్థించిరి. (1-8-43౪౯.) ఈ
యందుపభూమికయే భక్తిస్వరూపము. ఇతర మగు
నాణుమొదలు ౧౧ భూమికలు భక్తియొక్క పరిపాకవిశే
షములగు ఫలరూపములు.

౬. స్వరూపాధిగమ స్తతః=భగవంతునియందుఁ గల
ప్రేమాంకుర మగు రతినలన స్థూలసూక్ష్మ దేహముల

కంటె వ్యతిరీక్తస్వభావుఁ డగుజీవుని స్వభావము ననుభ
వించుట యనునాటవభోజమున యుపయుంచును. దేహేం
ద్రియాదివిక్షేపముచే వివిక్తాత్మస్వరూప మనుభవానూ
ఢము గానిచో, భగవద్విషయ మగురతి నిర్వాహకము
కాదు. జీవతత్త్వము కపిలుఁడు తల్లి కట్టబోధించెను.—
హృదయగ్రంథిభేదనం బై సిక్త్యయన మునవిందు
నాత్మదర్శనసూప జ్ఞానంబును నత్త్వజ్ఞానంబున నున
యించుఁగావున దాని నీకుఁ దేటవేఱచెన వినుము. ప్రత్య
క్ష్వకాశుఁడు, జన్మాదిరహితుఁడు ప్రకృతికిఁ బరమేశ్వర
యనంగుఁడు నిర్గుణుఁడు, జ్ఞానవిషయత్వజ్ఞానాగారత్వ
ములను న్యవచ్చేద్యుండు గాని స్వయంత్యతివిత్వప్రకాశ
కుండునగు నాత్మ పురుషుఁ డనంబుడు. అతలఁడు దేహోద్య
సాధినహకారమునఁ దత్త్వము లగు జన్మమరణాదుల
బొందునట్లు స్వప్నమునఁ దత్త్వవిషయములఁ బోలె
మిథోపలంభమునఁ దోవఁ జేయుచు నన్మగతిం బరికింప
జన్మమరణాదులం బొందఁడు. అప్పురుషుఁడు నూత్నము
గుణమయము విష్ణుశక్తియు నగువగాయను లీలానాటెమున
యాదృచ్ఛికభగవత్సంకల్పమునఁ నటినిన దాని గుణ
సంసర్గమున నమానసూప విచిత్రప్రజాసృష్ట సేయుగా
నిం బొంది యాత్మజ్ఞానము నావరించు దాని తగులంబు
నఁ దన్ను మఱచి ప్రకృత్యధ్యానమునం జేసి ప్రకృతిగుణ

క్రియమాణకర్తములైన దాను గర్తయని తలంచు. అట్టి
తలంపే యకర్తయు స్వతంత్రుఁడును సాక్షియు సుఖా
త్తుఁడు నగు నాత్మనకు సంసారమును బంధమును దత్కృ
తపరతంత్రత్వంబు నయ్యెడు (3-26-24). మతియు,
జీవుఁడు, ఆత్మఁడు, నిత్యుఁడు, నాశరహితుఁడు, శుద్ధుఁడు,
ఏకము, తే. త్రజ్ఞుఁడు, ఆశ్రయుఁడు, అవికారి, దృక్స్వ
రూపుఁడు, జ్ఞానస్వరూపుఁడు, వ్యాపకుఁడు, బహిరంతరన
సామ్యుఁడు. ఈ ౧౨ లక్షణములు గలవాఁడు జీవుఁ డని
తెలిసి, నేహాదులందు (నహంకారమమకారములు) నేను
నావి యనుభవములు లేకుండ వలయు. ఇట్లా శుద్ధత్వం
పదమును జీనస్వరూపమునను భావమునకువచ్చినచో నదియే
'తత్త్వనలత్యోర్థ' మునో నభేదమనుజ్ఞాన మంకురించును.
ఈ తత్త్వంబదార్థ శోధనము బ్రహ్మసూత్రసారములోఁ
జేయుటచే నిక్కడ విరిమించినాను. భాగవతదశమమందు
శుకాచార్యులు గాజున కీయర్థ మిట్లు సెలవిచ్చిరి:—సకల
జీవులకు నాత్మస్వరూపుఁడగు శ్రీకృష్ణుఁడు జగదుపకారము
కొఱకు జీవునినలె దనమాయచే బ్రకాశించుచు
వాఁడు (10-14-55). ఇట్టి జీనపరాభిన్నజ్ఞానము భక్తి
గలిగినమోదఁ గలుగునని సూతు లిట్లు చెప్పిరి:— భగ
వంతుఁ డగు వానుదేవునియందుఁగలభక్తి జీవబ్రహ్మభేద
జ్ఞానమును నితరమందు విరక్తియు శీఘ్రము గలిగించును”

సకలశ్రేయస్సునకు హేతు వగుభక్తిని విడిచి కేవలము
తత్త్వజ్ఞానముకొఱకు యత్నించువారికిఁ బొల్లుధాన్యమును
డంచెడువారివలె శ్రమమాత్రము మిగులును. (10-14-4.)
మఱియు, శ్రవణాదిసాధనభక్తి విస్తరించినకొలది యాత్మ
తత్వ మనుభవమునకు వచ్చును. (11-14-26.) ఇట్టి
శుద్ధత్వంపదార్థజ్ఞానానంతర మన్యమందు విరక్తి దృఢమై
పరమాత్మయందుఁ బ్రేమ భక్తి యభిశయించు.

2. ప్రేమవృద్ధిః పరానందే = ఇదియే పరమానంద
స్వరూపుఁడగు పరమాత్మయందుఁ బ్రేమ వృద్ధియను నేడవ
భూమిక. స్రష్టాదప్రవర్తన మిందులకు ముఖ్యదృష్టాంతము.-
'ఆటలాడుబాలుఁ డయ్యుఁ గ్రీడాసాధనంబులం దెగడి
కృష్ణగ్రహగృహీతాత్మునిరీతిఁ దన్మయచిత్తముతోడ జడుని
వడువున నీజగం బిట్టిదని యాతఁడు దా నెఱుంగఁడు.
కూర్చుండు నెడను, దిరుగు నెడను, భుజించు నెడను, శయ
నించు నెడను, బాసముసేయు నెడను, బలుకు నెడను గోవిం
దతాదాత్మ్యముం బొందినకతనఁ దనచేసినయాసనపర్య
టనాదులఁ దా ననుసంధింపఁడు. నై కుంతచింతామిశ్రచేత
నుండై యొక్కచో రోదనంబొనర్చు. తచ్చింతాష్టాదమున
నొక్కచో నవ్వు. ఒక్కచోఁ బాడు. తద్భావభావనాయు
క్తుండై తన్మయుండై యొక్కచో నాహరి ననుకరించు.

ఎలుంగైత్తి యొక్కచోఁ బలుకు. సిగ్గువిడిచి యొక్కచో
నృత్యంబు సేయు. తద్భావాపత్తి నిర్వృతుండై యొక్క
చోఁ బులకితాంగుడై ప్రేమస్థిరత్వమునం బొడమిన
యానందబాష్పములు గన్నుఁ గవం గ్రమ్ముదేర మిన్న
కుండు. నిట్టూర్పు నిగుడ్చుచు మాటిమాటి కోపన్నగ
ళాయి, యోదనుజభంజన, యోజగదీశ, యోమహాపన్న
శరణ్య, యోహరీ, జగత్పతీ, నారాయణా, యని లజ్జలేక
యఱచును. విశేషభక్తిచేఁ గర్తానుశయము చిత్తమం
దున్న రజస్తమోరూపమగు మలనును సంసారబంధము
నశించి, బ్రహ్మసుఖము గలుగుఁ గాన హృదయమునందు
శ్రీహరిని నిరంతరము భజింపు మని దైత్యబాలకులతోఁ
బ్రహ్మాదుఁడు చెప్పెను. (7-4-87 అ). ఇట్టిదశ పుట్టువఱకే
భక్తిసాధనములు పలుమా అభ్యసింపవలయు. ఈప్రేమ
సాధ్యభక్తి. దీనికి సాధనము లగుశ్రవణాదుల నిది
వఱకు వివరించితిమి. వానినిఁ బ్రయత్నపూర్వకముగ నను
ష్ఠింపవలయు.

ఇవిగాక మఱి యేడుసాధనములు కలవని ఛాందో
గ్యోపనిషత్తునకు వాక్యమనువ్యాఖ్యానముఁ జేసిన
బ్రహ్మనంది యనుమహర్షి చెప్పెను. ఆవాక్యమునకు
భాష్యముఁ జేసినద్రమిడాచార్యు లీతీకున భక్తిసాధ
నములను వివరించిరి. వాక్యము—“తల్లబ్ధిర్వి వేకవిమోకా

భ్యాసక్రియాకల్యాణానవసాదానుద్ధరేభ్య స్సంభవా
న్నిర్వచనాచ్చ.” ౧. వివేకము, ౨. విమోకము, ౩. అభ్యా
సము, ౪. క్రియ, ౫. కల్యాణము, ౬. అనవసాదము,
౭. అనుద్ధర్నము. ఈసాధనసప్తకమువలన సాధ్యభక్తిలభిం
చును. వీనియొక్క సాధనత్వము, శ్రుతిస్మృతులందుఁ
జెప్పఁబడిన దని వాక్యమున కర్థము.

(౧.) ద్రమిడాచార్యులిట్లా వాక్యమునకు భాష్య
ముఁ గావించిరి:— వాక్యం:— “జాత్యాశ్రయ
నిమిత్తాదుష్టాదన్నాత్కాయశుద్ధిః = మూఁడువిధములగు
నన్నములను బరిత్యజించి శాస్త్రోక్తమై నిర్దుష్ట మగు
నన్నమును దినుచు దేహము శుద్ధిపఱచు కొనుట వివేక
మనఁబడు. ఉల్లిగడ్డ మొదలగు నన్నము, జాతిచే దుష్ట
మగు నన్నము. చోరపతితాదులచే నియ్యఁబడిన ద్రవ్య
మాశ్రయదుష్టమయిన యన్నము. కేశకీటాదిమిశ్రమయిన
యన్నము నిమిత్తదుష్టమైన యన్నము. ఈమూఁటిని
విడువవలయు. ఏలయన:—ఆహారశుద్ధాసత్వశుద్ధిః సత్వ
శుద్ధా ధృవాస్త్వస్త్వతిః = ఆహారములో దోషము లేని
చోఁ జిత్తము శుద్ధ మగు, చిత్తము శుద్ధమైనచోనిశ్చల
మగుభక్తి కలుగునని శ్రుతి నుడువుచున్నది. కాన నా
హారశుద్ధి భక్తికి మొదటి యుపాయము. కాని మనదేశ
మందంతటను, పూటకూళ్లతిండ్లు, ఉల్లిపాయ, పకోడీలు,

పులుసులు, లోనగునవి వ్యాపించినవి. అవి బహుశోచనీయములు.

(2.) కామములయందు (పుత్రభార్యా స్రక్చందనద్రవ్యాదులందు)నభినివేశము లేకపోవుట విమోక మనఁబడు. ఇందులకుఁ బ్రమాణమిశ్రుతి:— “సర్వం ఖల్విదం బ్రహ్మతజ్జలా నీతిశాంత ఉపాసీత”=ఈప్రపంచ మంతయు బ్రహ్మమువలనఁబుట్టి, పెరిగి, చచ్చుటవలన, జగత్తు బ్రహ్మత్వకమగునందునఁ బ్రపంచగతసర్వపదార్థములందు రాగ ద్వేషములు లేక బ్రహ్మము నుపాసింపవలయు. ఈశ్రుతి రాగ ద్వేషరాహిత్య మనుశాంతి, భక్తికి సాధన మని తెలియఁజేయు చున్నది.

(3.) భక్తికి నాలంబమైన భగవత్స్వరూపమును సర్వకాలములందుఁ జింతించుట, అభ్యాస మనఁబడు.

శ్లో. యం యంవాపిస్తర్క భావం త్యజత్యంతేకశేబరం,
తం తమేవైతికాంతేయ సదాతద్భావభావితః. (గీ-8-6)

ఏపదార్థములను జింతించుచు శరీరమును విడుచునో చింతింపఁబడిన యాపదార్థములనే పొందును. కావున సర్వకాల సర్వావస్థలయందును భక్తినిష్ఠుఁడు భగవత్స్వరూపమునే చింతించువాఁడు కావలయు. ఈశ్లోకము లోను, నితరశ్లోకములలోను, సర్వదా చింతనమను, భగవ

ధ్యానము భక్తిసాధన మని భాగవంతు లర్జునున కుపదేశించిరి.

(౪.) శక్తికొలఁది నిత్యాదికర్తముల నాచరించుటయే క్రియ యనఁబడు. శ్రు॥ క్రియావా నేష బ్రహ్మవిదాం వరిష్ఠః=నిత్యాదికర్తనిష్ఠుఁడు బ్రహ్మవేత్తలలో నుత్తముఁడు. బ్రహ్మజ్ఞాన మనుసాధ్యభక్తికి నిష్కామకర్తాచరణము సాధనమని శ్రుతి నూచించుచున్నది.

(౫.) సత్యము, ఋజుభావము, దయ, దానము, అహింస, వ్యర్థచింతనముచేయకపోవుట, యను నారు కల్యాణములనఁబడు = శ్రు॥ సత్యేన లభ్య స్తేషా మే వైషవిరజో బ్రహ్మలోకః = రజస్తమోగుణరహిత మగు బ్రహ్మలోకము బ్రహ్మనిష్ఠులకు సత్యముచేతనే పొందఁదగినది. ఇచట సత్యము దయాదుల కుపలక్షణము. దీనివలన సత్యదానాదులు భక్తికి సాధనములని శ్రుతి నూచించుచున్నది.

(౬.) దేశకాలనిమిత్తములచే దేహులకు శోకహేతువులు ప్రాప్తించినపుడు మనస్సునందు దైన్యము లేకుండుట, అనవసాద మనఁబడు. శ్రు॥ నాయమాత్మా బలహీనేన లభ్యః=ఈపరమాత్మ మనోబలము లేనివానిచే బొందఁబడఁడు. ఈశ్రుతి దైన్యాభావపూప మైనమనోబలము భక్తికి సాధన మని చెప్పుచున్నది.

(2.) దేశకాలాదుల యానుకూల్యముచే బుత్రజన్మాదిహర్ష హేతువులు సంభవించినను మనస్సు, ఉత్కటహర్షమును బొందక యుండుట, అనుద్ధర్షమనఁబడు. శ్రు. శాంతోదాంత ఉపరత స్తితిః సమాహిత శృద్ధావితో భూత్వా ఆత్మ న్యేవాత్మానం పశ్యేత్ = శమాదిషట్కసంపత్తి గలిగి పరమాత్మను దర్శింపవలయును. ఆత్మదర్శనమును సాధ్యభక్తికి శాంతిదాంత్యాదులు, మనస్సుయొక్క యతिसంతోషాభావము, సాధనములనియాశ్రుతి సూచించుచున్నది. శ్రవణాది నవవిధభక్తిసాధనములలో నెద్దియనుష్ఠించినను దానితో నీపివేకాదిసాధనసప్తకముగూడ నాచరింపవలయు. లేనిచో సాధ్యభక్తి వుట్టనేరదు. “సర్వాపేక్షాచ యజ్ఞాదిశ్రుతేరశ్వనత్, శమదమాద్యుపేతస్సన్యత దాపితుతద్విదేః” అను బ్రహ్మసూత్రములు వల్లా శ్రమధర్మాచరణముకంటె శమదమాదులు భక్తిపరిపాకము గోరినవారికి నవశ్యకర్తవ్యములని నొక్కి చెప్పుచున్నవి. భగవంతులు గూడ నుద్ధవున కిట్లే సెలవిచ్చిరి (భా.11-19-6-12). ఆయుపదేశమును విష్ణుభక్తివివేకములో వివరించితి. కాన భగవంతునందు సప్తమభూమికయగుప్రేమ వృద్ధి (ప్రేమ వృద్ధిః పరానందే) కలుగునటకు పూర్వోక్తములగు నారు సాధనము లవశ్య మనుష్ఠింపవలయు. తర్వాత నాలుగు (౮-౧౧) భూమిక లప్రయత్నంబున సిద్ధించును.

(౮.) 'తస్యాధస్ఫురణంతతః' = ప్రేమాస్పదమగు భగవంతునియొక్క స్వరూపసాక్షాత్కారము భగవంతునియందు భక్తునకుఁగల ప్రేమాతిశయమగు నేడవ భూమికవలనఁ గలుగును గాన నట్టి భగవద్రూప సాక్షాత్కారమే ౮-వభూమిక. కపిలుఁ డీ తీరునఁ దల్లి కీభూమికను వర్ణించెను:— నాభక్తు లన్యోన్యము నాచరిత్రముల నాదరముతో నేవించుచు, బ్రహ్మత్వైక్య మనుకై వల్యమును గూడ నపేక్షింపక, నాపాదసేవయందు సదా కోరికలగల వారుగ నుందురు. అతిసుందరములు, భక్తాభీష్టప్రదాన సమర్థములు, ప్రసాదసూచకములు, నగు నాయొక్క శ్రీ నారసింహవామన రామకృష్ణాదిరూపముల నెప్పుడుఁ జూచుచు, నాజన్మకర్మరూపాది ప్రతిపాదకవాక్యములను నుడువుచుందురు. పూర్ణచంద్రునివంటి ముఖములు, పుండరీకములవంటి నేత్రములు, స్థితకటాక్షములు, సకలసుందరసన్నివేశయుక్తావయవములు, గంభీరవిలాసములు, రమ్యవచనములు, గలపూర్వోక్తరూపములచే నాకర్షింపఁబడిన చిత్రేంద్రియములు గల నాభక్తులు ముక్తిని గోరకున్నను వారిభక్తియే ముక్తిని గలుగఁజేయు. (3-25-34 & c.)

(౯.) భగవద్ధర్మనిష్ఠాతః = భగవత్ప్రేమవృద్ధిచే భాగవతధర్మము లయిన శ్రవణకీర్తనాదులం దత్యంతాభి

నివేశము కలుగును. ఇది ప్రేమశృద్ధిఫలరూపముగు ౯-వ భూమిక. దీనికి భగవద్దర్శనిష్ఠయని పేరు. అయితే భగవద్దర్శనిష్ఠ 3-వ భూమికగ నెందులకుఁ జెప్పఁబడినది యన నది ప్రయత్నముతో సాధింపఁదగినది గాన సాధనకోటి లోఁ జేర్పఁబడినది. ఈనవమభూమిక యగు భగవద్దర్శనిష్ఠ యప్రయత్నముగ సిద్ధించుఁ గాన ఫలకోటిలోఁ జేర్పఁబడినది. దీనికి దృష్టాంతములు పెక్కులు గలవు. విష్ణుపురాణములో భరతుని చరిత్ర మిట్లు వర్ణింపఁబడినది (2-13-7 &):—సాలగ్రామక్షేత్రమందు భరతమహారాజు గుణవంతులలో నుత్తముడై, భగవంతుని ధ్యానించుచు, నహింస మొదలగు యమాదులను నేవించుచు, బుద్ధింద్రియములను లెస్సజయించుచుఁ జిరకాల ముండెను; కృష్ణ, విష్ణో, హృషీకేశ, లోనగు పేళ్లను జెప్పుచుండెను. స్వప్నమందుఁగూడ భగవన్నామోచ్చారణము చేసెను. భగవన్నామములను వానియర్థములను దప్ప యితరమును జింతింపలేదు. సరసంగపరిత్యాగముచేసి భగవత్పూజార్థము గావలసిన కుశ్వపుష్పాదికము సంపాదనముఁ జేసెను. భాగవతమందు నంబరీష చరిత్రమిట్లే వర్ణింపఁబడెను (9-4-18). అంబరీషమహారాజు సప్తద్వీపము లేలుచు, నసదృశ మగు గజాంతైశ్వర్యమును బొందియు, సకలము స్వప్నతుల్యముగ భావించెను. భగవంతునందును భాగవతులందును బరమభక్తి గలిగి

యుండి దానిచే జగత్తంతయు ససారముని తలంచెను. మఱియు సతతము కృష్ణపాదారవిందములందు మనస్సును, భగవద్గుణకీర్తనమందు వాక్కును, దేవాలయముల మార్జనమందు హస్తములను, హరికథాశ్రవణమందుఁ జెవులను, భగవంతుని యర్చామూర్తులను విమానములనుఁ జూచుటయందు నేత్రములను, భాగవతుల శరీరస్పర్శమందు శరీరమును, భగవత్పాదారవింద సౌగంధ్యము గలుతులనీ దళముల నాఘ్రాశించుటయందు నాసికమును, భగవన్నివేదితాన్నమందు జిహ్వను దేవక్షేత్రయూత్రలందుఁ బొదములను, భగవత్పాదాభినందనమందు శిరస్సును, నుపయోగపఱచెను. ఈకృత్యము లన్నియు భగవద్భక్తులయెడఁ గూడఁ జేసెను. భగవదర్పితమగు ప్రకృందసప్రసాదాది స్వీకారము భగవద్దాస్య నిమిత్తముకొఱకే చేసెను. ఈవిధముగ సకలకర్మములను భగవద్విషయముగాఁ జేయుచు హరి సర్వాత్ముడని భావించుచు భాగవతులగు విప్రులజ్ఞతో రాజ్యమేలెను (9-4-18). ప్రాయోపవిష్టుండగు పరీక్షిత్తు మునుల కిట్లనెను:— నేను సంసారమున విరక్తిఁ జెంది యూర్ష్యుని యెడఁ జిత్తంబు నిలిపి శరణు సొచ్చితి, మీరు గంగాదేవియుఁ బ్రసన్నచిత్తమున నెఱుంగవలయు. విప్రశాపవీరితుండై తక్షకుండు నన్ను లెస్సకఱచుఁగాక. శ్రీకృష్ణదేవుని కథలఁ గీర్తింపుఁడు.

ఇక నేయేజన్మం బెత్తినను నా కప్పుడెల్లఁ దప్పక భగవద్భక్తియు భాగవతసాంగత్యమును సర్వలోకమందు మైత్రియు, నిండు. మీకు నమస్కారము. ఇట్లే శ్రీకృష్ణుని మాలాకారుఁడు వేడెను. ఉద్ధవుఁ డీతీరున శ్రీకృష్ణునితో యాదవుల ధర్మాచరణము మనవి చేసెను;—
(11-6-50) “శయనాసనాటనస్థానక్రీడాశనాదుల నిన్నుఁ గొల్చు మే మట్టిప్రియుఁ డాత్ముఁడు నగు నిన్నెట్లు విడుతుము. నీ వ్రపయోగించిన స్రక్పందనవస్త్రాలంకారముల ధరించి యెంగిలి గుడిచి నీకు దాసులమై నీమాయను జయింతుము. కర్తమార్గములం బరిభ్రమించు మేము నీవారితోఁ జెలిపి సేసియు నీకథలఁ గీర్తించియు దుస్తరంబైనతమం బతిక్రమించి జ్ఞానతపోనిష్ఠులగు సన్న్యాసులకుఁ బ్రాప్యంబగు పరబ్రహ్మంబుఁ ప్రాపింతుము.” కాన వీరిచరిత్రలు నవమభూమిక యగు హరిధర్మనిష్ఠ కుదాహరణంబులు.

(౧౦.) సప్తస్థితద్గుణశాలితా = భగవద్భక్తులందు భగవద్గుణములనంటి గుణము లెల్లపుడు గలిగి యుండుట దశమభూమిక. “యస్మాత్వైతై స్సమనిభూతయ” అని (11-6-19). భక్తులకు భగవంతుఁడు ప్రియుఁడు, నాత్ముఁడును, సుతుఁడును, సఖుఁడును. గురువును, సుహృదుఁడును, నిష్ఠదైవమును, నగు నట్లు భక్తులు గూడ వారి భక్తులయెడ నాచ.

రింపవలయు (3-25-38). శ్రీకృష్ణునికల్యాణ గుణములలోఁ గొన్ని యీగ్రంథ భూమికలోను భాగవతోత్తములగుణములు కొన్నిరెండవ హరిభక్తి భూమికా వివరణములోను, నుదాహరింపఁ బడినవి. అట్టి వానిని వారి భక్తులు సంపాదింపవలయు. మఱియు, భగవద్గీతలో, స్థితప్రజ్ఞ, భగవద్భక్త, గుణాతీత, యనియు, సూతసంహితాదులలోఁ బ్రాప్త్యాణ, ఆత్మాశ్రమీ, యనియు, వర్ణింపఁబడిన భాగవతోత్తముల గుణములు భగవద్గుణములవంటివి గాన వానిని సంపాదింప సకలవిధముల యత్నింప వలయు నని శ్రీకృష్ణు లుద్ధవున కిట్లు సెలవిచ్చిరి. ‘శ్రద్ధాశుర్తాకథాశ్శుగ్రీవోసుభద్రా లోకపావనీ, గాయన్ననుస్త్వరక్ కర్త జన్తచాభినయన్తుహుః’ (11-11-22)=నాజన్తకర్తములను శ్రద్ధతో శ్రవణగానస్త్వరణములు చేయుచు నావలె నాచరింపవలయు. ప్రాచీనబర్హిసంగరహితుఁడై హరిభక్తిచే నతనితో సమత్వమును బొందె నని యున్నది (4-29-84). “విముక్తసంగోనుభజన్భక్త్యా తత్సమతా మగాత్ ” అనఁగా:— భగవత్ప్రవర్తనవలె భక్తులుగూడఁ బ్రవర్తింపవలయు. ఈవిషయము బ్రహ్మసూత్ర సారాంతమందును, ౧౦-౧౧-వ స్కంధసారాంతములందును, వివరింపఁబడినది. ఇది సగుణము క్తి ధర్మము. బృందావనమునందు శ్రీకృష్ణుఁ డంతర్ధానము కాఁగా గోపికలు వారియందలి గాఢానురాగముచే వెదకుచు వారిని

జూడనందున వారిగమనము, చిటునగవు, వీక్షణము, భాషణము లోను గాఁగలవానియందు దయ్యము పట్టినవానివలె భగవదావేశము గలవారై తామె కృష్ణుఁ డని భావించి కృష్ణచేష్టలను బలుతేటంగుల నాచరించి తమ స్వరూపాదులను మఱచిరి. అంత భగవంతుఁడు ప్రత్యక్షమై వారిభక్త్యతిశయమున కచ్చెగువొందిరి. ఇది భగవంతుని గుణములలో జగద్వ్యాపారమును నర్జించి యితర గుణములతో సమానము లగుగుణము లెల్లప్పుడు గలిగి యుండుట యను పదియవ భూమిక. ఈసగుణముక్తి నే సాలోక్య సామిప్య సాసూప్య సాయుజ్యములని వేదాంతులనుదురు. ఈదశావస్థలు సగుణభక్తుని భూమికలు. ఇక నిర్గుణభక్తుని చరమావస్థ వర్ణింపఁబడును.

(౧౧.) ప్రేక్షాధపరమాకాష్ఠా=భగవద్విషయమైన ప్రేమయొక్క పరమావధినిఁ బొందుట ౧౧-వ భూమిక. ఈ భూమికను బ్రవేశించిన భక్తులు ప్రాణపరిత్యాగపర్యంతము భగవద్విశ్లేషమును సహింపఁజాలక తుదకు బ్రహ్మత్యైక్యమగు నద్వైతనిర్గుణముక్తి నొందుదురు. దీనికిఁ గూడ గోపికలే దృష్టాంతము (10-31-అ). వారు శ్రీకృష్ణదర్శనము లేనిక్షణము వెయ్యి యుగములుగఁ గడపిరి. వారి దర్శనము కలుగఁగనే గోపికలతీసంతోషము నొందిరి. “కృష్ణా, నీవు సగటియం దడవిలో సంచరించుచున్నపుడు

నిన్నుఁ జూడని యొకనిమిషము మాకొక కల్పమునలె
నున్నది. రమ్యములయిన కుంతలములు గలముఖార
విందమును రాత్రివేళనైన నిర్విఘ్నముగఁ జూడవలయు
ననిన, బ్రహ్మదేవుఁడు మాకండ్లకు రెప్పలను సృజించి
మాటిమాటికి నిన్నుఁ జూచుటకు విఘ్నముఁ జేయుచు
న్నాఁడు గాన నతం డెంతమూర్ఖుఁ డని చెప్పవచ్చును.
అనునవి గోపికల నర్హోక్తులు. కనుకనే నారదులు ‘భగవద్వి
స్తరణే పరమవ్యాకులతా, యథా వ్రజగోపికానాం’ అని
గోపికలభక్తి యత్యుత్తమ మని సూత్రములలోఁ బ్రశం
సించిరి. బృందావనమందు శ్రీకృష్ణవియోగమును సహిం
పలేక రాధ యీతీకున విలపించెను:—

శ్లో॥ “యావన్నజీవిత మిదం బహిరేతి లోలం

తావ ద్విముచ్య రుషచక్షిపథం ప్రయాహి

నోచేదజీవిత మిదం నపు రస్త్వదీయం

వోధాసి సత్యమహహంసతతే నసత్యం.”

అతిచంచల మగు నాప్రాణ మీశరరీరమునుండి వెడలి
పోకముందే నీవు వచ్చి నాకన్నుల కగపడవలయు.
అట్లు గాక యొక నొకనిమిషమైన నాలస్యము చేసితినా
నాప్రాణములు పోవును. పిదప నీవు వచ్చి, అయ్యో.
నావియోగమును సహింపఁజాలక మృతిఁబొందె నని జాలి

నొంది ప్రాణవిహీనమైన యీ (నా) శరీరమున నీబుజముల
మీఁద నుంచుకొని మోయనలసివచ్చును. ఇది సత్యము.
ద్వారకావాసులుగూడ శ్రీకృష్ణ వియోగమును సహిం
పలేమని యాక్రోశించిరి. మఱియు బృందావనమందు
శ్రీకృష్ణమూర్తి వేణుగానముచే గోపికల నాకర్షించి
నపుడు వారు స్వజనుల నతిక్రమించి కృష్ణ సన్నిధానం
బునకుఁ బోవుచుండఁగఁ గొందఱ గోపికలు భర్తాదు
లచే నిరోధింపఁబడి గృహములలో నుండి వెలుపలికి
వచ్చుటకు వీలులేక కన్నులు మూసికొని సహింప శక్య
ముగాని కృష్ణవియోగజనితతీవ్రదుఃఖముతోఁ గృష్ణుని
ధ్యానింప సంచితప్రార్థనాపాపము లన్నియు నశింప ధ్యాన
ముచేఁ గలిగిన కృష్ణాలింగసుఖానుభవముచే సంచితప్రార్థన
పుణ్యము లన్నియు నశింప జన్మహేతువు లగు పుణ్యపా
పము లొక్కక్షణమందే పోఁగొట్టుకొని సత్వాదిప్రచు
రము లగు దేహములను విడిచి శ్రీకృష్ణునితో నై క్యముఁ
బొందిరి. మఱియు భగవంతులు గోపికల భక్త్యుద్రేకమునఁ
దనతో నై క్యమునొందినిట్లుద్ధవునకుఁ సెలవిచ్చిరి:-“తానా
విదమయ్యనుషంగబద్ధధియస్సవిమాత్తానమథ స్తథేదం,
యథాసమాధౌ మునయోబ్ధితోయే నద్యః ప్రవిష్టా ఇవ
నామరూపే. (భా-11-12-12)=ఆబృందావనక్రీడలో నా

పైమతి నెలకొల్పి యహంకారాస్పదంబైన యాత్మ దేహమును మనుతాస్పదపతిపుత్రాదుల నీలోకంబు నాలోకంబునుం దెలియక సమాధినిష్ఠులైన మును లట్లు నామరూపముల నెఱుంగక యబ్ధిజలంబులందు నదులవలె నాలో గోపికలు చొచ్చిరి.”దీనివివరము దశమస్కంధసారమునఁజూడ నగు. కాన గోపికలభక్తి పరమావధి యగు నేకాదశభూమికను బొందెను. ఇట్టి తీవ్రభక్తిగలవాడు కైవల్యము నపేక్షింపకయే దానిని బొందుదు రని శ్రీభాగవతసిద్ధాంతము. కనుకనే దేవతలు భారతవర్షములో జన్మమొందిన నరుల నిట్లు ప్రశంసించిరి:—

‘సత్వందిశత్యర్థితమర్థితోన్మణాం
నై వార్థదోయత్పునరర్థితాయతః,
స్వయం విధత్తే భజతా మనిచ్ఛతా

మిచ్ఛాపిధానం నిజపాదపల్లవం’ (15-20-25) =

“హరినరులకుఁ గోరినయర్థ మిచ్చుఁగాని యడిగిన కారణంబున దాని నొక్కదానినే యొసంగు. మఱి పరమార్థమొసంగఁడు. సర్వకామ పరిపూరకంబైన తన పాదపల్లవమును నిష్కామత్వంబునఁ గొల్చువారికి సకలకామములం బ్రసాదించు. అనఁగ ధర్మార్థ కామమోక్షముల నొసంగు.” కాననే స్కందములోని రేవాఖండములో ‘భక్తి’

మోక్షమగు చరమపురుషార్థమని యీతీరున వర్ణింపఁ
బడినది:—

“నిశ్చలాత్వయిభ క్తి ర్వా

సై వము క్తిర్జనార్దనః.”

“నవరసమిళితం వా కేవలం నాపుమర్థం

పరమ మిహ ముకుందే భ క్తియోగం వదంతి.”

కాన బోధసారోక్తరీతిని భ క్తిముక్తులకు సామరస్యము
చేయనగు.

హరిః ఓం.

శ్రీగురుభ్యోనమః.

విష్ణుభక్తితత్త్వవివేకము.

అసత్కీర్తనకాంతారపరిసర్తసపాంసులాం,
నాచం శౌరికథాలాపగంగమైన పునీమహే.

౧౧. కర్తృభక్తిజ్ఞానయోగవిభాగములు, వాని అనుభవాలు, వానిఫలము.

సోదరులారా !

భగవంతులగు శ్రీకృష్ణులు, ౧ కర్తృయోగము, ౨
జ్ఞానయోగము, మోక్షసాధనములుగ నర్హులగు కుపదే
శించినట్లు:—

‘ ఏషా తేఽభిహితాసాం ధ్యేయద్ధిర్యోగేత్వీమాంశ్రుణు,
లోకేస్త్రికాద్వివిధాన్విష్టా పుగాప్రోక్తామయానఘ,
జ్ఞానయోగేనసాంఖ్యానాం కర్తృయోగేనయోగినాం.’

(గీ. 2-39-3-3) శ్లోకములవలన నగపడును. కాననే శ్రీశంకర
మధ్వాచార్యులు భగవద్గీతలను గర్తృజ్ఞానయోగములుగ
విభజించిరి. (గీ. 18-66) చరమశ్లోకపత్రికలోఁగూడ నీశ్వర

శరణాగతి యగు తీవ్రభక్తి కర్తయోగనిష్ఠయొక్క పరమ రహస్యమని శంకరులు నుడివిరి; కాని శ్రీరామానుజానంద గిరివల్లభ శ్రీధరమధుసూదనసరస్వతి లోనగు నాచార్యులు మానవులచే నాచరింపఁదగిన మోక్షసాధనములు మూఁడని నుడివిరి:—అవి ౧ కర్తయోగము, ౨ జ్ఞానయోగము, ౩ భక్తియోగము. భగవంతు లర్జునునకు నుద్ధవునకు వీని నుపదేశించుటలో, నష్టాంగయోగము కర్తయోగమునందంతర్భూతముగ సెలవిచ్చిరి. భగవద్గీతలలో మొదటి యధ్యాయమంతయు రెండవదానిలో ౧౦శ్లోకములవఱకు సాధనసంపత్తిలో ముఖ్యమగు తీవ్రవైరాగ్యముచెప్పఁబడినది. తదనంతరముగ ౨౬వ శ్లోకమువఱకు భగవంతులు కర్తయోగమును, బిదప నాటవయధ్యాయాంతమువఱకు దానియంగముగ నష్టాంగయోగమును, ౭ మొదలు ౧౨వఱకు భక్తియోగమును, ౧౩ మొదలు ౧౭వఱకు జ్ఞానయోగమును, ౧౮వ దానిలో నన్నియోగముల సంగ్రహమును, నర్జునునకు సెలవిచ్చిరి. భాగవతములోని ౧౧వ స్కంధములో ౭ మొదలు ౨౯వ అధ్యాయము వఱకు వానినే వివరముతోను, భక్తిప్రాధాన్యముతోను, ఉద్ధవునకు శ్రీకృష్ణులే యుపదేశించిరి.

“ యోగాస్మయో మయా ప్రోక్తాః

సృణాం శ్రేయోవిధిత్సయా,

జ్ఞానం కర్తృ చ భక్తిశ్చ

నోపాయోఽన్యోస్తికుశ్ర చిత్. (భా. 11-20-6)

జ్ఞానకర్తృభక్తియోగములు సరులకు మోక్షమును గలుగఁజేయుటకు నాచే జెప్పఁబడినవి. వీనికంటె నితరోపాయములులేవు.” కనుకనే పూర్వాచార్యులు భగవద్గీతలనుగూడ, కర్తృభక్తిజ్ఞానయోగములుగ విభజించిరి. కర్తృయోగమనః—నిష్కామకర్తృచరణము గాని, నిష్పిన్ధకామ్యకర్తృచరణములుగావు. శ్రుతిస్మృతులలోఁ జెప్పఁబడిన గర్భాధానాదిషోడశకర్తృములు, పంచమహాయజ్ఞములు, సప్తపాకయజ్ఞములు, సప్తహవిర్యజ్ఞములు, సప్తసోమయాగములు—ఇవి వర్ణాశ్రమధర్మములు; ఇవి ఫలాభిలాషతోఁ జేయఁబడినచో సంస్కారకము లగు ; నిష్కామముతో నీశ్వరార్పణబుద్ధితోఁ జేయఁబడినచో నివి చిత్తశుద్ధిని బ్రహ్మజ్ఞానేచ్ఛను బుట్టించును. ఈయతాకికకర్తృములు, తాకికకర్తృములును, బ్రహ్మజ్ఞానేచ్ఛను బుట్టించునట్లుచరించినచో నది కర్తృయోగమగును. కాననే భగవంతులు—

“ తావత్కర్తృణికుర్వీత సనిర్విద్యేతయాసతా,

మత్కథాశ్రవణాదావా శ్రద్ధాయావ స్సజాయతే.

(భా. 11-20-9).

=ఇహపరలోకసుఖములందు వైరాగ్యము కలుగువఱకుఁ గాని, భగవత్కథాశ్రవణ కీర్తనాదులం దాసక్తికలుగు వఱకుఁగాని, కర్మయోగ మాచరింపనగు"నని సెలవిచ్చిరి. నిష్కామకర్మయోగమును జేయువాఁడు సర్వకర్మములను జేయవలసినపని లేదు. నిష్కామకర్మములను బొత్తిగా మానివేసి, యథాశక్తి సీతరకర్మములను భగవదర్పణ పురస్కరముగఁ జేయ నగు.

“నిర్విణ్ణానాం జ్ఞానయోగో న్యాసినా మిహ కర్మసు,
తేష్వనిర్విణ్ణచిత్తానాంకర్మయోగస్తుకామినాం.(డిటో-7).

=కర్మములయందును, వానిఫలములందును, దుఃఖబుద్ధి తోనిర్వేదము నొందినసన్న్యాసులకు జ్ఞానయోగము, అట్టి నిర్వేదము లేక ఫలాసక్తిగలవారికిఁ గర్మయోగము" అనియు ;

“యదృచ్ఛయామత్కథాదాజాతశ్శ్రద్ధస్తుయఃపుమాన్,
ననిర్విణ్ణో నాతిసక్తో భక్తియోగోస్య సిద్ధిదః.(డిటో-8).

=కర్మఫలములందు వైరాగ్యమునొందకయు ఫలాత్మంతా సక్తిలేకయు యాదృచ్ఛికముగ (ఏదియో యొక భాగ్య మగు పుణ్యనశమున) మత్కథాదులపై శ్రద్ధగలుగు వానికి భక్తియోగంబు నుచితంబు" అనియు నధికారి విభాగముం జెప్పిరి.

“స్వధర్మస్థోయజ్ఞయజ్ఞైరనాశీః కామ(మాంస)ఉద్ధవ,
 నయాతి స్వర్గనరకౌ యద్యన్యన్నసమాచరేత్.
 అస్మిన్ లోకేవర్తమాన స్వధర్మస్థో నఘశ్శుచిః,
 జ్ఞానంవిశుద్ధమాప్నోతిమద్భక్తింవాయదృచ్ఛయా.
 (డిటో-10), (డిటో-11)

=స్వధర్మస్థుడై ఫలముఁగోరక యజ్ఞముల నాచరించుచుఁ
 గామ్యప్రతిషిద్ధకర్తముల నొనర్పనివాఁడు స్వర్గమును నరక
 మును బొందఁడు. పాపరహితుఁడు శుచియయి యీ
 లోకములోనున్న స్వధర్మస్థుఁడు, విశుద్ధమయినజ్ఞానమును
 గాని లేక పుణ్యవిశేషమున భక్తినిగానిపొందు, అనిగూడ
 నుద్ధవునకు సెలవిచ్చిరి. కనుకనే యీకర్త భక్తిజ్ఞాన
 యోగములగు మూఁడుపాయములు కడపటభాగమున
 నొక్కటియే యగు. ప్రతిభాగమునఁ బర్యవసానమున
 నీమార్గములలో నొండొంటికి భేదమించుకంతయుఁ గాన
 రాదు. కర్తయోగి భక్తిచే బరిపూర్ణుడై భగవదర్పణ
 ఫలపరిత్యాగములచే నహంకారమును నశింపఁజేయుటచే
 బరిపూర్ణజ్ఞాని యగు. అట్లే జ్ఞానియు, భక్తుఁడును, గడ
 పటఁ దక్కులక్షణములు గలవా రగుదురు. భక్తి పరి
 పూర్ణమగునపుడు భక్తుని హృదయమందు జ్ఞానము తనం
 తటఁ దాను బ్రకాశించును. జ్ఞానికి భగవత్సాక్షాత్కా
 రము కాఁగా హృదయమందు భక్తివికసింపక తీరదు.

ప్రతిమార్గమందును జీవుఁడు కొంతవఱకుఁ బరిపక్వస్థితి నొంద మహాపురుషుల యనుగ్రహమున కవశ్యమగు కాలము రాఁగా నుత్తారకగురువు ప్రత్యక్షమై మోక్ష మార్గదర్శియై భక్తుని శిష్యునిగఁ బరిగ్రహించును. ఇట్లు చిత్తము శుద్ధమై యేకాగ్రత గలిగి నిర్గుణబ్రహ్మజ్ఞానము నకు యోగ్యతకలిగినమీఁద సద్గురువుచే నుపదేశింపఁబడిన వేదాంతవాక్యములచే సచ్చిదానందరూపమై, సకలభేద శూన్యమై, యఖండమైన చింతాత్ర బ్రహ్మస్వరూపమగు నారాయణుఁడు నే ననుజ్ఞానము శిష్యునకుఁ గలుగు. ఇది సర్వావిద్యానివర్తకము, మహానందానహము.

౮౭. భక్తిభేదములు.

కర్మయోగాచరణముచే నద్రుత (కఱుఁగని) చిత్తుఁడైన మానవునకు విరక్త్యాది పూర్వముగఁ దత్త్వజ్ఞానము గలుగు. ద్రుత(కఱుఁగు) చిత్తునకు భగవత్కథా శ్రవణాదికమందు రుచి గలిగి భగవద్భక్తి యుదయించు నని మధుసూదనసరస్వతి తలంపు. కర్మజ్ఞానభక్తుల భేదములు, విశేషములు, మత్కృతబ్రహ్మసూత్ర సారమున వివరింపఁ బడెను గాన, దానినిఁ జూడనగు. భక్తియనఁగ నీశ్వరునందుఁ బరమప్రీతి. ' భజసేవాయాం ' అని వ్యుత్పత్తి. మఱియు—

“ద్రుతస్య భగవద్భక్తాత్ ధారానాహితాం గతా,
సర్వేశే మససోవృత్తిః భక్తి రిత్యభిధీయతే.

=భగవద్గుణములను వినుటచే జిత్తము ప్రవించును. అట్టిచిత్తముం నవిచ్ఛిన్నముగా భగవదాకారమైనవృత్తి జనించును. ఆదియే భక్తి యనబడును.” చిత్తము తేజో వ్రస్యమైనందున విషయవర్జన శ్రవణములు గలుగఁగ నది ప్రవీభావమును బొందుటకు యోగ్యమయియు న్నది. అగ్ని సంయోగముచే బూర్ణముగ ప్రవించిన లక్ష్మయందు నింగిలీకపుచూర్ణమును తేర్చినచో నా చూర్ణ మాంబక్కులో నేర్పిభవించి దానితోఁ గూడఁ గాఠి న్నావస్థను బొందినను, నాంబక్కును తిరిగి ప్రవంపఁజేసి, యేవస్తువునందుఁ బూసినను, నాచూర్ణముగూడ నా వస్తువునందు స్ఫురించుచుండును. కొంచెముగ ప్రవించిన లక్ష్మయందుఁ జేరినరంగు లక్కుతోఁ గూడ నన్యవస్తువు లందుఁ జేరినను, నావస్తువుల సంతటను వ్యాపింపఁ జాలదు. అట్లే భగవద్గుణాదిశ్రవణముచే బూర్ణముగ ప్రవించిన చిత్తమునందుఁ జేరిన భగవదాకారమా చిత్త మేవస్తువును గ్రహించినను, నావస్తువునందుఁ దా నెక్కు వుగ స్ఫురించుచుండును.

ఈభక్తి సాధనసాధ్యములని రెండు తెలింగులు.
 భగవంతునందుఁ ద్రుతైగులులును నాచరింపఁబడు సేవలను
 వొప్పుదిగఁ భగవత్ ప్రసాదమును ప్రహ్లాదుఁడు విభజిం
 చెను. ఆతఁడును విభజించునాధనభక్తి యనఁబడు.
 వీని వివరము మాత్రభక్తి ఘోషములలోఁ జేయఁబడె.
 (అ. ౫ పు.) అని సాధనసాధ్యములను ప్రమాభక్తికిని, తత్త్వ
 భావముననునా, గూఢ, ముపామములు. కాననే గీతలలోని
 13వ అధ్యాయములో భావసాధనములైన 'అమానిత్వా
 దులు' మొదలగునవియును — “ ముయిచానస్య యోగేన
 భక్తిరస్యభిదాతయీ (10-శ్లో). దేవతాంతర, ఫలాంతర,
 ఉపాసకాంతర, సంయుక్తముగాని భగవద్భక్తియు భావసాధ
 నముని చెప్పఁబడినది. సాధనభక్తి సాధ్య (ప్రేమ)భక్తికి
 ముఖ్యపాదము మని భాగవత 11-3-35 శ్లోకములో నీతీరున
 నున్నది. “స్మరంతః స్మరమంతః శ్చ మిథోఘాఘూహరంహరిం,
 భక్త్యా సంహతా ముభక్త్యా విభ్రత్యుత్పులకాంతనుం.
 =పాదపురబిములను సలింపఁజేయునట్టి భగవంతునిఁ దాము
 స్మరించుచును, నితరులను స్మరింపఁజేయుచును నుండు
 (సాధన) భక్తిచే గలిగిన (సాధ్య) భక్తిచే బులకాంకిత
 మైన శరీరమును భాగవతోత్తములు ధరింతురు.” ఈశ్వోక
 ములోని మొదటి ‘భక్త్యా’ శబ్దము సాధనభక్తిని, రెండవ
 ‘భక్త్యా’ శబ్దము సాధ్యభక్తిని బోధించుచున్నవి.

పూర్వోక్తము నవవిధభక్తులలోఁ జివరనున్న
 ‘సఖ్యము, ఆత్మనివేదనము’, అను రెండు, సాధనభక్తులే
 కాక సాధ్యభక్తులుగూడనగు. అమానిత్వాదిగుణములు
 (గీ.13-6, 18-51-55) గలవాఁడై భగవద్గుణశ్రవణాదిభక్తి
 ననుష్ఠించుచు, సకలప్రేమలను భగవంతునందే చేర్చి
 సకలబాహ్యవిషయములందు విముఖుఁడై యుండు నొకా
 నొక మానవశ్రేష్ఠునకు, భగవత్స్వరూపగుణవై భవాది
 ప్రతిపాదకములగు భాగవతాదిగ్రంథములను వినుటచేఁ,
 జిత్తము ద్రవీభావమును జెందును. అట్టి చిత్తవృత్తి
 యందు భగవదాకార మావిర్భవించి పరమానందరూప
 ముగ సాక్షాత్కరించును. ఇదియే సాధ్యభక్తి. పూర్వ
 పక్షము:—

ఈ సాధ్యభక్తి మోక్షముకంటె వేఱుకాదా? ఈ
 సాధ్యభక్తి మోక్షముకంటె విలక్షణమై సర్వోత్కృష్ట
 మగు పురుషార్థమని కొందఱ పెద్దలతలంపు. వారి
 ప్రమాణవాక్యము లేమన:—

‘న కించిత్సాధవోధీరాః భక్తాహ్యేకాంతినో మమ,
 వాంఛం త్యపి మయాదత్తం కైవల్య మపునర్భవం.’
 (భా. 11-2౮-35).

=నాయం దేకాంతభక్తి (ప్రేమభక్తి), గలసాధువులు పునర్జన్మములేని మోక్షమును నేనిచ్చినను గ్రహింపరు. ఈభక్తి మోక్షాంతరూఢతమని తలంచి ధర్మార్థకామమోక్షములు నాలుగే పురుషార్థము లని కొన్నిశాస్త్రములు చెప్పుచున్నవి గాని మోక్షముకంటె నధికమగు నైదవ పురుషార్థము భక్తి యని శ్రీ భాగవత భగవద్గీతానారదాది భక్తీసూత్రములలో నున్నది:—

“యానిర్వృతిస్తనుభృతాం తవపాదపద్మ
ధ్యానాత్ భవజ్జనకథాశ్రవణేన వాస్యాత్,
సాబ్రహ్మణి స్వమహిమన్యపి నాథ మాభూత్
కిం న్వంతకాసిలులితాత్పతితాం విమానాత్.”

(భా-4-9-10)

=ఓస్వామి, మీపాదారవిందములను ధ్యానించుటచే గాని మీభక్తుల కథలను వినుటచేగాని యేసుఖము గలుగునో యట్టిసుఖము శుద్ధబ్రహ్మస్వరూపనిష్ఠులయినవారికిఁ గూడఁ గలుగదనినచో మృత్యువుచే నశింపఁబడు విమానమువలన నధఃపతనము నొందువారికిఁగలుగునా?”

“యోగినా మపి సర్వేషాం మద్గతే నాంతరాత్మనా,
శ్రద్ధావాభజతేయోమాంసమేయుక్తతమోమతః.”

(గీ. 6-47.)

జ్ఞానయోగి, కర్మయోగి, అభ్యాసయోగి, మొదలగు యోగులందఱకంటె నాయందుఁ జిత్తముఁ జేర్చి శ్రద్ధతో నన్ను భజించువాఁడు సర్వయోగులలో శ్రేష్ఠుఁడని నాయభిప్రాయము” అని భగవంతులు సెలవిచ్చిరి. భక్తి నూత్రములలో భక్తి యీశ్వరునందుఁ బరమప్రేమ రూపమనియు, నమృతరూపమనియు, నారదులు నిర్వచించిరి.

దీనికి సమాధానమేమనః— భగవత్స్వరూపమును విడువలేని ప్రేమ సాధ్యభక్తి యని నారదు లీతీరున సెలవిచ్చిరి:—“తదర్పితాఖిలాచారతాతద్విస్తరణే పరమవ్యాకులతేతి”. సాధనరూపమగు భక్తి సాధ్యభక్తికిని, దత్తజ్ఞానమునకును, నితరవిషయములందలి తీవ్రవిరక్తికిని, సంతారంగసాధనము. సాధ్యభక్తికిని నిర్గుణజ్ఞానమునకు, నొకటియే ప్రయోజనమని కపిలుఁడు దేవహూతికిఁజెప్పె. సాధ్యభక్తిలో రహస్యమేమనః—ఉపాసోపాసకుల కేమాత్రము భేదము లేదనుస్మృతి సంతానము. దీనినే ‘అనన్యభక్తి’ యని భగవద్గీతలలోననుదురు. దీనిపేరు ‘జ్ఞానలక్షణ’ మని శంకరులును, ‘జ్ఞానాఖ్య’ మని యానందగిరులునువాడిరి. భక్తియను నుపాసనాశబ్దమును జ్ఞానమను వేదశబ్దమును బర్యాయపదములుగ శ్రుతిలోనున్నట్లు శంకరులు ‘ఆవృత్త్యధికరణ’ (4-1-1) భాష్యములో వ్రాసిరి. నిర్గుణోపాసనానిర్గుణజ్ఞానములకు భేదము లేనట్లు భగవద్గీతా

శాంకరభాష్యమువలన స్పష్టపడగలదు. స్థితప్రజ్ఞుడు, భగవద్భక్తుడు, గుణాతీతుడు, జీవన్ముక్తుడు, బ్రహ్మణుడు, అత్యశ్రమి, అనుపదములు సమానార్థకము లని శంకర విద్యారణ్యులతలంపు, భక్తిజ్ఞానముల స్వరూపము:— విగాగము, విచారము, శౌచము, ఇంద్రియనిగ్రహము, దేవునియందుఁ బరమస్త్రీతి, యైనట్లు గీతలలో 2-12-14 వ యధ్యాయములవలన స్పష్టమగునని కొందఁ అదైవ తాచార్యులఁ దలంపు. జ్ఞానమువలన ముక్తిగలిగినను, భక్తికిముక్తి యానుషంగికము. భక్తియే ముఖ్యమని వారియొన్నిక. వీని విశేషములు హరిభక్తిరసాయనమందును, బ్రహ్మసూత్రసారమందును, జూడనగు.

౮౮. భగవద్భక్తి బ్రహ్మజ్ఞానములవిశేషములు.

పూర్వపక్షము:— మఱియు బ్రహ్మజ్ఞానమునకును, భగవద్భక్తికిని, మహత్తరమైన యింకొకభేదము గలదు. బ్రహ్మసూత్రశాస్త్రము బ్రహ్మవిద్యను బోధించుచున్నది. భాగవతశాస్త్రము భగవద్భక్తిని బోధించుచున్నది. ఈ రెంటికి స్వరూపము, సాధనము, ఫలము, అధికారి, వేఱు వేఱుగాఁగలవు. (౧). ద్రవీభావమునొందిన చిత్తమునందు భగవదాకారస్ఫురణము భక్తిస్వరూపము. ద్రవీభావముఁ బొందనిమనస్సునందు నద్వితీయబ్రహ్మ స్వరూపస్ఫూర్తి

బ్రహ్మవిద్యాస్వరూపము. ౨. భగవద్గుణాదిమాహాత్మ్యప్రతి-
పాదకములయిన భాగవతాదిగ్రంథములయొక్క శ్రవణాది-
కము భక్తిసాధనము. వేదాంతమహావాక్యముల శ్రవ-
ణాదికము బ్రహ్మవిద్యాసాధనము. ౩. భగవంతునందుఁ
ప్రేమవృద్ధి నొందుట భక్తిఫలము. సర్వానర్థమూలమగు
నజ్ఞానముయొక్క నివృత్తి బ్రహ్మవిద్యాఫలము. ౪. బ్రహ్మ-
ణాదిసర్వజనులును, నితరభూతములును గూడ, భక్తియం-
దధికారులు. సాధనచతుష్టయసంపన్నుడైన పరమహంస
పరివ్రాజకుడే బ్రహ్మవిద్యయం దధికారి. కాన సాధ్య
భక్తిబ్రహ్మవిద్యలకు విశేషభేదము గలదని శంకింపనగు.

దీనికి సమాధానమేమనః— ౧. ద్రవీభావముఁ
బొందని మనస్సునందు నద్వితీయబ్రహ్మస్వరూపస్ఫూర్తి
యగువిద్యాస్వరూపము గలుగదు. అద్రుతచిత్తుఁ డగు
నధికారి వేదాంతశ్రవణమనననిదిధ్యాసముచే ద్రుత-
చిత్తుడైనఁ గాని, యట్టిస్ఫూర్తిగలుగ నేరదు. “అపిచ
సంరాధనే ప్రత్యక్షౌ ను మా నా భ్యాం.” (3-2-24)
అను బ్రహ్మసూత్రము ప్రమాణము. ౨. ద్విజులకు
వేదాంతశ్రవణాదికమువలన బ్రహ్మజ్ఞానముత్పన్నమయి
నను స్త్రీశూద్రద్విజబంధువులకని స్మృతీతి హాసపురా-
ణములవలన లభ్యమగు. ౩. భగవత్ప్రేమరూపమగు
భక్తి బ్రహ్మజ్ఞానమువలె సర్వానర్థమూలమగు నజ్ఞాన-
మును నశింపఁ జేయునని భగవంతులు— ‘మామేవ యే-

ప్రపద్యంతే మాయామేతాం తరంతి తే (గీ.7-14) శ్లోకములో సెలవిచ్చిరి. (ర) భక్త్యధికారులలో జ్ఞానాధికారి యొక్క డై నుండనోపు. ఇతరభక్త్యధికారులుగూడ జ్ఞానప్రాప్త్యధికారము సంపాదించనిది భగవత్ప్రాప్తి నొందరు. నిర్గుణభక్తులకు, నిర్గుణజ్ఞానులకు, ధర్మములలో నీవత్తైన భేదము లేనట్లు స్థితప్రజ్ఞ భగవద్భక్తగుణాతీతలక్షణములవలన స్పష్టమగు. మరియు, శ్రీశంకరప్రశిష్యులగుసర్వజ్ఞమునులు— ‘శ్రవణాదికం శమదమాదిపరః, పరమాత్మనః పరమభాగవతః కురు, తావతా పరమ మేవ పదం పరమాత్మన స్త్వ మవలోకయసి.’ అని భగవద్భక్తి శమదమాదికమువలె బ్రహ్మజ్ఞానాధికారి కావశ్యకమనియు, బ్రహ్మత్వైకజ్ఞానము, భగవత్సూక్ష్మార్థియు నేకమనియు, సంక్షేపశారీరకములో సెలవిచ్చిరి. మరియు— “మూలం దేవీసిద్ధయే విష్ణుభక్తి స్తాంచ శ్రద్ధానువ్రతాసత్వకన్యా, కామాన్యక్తః స్తత్ర ధర్మోప్యభూచ్ఛేత్సిద్ధం మన్యే తద్వివేకస్యకృత్యం” అని భగవద్భక్తిజ్ఞానసాధనములలో ముఖ్యమని శ్రీకృష్ణమిశ్రులు ప్రబోధచంద్రోదయములోను, ‘మోక్షసాధనసామగ్ధ్యం భక్తిరేవ గరీయసీ’ అని శంకరులు వివేకచూడామణిలోను, సెలవిచ్చిరి. కాన నూత్నబుద్ధితో నాలోచించినచో శబ్దభేదమేగాని తత్త్వభేదము నిర్గుణభక్తినిర్గుణజ్ఞానముల కంతగలేదు. కాననే

భగవంతులు—‘ప్రియోహిష్ణాని నోత్యర్థమహంసచమమ
ప్రియః’ (గీ-7-17) ‘యే భజంతి తు మాం భక్త్యా
మయి తే తేషు చా ప్యహం’ (గీ 9-29). అని నిర్గుణజ్ఞాని
భక్తులను సమానులుగ నిర్ణయించిరి. (12 & 14 అధ్యాయములనుగూడఁ జూడ నగు). ఈవిషయమై శబ్దకల్ప
ద్రుమాదులగు బహుప్రమాణములను బ్రహ్మసూత్రసార
విమర్శఖండములోఁ జూడనగు.

౮౯. భక్తిప్రభావము.

మఱియు, భగవద్భక్తి బ్రహ్మజ్ఞానముకంటె సాధనా
వస్థలో భిన్నమయినను సాధ్యావస్థలో స్వర్గాదులవలె
వినాశిత్యాదిదోషములుగలదిగాదు. భక్తి సర్వదేశకాలా
వస్థలలో ననుభవింపఁదగిన సుఖస్వరూప మయినందున,
నాభక్తి నిరతిశయపురుషార్థ మని చెప్పఁబడినది. ఈభక్తి
నిష్ఠుఁ డెప్పటికిని సంసారమును బొందఁడనుటకుఁ బ్రమాణ
ములు పెక్కులు గలవు. వానిలో నొకటి నుదాహరించె
దను:—

“నవై జనోజాతు కథంచ నావ్రజేత్
ముకుందసేవ్యస్య వదంగ సంసృతిం,
స్కర్ణ ముకుందాం శ్రుప్యగూహనం పునః
విహతుమిచ్ఛేన్నరస గ్రహోజనః (భా1-5-19).

=భగవంతుని సేవించుజనుఁ డెప్పటికిని, నేవిధముగనైనను, సంసారమును బొందడు. భగవంతుని పాదములను స్మరించుచుం దత్సుఖము నాస్వాదించువానికి దానిని విడుచుట కును, మఱియొకదానిని గ్రహించుటకును, నిచ్చగలుగదు.” ఈశ్లోకము భక్తునకుఁ దిరిగి సంసారము లేదని తెలియఁజేయుచున్నది. సర్వసుఖములయందు వైరాగ్యముగలవాఁడుగదా ముముక్షువు. వాని నుద్దేశించిగదా శారీరకమీమాంసము ప్రవర్తించినది. భక్తిసుఖము నందు వైరాగ్యములేనిచో ముముక్షుత్వ మేలాగున లభించును? అను శంకకు సమాధాన మేమనః— భక్తి సుఖాసక్తులైన వారినిగూర్చి శారీరకమీమాంసమారంభింపఁ బడలేదు. కాన భక్తిసుఖమందు వైరాగ్యము లేకపోవుట సమ్మతమే. భక్తులు గూడఁ దాము భజించునట్టి భగవత్స్వరూపమును నిర్ణయించుటకై శారీరకమీమాంసమును బ్రధమమం దాదరింపనగు. కాననే భగవంతులు— “మహాత్మనస్తు మాంపార్థ దేవీం ప్రకృతి మాశ్రితాః, భజన్త్యనన్యమనసః జ్ఞాతావభూతాది మన్యయం.” (గీ. 9-13) శ్లోకములో శాస్త్రోపపత్తులచే భగవత్స్వరూపాదులను చెలసి పిదప భక్తిఁ జేసినచో నది నిశ్చలమయి మహాఫలదాయక మని సెలవిచ్చిరి. సగుణబ్రహ్మ పాసనరూపమగు ననన్యభక్తి యిట్లు స్తుతింపఁబడెను:—

‘ఆత్మారామాశ్చమునయః నిర్గ్రంథా అప్యరుక్రమే,
కుర్వంత్యహైతుకీం భక్తిం ఇశ్శంభూతగుణోహరిః.’

(భా. 1-7-10).

=నిర్గుణబ్రహ్మస్వరూపనిష్ఠులయిన శ్రీ శుకాదిమహర్షులు
గూడ నజ్ఞానగ్రంథిశూన్యులయినను, భగవంతునందు
నిష్కారణమయినభక్తిని జేయుచున్నారు. కాన భగ
వంతునియొక్క రూప గుణాదులకు, నిర్గుణబ్రహ్మస్వరూప
మునుండిగూడ వారిచిత్తముల నాకర్షించు సామర్థ్యము
గలదు. “స్వస్వరూపానుసంధానం భక్తిరిత్యభిధీయతే”
అని నిర్గుణబ్రహ్మోపాసనరూపమగు ననన్యభక్తిలక్షణము
శంకరులు నిర్దేశించిరి. సగుణనిర్గుణబ్రహ్మజ్ఞానములవలె
వాని యనన్య (సాధ్య)భక్తిగూడ ద్వివిధము. కావున
భాగవతుల యనుగ్రహమునకుఁ బాత్రుఁడై భగవద్భక్తి
సుఖమును బొందినవానికి సర్వసంశయములు నివర్తించును.

౯౦. భక్తిప్రకారములు.

భక్తిభేదములు, విశేషములు, భగవంతులగుశివకేశ
వులు, భాగవతులు, వారిశిష్యులయోగ్యతల సనుసరించి
బహుప్రకారముల సెలవిచ్చిరి. సూతసంహితాధ్యాయాత్మకా

మాయణభగవద్గీతానారదశాండిల్యనూత్రాదులలోఁ బలు
తెఱంగుల భక్తి విభజింపఁబడినది. ఆయాగ్రంథముల
వలన విశేషము లరయ నగు. నారదులు 'ఆర్తాద్యా
గుణాద్యా' అని రెండువిధములుగ భక్తిని వివరించిరి.
“ఆర్తాద్యా” అనఁగ భగవద్గీతలోని (2. అ-౧౩) శ్లోక
ములో “చతుర్విధాభజంతే మాం జనాః సుకృతినోద్భవ,
ఆర్తో జిజ్ఞాసురథార్థి భానీచ భగత్సర్వభ.” అని భగవంతు
లక్ష్యమనకు నాలుగు తెఱంగుల భక్తి నుపదేశించిరి.
ఆర్తుఁడు, జిజ్ఞాసువు, అర్థార్థి యగుముగ్గురు సకామ
భక్తులు. భాని యగుముముక్షువు నిష్కామభక్తుఁడు.
(1) శత్రువ్యాధ్యాదిపీడితుఁ డై వానినివారణముకొఱకు
భగవద్భక్తిఁ జేయువాఁడార్తభక్తుఁడు. తననుగూర్చి
యజ్ఞముచేయక పోవుటచేఁ గుపితుఁ డై యింద్రుఁడు
వర్షింపఁగ దుఃఖించు గోకులములోని గొల్లలును, జరా
సంధునిచే కారాగృహమున వేయఁబడిన రాజనిచయ
మును, ద్యూతసభయందు వస్త్రాకర్షణము చేయఁబడిన
ప్రాసదియు, మకరగ్రస్తమగు గజేంద్రమును, ఆర్తభక్తులు.
“ఆర్తత్రాణపరాయణస్సభగవాన్ నారాయణోమేగతిః”
అను సంత్యనియమముగల నూఱుశ్లోకములను జూడనగు.

ఆత్మజ్ఞానమును గోరి భక్తిచేయువాఁడు జిజ్ఞాస
భక్తుఁడు. మైథిలు లగుజనకశ్రుతదేవులును, ముచికుందో

ధవులును, జిజ్ఞాసభక్తులు. ఈలోకమందుఁగాని పరలోక
 మందుఁగాని లాభముఁగోరి భక్తిచేయువాఁ డర్థార్థియను
 భక్తుఁడు. ఇహలోకార్థార్థి, పరలోకార్థార్థి, యని యిరు
 తెగలీభక్తులు. ఇహరాజ్యముకొఱకు సుగ్రీవవిభీషణులు
 శ్రీరామచంద్రులను సేవించిరి. పాలకొఱకు మహాదేవుని
 ఉపమన్యుఁడు సేవించెను. వీరు మొదటితెగవారు. ధృ
 వుఁడు పరలోకమగు నుత్తమలోకప్రాప్తికి విష్ణువును సేవిం
 చెను. కాన రెండవతెగవాఁడు. వీ రర్థార్థి భక్తులు.
 నిష్కామ భక్తితీవ్రతచేఁ గ్రమముగ నీముగ్గురు భక్తులు
 విష్ణుమాయను దాటుదురు. కాని జిజ్ఞాసువు జ్ఞానమును
 సంపాదించి తద్ద్వారా మాయను దాటును. అర్తుఁడును,
 అర్థార్థియునఁగితే జిజ్ఞాసనుజ్ఞానమునుబొంది వాని ద్వారా
 మాయా తరణమును జేయు. భగవతత్త్వపరోక్షజ్ఞానము
 గలవాఁడు నిష్కామభక్తుఁడగు జ్ఞాని. అతఁడు తత్త్వసా
 త్కౌత్కారము మాత్రమును గోరు భక్తుఁడు. ప్రహ్లాద
 పృథ్వాదులు జ్ఞానభక్తులు. అర్జునుఁడు జిజ్ఞాసు వని కాని
 జ్ఞాని యని కాని శంకింపవలదని 'భరతర్షభ' అని భగవం
 తుఁ డతనిని బిలిచెను. అతఁ డుత్తమభక్తుఁడనియు, సరావ
 తార మనియుఁ బాత్యర్యము. 'జ్ఞానీచ' అను నాక్యము
 లోని 'చ' కారముచే 'ప్రేమ లేక సాధ్యభక్తుఁడు' గూడ
 జ్ఞానివంటివాఁడే యని తలఁపవలయు. ప్రేమ భక్తుఁడు

జ్ఞానివలె నిష్కామభక్తుడే. 'గోవికాకూరయుధిష్ఠిరా
దులు ప్రేమ భక్తులు. సస కాదినారదనసిష్ఠశుకాదులు సిద్ధు
లుగు జ్ఞానవంతులగుటచే బ్రహ్మసరోక్షముగలవారు. కంన
శిశుపాలాదులును భయద్వేషాదులచే భగవంతుని సంత
తము చింతఁజేయుచున్నను వారియం దనురక్తి లేదుగాన
భక్తులుగారు. భగవదనురక్తియే భక్తిస్వరూపము. దాని
నిట్లు శివానందలహరిలో శ్రీశంకరాచార్యులు వివరించిరి:-
“అంకోలం నిజబీజసంతతి రయస్కాంతోపలం సూచికా,
సాధ్వీనై జవిభుం లతాక్షితిరుహం సింధుస్సరిద్వల్లభం,
ప్రాప్నోతిహ యథాతథాపశుపతేః పాదారవిందద్వయం,
చేతోవృత్తి రుపేత్యతిస్థతి సదాసాభక్తిరిత్యుచ్యతే.” దీని
లోని యైదుదృష్టాంతములచే భగవంతునందు భాగవతు
నకుఁ గలభక్తి క్రమముగ వృద్ధి నొంది యుపాస్యోపాసక
భేదములేని 'అనన్యభక్తి' రూపము నొందవలయునని
తెలియవలయు. సదీసాగరసంగమములో నేటినీరు సము
ద్రపునీరు వేఱుఁబఱుప వీలులేనట్లుత్తమభక్తునిభక్తి
'అహమేవవిష్ణుః' = నేనే విష్ణు వనియుండవలయు. ఇట్లు
భగవంతులు తనయందు గోవికలు భక్తిచేసి రనియు, నిర్వి
కల్పకసమాధిలో నుత్తమజ్ఞానుల యనుభవ మిట్టిదనియు,
ముండకశ్రుత్యనురోధముగ నుద్ధవునకు సెలవిచ్చిరి:—

“తాస్తాఃక్షపాః ప్రేష్టతమేననీతా, మయైన బృందాన
నగోచరేణ, తుణార్థసద్యాః పునరంగతాసాం, హీ
నామయాకల్పసమాబభూవుః. తానావిదన్ మయ్య
నుషంగబద్ధధియస్సవమాత్తాన మన స్తథేనం, య
థాసమాధామునయోబ్ధితోయేనద్యః ప్రవిష్టా ఇవ
నామరూపే” (భా 11-12.11 & 12)

ప్రియతముండై నయేను బృందానసంబున నుండు
నెడ నాహోజిక్రికల తుణార్థముగఁ దోచినరేలు వారికి
నాయెడఁ బొటునం గల్పతుల్యంబులయ్యె. అప్పుడు నాపై
మఱి నెలకొల్పి యహంకాగాస్పదంబైన యాత్మ దేహ
మును మమతాస్పదపతిపుత్తాదుల నీలోకంబు నాలోకం
బునుండెలియక సమాధినిష్ఠులైన మునులట్లు నామరూప
ముల నెఱుంగక యబ్ధిజలములందు నడులెట్టు లట్టులు
నాలోఁ జొచ్చిరి. “అపిచసంరాధనే ప్రత్యక్షానుమానా
భ్యాం” అను బ్రహ్మసూత్రము (3-2-24), “బహూనాం
జన్మనామంతే జ్ఞానవాక్మాం ప్రపద్యతే, వాసుదేవ
స్సర్వమితిసమహత్తా నుదుర్భభః” అను గీతా 7 అ. 19
శ్లోకము. వానిభాష్యము కూడ నీయర్థమునే స్పష్టపఱచు
చున్నవి.

మఱియు. — ‘గుణాద్వా’ అను నారదసూత్రప్రకా
రము భగవంతుఁడగు కపిలదేవుఁడు తల్లియగు దేవహూ

తికి భక్తిప్రకారము లుపదేశించెను. భక్తి సగుణమనియు, నిర్గుణమనియు, రెండు తెఱంగులు. సగుణభక్తుడగు నుపాసకుడు తనకంటె నుపాన్యుఁ డగుదేవత వేఱని యుపాసన చేయును. అట్టి భక్తి తామసరాజస సాత్త్విక రూపము లని మూఁడుప్రకారములు. తామసభక్తుడు, పరహింసకుఁగాని, సంభమునకుఁగాని, మాత్సర్యమునకుఁగాని, దేవతయందుఁ భక్తి జేసినచో నది మూఁడుప్రకారములు. వానిలో నుత్తరోత్తరం బుత్తమంబు. రాజసభక్తుడు, విషయములను గోరికాని, కీర్తి నపేక్షించిగాని, ఐశ్వర్యముకొఱకుఁగాని దేవతావిగ్రహములందు భక్తి జేసినచో నది మూఁడుప్రకారములు. వానిలో నుత్తరోత్తరం బుత్తమంబు. సాత్త్వికభక్తుడు పాపకర్మపరిహార మగునని కాని, భగవదర్పణరూపముగఁగాని, యజ్ఞాదికర్మము వేదము చేయవలసినదని విధించుచున్నదనిగాని, అర్చాది విగ్రహములందు భేదమతితో భక్తి జేసినచో నదియు మూఁడుప్రకారములు. వానిలో నుత్తరోత్తమం బుత్తమంబు. ఇట్లు గుణప్రయుక్తమయిన భక్తులగు మూఁటిని మూఁటిచే నెచ్చించినచో నవి తొమ్మిదిభేదములగు. వీనిని శ్రవణాదులగు నవవిధములతో మేళనము జేసినచో భక్తి $9 \times 9 = 81$ ప్రకారము లగు. వీనికి నిర్గుణభక్తి గలిపి నచో నవి 82 భేదము లగు. భగవద్గుణాదికము వినిన

మాత్రముననే ఫలాపేక్షయు భేదధర్మమును, లేక, యెవని మనస్సు కఱిగి భగవంతునియందే లగ్నమయి, వానియందే ప్రేమను బుట్టించి తెంపులేక నూనెధారవలెను, సహజముగను, నుండునో యది నిర్గుణభక్తియనబడు. అట్టినిర్గుణభక్తునకు సాయుజ్యాదిముక్తు లిచ్చినను వానిని లెక్కపెట్టక భగవత్ప్రేమయే చేయుచు, దానియందే యమితానందము నొందును. 'అర్థాగ్ని, ఆర్తి, జిజ్ఞాసు' భక్తులు వరుసగ 'తామస, రాజస సాత్త్విక' గుణవిశిష్టులగు సకామభక్తులు. జ్ఞానిలేక ప్రేమభక్తుఁడు నిర్గుణభక్తుఁడు నిర్గుణభక్తికి జ్ఞానయోగమునకు, నేకప్రయోజనముని కపిలుఁ డీరీతినిఁజెప్పె:—జ్ఞానయోగశ్చమన్నిష్ఠో నైర్గుణ్యో భక్తిలక్షణః । ద్వయో రప్యేకఏవాగ్ధో భగవచ్ఛబ్దలక్షణః ॥ (భావి-32-33). 'భక్తిశాండిల్యసూత్రాధ్యాత్మ రామాయణరామానుజభాష్యాదులలో బహువిధంబులుగ వర్ణింపఁబడినది. గ్రంథవిస్తరభీతిచే నవి యిందు వివరింపఁబడలేదు.

౯౦. భక్తిరసాయనము.

భక్తిజ్ఞానములతారతమ్యము ప్రశ్నప్రతివచనగూఢముగ బోధసారము ననుసరించి వ్రాయఁబడును. గురువు:— సర్వశాస్త్రముల ముఖ్యతాత్పర్యమగు భక్తిరసాయన

మను భక్తిని గలుగఁజేయు నుపాయము చెప్పెదను. దేహముయొక్క సర్వవికారములగు జన్మజరావ్యాధిమరణాదులకు మందగు లేహమునంటిది భక్తి. ధర్మార్థకామమోక్షములను జ్ఞాననై రాగ్యములను, అంతః కరణశుద్ధిని, బుట్టించు సాధనములలో భక్తి శ్రేష్ఠము. ఎట్టిరాగ, లేక, ప్రేమరూపముగు చిత్తవృత్తిచే జీవుఁడు బ్రహ్మరూపమును బొందునో యట్టిదానికి భక్తి యని పేరు. సనకాదిమహాత్ములు దానిని సాధించిరి. మోక్షసాధనము లగు నిత్యానిత్యనస్తువివేకాదులున్నను, భక్తిలేనిచో, నూఁకదంపువలె నవి నిష్ప్రయోజనములు. ఈ శ్వరభక్తికంటె నితరసాధనములు లేకున్నను, గ్రమముగ విరక్తిజ్ఞానముక్తు లాభక్తివలననే గలుగును. శిష్యుఁడు:—జ్ఞానమువలన ముక్తి గలుగునని శ్రుతి చెప్పుచుండఁగ భక్తివలన నది యెట్లు గలుగు? గురువు:—ఈశ్వరానుగ్రహములేనిది మోక్షము గలుగదు గాన నీశ్వరానుగ్రహమువలననే ముక్తి గలుగునని నిశ్చయింపనగు. భక్తి లేనిచో నీశ్వరుఁ డనుగ్రహింపఁడు గాన నతనిభక్తి యావశ్యకము. ఈశ్వరుఁడు పరిపూర్ణుఁడు గాన దేనితో నపేక్షలేకున్నను, నతనికిఁ బ్రేమరూపముగు భక్తిఁ జేసినచో నతఁడు శీఘ్రముగఁ బ్రసన్నుఁడై వానికి విశేషానుగ్రహముఁ జేయును. ఈ శ్వరుఁడు కరుణాసముద్రుఁడు గానఁ బారిజాతాదులు

సమీపమునకు నచ్చినవారి కెల్లరకు సుగంధ మిచ్చునట్లు,
 ప్రేమభక్తిని జేసినవారిని గరుణతో ననుగ్రహించు.
 “నైవాత్మనః ప్రభు రయం నిజలాభపూర్ణః మానం
 జనాదవిదుషః కరుణోవృణోతే” (భా. 7-9-గీ. 9-29-10-10)
 కనుకనే ప్రహ్లాదుడు నృసింహస్వామి నీతీయనఁ బ్రార్థిం
 చెను:— అపివేకులకు స్రక్పందనవనితాది విషయములం
 దలిప్రీతి నై జముగ నున్నట్లు నిన్ను స్మరించు నాహృదయము
 నుండి యట్టిసహజప్రీతిని నీయందు నాకు విదలకుండునట్లు
 చేయుము; లేదా అజ్ఞానులకు విషయములం దెఱతెగక
 నుండు ప్రీతి నిన్ను స్మరించెడునాకు లేకుండఁ జేయుము. కను
 కనే, ఈశ్వరునందుఁగాని పరబ్రహ్మవాందుఁగాని నిరతిశయా
 నురాగమే భక్తియని శౌండిల్యబుద్ధియనెను. పరమా
 త్మయగు విశ్వేశునందుఁ బ్రేమరూపమగుభక్తియుండి
 నచో సర్వకాదములు గలిగినట్లే. మఱియుఁ జేకుండగిన
 యితరకృత్య ముండదు. ఏలయన : వేదాంతములందు
 బ్రహ్మపరోక్షానుభవము ప్రేమలక్షణమగు భక్తియొక్క
 పరిణామమే. మఱియు, మహేశ్వరునందుఁ బ్రేమ కలుగఁ
 గనే యాప్రేమానందముచే దైవితమగు ప్రపంచమును
 మఱచిపోవును గాన సర్వశాస్త్రము సమన్వయమగు.
 ప్రపంచము నానుదేవునిచేఁ బ్రకాశింపఁ జూచున్నద
 నియు, వానుదేవుడే దానికి స్వరూపమనియు, భక్తుఁడర

యఁగ నట్టిదైవతరసమును గట్టిగ నాస్వాదించువానికి నదైవతజ్ఞాన మెందులకు ? వాను దేవుఁడే పరంబ్రహ్మమని యు, పరమాత్ముఁడనియు, పరాత్పరుఁ డనియు, జగత్తు లోపలవెలుపల వ్యాపించు నారాయణుఁడనియు, భక్తుఁడు తెలిసికొనును. కేశవుఁడు అణుసనియు, పెద్దవాఁడనియు, స్థూలుఁ డనియు, గుణములను భరించుచున్నాఁడనియు, గుణములు లేనివాఁడనియు, గొప్పవాఁడనియు, వైష్ణవుఁడు విష్ణునిఁ బొగడును. శివుఁడే ప్రపంచమునకుఁ గర్త, భోక్త, సర్వేశ్వరుఁడు, ఆత్మ, జీవుఁడు, శివునికంటె నితర మేమియు లేదనియు, ఆకాశము, వాయువు, నిప్పు, నీరు, నేల, జీవుఁడు, సూర్యచంద్రులు, అగు నెనిమిదిశివరూపము లనియు, శైవులు శివునిఁ బొగడుదురు. ఈ ప్రకారము పరిణామించిన ప్రేమయే జ్ఞానమని తెలియవలయు. మఱియు, 'నాన్న' యనుపదమున కర్థమును దెలియనికాలమునుండి పసివాఁడు తండ్రిని 'నాన్న, నాన్న' యని పిలుచును. కొన్నియేండ్లు గడువఁగ 'నాన్న' యనుపదమున కర్థముఁ దెలిసినపిమ్మట, దనతండ్రిని 'నాన్న' యనిపిలుచుట సరి యని నిశ్చయించును. ఆ ప్రకారముగనే, వేదశాస్త్రము లనుగ్రమముగఁ జదివి వానిలోఁ జెప్పిన ప్రకారము దేవుని యందు భక్తిఁ జేసినచో యధార్థజ్ఞానమును బొంది ముక్తుఁ డగును. ఇంకొక హేతువును బట్టి చూచినను, భక్తిజ్ఞాన

ములకు భేదములేదు. భక్తునకు జ్ఞానికి వేదాంతశాస్త్రము లో లక్షణభేదములేదు. ఉభయులకు, ఆత్మానాత్మవిచారము, వైరాగ్యము, బాహ్యంతరశౌచము, ఏకాదశేంద్రియములను జ్ఞానభక్తిసాధనములకంటె నితరవిషయములకుఁ బోనీక నిగ్రహించుట, దేవునియందుఁ బరమప్రీతి, ఈ యైదుధర్మము లవశ్య మాచరింపఁదగినవి. భగవద్గీతలలో రెండవ యధ్యాయాంతములో స్థితప్రజ్ఞలక్షణములు, ౧౨ వ యధ్యాయాంతములో భగవద్భక్తలక్షణములు, ౧౮ వ యధ్యాయాంతములో గుణాతీతలక్షణములు భక్త జ్ఞానులకు సమానములు. — భగవంతుని గూర్చి నీవాఁడ నని భక్తుఁడు సేవించును ; నేను నీవై తినని జ్ఞాని యనుచు సేవించును. ఇట్టి భేద మిద్దఱకు మొదటనున్నను, అభ్యాసపరిపాకమందు ఫల మొకటియే. ఏలయన, భక్తుఁడు దేవుని “దాసోహం=నేను నీదాసుఁడను” అని భావనచేయుఁగఁ జేయుఁగఁ దుదకు లోపల వెలుపలను దేవుని సాక్షాత్తుఁగఁ జూచుటచే ‘దాసోహం’ అను పదము లో ‘దా’ అను నక్షరమును మాటిచి ‘సోహం=దేవుఁడే నేను’ అని భావనచేయును. ఇట్టి యనుభవము నారదాదులగు భాగవతోత్తములకుఁ గలుగు. కాని యిక్కడ నొక విశేషమున్నది. దానిని జాగ్రత్తతో వినుము. భక్తుఁడును, జ్ఞానియు, నీశ్వరరసము ననుభవించిన వారైనను, ననుభవ

ములోఁ గొంచెము భేదముగలదు. జ్ఞానరూపమైన రసము కంటె నితరమున రసమని జ్ఞానినిశ్చయము. అధిక ప్రేమ రసముకంటె నితరము నీరసమని భక్తుని నన్యుకము. అంత శిష్యుఁడు ప్రశ్న చేయుచున్నాఁడు—జ్ఞానేతరములగు సజే కోపాయములున్నను జ్ఞానమువలననే ముక్తిగలుగుననియు; నితరసాధనములకంటె భక్తివలననే జ్ఞానము గలుగుననియు కాన భక్తివలన జ్ఞానము, జ్ఞానమువలన ముక్తి, గలుగునని గదా సాధారణశ్రమము. పసిష్ఠాదులు జ్ఞాను లనియు, నారదాదులు భక్తు లనియు, సుప్రసిద్ధము గదా. ఈభేద మునకుఁ గారణము వేఁడెదను. దానికి గురువు జవాబి ట్లిచ్చెను. ఈవిచిత్రమునకు హేతువును సవృష్టాంతముగఁ జెప్పెదను వినుము :—గంగాస్నానముచేఁ దాపము పాప ము పోవును గదా. తాపక్షయము మాత్రము కోరువాఁ డు గంగాస్నానముఁ జేసినను, పాపక్షయము మాత్రము కోరువాఁడు గంగాస్నానముఁజేసినను, నిర్దాటకు, స్నానము, తాపక్షయము, పాపక్షయము, అను మూఁడు ఫలములు గలిగినవి. అయినను, నొకఁడు శైత్యముఁ గోరినవాఁడు. ఇంకొకఁడు శుద్ధిని గోరినవాఁడు. కాన భావభేదముచే వారి రువురకు నామభేదము గలిగె. అట్లే ముక్తికొఱకు దేవు నాశ్రయించిన జ్ఞానులు భక్తిచే జ్ఞానముఁ బొంది దాని గుండా మోక్షమును బొందుదురు. హరి నాశ్రయించిన

సంసారవిరక్తులయిన భక్తులు వారిభక్తిప్రభావముచేతనే జ్ఞానము నొంది, ముక్తులని వర్ణింపబడుచున్నారు. ఈయుభయులకు విరక్తిభక్తిజ్ఞానముక్తులు సమానమే యయినను భావభేదముచే నామభేద మబ్బును. కాని జ్ఞానికి ముఖ్యఫలము మోక్షము. భక్తునకు భక్తి ముఖ్యఫలము, ముక్తి యానుషింగికము, అనగ ఫలహావమైన భక్తిని విడువకనుండును. ఈప్రకారమునఁ జూచినను నీశ్వరభక్తి శ్రేష్ఠమే.

భక్తిమహిమము నింకొకరీతిని వర్ణింపబడును. శిష్యుని ప్రశ్న :— హరి పరమానందస్వరూపమైన పరమాత్మ గదా. సనకపసిష్ఠ నందిస్కందశుకాదులకు శివప్రాప్తి గలిగినను శివభక్తిరసాయనము నారగించుచున్నట్లు పురాణప్రసిద్ధము. దైవీతములేకుండిన భక్తి యెట్లు గలుగు? భగవంతుఁడు వేఱుగను, భాగవంతుఁడు వేఱుగను నుండనిచో భక్తి యునయంచు టెట్లు? గురువు జవాబు:— జీవబ్రహ్మైక్యజ్ఞానమునకుఁ బూర్వముగల దైవీత (భేద) జ్ఞానము మోహజనకము. బ్రహ్మత్వైకత్వజ్ఞానానంతరము భక్తికొఱకు నేవచ్చగా దైవీతము కల్పింపబడినది గాన నది యదైవీతముకంటెఁ గూడ నుందరమని భాగవతములో నిట్లు చెప్పబడియున్నది.— “ఆత్మారామా శ్చ మునయో నిర్గంధా అప్యుదక్రమే,

కుర్వం త్యహోతుకీం భక్తిమిథ్యం భూతగుణో హరిః.”
(భా. 1-7-10.) ఏకరసమగు బ్రహ్మత్యైక్యసుఖమనుభవించు
చున్నప్పుడు కల్పితమగు దైవత మన్మతము వంటిది.
మఱియు: నిద్రలు స్నేహితులకును, దంపతులకును, జీవాత్మ
పరమార్థులకుఁ గలదైవతసుఖమువంటిది. పతిస్త్రతాహృ
దయములోఁ దనపతియం దమిత ప్రేమయున్నను లోక
రీతిని దానిని జూపక సిగ్గుపడును. అయినను నిత్యము నా
ప్రేమానందము ననుభవించును. కాన, పరమార్థమదైవ
తము. భజన హేతువునకు దైవతమున్నచో నట్టిభక్తిముక్తి
కంటె నూరురెట్లు హెచ్చు. ఇది బోధసారములోని భక్తి
రసాయన సంగ్రహము.

కా. నిగమనము.

క. చిత్రంబులు త్రైలోక్యవ
విత్రంబులు భవలతాలవిత్రంబులు స
న్దిత్రంబులు మునిజనవన
చైత్రంబులు విష్ణుదేవు చారిత్రంబుల్.

శ్రీ మద్భాగవతరత్నాకరములో సమూల్యము లగు
రత్నముల నన్నింటిని “బలుకుట చిత్రంబు శూలికై నఁ
దమ్మిచూలికై న” ననినచో నాకు వాని నరసి వివరింపశక్తి
లేదని వేఱఁ జెప్పవలయునే? భాగవతతత్త్వము గురుదేవ

ప్రసాదైకసాధ్యము. “భక్త్యాభాగవతం శ్లేయం నతు
వృత్పత్త్యానటీకయా” అను వృద్ధనచనము స్మరింపనగు.
కాన భాగవతమును దెనుఁగున సంగ్రహించుట దుస్సా
ధ్యము. అయినను “విబుధజనులనలస విన్నంత గన్నంత
తెలియ నచ్చినంత” టేట పఱచితి. కాన సోదరులారా,
ఈ భాగవతసారమునగల తప్పులను మన్నించి యను
గ్రహింపుఁడు.

శ్లో. కేవలం నానావిగూఢార్థం, శ్రీమద్భాగవతం క్వను,
మందబుద్ధి రహంకృష్ట, ప్రేమకింకిం నకారయేత్.
కావహం మందమతిః కేవలం, మధనం క్షీరవారిధేః,
కిం తత్ర పరమాణుసాస్యం, యత్ర మజ్జతిమందరః.
ప్రార్థయే సర్వవిదుషో, క్షుంతుం మంతుశతాని చ,
యద్యత్ర కుత్ర చిద్దోషో, నిర్మలం కురుతాదరాత్.

౯౩. మంగళము.

శ్లో. శ్రీమద్భాగవతం పురాణ మమలం
యదైవ్యవానాం ప్రియం,
యస్మిన్ పారమహంస్య మేతదఖిలం
జ్ఞానంపరం గీయతే,
తత్ర జ్ఞానవిరాగభక్తిసహితం
నైష్కర్మ్యమావిష్కృతం,

తద్భక్తిర్విపరీతా విచారణపరీ
భక్త్యావిముచ్యే న్నరః.

శ్లో. సమ స్తస్మై భగవతే, వాసుదేవాయ సాక్షిణే
య ఇదం కృపయా కస్మై, వ్యాచచక్షే ముముక్షవే.
యోగీంద్రాయ సమ స్తస్మై, శుకాయ బ్రహ్మరూపిణే,
సంసారసర్వనష్టం యో, విష్ణురాత మమూముచత్.

{ 1-4-16.
బరంపురం.
(బ్రహ్మపురి.) }

ఇతి శివం.

శ్రీ కృష్ణులనుగూర్చి ఆనీబెసంట్‌మ్మగా రిచ్చిన యుపన్యాసము.

(శ్రీకృష్ణజన్మకర్తములనుగూర్చి, శ్రీకృష్ణభక్తాగ్రేసరులును, మహా
ద్గుల సాక్షాచ్ఛిష్యులును, బ్రహ్మజ్ఞానులును, లోకోపకారధురంధరులును,
భారతవర్షాభివృద్ధిబద్ధకంకణులును, సరస్వతీవిగ్రహులును, సర్వభూత
సుహృదులును, బోధకత్వనక్తృత్వతేఖికత్వములలో నసదృశులును,
మన దివ్యజ్ఞానసమాజాధిపతులును, నగు (Mrs. Annie Besant) ఆనీ
బెసంట్‌మ్మగారు ౨౦ ఏండ్లక్రిందట నీ అడయాసులో నింగ్లీషున రిచ్చిన
ప్రార్థోపన్యాసమును బ్రహ్మశ్రీ మహారాజశ్రీ నాభి రామమూర్తి
పంతులు, ఊటుమారు వేంకటగోపాలరావుపంతులు, గార్లగు నస్త
వ్విత్తరత్నములు మృదుమధురశైలిం దెలిగించిరి. వారికి నతులా
నరించి దాని నింగుఁ బ్రకటించితి. అందలి యమూల్య విషయములను
గ్రహించి యానందింపుఁడు.)

సోదరులారా !

లోకములోఁ గొన్నిమహోన్నతవిషయములు కలవు. వానిని
సంపూర్ణముగ నిరూపించుటకు దైవవాణియు నసమర్థమయియుండునన
మనమెంతటివారము ? శ్రీకృష్ణుని వేణుగానమును దలంచుకొనిన,
దానిముందట సరగాన మెంతయు శ్రుతివ్యత్యయముగఁ దోచును.
అయినను మనోవాక్కర్తంబులచే భగవద్భక్తి యభివృద్ధిఁజెందుఁ
గాన బరమపవిత్రంబగు నావేణుగానమహద్విషయమయి యొక్కింత
చక్కాణింపఁ బూనుకొను టొక్క యయుక్తకార్యముగా నేరదు?

కాని యీవిషయమును గుఱించి సమంజసగతి నుపన్యసించుటకు మనమా
 సమర్థులముని తలంపక తప్పదు. మన పరిచ్ఛిన్నతకు విచారింపకతీరదు.
 మనకుఁ బ్రస్తుము ప్రాప్తమయిన భావప్రకాశశక్తికంటె నతిశయ
 సామర్థ్యము కలుగవలెనని కోరియే తీరవలెను. ఏలయనఁ బ్రాసం
 గికవిషయ మత్యంతోత్కృష్టము. భూలోకమును మహిమాతిశయప్రద
 ర్చనంబుచే భాసిల్లఁజేసిన భగవదనతారము లన్నింటిలో జనుల కత్యంత
 ప్రీయదాయకం బగు నవతారము మనమీ ప్రాతఃకాలమున బ్రసంగింపఁ
 బోవు శ్రీకృష్ణావతారముకంటె వేఱొండు లేదు. శ్మశానభూనాయకుం
 డగు మహాదేవుని ఘోరతపోమహిమలు ప్రాపంచికసుఖములు తుచ్ఛము
 లని తలఁచి సంసారోపరమమును బొందిన వారిహృదయములను మాత్రమే
 యాకర్షించును. శ్రీకృష్ణుని మహిమ లట్లుగాను. ఆతం డింటివేలువు.
 సంసారమున కధిష్ఠానదైవము. స్వస్వరూపప్రదర్శనమూలమునఁ దన
 మహిమలను జూపు భగవంతుఁడు. అతఁ డత్యంతము నరస్వభావము
 గలవాఁడు, మానవసంసారములో నుద్భవించినవాఁడు, మనుష్యుని భంగి
 వర్తించుచున్నానని తానే స్వయము వక్కాణించియున్నవాఁడు.
 శైశవావస్థలో ముద్దులమూటఁగట్టుమొగముతో నెగడుచు వినోదభరి
 తంబులగు బాలక్రీడలఁ బ్రాధినుతోఁ జూపుచు నిజమయినపసిబిడ్డవలె
 నతఁడు నటించుచుండు. బాల్యకౌమారాద్యవస్థలం జెందు నపుడు సయిత
 మతనిప్రవృత్తి స్త్రీపురుషబాలరకు హృదయరంజకమయి తనరుచుండు.
 మానుషరూపధారి యగు నాభగవంతుం డెచ్చటెచ్చట నుండునో నచ్చో
 ట్లనెల్ల సంతతానందంబు వృద్ధింజేందియుండు. ఆయాశ్వరుండు నెలకొని
 యుండు తావు లశ్రాంతము హాసవికాసమధురగానభూయిష్టంబు లయి
 యొప్పుచుండు. శ్రీకృష్ణుఁడు మనతలంపులోనికి వచ్చునపుడు నడి

ప్రవాహజలముల జలజలమును ఎనస్పలిపత్రము లచటచటమును, బచ్చిక
బయిళ్లక సవుమేయుపసరములయంభాంభేయారవములును, దలిదండ్రుల
కాళ్లచుట్టు నిర్విచారముగ నాడుకొను బిడ్డల పకపకనవ్వులును, మనము
తత్కాలమందు వినుచున్నట్లేయుండును. అతఁడు తానుచేయుచేష్టలన్ని
టిలో మానవస్వభావమును గనుపఱచు ప్రధానదైవము. తొట్లలోనుండు
పసిబిడ్డను మనుష్యప్రేమచే లాలించుచు, యాననవంతులగు వారియాట
లతోఁ గలసి యాడుచు, తనను ప్రేమించువారికిఁ జెలికాఁడయి వధూ
వరులను దీవించుచు, దనతొలికాన్పుబిడ్డను జేతులనిడి ముద్దాడు
పడుచు తల్లిపై దరహాసమును నిగుడ్చుచు, నన్నివిషయములలోఁ బ్రేమ
కును, మానవసుఖమునకును, నిరవగు నాదేవుఁడు తనమనోహరమగు
దయారసముచే మనుష్యుల మనస్సులను మోహపెట్టెననుటలో నచ్చెరు
వేమి?

ఈ యుదయగుట్టివానినిగూర్చి మనము చింతనఁజేయవలసి యున్నది.
మొట్టమొదట నవతారప్రసంగముఁ జేయుదము. కొన్నియసంభావ
నలను దొలంగించుటకే దాని నిచ్చట వివరించుటయవసరము. అవతార
మునకుఁ బ్రపంచాపేక్షచే రెండురూపములు గలవు. మొదటిది చరి
త్రాంశమును బ్రకాశింపఁజేయునది. ఆయంశమును మీరు మఱవ
కుఁడు. మహాత్ములకథలను మీరు చదువునపుడు వారినిజరుయిన జీవిత
చరితమునే చదువుచున్నవారలు గాని కట్టుకతలఁ గాను. చరిత్రకంటె
వెక్కుడుగఁ గూడ దాని భావింపవలసియుండును. అవతారపురు
షుఁడు ప్రపంచమనురంగమునందుఁ బ్రబలనాటకమునాడు నటుఁడు.
అతఁ డీబ్రహ్మాండమును నాటకశాలయం దొక మాదిరి నటుఁడు.
అత్త తత్వమును వ్యక్తపఱచుచు నిర్దిష్టమగు నొకనాటకము నతఁ డాడి.

చూపించుచున్నాఁడు. అతనిచేష్టలన్నియు యథార్థచరిత్రాంశములయినను, మనుష్యుల మనస్సుల నాటునట్లు బోధఁజేయు పరమార్థతత్వముగల కథలుగఁగూడ నుపకారకములై యున్నవి. కేవల కట్టుకథగాఁదీసికొనిన, యాథార్థ్యము యొక్క యొకప్రధానాంశమును, గేవలచరిత్రగాఁ దీసికొనిన, మఱియొకప్రధానాంశమును, మీరు గనఁజాలరు. అవతారచరిత్రనునఁగా నాత్మవిషయకమగు వస్తుతత్త్వమును వ్యక్తపఱచుటయే. నాటకమేమో వాస్తవముగ జరిగిన సంగతులను బ్రదర్శించునదియైనను, దాని గచియించిన గ్రంథకర్త యేదియో యొకప్రయోజనము నుద్దేశించి స్పష్టములగు నాకారములలో లోకోపకారముకొఱునఁ బ్రదర్శింప, నది నమ్రవలె. మఱియు నవతారపురుషుఁడు తాను బ్రపంచచరిత్రములో మనుష్యమాత్రునివలెఁ దనకాలము నడపుచు నదేకాలమునఁ దా నవతారపురుషుఁడుగఁ జూపవలసినపని నాటకరంగమందుఁ జూపుచుండును. ఈ యంశమును మనము చక్కఁగ జ్ఞాపకముంచుకొనవలయు. లేకుండిన నవతారమువలనఁ గలిగెడు మహద్బోధను మనము యథాస్థితిగఁ దెలిసికొనలేకపోవుదుము.

అవతారపురుషుఁ డీలోకమున జన్మించుచున్నదొంటిగ విచ్చేయుఁడు. తనపూర్వజన్మములలోఁ దన ననుసరించి యున్నవార లనేకులతోను, మనుష్యులుగాఁ బుట్టిన ద్యులోకవాసులతోను, బ్రతిపక్షికోటిలోఁ జేరి నరజన్మమెత్తిన బహ్వాసురవృక్షులతోను, జుట్టుకొనఁబడి యవతరించును. ఈయంశమును ముఖ్యముగ శ్రీకృష్ణావతారము చెప్పుచున్నది. ఈవిశేష మితర నరావతారములలో నైతము నిజముగఁ గనపట్టుచున్నది. దీనికిఁ గారణమేమనః— అవతారపురుషులు పృథివీయం దొంటరిగఁ బుట్టకపోవుటయేమానవులుగ జన్మించినయ నేకు లగున్నేహితులతోను,

శత్రువులుగఁ దమసమక్షమం దగపడు నసంఖ్యాకము లగువ్యక్తులతోను,
నీ జగన్నాటకమును బ్రదర్శించుటకు వా రవతరింతురు.

మన మిపుడు చింతనఁజేయుచున్న యవతారవిషయములో నీ
దురవగాహ మగువృత్తయంశము చాలనుట్టుకు సార్థక మగుచున్నది. శ్రీ
కృష్ణావతారముయొక్క మునుబట్టియు, బహుముఖమానవజీవితములలో
నాతఁడు ధరించిన వివిధ వేషవ్యాపారముల వ్యాపకతనుబట్టియు, మహా
త్తర మగువక్తవ్యాంశమును సులభసాధ్యముగ నొనర్చుటకై యీనాటక
మును బ్రత్యేకప్రత్యేకాంకములుగా విభజించి ప్రదర్శింపుచున్నాను.
ప్రస్తుతము నాటకపరిభాష నవలంబించి ఐక్యాణించుచున్నాను. ఏల
యనః అట్లుచేయుటచే నాభావములు మీకు మఱికొంచెము స్పష్టముగఁ
దెలియును. జీవితచరిత్రముప్రాయుటలో దానిలోని వివిధావస్థలను విస్ఫు
ష్టఘట్టములుగఁ దీసికొని వరుసగ నొక్కొకదానిని వివరించుచున్నాను.
ఒక్కొక్కఘట్టములో నొకమహద్బోధకలదు. తమకన్నులముందఱ నాటక
మాడుటవలనఁ బ్రబలబోధనాలాభమును బొందవలెనని ప్రభువుయొక్క
సంకల్పము. కొంతవఱ కాఘట్టములు నిర్దిష్టము లగునాయాజీవితావస్థల
తోసరియయియుండు కొంతమట్టు కొకదానియందొకటి యంతర్లాపిగా
నుండు. ఎట్లుండెనను వానిని మనమునందుఁ దేటగా గ్రహించియుండు
టవలన నవతారముయొక్క పూర్ణోద్దేశము మనము చాలబాగుగ గ్రహిం
పఁగల మని నాయూహ. అనఁగ : వివిధోపదేశములు సంకీర్ణముగా
కుండఁ బ్రత్యేకప్రత్యేకముగా నుంచుకొనుట కాఘట్టములు మనమన
స్సులో నమర్పఁబడి వేటువేటు గదులవలె నుపయోగించును.

మొదటమొదట నాతఁడు భక్తి కాశ్రయముగ నొకమహావ్యక్తి
(ఇష్టదేవత) లోకమునకుఁ బ్రదర్శించుటకును, దనునాశ్రయించుభక్తుల

యందుఁ దనకుఁ గలప్రేమను న్యక్తపఱచుటకును, నవతరించెను. భక్తి
కాశ్రయముగా నుండి తనభక్తులయందు భగవంతునకుఁ గలకృపాకటా
క్షము వ్యక్తపఱచుటయే యాతనిమహానాటకముయొక్క ప్రధమాంకో
ద్దేశము. శ్రీకృష్ణజీవితములో నది యొకనిర్దిష్ట చుగుఱుట్టము.

నాటకములో రెండవయంక మేనున :—లోకపురోభివృద్ధికిఁ
బ్రతిబంధకములగువిపక్షబలములను వినాశముచేయు జేషమే. అట్టి
దుష్టసంహారమే యామహాత్ముని జీవితమంతయు సలంకరించుచున్నది.

మూడవయంకమో, ప్రపంచచరిత్రయొక్క- రంగస్థలములో
రాజ్యతంత్రనైపుణ్యము గలిగి ధీనుండుఁడై చతురోపాయములచే వివేక
యుక్తుడగునాటకునివ్యాపారమే. ఈ యంకమందుఁ దనయద్భుతమగు
రాజనీతిబోధచేతను, బుద్ధిగుళలతచేతను లోకమును సన్తార్ధమందుఁ బ్రవ
ర్తింపఁజేయుచుఁ బ్రభుశక్తికంటె మంత్రశక్తి నే యెక్కుడుగాఁ
జూపుచుండెను.

పిమ్మట నతఁడు లోకసుహృదుఁడుగాను, నరసఖుఁడుగాను,
బాండవపక్షపాతిగాను, నర్జునుప్రాణసఖుఁడుగాను, నటించెను.

తదనంతరాంకము శ్రీకృష్ణుని నుపదేశకునిగాను, గులవంశజాతి
విచక్షణలేక లోకమంతను గురువుగాను, బ్రదర్శింపుచున్నది.

తరువాత నతని మనుష్యుల హృదయకోశములందు దాగియుండు
రహస్యములసహిత మన్వేషించి కనుగొను నద్భుతశక్తియుక్తుఁ డగు
మహానుభావునిగాను, మానవస్వభావమును బరీక్షించి శోధనఁజేయు
మహాత్మునిగాను, మనము తెలిసికొనుచున్నారము.

సప్తమాంకములో విశ్వరూపమును జూపుచు నీవిశ్వమంతయు
వ్యాపించు చైతన్యము తానేయనియు, తానుకానిది చరాచరంబులలో

నేదియులేదనియు, సదసత్తులు జ్ఞానాజ్ఞానములు తన్నాశ్రయించిన
జేయనియు, తనకన్యముగ వేటొకటి లేదనియు, నాతఁడు ప్రదర్శించె
ననుకొనవచ్చును.

ఈ దేదంకములుగ నాతనిజీవితచరితమును మనము విభజింప
వచ్చును. అందు నొక్కొక్కయొక మొక్కొక మనుష్యజీవితకాలము
లోఁ జింతనఁజేయుటకుఁ జాలియుండును ; గాని యొకయుదయమునఁ
జేయునుపన్యాసమాన నిమిద్బుఁదగియుండదు. కావున వానినంకముల
లవరుసనుగ్రహించి యథాశక్తి విచారణఁజేయుదము. నేను నూచించు
జాడలఁబట్టి మీమీమనోధర్మదార్థ్యానుసరణిని సవిస్తరముగా మీ
రతనినుహితుల నూహింపఁగలరు. ఒకవిధమగురూపము కొందఱి కింప
గును. మఱియొకవిధమగురూపము మఱికొందఱి మనముల నాకర్షిం
చును, అన్నిరూపములు గూడ మనచింతనకుఁదగినవియే, మనభక్తికి
నుద్బోధకములే. అయినను భక్త్యపేక్షచే నన్నిరూపములలో సకలజన
హృదయరంజకమయి మంగళకరమగు నాతని బాల్యరూపమే ముఖ్య
ము. శైశవ బాల్య కౌమారావస్థలలోఁ దాను వ్రేపల్లెలోనుండి గోప
గోపీజనంబులతోడను గోపబాలురతోడను గలసిమెలసి వర్తించునపు
డును, బృందావనసంచారముచేయునపుడును, మానవచిత్తవోరుండయి,
యద్భుతకృత్యంబు లొనరించిన యాచిన్నివెన్నుని ప్రథమజీవితావస్థ
యేల ప్రధానమయియుండదు ? భక్తికి మహదాశ్రయిండనియు, భక్త
వత్సలుండనియు, జనులు తన్నుఁ దెలిసికొనుటకయి శ్రీకృష్ణుండు యౌ
వనరూపమునుధరింపక బాలరూపధారియగుట కిచ్చగించె ననునంశము
మీరు చక్కఁగ గమనింపవలెను. ఆయంశము మీరు జ్ఞాపకముంచు
కొనిన నాతనివిషయమయి యజ్ఞులాడు నపనాదముల కవకాశముండదు.

ఇప్పుడు శ్రీకృష్ణుని జననకాలవృత్తాంత మెత్తుకొందము. భూలోకములో నాతఁ డావిర్భవింపకమునుపు దేవతలు విష్ణులోక మనకుఁబోయి చైత్యులుగాఁబుట్టిన దురాత్ములబాధనుండి సాధులను రక్షించి భూభార ముడుపవలయునని ప్రార్థింపఁగా నతఁడు వారిని మానవలోకములోఁ దమతమయంశములతో మనుష్యులుగాఁబుట్టుఁ డని యాజ్ఞాపించెను. జరుగఁబోవు జగన్నాటకమునకు వలయుసాధనసామగ్రి తానురాకమున్న సమకూర్పఁబడెనో యనునట్లాతఁడు జన్మింపఁ బోవుస్థలమందే మహర్షులుగూడ ముందుగ జన్మించిరి. వ్రజములోని నందుఁడును, దననాశ్రయించియుండుగోపకులును, గోపికలును, దుద కాయద్భుతమగు పుణ్యభూప్రదేశములో నివసించు వా రందఱును దేవతాంశసంభూతులేయని మనము వినుచున్నాము. అంతియగాదు, ప్రపంచాభ్యుదయముకొఱకు లోకపాలురే యట్లు పుట్టిరట. తాత్పర్యమేమన : దేవతవే స్వయముగా నీలోకమునకువచ్చి మనుష్యులుగాఁ బుట్టిరి. శ్రీకృష్ణునిబాల్యమందలి యద్భుతలీలలం దంతటను నాటక పాత్రలుగా నున్నవారలు సామాన్యమనుష్యస్త్రీ పురుషబాలురు గార నియు, నామహాత్మునిసేవకొఱకు గోవులుగా జన్మఁగొన్న లోకపాలు రనియు మనము తెలిసికొనవలయును. అందకత్తె లగుగొల్లభామత్తె ననో, వారు పురాతనఋషులే. వారు తొల్లి విష్ణువునందు గాఢభక్తి సలుపుచు సంతతగోష్ఠిం గోర నబ్బగవంతుఁడు ప్రసన్నుండయి నేను ద్వారలోఁ గృష్ణావతార మెత్తఁబోవుచున్నవాఁడ నక్కాలంబున నేను బాల్యదశలో నుండుతఱి మీరు నన్నుబరివేష్టించియుండి పరమాత్మ యని మీరు పూజించుదైవమును బాలుఁడును నయిన నామృదుచరణ సన్నిధిని మీసద్భక్తి వెల్లిఁగొలుపుటకయి మీరు గోపికారూపంబులఁ బృథ్విపయిం బుట్టుండని యాశీర్వాదం బొసంగె.

శిశూదయమున కనుకూల మగునీసన్నాహములు సిద్ధమయిన
 తోడనే భగవంతుఁడు బాలకృష్ణుఁడుగ జన్మించెను. అతనిజన్మకాల
 మందు జరిగిన సుప్రసిద్ధవినోదములను గుతించి గాని, కంసహంతకుఁ
 డుద్భవింపఁబోచున్నాఁ డనుయశరీరవాణి విషయమయిగాని దేవకీ
 వసుదేవులను వ్యర్థముగఁ గారాగృహబద్ధులం గావించి పిష్టట వారిని
 శృంఖలానిబద్ధులుగా నొనరించిన యంశమును గూర్చిగాని, లోకకంట
 కుండగు కంసుం డీశ్వరసంకల్పము వికల్పమగునట్లులు వివేకశూన్యుఁడై
 చేసినవివిధదుష్ప్రయత్నముల విషయమయి గాని నేను విస్తరించిచెప్పఁ
 బూనుకొనలేదు. కడలియొడ్డునఁ బిల్ల లాడుకొనుచుఁ బోసినయినుక
 కుప్పల నెట్లొక్కతరంగ మట్టెవచ్చి సముమట్టముగ నొక్కపెట్టునఁ
 దుడుచుకొనిబోవునో యట్లు కంసప్రయత్నములన్నియు నిష్ప్రయో
 జనము లాయెననినయంశమును మీరందఱుఁ టెఱిగియేయున్నారు.
 స్వచ్ఛముగ స్ఫటికకలశలోనుండు దీపకళికమాడ్కి పరిశుద్ధమగుతల్లికడు
 వులొఁ తాను పరంజ్యోతియయి దాఁగియుండి యంతకుమున్నే నిజశరీ
 రచ్ఛాయణేఁ బ్రకాశితమయిన చెఱసాలను నుతీంతఁబ్రజ్వలింపఁజేయు
 దివ్యతేజోమయుండై చతుర్బాహువులతో నాతఁ డుద్భవించెను.
 అనఁగా: జగజ్జ్యోతియగు శ్రీకృష్ణుఁ డామెగర్భమున నుండెను. అమె
 యే యాజ్యోతియుఁడు స్ఫటికపాత్ర. పరంధాముఁ డామెయందుండి
 యామెయున్నచెఱసాలలోని చీకటిని బటాపంచలగునట్లు వెలుఁగు
 చుండెను. అతఁడు జన్మించినపుడు భగవంతునకు సహజముగా నుండ
 వలసిన విష్ణుచిహ్నములతో ననఁగా శంఖచక్రాదులతో వక్షస్థలనుండు
 శ్రీవత్సాంకముతో సాక్షాద్విష్ణురూపుఁడై పుట్టెను; కాని యారూప
 మంతలోనే యంతర్ధానమయి తల్లిదండ్రులయెదుట మానవశిశువుమాత్ర
 ముండెను. అంతటఁ దండ్రియగువసుదేవుం డాబిడ్డను గరములనిడుకొని

తాళములు వేయఁబడియున్న బలవత్తరము లగు ద్వారములను గనాటములను గానివాండ్రను దాఁటి తనసోదరునింటికి సురక్షితముగఁ దీసికొనిపోయి యచ్చట శిశువురాక కెదురుచూచుచు సిద్ధపఱచియున్నస్థలనుం దుంచెననునంశము మికందఱకు విశదమైయే యున్నది.

శ్రీకృష్ణుఁడు పసిబిడ్డగానున్నపుడే సహజముయిన దుష్టసంహార సామర్థ్యమును జూపెను. ఈవిషయమై ద్వితీయాంకములో మనకు బోధపడును. అయినను, దనతోఁటిబిడ్డలతో గంతులు వేయుచుఁ బెంపుడు తల్లియింటిలో నాటలాడువానిగ నే మీరు ప్రస్తుత మాలిని జూడుఁడు. బాలుఁడుగాఁ బెరిగి యొంటరిగా నెల్లఁగలిగినపిదప నాతఁడు పొలములలోను వనములలోను బరిభ్రమణముఁజేయ నారంభించెను. మఱియు నతనియద్భుతమురళీ గానము తోటలలోను, బయళ్లలోను, వినఁబడఁసాగెను. వింతవేణు గానముచే వినువారలయల్లములఁ గరఁగించుచుఁ గరమున మురళినిఁబట్టి తిరుగునప్పు డాతఁడు కేవలము పసిపిల్లఁడు. అప్పటికాతనివయస్సయిదేండ్లు. అయిదేండ్లుమాత్ర మే నుండి. పడఁతులు దమ గృహకృత్యములనువిడిచి యా మురళీ గానము వినఁబడువైపు తిరగఁబోవుముగలవారయిరి. తద్దాన శ్రవణానందతత్పరులయి పురుషులుగూడఁ దమ పనిపాట్లు విసర్జించిరి. ఆవింతశిశువు దనమనోహరమురళితో దివ్యగానముఁజేయుచు నుపాంతభూముల సంచరించుచుండఁ బురుషులు స్త్రీలు బాలురు బాలికలు మాత్రమేగాక గోవులుగూడ నాగీతియు దమవీనులఁ బడఁ దచ్చువణాసక్తిచే మేఁతమే యుటమానఁదొడంగె. వాయుమార్దమున నాగానము తమ్ముడాసినతోడనే లేగలు తమ తల్లులపొదుఁగుల పొలనుగుడువక మిన్నకుండెను. నదీజలము లాగానమును బాగుగ నాకర్ణింప నిచ్చుగించి యుప్పొంగసాగెను. ఒకస్వరమునయిన వనలక సం

పూర్ణముగ వినుటకై తరువులు తమకొన్తులను గ్రొందికివంచెను. పక్షులు గూడ నాగీతామాధుగ్యమున కస్వారస్యముగలుగు సేమో యనుశంకతోఁ దమకు స్వాభావికమగుకలవరములఁ జేయకుండెను.

ఈప్రకార మాతఁ డాటపాటలం జేయుచు వర్తించుచుండ గోపగోపికాతిత్కుమారి కాజనహృదయంబు లావంతబాలుని యందునిమగ్నంబులయ్యెను. అతఁడు వారిని ప్రేమించి వారితో నాడుకొనుచుండెను. వారును నాతని నెత్తుకొని వానిచిన్నపాదములను దనువక్షమునఁ బొదుపుగ నుంచుకొని 'ఓసర్వేశ్వరా! ఓపరమాత్మా! ఓనుహాపురుషా!' యనుచుఁ బొటలఁ బొడుచుండిరి. తనుయిండ్లచుట్టు నాడుబాలుఁడు దేవుఁడని నాగు గుర్తఱిఁగియుండిరి. నుతీయుఁ డాను గంతులువేయుచు నిలాసదేష్టుచేయుచున్నతఱి నిబ్బాళుండు వ్రజజనంబుల కనే గోపదేశసాదముల నొసఁగెను. అవియె యిప్పటికిని లోకమునకు బోధనపఱచనంబులయి నెగడుచున్నవి. విజ్ఞానులగువారు వానిని లెస్సఁగ బోధపఱచుకొనఁగలరు. నుహానుహినును దెలిసికొనక దాని నవమానించి న్యూనతపఱచుటకుఁ దెలివిహీనులు తఱచుగఁ జేయునొక ప్రసంగ మిచ్చటముచ్చటిఁతము. ఇట్టి దుర్భరమాషణలాడువారు తామునిరసించు కథను బూర్ణముగా నెప్పుడును నిజముగాఁ జదునక యచ్చటచ్చటఁ గొన్నిముక్కలను విని శేషమును దమయాహాలచేఁ బూర్తిపఱచునజ్ఞులని చెప్పనోవు. శ్రీకృష్ణుని ఘోరవ్యాధిచారస్వభావమున కుదాహరణముగా వారు పలుమాఱు విననసక్యముగనుండునట్లు లోకవిషయము నిక్కడచెప్పెద.

ఈకథానాయకుఁ డాతేండ్లబాలుఁడఁట. అది యతనిదుర్విసేతిని బెలుపునఁట. ఆతేండ్లపయస్సులో మనగోపబాలుఁడు యథేచ్ఛముగఁ

దిరుగుచుండ నొకనాఁడు నదిలోఁ గొందఱుగోపికలు తమయుత్తమస్త్రీ
 త్వమున కననురూపముగను శాస్త్రవిరుద్ధముగను వస్త్రములపీడి జలక
 మాడుచుండిరి. వారు దమయుదువులను గట్టున నిడి నదిలోమునిఁగిరి.
 ఈయాతేండ్రబాలుఁ డాయంశమును దనదివ్యదృష్టిచేఁ గనుఁగొని వారి
 కోకలను బోగుచేసి వానినిబట్టుకొని దగ్గఱనుండు నొకచెట్టునెక్కి
 యాచేలములఁ దనభుజములచుట్టుఁ గప్పకొని యేమిజరుగునో చూత
 మని నిరీక్షించుచుండెను. నీరు మిక్కిలిచల్లగా నుండెను. గోపభామి
 నులు చలితో విజవిజవణఁగుచుండిరి. కాని, యాబాలుఁ డతినిర్మలనిశ్చ
 లదృష్టితోఁ దమవంకఁజేటి చూచుచుండఁగాఁ దామతనియెదుటకు రా
 నొల్లకుండిరి. అప్పు డతండు వారలంజూచి 'రండు, మీరువిస్మయించిన
 మీచీరలనుగొనిపో'డని బిగ్గఱబిలిచిన వారు సంశయపడుటనుజూచి,
 పసి పెదవులవెడలుమాటల నిట్లనియె:—“మీరు కట్టుకొనియుండవలసిన
 కోకలను సిగ్గుమాలి విడచిన హేతువుచేత భగవచ్ఛాసనము నుల్లంఘించి
 తిరి. కావున మీరు త్యజించినవస్త్రములను మీరువచ్చి నాచేతులనుండి
 తీసికొనిపోయి పాపవిముక్తులగుఁడు”, అని పలికిన వా రట్లు లేతెంచి
 యాతనికిమ్రొక్కఁగ వారిబట్టల మఱల నిచ్చివేసెను. అతఁడు పూర్ణ
 యశావనవంతుఁ డయి స్త్రీలసతీత్వమును జేఱచిన ట్లికథనుదాహరించు
 చున్నారు. ఈకథయందలి రహస్యమును మీకు విశదపఱచుచున్నాను.
 సావధానముగా వినుఁడు. గోపికలు పూర్వజన్మమందు ఋషులు. పర
 మాత్మయే బాలకృష్ణరూపమున బుద్ధిఁ గలుపుచున్నాఁడు. ఇంతియే
 కాదు. ఈకథాంతరూఢితమైన యొకరహస్యబోధగూడఁ గలదు. ఆరహ
 స్యములు మీకు వివిధగతుల నింతవఱకుఁ జెప్పఁబడెను. అదియేమన: —
 ఒకప్రధానోపదేశసమయమున జీవాత్మ పరమాత్మను సమీపించునప్పు

జొకకతినపరీక్షకు లోబడవలసియున్నది. ఇంతవఱకుఁ దనకుఁ బ్రాపుగా
 నెన్నుకొనిన యాధారముల నన్నిటిని విడనాడి, తనయంతరాత్మతో
 సంబంధించని సాధనము లన్నిటిని దృఢించి బహిష్కరణముగాని,
 రక్షణముగాని, యాచ్ఛాదనముగాని లేక, తనయంతరాత్మయొక్క ప్రభా
 వము తప్ప మఱియొక యాశ్రయ మేదియుఁ గానక తననై జధర్మముతో
 నగ్నముగాఁ బరమాత్మయొదుట నిలువవలెను. అట్టిపరీక్షకు నిలువలేక
 లోఁగడఁ దనకు సహాయాస్పదమని యెన్నుకొనిన యేసాధనమందైనను
 సక్తతఁగలిగి యుపదేశమునకు, నిర్ణయింపఁబడిన మహాపుణ్యకాలములో
 చాంచల్యముఁ జెంది స్నేహితునిగాని, రక్షకునిగాని, తుదకుఁ దనగురు
 వును గాని, సాహాయ్యమున కయి పిలిచెనేని జీవాత్మ యాపరీక్షలో
 నెగ్గనివాఁడె యగును. తనయంతఃకరణములో నుండు నంతర్యామి
 తప్ప యన్య మేదియులేదని దృఢనిశ్చయుఁడై సర్వధర్మములను సన్నవి
 సించి యొంటరిగా నుపదేష్టయొద్దకుఁ బోవలెను. జీవాత్మ పరమాత్మ
 సాయుజ్యమును బొందునపు డేనగ్నతయనఁగా సర్వసంగపరిత్యాగ మా
 వశ్యకమని పయినచెప్పఁబడెనో యానగ్నతయే గోపికావస్త్రావహరణ
 కథలో బాలకృష్ణమూర్తిచే గోపికల కుపదేశింపఁ బడియె. నగ్నత
 యనఁగా నిదియే. ఇట్టిభూతార్థవాదములుకలవు. దానిలో నొకటి విన్న
 వించెద. సర్వేశ్వరుఁడు పదియవదియగు కల్కియవతారము నెత్తునపుడు
 యుద్ధరంగమందుఁ బోరాడి యోడిపోవును. తనయాయుధముల నన్ని
 టిని బ్రయోగించును; కాని, యవియన్నియు నిష్ప్రియోజనము
 లగును. తుద కాయుధములన్నిటిని విడనాడి వట్టిచేతులతో యుద్ధము
 చేసినపుడు గాని జయమునొందువాఁడు గాఁడు. మీఁదికథలోని భా
 వమే యిక్కడగూడ నూహ్యము. భగవత్ప్రీతికి బుద్ధిమొదలుగాఁగల
 యేయపాయములు జీవున కెంతమాత్ర ముపకారకములు కానేరవు.

శ్రీకృష్ణునియయోగ్యప్రవర్తనకు ముఖ్యదృష్టాంతముగాఁ బ్రతి-
పత్తు లీచేలాపహారకథను బ్రసంగించుటచే నాతనివిషయమయినకథ-
లనేకవందలకొలది యుండినను దానినే నేను బ్రత్యేకించి చెప్పవలసి
వచ్చినది. మఱియు, హైందవులుగాఁ బుట్టిన మీరు మీమతములోని
రహస్యములఁ జక్కగాఁ దెలిసికొని పరులు మీమతమును నిందించు
నపుడు సిగ్గుపడి మిన్నకుండక తెలివిగా మాట్లాడి యట్టినిందలను మాపి
కొనుట విధియై యున్నది.

అనంతర మేడేండ్లబాలుఁ డైనపిమ్మట గోపికలతో నతఁడు సలి-
పినకీర్తనావిశేషములఘట్ట మాలోచితము. అతఁడు వనమున కేఁగి యక్క-
డెట్లుంతిర్ధానమాయెనో, యాతని నన్వేషించుటకు వారందఱు ట్లాతని
వెలబడిపోయిరో, అతఁడు లేకపోవుటవలన రూప మగపడకుండున-
ట్లాతని క్రీడల నెట్లనుకరింపఁ బ్రయత్నించిరో, వీనివిషయమయి
చింతనఁ జేయుదము. తత్కాలముందు సప్తవర్షములవయసుగలవాఁ డయి-
నను గొంతసేపు దాఁగి తనను బ్రేమించువారికి మఱల సందర్శన మొసఁ-
గుచుండె. భక్తులవిషయమయి యిట్లే భగవంతుఁ డెప్పుడు వర్తించు-
చుండు. పిమ్మట రాసక్రీడయను నద్భుతనాట్యము గోపికలతో నతఁ-
డొనర్చె. ఈలీలాకాలముం దనేకకృష్ణులుగాఁ దానగపడి యిద్దఱేసి
గోపికలమధ్య నొక్కొకకృష్ణుఁడు నిలిచినట్లు భాసించెను. ఈప్రకార
మాగోపికావలయమధ్యమునను, గోపికాద్యయమధ్యమునను, నిలచి యా-
బాలుఁడు తనపార్శ్వమందలి గోపికల కొక్కరి కొక్కొకచేతినూతగా
నిడి యపూర్వముగు రాసక్రీడ సలిపెను. అజ్ఞులచే నిందార్హముగా నె-
న్నఁబడు నంశములలో నిది మఱియొకటి. ప్రియుఁడుగాను ప్రియా-
ర్థుఁడుగాను గ్రీడించునాబాలునిమందుఁ గాలువ్యము నారోపించు

వాఁడు స్వయము కలువచిత్తుఁడుగా నుండవలయు. భవిష్యద్యుగము
 లలో నేమి జరుగునో, యప్పు డతనివిషయమై లోకు లేమి యనుకొని
 యెదలో వాని నన్నిటిని తనదివ్యదృష్టితో ముందుగానే చక్కగఁ దెలిసి
 కొని యందుఁ గల్గవచ్చుటకు దాను చేయదలఁచుకొన్న యుపదేశము
 నిర్దుష్టముగ వారిమనసుల కెక్కుటకై లీలలలో బాలరూపమును దాల్చె.
 నేమో యని మన మనుకొనవచ్చును. ఆయుపదేశ మేమి యని మీ రడు
 గవచ్చును. ఆశినిజీవితచరితములో నీబాల్యావస్థ యంతటినుండి మనము
 సంపాదించఁదగు నుపదేశమును విశదపఱపకమున్నే మఱియొక యంశ
 మును మీకు జ్ఞాపకమునకుఁ దెచ్చుచున్నాను. అదియే యనినః—సర్వ
 జగత్తుల కన్నప్రదాతయగు నామహానుభావుఁడు తన కన్నము కావలె
 నని కొందఱుబ్రాహ్మణులకడకు వార్త నంపెను. వా రన్నము లేదు పొమ్మ
 నుచు దాని నడుగవచ్చిన బాలురను దొలివేసిరి. పురుషులు గదా యిట్లు
 నిరాకరించిరి. తమభర్త లుపేక్షఁ జేసినమాడ్కిఁ దామును నన్నమియ్య
 మని నుడివెదలో లేవో చూతమని యాబ్రాహ్మణులభార్యల నడుగుఁడని
 వారలచేతను కాబాజర మఱల నంపెను. ఆస్త్రీలు శ్రీకృష్ణభగవానుని
 సదా ప్రేమించినవార లగుటచేఁ దమయిండ్లలో మూలమూలలో దొర
 కినయాహారపదార్థముల నన్నిటిం గొని, గృహముల విడచి, పతులఁ
 బాసి, గృహకృత్యములఁ గట్టిపెట్టి యాతనికొఱ కన్నముఁ బట్టికొని
 గుంపుగుంపులుగా బయలువెడలిరి. జను లెల్ల వారిని నివారించసాగిరి.
 కాని కార్యము లేకపోయె. భ్రాతలు, భర్తలు; సుహృత్తులు, వారిని
 మఱలింపఁ బ్రయత్నించిరి; కాని వారు మఱలక తమప్రియుఁడయిన
 శ్రీకృష్ణనియొద్దకుఁబోక తప్పదనియు, తమ మనోహరుఁ డగుబాలుఁడా
 కలితో నుండి సహింపలేమనియుఁ బలుకుచు నాతనియొద్దకేఁగి తాము

దెచ్చినయన్న మాతని కిడిరి. ఆతఁ డాబున్వఁ గడుపార నారగించెను. ఈకథవిషయమయి లోకులప్రసంగము లెట్లున్నవో చూడుఁడు:—

“ఈ స్త్రీలు మగలను విడనాడిరి. గృహముల వదలిరి. భర్తలను గృహములను విడిచిపెట్టి శ్రీకృష్ణునివెంటఁ బడు టెంతకానిపని?” యని కొందఱు నిండచేయుచున్నారు. వారిప్రేమ కేవల కాయకమయిన వలపని లోకులయూహ. ఏడేండ్లపసివానితో నది యెట్లు సాధ్యమగునో మీరలే చక్కగ విచారింపుఁడు. ఈపడఁతులవలపు నిజముగ నింద్రియోద్బూతమయినదే యని సూచించుమాటలు కొందఱు అనియుండుట నే నెఱుంగుదును. వీరలు మన్నధోద్రేకమును జెందియుండి రని యొకానొక గ్రంథకర్త తా నద్భుతముగ భాషాంతరీకరించిన యొక గ్రంథములో స్పష్టముగ వ్రాసియున్నవాఁడు. అమ్మాటలకేమి? వస్తుతత్వము విచారితము. తనసన్నిధిని రమ్మని భగవంతుని యాజ్ఞాయయినవో జీవుఁడు బ్రహ్మేతరపదార్థముల నన్నిటిని విడువవలయు నన్నమాట లోకము లోని మతము లన్నియు నంగీకరించిన సుప్రసిద్ధమయిన యంశమే గదా. శ్రీకృష్ణునకును నాజరతునివాసి యగుజీససు ప్రభువునకును, గలతారతమ్యవిచారణలో శ్రీకృష్ణుఁ డపరిశుద్ధుఁ డనియు, జీససు పరమపవిత్రుఁ డనియు వివక్షగావింపఁ బడియె. దీనికి నిదర్శనముగా గోపసతులు తమపతులను విడచి శ్రీకృష్ణునితో నాటలాడుచు సదా నతని నాశ్రయించినారను కథను జెప్పుదురు. వారిట్లుంట సమీచీనముగఁ దోచదు. ఏతద్విషయమయి నాజరతునివాసి యగు జీససేమని వచించెనో నేను చదివియున్నాను. ఆతఁ డన్నమాట లివి:—“నాకంటె నెక్కుడుగాఁ దల్లిని గాని, తండ్రిని గాని, యెవరు ప్రేమించుదురో వారు నన్ను బొందుటకు యోగ్యులు కారు. నాకంటె ప్రీయతరులుగా నెవఁడు తనకొడుకుల కూతుల నభిమానించునో వాఁడు నన్ను జేరు

టకు నర్హుఁడు కాఁడు. నానాముఖకొఱకు నిండ్లను, అన్నదమ్ముల నక్క-
 చెల్లెండ్రను, దల్లిదండ్రులను, భార్యను, బిల్లలను, బొలములను, ద్యజించిన
 వాఁడు ముందటికంటె నూఱంత లెక్కుఁడు వైభవమొందుటయే గాక
 శాశ్వతపదవికి నర్హుఁడు కాఁగలఁడు.” (మ్యాథ్యూ X 37 X ; X .29).
 ఇంతయెగాక దీనికంటె దృఢతరము గాఁ జెప్పఁబడిన యింకొక వాక్యము
 గలదు. “ఎవఁడు తనతండ్రిని, తల్లిని, భార్యను, సంతానమును, సహోదరు-
 లను, స్వసలను మాత్రమే గాక, తనజీవితమును గూడ హేయముగఁ
 జూడక నన్ను జేరవచ్చునో వాఁడు నాకు ప్రాచీన కనర్హుఁడు. (లూకా.
 X iv, 26). శ్రీకృష్ణుఁడు చెప్పినవియు నివియు సమానభావద్యోతక
 ములే. తనసన్నిధానమునకు రమ్మని జీససు నాజ్ఞ యగు నేని భార్యాభర్తలు
 జననీజనకులు మొదలగువారందఱు విడువఁబడవలసినవారే. ఆత్మాగము
 వలనఁ గలుగుఫలము శాశ్వత బ్రహ్మలోకనివాసము. జీససు నాజ్ఞను
 మన్నించుట క్రమమయినచో శ్రీకృష్ణునియాజ్ఞను మన్నించు టేల-
 యుక్తము కాఁగూడదు? ఇట్టిబోధ యీరెండుమతములలో మాత్రమే
 కాదు. భూలోకములో నుండు మతములన్నిఁటిలోను జీవాత్మ పరమా-
 త్మలకుఁ గలసంబంధము, వలపును దెలుపు శృంగారవాక్యములలోనే
 వ్యక్తపఱుపఁబడుచున్నది. సాలమును గానమును జూడుఁడు.
 క్రైస్తువుల బైబిలు పుస్తకమును దీసికొని దానిపత్రములయంచునఁ
 జదివిన “క్రైస్తునకుఁ దనతావలంబులయొడఁ గలప్రేమ” అను కథాను-
 క్రమణిక కనఁబడును. ఆశీర్వికను వదలి కథాభాగమును బరీక్షించినచో
 నత్యంతకామోదప్రేకము లగుశృంగారపదములును, మనోహరమగు సౌం-
 దర్యస్ఫూర్తికి వలయు సుమస్తయంశములు గల యొకచక్కని జవరాలి
 రూపవర్ణనమును, ప్రేమరసమును బూర్ణముగా ననుభవించుటకుఁ దల-
 చెంత కేలేమ్మని ప్రియుఁడు ప్రియురాలిని సరసముగఁ బిలుచుటయు

మొదలుగాగల యవి చూపట్టెడిని. “కైస్తు, ఆలనిమతాపలంబులు” అనుశీర్షికలోని కథనము కైస్తువులు యుక్తయుగ నున్నదని యనుచున్నారు. నాయుభిప్రాయము గూడ నట్లే. “సాలమనుగానము” అను దానివిషయమై గాని దానిలో నిండియుండు శోభనకరములగు శృంగా రవర్ణనాంశములఁ గూర్చిగాని నా కేయాత్మీపము లేదు. కాని హిందూ మతగ్రంథములందుండు కథలలో వేని నపరిశుద్ధకథలుగా భావించి నేను ద్యజింపవలెననియందురో యట్టికథలు హిందూమతగ్రంథముల యందుఁ గూడ నున్నచో నానిని సయితముఁ ద్యజింపవలెను గాని పరిశుద్ధములుగా నెంచను. అన్నిమతములలోని కథల శుద్ధాశుద్ధము లొకటే ప్రమాణముచేతి నిర్ణయింపవలయు నని నాయూహ. ఏకారణములఁబట్టి యయిన నొకటినిందార్హమని యెంచఁబడుచో రండవది గూడ నట్లే యెంచఁబడవలసినది. ఆలాగుననే మహమ్మదీయమతములో సయితము నూఢిగీతులలో వనితవలపే తీవునికి బ్రహ్మాయం దుండవలసిన ప్రేమభక్తిభావమునకుఁ బ్రధాననివర్తనముగఁ దీసికొనఁబడినది. మతము సర్వకాలములయందును భగవంతునకుఁ దనభక్తులతోడఁ గలుగు సమావేశమును పర్జించునప్పుడు భౌర్యభర్తల పరస్పరానురాగమే సాదృశ్యముగ నెన్నుకొనఁబడును. ఈయనురాగమే సంబంధములన్నిఁ టిలో నతిసన్నిహితము. ప్రాపంచికసంయోగములలో సత్యంతాంతరము మూర్తిత్వముయొక్క మనఃకాయంబు లేకేభావంబున మగ్నమగు నట్లు లగ్నమయి యుండుటలో నాహా! జీవబ్రహ్మత్వైక్యమున కింతకంటె మించిన సాదృశ్యము మఱెచ్చుటఁ గనఁగలుగు? భక్తివిషయ మెప్పుడు చెప్పఁబడినను ప్రేమాస్పగుఁ డయిన భగవంతుఁడు భర్త లేక ప్రియునితోడను, భర్తఁడు భార్య లేక ప్రియురాలితోడను సాదృశ్యముగాఁ బరికింపఁబడుదురు. ఈ భౌర్యభర్తలసాదృశ్యము సర్వమతసాధారణము.

చీలయన నది యనాది సిద్ధమగు వస్తుతత్వము. ఇహమందు భార్యకు భర్తవిషయమై సర్వాత్మనాపారతంత్ర్య మెట్టిదో భగవంతునియందు జీవునికి సర్వాత్మనా ప్రపన్నతయు నట్టిదే. శ్రీకృష్ణుని రాసక్రీడ కిదియే సమాధానము. ఆతనివ్రజనివాసజీవితకథ కిది ముఖ్యతాత్పర్యము.

అన్నలారా! ఈయంశమును గుఱించి నేనెందు కంతపట్టుద లతోఁ జెప్పితినిో మీరందఱెఱింగియే యున్నారు. పందొమ్మిదవ శతాబ్దమునఱును నిక్క-థ భక్తి ప్రరోచనమునకు సాధనమగుచుండెను, గాని తుంటరిమాటల కాస్పద మయి యుండలేదు. కేవలప్రాకృతస్వభావము గల పాశ్చాత్యభావోద్ధమమునకుఁ బూర్వము భాగవత పురాణ కథల కెట్టి యపార్థములును కల్పించువాడుక లేదు. ఇఁక నీవిషయముఁ గట్టిపెట్టి సుఱియొకవిషయమునకుఁ బోదము. ప్రస్తుతపు హిందూజనులలో ననేకులు తమవిపరీతపుభావనలచే శ్రీమద్భాగవతమును జదువుట కనర్హులయి యున్నవారు గాన నట్టివారలకడ నీమహాగ్రంథ ముండకుండునట్లుల మహర్షులు దీసికొనిబోవుదురు గాత మని సర్వేశ్వరునిఁ బ్రార్థించుచున్నాను. నిందారోపకస్వభావరహితులై కామోద్రేకభావ వామూరులై భగవత్కథల నిప్పటివారు జదువఁగల్గినంత నిష్కల్మషచిత్తులగునఱకు వేదాదిపురాణగ్రంథములలోఁ జాలభాగ మింతకుఁబూర్వమే వారికలవడకుండ మఱుగుపఱచినట్లు మునివర్యు లీ భాగవతమును గూడ నుండకుండ జేయుదురని సయితము నాజగత్కర్తను ప్రార్థించుచున్నాను.

ఇఁక దుష్టసంహారమును అనంతరఘట్టమును మిక్కిలి సంక్షేపముగా వివరించెద. కొన్నివారములు మాత్రమే యీ యాడుగల పసిపిల్లఁడై

యొండఁగాఁ బూతన యనురక్తసి పాలియునటుల దాని స్తస్యసానము చేసెను. అఘాసురునిచేఁ బెంపుచేయఁబడినదేహ మహద్గుహలోఁ దాను బ్రవేశించి తనదేహమును బెంచుటచే నాదేహగుహ ముక్కముక్కలుగాఁ బగులునట్లు లొనరించెను. మానవపానమునకు యోగ్యమగు యమునాజలమును విషదగ్ధముసేయుచుండిన కాళియనాగఘణములను దన పాదములతో మర్దించె. ఇత్యాదికృత్యములఁ జేయుచు శ్రీకృష్ణుఁడు ప్రజమునువిడిచి కంసుకడ కేగువఱకుఁ దనవాసస్థానపు పైల్లలలోఁ గనఁబడిన దౌష్ట్యరూపము లన్నిఁటిని దటిమి తునుమాడినట్లులు మనకు ద్యోతక మవుచున్నది. ప్రజమునదిలి కంసుని మల్లయుద్ధరంగస్థలములో నిలుచునపుడు తానును దనయన్నయుఁ బదునొకఁడేండ్ల బాలకుమారులై ముకుమారములగు లేబ్రాయపుశరీరములు గలవారలై యుండిరిని గ్రంథస్థమై యున్నది. లీలలన్నియుఁ జాలించి మల్లయుద్ధమునకుఁ బోవువారలొకను బాల్యానస్థులొనే యుండిరి. అదిమొదలు గొప్పదుష్టగణములను నొకరివెనుక నొకరి నెదుర్కొని శ్రీకృష్ణుఁడు తన దుర్ధషులగు శక్తితో సన్నద్ధుడగుచేసెను. ఈయితిహాసములఁగూర్చి మనము పెంచి వక్కాణింప నక్కఱలేదు. ఏల యు నాతని జీవితచరితముంతయు నట్టి వృత్తాంతములతో నిండి యున్నది.

శ్రీకృష్ణుని జీవితచరితములో నద్భుతమగు నట్టి యు, మనోహరమగునట్టియు నొకయంశమయిన రాజనీతిశాస్త్ర నేతృత్వమును బెల్లముఁడవఘట్టము మాన కీపుడు వక్తవ్యాంశము. తనవిపక్షిని దోషిగా నగపఱచి, తనకార్యము నిర్వహించుకొని, యితరులను గూడఁ దనపక్షమువారిగాఁ జేసికొను నేర్పరితనము మొదలగు శక్తులనన్నిటి నాతఁడు తనమంత్రిత్యములో నడుగదొంగునకుఁ గనుపఱచుచుండెను. ఈభాగ

మును పాండవుల విషయములలోఁ బ్రధానముగ నగపఱచుట మీకందఁ
 జనుఁ దెలిసినవిషయమే. సంధిగ్రసమయములలో వారికి రాయబారిగ
 ముం దడుగుపెట్టినవాఁ డాతఁడే. నింద్యముగా నిషేధింపఁబడిన
 వరమేధమును మహాదేవప్రీతిగఁ జేయ సమకట్టిన రాక్షసరాజగు జరా
 సంధుని సంహరించుటకు భీమాద్వునులతోఁ బోయినమహాపాయశాలి
 యుతఁడే. త్న త్రియధర్మముల కావంతియయిన విరుద్ధము లేకుండ
 యుద్ధము జరుగునటులఁ జేయుటకై వారివెంబడి జనిన ధర్మరతుఁ
 డాతఁడే. జరాసంధమహారాజుగారి నగరములోనికి నతఁడును భీమాద్వును
 లును బ్రవేశించుతఱి జరిగినవిశేషము వినుఁడు. మిత్రునకుఁ బ్రవేశ
 యోగ్యుడుగు వపావృతసింహద్వారము దారిఁబోక తాము శత్రులుగా
 వచ్చుచున్నామని వ్యక్తపడునట్లు కోటగోడలలో నొకభాగమును విఱు
 గఁగొట్టి వారు ప్రవేశించిరి. అనలంకృతులై బోక గంధపుష్పమా
 ల్యాలంకృతులై విజయోత్సాహముతోఁ బ్రతిజ్ఞా పరిపాలనకొఱవ
 వచ్చితిమని పృచ్ఛకుల ధిక్కరించుచు నగరప్రవేశముఁ జేసిరి. అన్నము
 గుడుచుట కాహూతులయినను, దా మప్పుడు భుజింప మనియును,
 వెనుకనుండి రాజుగారిని గలిసికొని వచ్చిన కర్జమును దెలిపెద మని
 యును, వస్తుహామంత్రి ప్రత్యుత్తర మిచ్చెను. ఇట్టి వర్తనమునకుఁ
 గారణము రాజుగా రడుగుతరుణము వచ్చినపుడు తాము మిత్రులుగ
 రాలేదనియు శత్రులుగ నతనినాజికై జీరుటకై వచ్చితిమని చెబువు
 టకై యిట్లు వర్తించితిమనియు సందిగ్ధార్థమున కెడమియ్యనితేటమాట
 లతో మర్యాదతో నాతఁడు ప్రత్యుత్తరమిచ్చె. మఱియుఁ, బండ్రెండు
 వత్సరము లరణ్యవాసము నొకసంవత్సర మజ్ఞాతవాసము నడిపిన పిమ్మటఁ
 బ్రయాసమును బోరాటమును లేకుండఁ దాము గోలుపోయిన రాజ్య
 మును మగుడ రాఁబట్టుకొను టెట్లును ప్రశ్న గలిగినపుడు, పాండవుల

యొక్కయు, వారిన్నే హితులయొక్కయు, సభామధ్యమున నిలిచి సాధ్యమైనంతవఱకు యుద్ధముచేయు నవసరములేకయే కార్యసిద్ధి గలుగురీతినిఁ జూపుచుఁ బ్రయమంతనమొసంగె. మనోహరంబులగు తనదివ్యవాక్కులచే నుభయకఠ్ఠులస్వస్థతకు భంగములేకుండఁ జేయుటకై తానె రాయబారిగఁ బోయెద నని యొడంబడె. రాయబారిగఁ జని సుయోధను నాజ్ఞానుసారంబుగఁదన నిమిత్త మేర్పఱుపఁబడిన శిబిరములదేనిలో దిగఁడయ్యె. శత్రునివలన నుపచారములను గైకొనెనేని మిత్రభావము గలిగియుండవలసివచ్చు ననుశంకతో నిట్లు చేసె. మిత్రునివలనఁ జేయఁబడు నుపచారములను గొనఁదగినభంగి శత్రువునుండి గ్రహింపఁ గూడ దనుధర్మమును బట్టి దుర్యోధనుఁడు వేయించిన గుడారములలోనికిఁ బోవనొల్లక తనదౌత్యము నెట్లు సమర్థించెనో మీకందఱకుఁ దెలిసినయంశమే. ఉచితజ్ఞతానుసారముగా దుర్యోధనునిఁ జూడఁ జోయిససమయములో దౌత్యానుగుణ్యముగఁ దాను చూపవలసిన సమస్తగౌరవములం జూపుచుఁ దనకు విధాయకమగు నన్నిమర్యాదలను బాలించినను, దాను బోరాడవలసినవానితో సంధిసంధానయోగ్య మగు నన్నము భుజించుట కియ్యకొనఁడాయెను. మహారాజాతమ్ముఁ డగు విదురుఁడు పెట్టినయన్నముమాత్రమే శుచియై తనకుఁ దినఁదగినదని వచించుచు దాని నెట్లారగించెనో యదియు మీ రఱిగినదే. విరోధి భూపాలసభామధ్యమందు ప్రియములగుమాటల నాడి సామోహాయముల నెట్లు సంధిఁజేయఁ బ్రయత్నించెనో మీకుఁ దెలియని యంశము గాదు. అతిసౌమ్యతను దెల్పు ప్రహ్వీభావముతో నతఁడు యమావణి గోరుటయు జాత్యంధుఁడగు ధృతరాష్ట్రమహారాజుతోఁ బాండవుల ప్రతినిధిగా సంభాషించు తఱి నాదరణలేమిచేఁ గుపితుఁ డయినపగతుని వలెఁ గాక దీనయాచకునివలె విన్నవించుటయు మీరఱిగిన యంశమే.

కారవుల క్రోధపుమాటల మఱల్చి వారినుననులు కరఁగి తనపక్ష మవలం
బించుటకును వారిబుద్ధులను న్యాయపథమందుఁ బ్రవేశింపఁ జేయుట
కును నిట్టివాక్పాతుర్యము వినియోగపఱచెనో మీకు విదితమయ్యే
యున్నది. మాటికొంతకాలమునకుఁ బిదపఁ గురుక్షేత్రయుద్ధములో
భృతరాష్ట్రుని కొడుకులందఱు హతమైనవెనుక వారి దుఃఖోపశమనా
ర్థము శ్రీకృష్ణుం డింకొకసారి వారికడకు మధ్యవర్తిగఁ బోయె. పుత్ర
హీనుఁడగు తిండియొక్కయు, పుత్రశోకముతో నహించుచున్న
తల్లియొక్కయు, కోరిధోద్యోగము ప్రప్రథమమునఁ దనమీఁదఁబడఁగా
వారికోపమును దనయుక్తియుక్తము లగుమాటలతోఁ జల్లార్చి హత
పుత్రబంధుమిత్రులరయు శోకోపసంతప్తు లయిన వారిని శాంతిం
బొందింపవచ్చు ననియు నింకొకమాటాతఁ డట్లు మధ్యవర్తిగాఁ బోవఁ
గారణమయ్యె. తుదకుఁ దన యవతారికృత్యము పూర్తియయి తాను
జేయవచ్చిన పనియంతయుఁ గొనసాగించి యవతారాంతమునఱకుఁ దా
నెట్లు మార్గదర్శిగా నుపదేశ్యగాఁ బవర్తించెనో యదియు మీకుఁ
డెల్లందఱెఱతఁ డద్భుతమైన పుణ్యము గల రాజ్యతంత్రవేత్త. స్తుతిశీత మగు
బుద్ధిశాంతుఁడు; దూరదర్శి. ప్రాసంచికవ్యవహారములలో ధర్మోపేతముగా
మనుష్యులు మెలఁగుచు యుక్తములు క్తవిచక్షుఁడు గార్యనైపుణ్యమును
గూడఁ గలిగియుండవలెననియుఁ, గార్యనిర్వహణములో వాక్పాతురిని,
గుశాగ్రబుద్ధిని, బ్రదర్శించుట మనమతముతోఁ బ్రతిపాదింపఁబడిన
సత్యధర్మములకు విరోధము కాదనియు మానవులకు బోధపఱుప నుద్దేశిం
చినట్లే యాతఁ డట్టిశక్తులం జూపుచు రాజకార్యధురంధరుఁ డై
నటించెను.

అనంతర మాతని మాంత్రిత్వప్రశంసనుండి యాతని సుహృద
విస్థాప్రసంగమునకుఁ బోదము. పాండవులకు భవిష్యద్భార్యకాఁబోవు

ద్రౌపదియొక్క స్వయంవరమధ్యమునఁ బూర్వసఖుండగు నరావతార మెత్తినయర్జునుని మొట్టమొదటఁ గలిసికొనిననాఁటనుండి తాను మిక్కిలిగాఁ బ్రేమించిన పాండవకుటుంబముతో నతనికిఁ గలసంబంధబాంధవ్యములఁ జక్కగా వర్ణించుటకు వలయునవకాశము నాకుఁ గలిగియుండిన మేలుగ నుండునని తలంచుచున్నాను. తన్ను గుఱుపట్టలేని పూర్వజన్మ స్నేహసంస్కారము గలిగిన శ్రీకృష్ణునియొక్కయుఁ, దాను పోల్చలేని పురాణసఖుండయిన శ్రీకృష్ణుని సమావేశమును బహుజన్మానుబంధవశంబునఁ బొందినయర్జునునియొక్కయు లోచనద్వయముగ్గము లొండొంటితోఁ గలిసికొనినప్పుడు వారిరువురమనోభావము లెట్లుండవచ్చునో చక్కగ మీరు విచారింపుఁడు. ఈజన్మములో వారు మొట్టమొదట గలిసికొనినది మొదలు పాండవుల విషయమై శ్రీకృష్ణుని యనవరత స్నేహము, నిరంతరరక్షణము, వారి మర్యాదను బ్రాణములను జాగరూకతతోఁ గాపాడుకోరికయు, నెంతయు శ్లాఘ్యములు. తా నెచ్చటనుండినఁ దన యవతారప్రయోజనమునకు భంగము కలుగునని తోఁచెనో యచ్చట నాతఁ డుండక వెడలిపోవు. కురుపాండవులు జూదమాడు సమయమున నాతఁ డక్కడ లేకుండెను. వీలయిన నట్లు లేకుండుటయే భగవదుద్దేశ్యము నిర్వహించుట కావశ్యకమయి యుండెను. అతఁ డప్పుడు స్థలాంశరమున నుండెను. ద్యూతిస్థానమందే యుండినయెడలఁ దానందులో సంబంధము గలుగఁ జేసికొనవలసిన యవసరము తటస్థించి యుండును. అక్కడనుండినపక్షమునఁ దన స్నేహితులకు సహాయము చేయక యూరకుండునా? ద్రౌపదికి మానభంగముగలుగు నేమో యను భయము పుట్టినపుడు తనను గావు మని యామె యార్తరవము వెడలిన తోడనే తనదీనపోషణధర్మముఁ బ్రదర్శింపుచు నామె కట్టినవస్త్రములు లాగివేసినకొలఁది వేఱువస్త్రములు తక్షణ మామెయొడలన నమరియుం

చునట్లు లనుగ్రహించి యామె మానసంరక్షణఁ జేసెను. అంతలోనే యాట ముగిసెను. సొకటాలపాచిక పొటెను. దైవగతియుఁ దానుబోవలసినత్రోవఁ ద్రొక్కె.

ఆవిధిప్రసారముఁ గనుపెట్టు టెంతకష్ట సాధ్యమగుపని? ఈశ్వరునకుఁ గలిగిన యాయొక్క-సంకల్పము మార్పులేక, యడ్డులేక, వెంటనే నెఱవేఱెను. కాని జను లాదైవగతినిఁ దప్పించుకొనుటకు నిష్ప్రపడిరేని వారినునోభీష్టసిద్ధి యగుటకు వలయుసాధనముల నన్నిఁటిని వారికిఁ గలుగఁజేయుచుండెను. మరుక్షేత్రముం దానుప్రసిద్ధయుద్ధము జరుగుటకు వలయుసన్నాహము చేయుటకే తానవతరించెను. భావిశక్త్యాబ్దముల కనుగుణముగు కార్యసిద్ధికై సిద్ధపడి యాసంకల్పము నెఱవేర్చుట కాతఁడీలోకమందు జన్మ మెత్తెనని యొకక్షణములోనే మనము తెలిసికొనఁగలము. తనయుద్దేశమును గొనసాగించుటలో నొకగొప్పయుపకార మాతఁడు సేసెను. అది యేమి యనః—తమపురాకృతకర్తవ్యలన నాపదలోఁ జిక్కుకొనినజనులు తనయుద్దేశమును వినిరేని, యధర్మతమః ప్రభావమునకు లోబడక ధర్మప్రకాశపక్ష మవలంబింపఁగలవారగుదురనుసదుద్దేశముతో వారికిఁ గావలసినంత యవకాశము తన్నిమిత్తము వచ్చుచు నే వచ్చెను. తనయుద్దేశ్యము నెఱవేల్పుటలోఁ దా నెప్పుడు వెనకఁ దీయలేదు. కాని తనయుద్దేశమన్యథా మాటునట్లు మనుజుఁడవలంబింపఁగల పురుషప్రయత్నముల నన్నిఁటి నతఁడుపయోగింపక విడువలేదు. మన కీయుపదేశ మెంతప్రయోజనకారియో చూడుఁడు. భగవదిచ్చ కడ్డ మేమియు లేదు. కాని, యాదైవగతి ననుసరించుటలోఁ దనయావచ్చక్తి వినియోగించి తాను జేయవలసినపురుషకారము మనుజుఁడాచరణలోనికిఁ దీసికొని రాకుండిన నాదోష

మాతనిదే. భగవదిచ్చానురూపముగా సర్వము నడువవలసియున్నను. సాధ్యమయినంతవఱకు స్వధర్మముఁ దప్పక భూతదయఁగలిగి చేయవలసినపను లన్నియుఁ జేయక తీరదు. అట్లు గావించిరేని జనులు. పాపకర్తల మాని పుణ్యకర్తలం జేయుచు సద్వృత్తినుండుట కిచ్చగించుటయును, నట్టిజక్కనితోవను బోక దుష్కర్తాచరణముందే గట్టి పట్టుదలఁ గలవారుమాత్రమే తుదకు దేశమునకుఁ బట్టునరిష్టములకు లోనై భ్రష్టు లగుటయును దటస్థించును.

ఉపదేశ్యగురువు:— కురుక్షేత్రరంగమందు యుద్ధసన్నద్ధ సేనా మధ్యంబున శ్రీమద్భగవద్గీత నుపదేశించిన మహాత్ముఁ డయిన శ్రీకృష్ణుని యుపదేశ్యగురువని నేఁ జెప్ప నవసరముగలదా? అప్పుహనీయుఁ డొక్కయర్జునునకు మాత్ర ముపదేశకుఁడు గాఁడు; ఇండియాదేశమునకు మాత్రమే యుపదేశకుఁడు గాఁడు; మానవభాషాభూషితంబగు గాంభీర్యభగవత్తోపదేశమును విని కొంచమైనను బోధచేసికొనఁగల మానవబుద్ధి కంతకు నతఁ డధ్యాత్మోపదేశక జగద్గురువే. “అర్జునా! నే నుపదేశ్యను. చిత్తమునాశిష్యుఁడు” అను అనుగీతావాక్యమును స్మరణకుఁ దెచ్చికొండు. నా యుపదేశమును వినుట కిచ్చగించిన వానిచిత్తము నాశిష్యుఁడు. బోధను గ్రహించుటకు సిద్ధముగా నున్న యేయొక పురుషుని యంతఃకరణము నాశిష్యుఁడు. పరమార్థశత్రువును బోధచేయు గురు వెవరికిని జ్ఞానప్రదానము చేయు సంకోచించుట వానియందలి యనూయతచేఁ గాదు. తన హితోపదేశ మెవరినిగూర్చి యుద్దేశింపఁ బడ్డదో యట్టివారి హృదయ ముద్దాని స్వీకరించి భరింప సమర్థముగామిని, దాని నొసంగుటలో నతినికిఁ బ్రతిబంధకముగలుగుచున్నది. జ్ఞానము విలువ గలపదార్థ మవుటను దానిని ధారాళముగాఁ గాక సాధ్యమగునంత

స్వల్పాంశముగా నియ్యవలసియుండు నను హేతువుచే నది వారికిఁ బరమా
గురు వియ్యతేదని తలంచువా రాగురువుల దివ్యహృదయ మిట్టిదనిగాని,
వారిశిష్యుల యంతఃకరణవృత్తిలో నుండముగఁ బ్రతిఫలించు ప్రేమాను
బంధప్రభావ మిట్టిదనిగాని, చక్కగాఁ దెలియనివారు గురు వెప్పుడు
బోధచేయ నిరాకరింపఁడు. గురువునకుఁ బోధచేయుటలో సంకోచ
మెప్పుడు నుండదు. శిష్యుఁడు దాని వినుటకుఁ జెవి నిడఁడు. గురువుల
కలు నేమియులేదు. కాని యుపదేశగ్రహణమున కిష్టముగలిగి సిద్ధ
ముగా నుండు శిష్యులలేమియే ప్రబలముగానున్నది. “ఏ హేతువువలన
నిపు డొకయవతారపురుషుఁడుగాని యవతారము గాకపోయినను
మహర్షులుగాని మానవుల శ్రోత్రపుటములలోనికిఁ దమ జ్ఞానామృత
ధార స్రవించఁజేయుటకు బయలుపడిరారు?” అని ప్రజలనఁగ విను
చున్నాను. మనలనేకారణమున వారు పేక్షఁజేయుచున్నారు? మనల
నేల చేఁబట్టరు? ఈ ప్రపంచములో నిక్కాలమున నేల బూర్వము
వారివలన నుపదేశింపఁబడిన జ్ఞానము విజృంభింపఁగూడదు? ఈ ప్రశ్న
లన్నిటికిఁ బ్రత్యుత్తర మేమనః—ఒకఁడైన నేర్చుకొనుటకు నచ్చునా?
యని కనిపెట్టి కనిపెట్టి విసికియున్నారు. ఎవఁడయిన నొకఁడు దన
మనస్సువిప్పి “ఓ ప్రభువా! నానుపదేశింపుము” అని మొఱపెట్టిన
తోడనే వారియుపదేశము దివ్యశక్తిప్రవాహముతో వెల్లువగాఁ బయలు
వెడలి హృదయకోశమం దంతట వ్యాపించును. ఆయుపదేశము మీకుఁ
గలగ లేదంటిరేని, దానికిఁ గారణము గలదు వినుండు. —మిహృదయ
గృహకవాటములు సువర్ణాసక్తి, యశోలాభకాయక ప్రభుత్వాపేక్ష, యై
హిక ఫలభోగవాంఛ, యను బీగముచెవులచే గట్టిగ బిగింపఁబడియుండు
టచే జ్ఞానోపదేశముఁజేయు గురువులందుఁ బ్రవేశింపఁజాలరు. మిహృ
దయముల తాళములను దెఱచి కుంచికలను బాఱవేసినతోడనే లోనఁ

బ్రవేశించుటకు ద్వారమువద్ద యెల్లప్పుడు గనిపెట్టియున్న జ్ఞానబోధప్ర
వాహములోనికిఁ జొచ్చి వెల్లిగొలుపును.

హృదయాన్వేషకుఁడు:— ఈవిషయమందుఁ గూడ నీతఁడు
దురవగాహుఁడు. ఏలయన: అతఁడు మాయకుఁ బ్రభువు, భ్రాంత్య
ధిషానదేవుఁడు. జగత్తునంతను గాకపోయినను, దన భక్తుల హృద
యములఁ దప్పక శోధించును. ప్రపంచమందు జను లుత్పథ
గాములుగాకుండ సదుపదేశ మెప్పుడును జేయుచుండును. తనతో
నైక్యమునకుఁ బ్రతిబంధకమగు నెట్టినోషము రవంతయుయిన మిగుల
కుండునట్లు భీమార్జునయుధిష్ఠిరులవిషయమయి చేయఁబడిన శోధన
యయిననో సునిశితమగు స్పర్శగలసలాకుతో నొనర్పఁబడు తీవ్రమగు
పరిశోధనయై యున్నది. ఏలయన వారు స్వకీయులై తనతో నేకీ
భావమునొందవలె ననియొగదా ! తనకోరిక. పాపశేశ మేమాత్రము
వారియంతఃకరణమందు శేషించినను నతని సాయుజ్యమున కర్హులు
కా నేరరు. భక్తులహృదయములను భగవంతుఁడు శోధించుట వారి
యందుఁగోపముగలిగి వారు చెడు త్రోవలఁద్రొక్కవలెనను నుద్దేశముతోఁ
గాదు. వారియెడల పరమకారుణికుఁడై యనుగ్రహించి వారి హృద
యములను బరీక్షించి యందుండు కాలవ్యయము నంతయు బిడికిలితోఁ
బట్టి వేళ్లతోఁ బెల్లగించివేయుటకుఁ బ్రయత్నించుచుండు. రెండో
మాఁడో సమయములలో నట్లాతఁడు చేసినట్లు నాకు జ్ఞాపకమున్నది.
అతని పరీక్షాపద్ధతిని మీకుఁ గనుపఱచుటకు రెండింటినిమాత్ర ముదహ
రించినఁజాలును. కురుక్షేత్రయుద్ధ మునేకదినములవఱకు విజృంభించు
చుండెను. వేలకొలఁది లక్షలకొలఁది మృతకశేబరము లాభయంకర
మగు రణరంగమందుఁ జెదిరియుండెను. అర్జునుఁడు దన త్రోవవిడ్డము
వచ్చినచోటఁ దక్కు నితరత్ర తనహృదయములోఁ జిక్కు ప్రాణుల నందఱుఁ

నాయకుఁ డగు భీష్ముఁడు యుద్ధభూమికి వచ్చుచుండెను. కాని, యర్జునుఁ
 డన్నిస్థలముల నేకకాలమున నుండనోపఁడయ్యె. అతఁడు సుడిగాలి
 వడువునఁ జక్రాకారంబుగఁ దిరుగుచు యుద్ధభూమియందు వేటొక
 చోటునకుఁ గృష్ణుఁడు గుఱ్ఱములం దోలుచు రథసారథ్యంబు నేయు
 చుండఁ దనమార్గములో నడ్డమువచ్చినవారలనందఱుం దునిమి విజయంబు
 నొందుచు స్థలాంతరమునకుఁ బోయెను. కృష్ణార్జును లెచ్చట తో
 యచ్చట భీష్ముఁడు దుర్ధర్షుఁడుగా నుండెను. పాండవుల ధైర్యము సన్న
 గిలసాగెను. అంతట నొకనాటిరాత్రి, అనఁగాః మఱునాటి యుద్ధమునకు
 ముందురాత్రి గుడారములలో విశ్రమించి యుండఁగా యుధిష్ఠిరుం
 డత్యంతనిరాశం జెంది భీష్ముఁడు హతుఁ డగువఱకు నేమియుం గానేర
 దని బహిరంగముగ వాక్రుచ్చె. అప్పుడు హృదయశోధకుఁడగు శ్రీ
 కృష్ణునినోటనుండి పరీక్షానాక్యము వెడలెను. ఏనునినః—“చూడుఁడు.
 రేపటిదినమున నేనుబోయి భీష్ముని జంపుదును”. యుధిష్ఠిరుఁ డందు
 కంగీకరించునా? ఏలయనః చాని కొకప్రతిజ్ఞ యడ్డుగా నుండెను.
 శ్రీకృష్ణుఁడు నిద్రబోవుచుండ దుర్యోధనార్జును లాతనిసహాయ
 మడుగుటకుఁ బోయినపుడు వారిద్దటిలో నెవరి కేమి కావలె ననుప్రశ్న
 పుట్టెను. ఒంటరిగా నిరాయుధుండనై యుద్ధముచేయునుండ నొకపక్ష
 మున నుందుననియు, రెండవపక్షమునకు సహాయము చేయుట కొక బల
 వత్తిరమగు నేన నిచ్చెదననియు శ్రీకృష్ణుఁడు వలికెను. నిరాయుధుఁ
 డగు శ్రీకృష్ణు నె యర్జునుఁడు కోరుకొ నెను. దుర్యోధనుఁడు యుద్ధసన్న
 ధముగు నేన కావలెననెను. కావున నవతారపురుషుఁడు యుద్ధముఁ
 జేయనని ప్రతిజ్ఞః జేసెను. రథసారథి కుండవలసిన కశమునుమాత్రము
 తనచేతఁ బట్టుకొని నిరాయుధుఁడై శ్రీకృష్ణుఁడు సీతాంబరమునుధరించి
 యుద్ధరంగమునకుఁ బోయెను. అర్జునుని యుద్ధమునకుఁ బురికొల్పుటకు,

చెందుపర్యాయములు కళాపాణియై, పోరాడుచున్న భీష్ముని దానెది
 రించి చంపబోవుచున్నట్లు దోచునట్లు రథముమీఁదనుండి క్రింది
 కుఱికెను. అయిరుదడవుల నర్జునుఁ డతని ప్రతినను జ్ఞాపకముచేసి నివా
 రించెను. నిర్మలచారితుఁడగు ధర్మరాజున కత్తటి నాపరీక్షాశటస్థించినది.
 తనకు జయముకలుగఁజేయుటకు శ్రీకృష్ణుఁడు దనప్రతిజ్ఞాభంగము చే
 యవలయునా ? యుధిష్ఠిరుఁడు నిశ్చలుఁడుగ నిలిచెను. “నీవా క్రిం
 తనిజకే దత్తమయినది. దానికి భంగమురాఁగూడ” దని చూపుబలికెను.
 ధర్మజుఁడు పరీక్షాదాఁటెను. శోధను నాగెను. కాని, యాతని యుదా
 రహృదయమం దొకలోపముమాత్ర ముండిపోయెను. ఆలోప మతనినిఁ
 దనహృదయేశ్వరునుండి దూరముజేయునేమో యనుభయము కలుగఁ
 జేయునంతటి దాయెను. పరీక్షాసమయమందుఁ దాను సహాయుఁడయి
 యొంటరిగా నిలువఁబడు శక్తిలేమియు, తన మనోనిశ్చయము నెఱవేఱు
 టకుఁ దనకంటె బలవత్తురుఁడగు మఱియొకని నాసరాగాఁగూడుటయు
 నాతనిలోపములు. ఆకడపటిదౌర్బల్య ముగ్ని సంపర్కముచే రూపుమాయు
 పదార్థముపలె దగ్ధముగావలసియుండెను. యుద్ధముజరుగుచుండ నొక
 యాపత్సేనుయమందు గుర్ధర్షుఁడగు ద్రోణాచార్యుఁ డెదురులేనివాఁడ
 నియు, జయశీలుఁడై తన యెదటనున్న ప్రాణసమూహము నంతయుఁ
 బారిఁగొనుచున్నాఁ డనియుఁ దనపుత్రుఁడు మృతినొందె ననువార్తను
 వ్యాపింపఁజేసినపక్షమున నతఁడు మఱి యుద్ధముఁజేయకునికికిని, యతని
 సంహారమునకును సాధనమని సమాచారమువచ్చెను. ద్రోణాచార్యుల
 కొమరుని పేరువంటిపేరు గలుగు నొకయేనుఁగును భీముఁడు హతము
 చేసియుండిను. దాని నాధారము చేసికొని “అశ్వత్థామ మృతినొందె
 ను” అని ద్రోణాచార్యులు వినునట్లు భీముఁడు వలికెను. యుధిష్ఠిర
 మహారాజు చెప్పినఁగాని ద్రోణాచార్యులు నమ్మఁడు, అప్పుడు పరీక్షా

తరుణము తటస్థించెను. యుద్ధములో జయమునొందుటకొరకు, మాటకు మాత్రము సత్యమును వాస్తవముగా నన్వేషించునగు వాక్యము నతఁ డుచ్చరించుటకు సాహసించువా? అతఁ డొప్పుకొనలేదు. తనతమ్ముని దీనాలాపముల వినినఁగూడ నట్లుచేయుట కంగీకరింపలేదు. తాను గౌరవించువారందఱు నసత్యపక్ష మవలంబించియుండఁ, దానొక్కఁడు మాత్రము సత్యమునే దృఢముగ గ్రహించి నిలుచునా? అప్పుడు మహాత్ముఁడగు శ్రీకృష్ణుఁడు విజయముచేసి యశ్వత్థామ చంపఁబడెనని పలుకు మనియెను. శ్రీకృష్ణుఁడు చెప్పుమనినంతమాత్రమున నె తా నట్లు బలకఁ దగునా? పూజనీయుఁడగు నాతఁ డట్లు చేయవచ్చునని చెప్పిన మాత్రానఁ దా నబద్ధమాడుట తగునా? ఓహో! అది పాటిగాదు. దేవతచెప్పినఁగాని, నిరుఁడుచెప్పినఁగాని, భగవదాజ్ఞకును, దధర్తమున కును విరుద్ధమగుకార్యమును జీవుఁ డెప్పుడును జేయఁగూడదు. ధర్మ ప్రతికూలముగా నడచి పాపముఁగట్టుకొనుటకంటె నీలోకములో నంతయుఁ గోలుపోయి తా నొంటిగా ధర్మాచరణముండు నిలకడఁగలిగి యుండు టెంతమేలు. అనఁగా, తనకు సంభావ్యుఁడగు కృష్ణభగవానుల యాజ్ఞ యయినదనువ్యాజమునఁ దన మనోభీష్టమగు మిథ్యావచనో చ్ఛారిణఁ జేసినవెంటనే యతిండు మృతుండయ్యె. తనరథము నేలగొంకె. తత్ప్రభృతి యామరణాంతము నతని వెంబడింపసాగెను. భగవదాజ్ఞ కంటెను, స్వర్గసుఖముకంటెను, నుత్కృష్టమగు దీనరక్షణధర్మమును శునకమువిషయమయిగూడఁ జూపుచు, దేవేంద్రుసన్నిధిని యనన్య శరణ్యుఁడయి నిలువఁబడువలకు దుఃఖమును వేదనయు నాతనివెంబ డించి యుండె. ఈదుఃఖాద్యనుభవమును ననుతాపముచేఁ దనచిత్తము పరిశుభ్రమయి దౌర్బల్యకళంకలేశరహితమయి నెగడెనని లోకుల కెఱుంగఁజేసె. అయ్యో! శ్రీకృష్ణుఁ డబద్ధమాడుమని ప్రోత్సహముఁ

జేసినని యజ్ఞజను లందును. అన్నలారా ! మీర లీభాగ్నింతిఁజేంజక
 వస్తుతత్వమును గ్రహింపలేరా? పగమాత్త యీబ్రహ్మాండములోఁ జేయ
 కుండున దేదియయినఁ గలదా? ఈజగత్తులో నతని ప్రాణస్పందము
 దక్క వేలుచేష్టాశక్తియు, నతనియాత్మ తప్ప మఱియొకయాత్మయు,
 నతనిచైతన్యము వినాగా నీవిశ్వసంతయు న్యాపించున నొకొక టెద్ది
 యును లేదు. గుట్టతునకు వస్తుతత్వము విచారణఁజేసినచో నేయొక
 చేష్టయు నతనిచేష్టయే గాని యన్యముగా నేరదు. తత్త్వమేదియో దానిని
 వారు జాగరూకతతో నుండుకొలుకుఁ జెప్పియే యున్నారు. “మోస
 గాండ్రగు జూదరులయం దుండు ద్యూతన్యపారము నేను” “నేదము
 లోని ఋక్కులు, పసలు, స్వరములు నేను” అని యాతఁడు వక్కాణిం
 చెను. ఇదియొక యద్భుతబోధ. దానిని గ్రహించుట కష్టమయినను నది
 యథార్థము. మనయభివృద్ధిమార్గములో మెట్టుమెట్టువద్దను మానము
 నేర్చుకొనవలసిన పాఠ ముండియున్నది. మానకన్నిబోధలుసేయువాఁ
 డానుమానుహుఁడై. మనపెరుగువలలో నొక మెట్టునుండి మఱియొక
 వైమెట్టునకుఁ బోవలసివచ్చును. అట్టి మనుభవమువలన వృద్ధియుములో
 నుండుదుష్టచేష్టలయందుఁ గలకొరిక దగ్ధమవుచున్నది. ఈభయవిధము
 లగు కత్తులు మానవదేహమాంసములోనికిఁ గోసికొని చనుచవియయినను
 రెంటికి భేదముకలదు. వైద్యునికత్తి ఘండుమాన్యుటకైఁ గోయుట
 యందుఁ బ్రవృత్తికలయుది. ఘాతుకునికత్తి వాననివ్యాపారమందుఁ
 బ్రవృత్తిగలిగియుండు. ఈరెండు నెట్లువేరొ యట్లులే పరమేశ్వరుని
 వాఁడికత్తి కష్ట మనుభవింపఁజేసి దానిబాధవలన మనుజుని శుద్ధివలననుచు
 విలక్షణమై యున్నది. ఏలయనిన దుష్టమగు నీచస్వభావమును దృష్టి
 పొందించు నుద్దేశముతో ధర్మపథమునండి తొలఁగి కామమును దీర్చు
 కొనుటకుఁ జేయుదుష్కార్యాచరణమునకు మనుజుఁ డొడంబడికుండ

బరిమాటులుకు భగనంతుఁ డాశస్త్రప్రయోగమును జేయుచున్నాఁడు.

తుది కారణము పరమేశ్వరుఁడుగ సభివ్యక్తమవుచున్నాఁడు. ఆసందర్భమున నాతఁడు శంఖచక్రగదాపద్మాన్విత మగుచతుర్బాహు యుత వైష్ణవ రూపమును, బ్రహ్మాండమంతయుఁ దనలో నిమిడ్చుకొనిన విశ్వరూపమును, బ్రహ్మర్షిందుయన్నాఁడు. అతనిగాంభీర్యజ్ఞానోపదేశ ముందును, నాతని యవతారజీవితకాలములోని యాచరణదార్శన్యమందును, నాతని పారమార్థికరూప మతిశయముగా నగపడుచున్నది. మొదటియంశముకంటెఁ గడపటియంశములోనె యాతని పరమేశ్వర స్వభావము వ్యక్తపడెనని చెప్పిన వింతయేమి? బ్రహ్మాండమునుధరించు బాహ్యరూపముకంటెఁ గుడిప్రక్కకుఁగాని యెడమప్రక్కకుఁగాని రవంతెయ్యనినఁ దప్పిపోని దృఢనిశ్చయస్వభావమి యతనిసంపూర్ణ మహిమను గోచరింపఁజేయుచున్నది. ప్రారంభింపఁబడిన కార్యమును మధ్య నెన్నివిఘ్నములువచ్చినను సరకుగొనక తుదముట్టింపవలయు నను భావము మీమనస్సునం దిడుకొని యాతనిజీవితచరితమును మీరిం కొకమాటు చదివినయెడల తత్వాహత్మ్యము విశదమగును.

అతిఁ డెందు కవతరించెనో తెలియునా ? ఇండియాదేశపు క్షత్రియజాతికి నంత్యపాతముఁ గలుపి యిండియాదేశమునం దితరభింష వాసుల కడ్డులేక ప్రవేశించుట కవకాశ మిచ్చుటకె. ఆప్రధాన వర్ణము వారికింతవఱ కెన్నియోమాటులు బుద్ధులు నేర్పఁబడినవి. పరశు రామునిచే వారిరువదియొక పర్యాయములు వాతులైనను తిరిగి వారు ప్రతిష్ఠాపితులై రనునంశము మీరెఱిగినదే. క్షత్రియులు తనను చూచి నేర్చుకొనునట్లు శ్రీరామచంద్రుండు తాత్రధర్మం బెట్లు నిర్దుష్టముగ నాచరించెనో వాన మెఱింగిన విషయమె. తనుకుఁ బాటిల్లిన కీడు మూలముగాఁగాని, తనుకుఁ గనఁబఱచిన ప్రేమాతిశయముచేతఁ గాని,

యారాజులు జ్ఞానముఁ దెచ్చుకొని సన్మార్గప్రవర్తకులుకారైరి. భయము
 వలనఁగాని, భక్తివలనఁగాని శ్రీరామపద్ధతి ననుసరింపరైరి. అంత ట్లత్తి
 యజాతిక్షయనూచక మగుదుర్నిమిత్తములు ప్రకటితములాయెను.
 ఇండియాదేశముం దచ్చటచ్చటఁ గొంతమంది హతశేఖులనుమాత్రము
 చెదరియుండునట్లు ట్లత్తియజాతిని దుడిచి వేయుటకె యతఁ డవతరిం
 చెను. ఖడ్గపాణులగు ట్లత్తియులేయిండియాదేశమును బరివేష్టించియుండు
 నినుపగోడ. అప్రాకారమునె ముక్కముక్కలుగా వ్రక్కలించి పునరు
 ధారణ గలుగకుండ నాఖడ్గమును దునుకలుగాఁ జేయుటకె యాతఁ
 డీప్యథివియం దుద్భవించెను. ఏలయన, నాకరవాలమును బ్రజలరక్ష
 ణకొఱకుఁ గాక వారిని గాతీయపెట్టుటకొఱకు వారు వినియోగించు
 చుండిరి. ధర్మస్థాపనకు బదులుగా క్రూరపరిపాలన కూతగా నాయా
 యుధమును వారుపయోగింపసాగిరి. కాఁబట్టి మంచిమాటలవలన సన్మార్
 గములోఁ బడనివారు దుగ్గిఖానుభవమువలన సన్నుద్ధిని సంపాదించు
 వఱకుఁ బ్రపంచరక్షణకొఱకు వారికిఁ దానొసఁగిన యస్త్రమును దానె
 తునుకలుగ ఖండించెను. కురుక్షేత్రయుద్ధభూమియందు ట్లత్తియజాతి
 కడసారిఘోరయుద్ధము చేసెను. రణసమాప్తియయిన వెనుక సేనలో
 కొలఁదిమంది మాత్రము మిగిలిరి. కురుక్షేత్రయుద్ధముపిదప ట్లత్తియజాతి
 మగుడఁ బూర్వోత్కృష్టస్థితికి రాలేదు. బొత్తిగానది యదృశ్యము కాక
 పోయినను గొన్ని భాగములలో మాత్రమే యాజాతి కుటుంబములు
 కొన్ని కనుపించుచున్నవి. ప్రత్యేక మొకజాతిగా నిప్పు డిండియాదేశ
 ములోఁ జాలప్రదేశములలో దానిఁ జూచుట కష్టసాధ్యమును నంశము
 మీకందఱకుఁ బూర్ణముగా గోచరమైయే యున్నది. ఈప్రపంచ సంర
 క్షణవిషయిక మంత్రలోచనలో నిట్టి కార్య మేల సంఘటన చేయఁ
 బడెను ? రాజులు, పాలకులు, ప్రజలను ధర్మమార్గముగ నేలుట కిచ్చ

గలిగిన, నేలవలయు, లేకపోయిన బొత్తిగా మానవలయు నని యందఱు
కొక ముందుఁ దెలియఁగలంగులకే కాక యిండియాదేశమున కితరఖండ
ములవారు సయితమువచ్చుట కొఱకుఁ గూడ నీపని చేయఁబడినది.

భగవత్సంకల్ప మిట్లున్న దనుమాట యెంతవంతగఁ గనఁబడును?
భరతఖండమును బుణ్యక్షేత్రముగఁ జేసి, యందలి గోచరభూము
లును, విపినంబులును తనసాదస్పర్శచేఁ బావనంబుగావించి తనమధుర
స్వనం బెల్లవోట్ల ప్రతిధ్వను లిచ్చునట్లొనరించి సర్వభంగుల దేశాభి
మానమును జూపించిన కృష్ణుండాదేశముమీఁది కితరదేశస్థులు దం
డైతివచ్చి దాని జయించుట కవకాశమిచ్చుట సంభవించునా? అంటేని
సంభవింపవచ్చును. ఏలయన:—అతని విచక్షణ మనుష్యమాత్రుని
విచక్షణవంటిది గాదు. అతఁడు కార్యావసానమును బ్రారంభమునుం
డియే యెఱుంగువాఁడు. ప్రాచీనకాలిక మగునిండియాఖండము పర
మార్థ జ్ఞానధనమును గుఱురించుట కనుకూలమగు పాత్రగా నుండు
నట్టి తరప్రపంచ ఖండములకంటెఁ బృథక్కుగా భగవంతునిచే నుంపఁ
బడెను. మీఱ లొకపాత్రనిండ నీళ్లుపోసి జలముఁ ద్రావుటకయి
దప్పిగొన్నవా రాల్పుచుండఁగా వారలకందరాకుండు నప్పాత్రనైత్త
యిన యొక గూటియఱలో నుంచివేయుదురా? మహామహిముఁడగు
కృష్ణుండు పరమార్థ జ్ఞానామృతముతో నిండియాదేశ మనుపాత్రను
బూరించి దాఁచఁగా నొకేతెగవారితృష్ణానివారణముకొఱకును నేక
దేశస్థులవినియోగము కొఱకును మాత్రముగాక లోకములో నందఱు
పిపాసాపరిపూరణార్థ మాయమృతరసమును బాత్రలోనుండి తీసి
పయికిఁ బోయవలసిన సమయము తుదకు తటస్థ మయ్యె. జీవనామృత
మందఱును బావనము చేయునట్లవకాశము గలుగఁ జేయుటకే
యామానవాభిమాని యగుప్రేమాసముద్రుఁ డవతరించెను. విదేశస్థుఁ
డిండియాదేశపు పాలిమేరలను దాటి వచ్చునట్లు మధ్య నున్న యడ్డు

లను దీసి వేసెను. గ్రీకుదేశస్థులు వచ్చి పడిరి. ముసలమానులు గుప్ప
కుప్పలు గాఁ గురిసిరి. ఇట్లొకరివెనుక నొక ర నేనులు పండెత్తిరాఁగరాఁగఁ
దుట్టతుదకుఁ బ్రస్తుత మిండియాదేశము నేలు నాంగ్లేయు లేతెంచిరి.
అందువలన నపక్షముము కష్టములు సంభవించి యిండియాదేశము
శాపసగ్ధమాయెనని యనుకొనుచున్నారా! ఆహా! అన్నలారా!
అట్లెంతమాత్రముకాదు. తత్కాలమున కెగ్గుగాఁ దోఁచినది నిజముగాఁ
బ్రపంచమునకు తేనుకరముగాను, శ్రేయస్కరముగాను, బరిణామిం
చును. లోకమంతయు నుచ్చదశకు నచ్చుటకొఱను నిండియాఖండము
కొంతకాలము కష్టము లనుభవించినను మేలని తోఁచెడిని.

అనఁగాఁ దాత్పర్య మేమి? రాజనీతి ననుసరించి నేను మాటలా
డలేదు. అర్యవంశ మెట్లు పారమార్థికాభివృద్ధి నొందుచున్నదో విచా
రింపవలెనని పరమార్థ విద్యార్థిగా నీవిషయమును వితర్కించుచు
న్నాను. చిట్టచివరకు నిండియాఖండమును జయించి ప్రస్తుతము దాని
నేలుచున్న నాంగ్లేయులభాష లోకములోని యన్నిభాషలకంటె
నెక్కుడువ్యాపకము కలదై ప్రపంచమంతటికి నేకభాష కాఁదగి
యున్నది. అది యొకద్వీపముగు బ్రిటనుదేశముయొక్కయే కాక
గొప్పదియగు నమెరికాఖండముయొక్కయు నాస్ట్రేలియాఖండము
యొక్కయు భాషయై యున్నది. ఒక భూభాగమునుండి మఱియొక
భూభాగమునకు వ్యాపించుచుఁ దుదకు భూమండలమందలి జనులంద
ఱును బహుళముగాఁ దెలిసి వ్యవహరించుచున్నభాషయై విరాజిల్లు
చున్నది. ఇతరజాతీయులుఁ గూడ నీభాష నభ్యసించి మొదలుపెట్టు
చున్నారు. ఏలయన లోకవ్యవహారమును పర్తకవ్యాపారమును, రాజ
కీయ తంత్రమును, నాంగ్లేయభాషమూలముగానే జరుగుట కారంభ
మవుచున్నది. అట్టిజగద్విఖ్యాతభాషలో మతగ్రంథములను వ్రాయించి
తత్కాలముగాఁ దనబిడ్డలగు సర్వమానవసంతానముల హృదయములను

శుభ్రపఱచి పరమార్థ జ్ఞానలబ్ధులం జేసి కటాక్షించునుద్దేశముతోఁ బర
మేశ్వరుం డాంగ్లేయుల నిండియా దేశమునకుఁ బంపి భూమండలవిస్తృ
తంబగు తమమహారాజ్యములో హిందూదేశ మొకభాగముగ భావించు
నట్లులం జేసెనన నాశ్చర్య మేమి గలదు? లోకమునకుఁ బరమార్థ
జ్ఞానమును సనుకూర్చుటకే యాతని యవతారముయొక్క ముఖ్యోద్దే
శము. ఒకజాతినారు మాత్రము పరమాత్మతత్త్వజే తలగుట చాలదు. ఒక
దేశములుమాత్రము పరమార్థ జ్ఞానవంతులగుటవలన సంతృప్తి లేదు. ఎంత
మహిమగలదై ప్రియముగలదైనను నొకే దేశము పరమార్థయాధా
త్మ్యమహాధనమును సంపాదించుకొని యుండుటయుఁ దదితరులు జ్ఞాన
ధనదగిద్రులయి యొరులను యాచించుటయు న్యాయముగాదు. ఇండి
యా దేశమును నేను జేరిమించునట్టుమీలో నెవరు ప్రేమింపఁగలరు ?
లోకముయొక్కతత్త్వజ్ఞానాభివృద్ధికొఱకుఁ దాను స్వయముగ నేమియుం
జేయకలేకపోయినను తన్నిమి తమై భగవదాజ్ఞానుసారముగాఁ దలస్థించు
మహానీయు లట్టివని గావించుట కవకాశముండుటకై ఖండాంతరజాతీ
యులతోఁ దులతూఁగలేక కొంతకాల ముఖోగతి నొందినను మేలనియే
యూహించుచున్నాను. కాఁబట్టి బాహిరమునకుఁ బరాజితముగాను, బరా
ధీనముగాను, నేది కన్పట్టుచున్నదో యయ్యది పరమార్థదృష్టిచేఁ జూచిన
నందఱుజాతులవారును, నన్యదేశీయులును, ధారాళముగాఁ బ్రవేశించి
నేర్చుకొనుటకుఁ జేయఁబడిన పరమార్థతత్త్వనుందిరములు విరళములుగఁ
దెఱవఁబడినట్లు తోఁపక మానదు.

అహితువువలన మీగు విధాయకముగాఁ జేయవలసినకార్య
మొకటి ప్రసక్తమగుచున్నది. ఋషిగోత్రజులుగాను, ఋషులతేజస్సు
మీనాడులయందు రక్తరూపముగాఁ బ్రవహించుయోగ్యత గలవారు
గాను, మిమ్ముల నన్నిపర్యాయములో యెంతయచ్చగానో కొనియాడు

చుంటిని. అది సత్యమేగాని, యంతమాత్రముతోఁ దృష్టి నొందవలసిన
యంశము గాదు. శ్రీకృష్ణుఁడు తన కాశ్వతసత్యసంకల్పములలో మిమ్ముం
గూర్చి యుద్దేశించినరీతి మీరు సమస్తజాతులవారికి దివ్యతత్వోపదేశములగు
బ్రాహ్మణగురువులై మానవులకు దేవతలుచేయు హితోపదేశములకు ద్వార
భూతులై యుండవలసిన యెడల మీరు మనః పారిశుద్ధ్యమును, పర
మార్థజ్ఞానమును, బూర్ణముగా సంపాదించవలయును. మీ రజ్ఞానాంధ
కారములో దేవులాడుచున్నచో మీతత్త్వకాస్త్రములు లోకమందఱను
నెట్లు జ్ఞానసంపన్నులఁ జేయఁగలవు? మహర్షుల జ్ఞానము భూమండల
ములోని ప్రతిభాగమునం దుండు మేచ్చులకడ కేగి వారిని జ్ఞానసంప
న్నులం గావించి కృతార్థులం జేయుచుండఁగా నమృహనీయుల దేహసం
బంధులైపుట్టిన మీరలు మీమతగ్రంథములనే బాగుగ నెఱుంగకయు
న్నారు. పోనిండు. బాగుగా నెఱుంగకపోయినను నభిమానమైన లేక
యందుల తగునా? ఇదియే మీకుఁ బ్రధానముగాఁ జేయవలసిన హితో
పదేశము. ఇండియాదేశములోఁ బుట్టిన యీ బ్రహ్మవిద్యను వ్యాపింపఁ
జేయు బోధకు లాదేశములో నంతరించినందున నాలోపమును లేకుండఁ
జేయుటకై మహర్షులు తమబిడ్డలలోఁ గొందఱు నితరదేశములకుఁ బంప
వలసి వచ్చెను. నా రచ్చటికిఁబోయి మఱల వచ్చి మీమతము మీకు బోధ
పఱచుటకై యట్లు పంపఁబడిరి. ఈయపకీర్తియింతటితో నివర్తించుట
న్యాయముగదా! మీలోఁగొందఱు క్రమ్యుఁల దొల్లింటిదివ్య జ్ఞానజీవన
మవలంబించి పరమేశ్వరునిఁ బ్రేమభక్తితోఁ గొలువ నారంభించి యాతని
మార్గము ననుసరించి సంచరించుట యుక్తముగదా ! మీలోనవతరించిన
శ్రీకృష్ణుఁడు తన జీవితచర్యలలోఁ గనఁబఱచిన మహిమను మీలో
నక్కడక్కడ నొక్కఁడొక్కఁడుగాక జాతీయులందఱు గనఁబఱచు
చుండిన, ప్రత్యేకముగా నొక యవతారమెత్తుటకన్న నిజముగ వేయి

మడుంగు లెక్కువగా నుండదా? అతనిజ్ఞానమును, నతని ప్రేమను నీపుడమి
యందడుగిడిన మనుజు లందఱువిషయమై యతనికిఁగల భ్రాతృవాత్స
ల్యము ననుకరించుచు నీదేశీయజను లందఱు నాతని యవతారముగాఁ
బరిణమించెదరుగాత మని మన మేల కోరి ప్రార్థింపఁ గూడదు?
ఇండియాదేశస్థులలో నొకరొకరినుండియు నిండియాదేశమును బ్రపం
చములోని యితరదేశములనుండియు వేఱుసేయు నడ్డులు నగౌరవబుద్ధి
యసహ్యస్వభావము, నసూయయు, దూరముగాఁ దొలఁగిపోవుఁగాక!
సర్వచుతిమార్గములును శ్రీకృష్ణమూర్తి సంచరించునవియై యగుటచే
మనుజు లేమార్గము నవలంబించి నడచినను నందు వార లాతనిం గనుఁ
గొనియెదగు. వారు పోయిన యేత్రోపనయినను వారి ననుసరించి
మనము గూడఁ బోవుదము, ఇదియే శ్రీకృష్ణుని యాచరణవాక్యము.
ఈమంగళవాక్యమే మనకింతటినుండి మార్గదర్శియగుంగాత ! పయిన
చెప్పినప్రకారము శ్రీకృష్ణుఁడు తొక్కనితోని లేదు: గావున
పరమప్రేమాస్పదుండును నేతయు నగు నాతని చర్య మన మనుకరింప
వలెననిన నతండునడచిన యట్లై మనమును నడుచుకోవలెను.

శ్లో. కృష్ణారక్షతునోజగత్త్రయగురుః కృష్ణంనమస్యామ్యహం
కృష్ణేనానురశత్రవో వినిహతాః కృష్ణాయతస్మైనమః
కృష్ణాదేవసముత్థితం జగదిదం కృష్ణస్యదాసోస్త్యహం
కృష్ణేతిష్ఠతి సర్వమేతదఖిలం హేకృష్ణరక్షస్వహం.

కాన

శ్లో. మధురమధురమేత న్నంగళం మంగళానాం
సకల నిగమనల్లీసత్ఫలం చిత్స్వరూపం
సకృదపి పరిగీతం శ్రద్ధయాహేళయావా
సఖివర నరనూత్రం తారయేత్ కృష్ణనామ.

శ్రీ రస్తు. శుద్ధ పత్రిక.

‘కర్తా’ ‘మధ్య’ ‘చరిత్రాదులలా’ మువర్ణంబులూ పంబుఁజేసి.
యఁజేయకయఁ వాడఁబడినది. సంధివికల్పము గాన నది యంతఁ
బాటింపఁబడలేదు. రేఖద్వయాథానుస్వారంబు లంతఁ బాటింపఁబడ
లేదు. తత్త్వ, పుత్త, సత్త్వాదిపదములకు రెండురూపములు గ్రహింపఁ
బడినవి, ‘మీమాంసము’ నకు ‘మీమాంస’ యనియు, ‘అటుల’కు ‘అట్లు’
అనియు, ‘శత్యనకు’ ‘శత్య’ అనియు, ‘గ్రంథ’ ‘అర్థ’ యథార్థ
ములకు ‘గ్రంథ’ ‘అర్థ’ ‘యథార్థ’ ములనియు, జడఁపవలయు.

పుట.	పజ్జి.	తప్పు.	ఒప్పు.
౪	౪	మాత్స్య	మత్స్య
౬	౧	యితీ	నితీ
౬	౧౩	వేయించితిని	వేయింపఁదలంచితిని.

[గాని యది పెద్దదియగుటచే విరమించితి.

౬	౪౮౧	మీది	మీఁది
౭	౧౭	ణమూ	ణో
...	౧౯	నగ	నఁగ
౮	౪	పబ	పఁబ
౮	౧౭	స్వ	స్వా
౯	౧౦	థ	థా

పుట.	పజ్జీ.	తప్పు.	ఒప్పు.
౧౧	౭	దా	దో
౧౨	౫	ప్ర	ప్ర
...	౧౧	ధర	ధర
...	౧౮	వావ	పాప
౧౩	౧౫	ణ	నా
౧౪	౧౪	శు	లు
౧౫	౧౩	హూ	రహూ
౧౬	౭	తృతీయ	ద్వితీయ
౧౮	౧౦	హ్య	హ్యము
౧౯	౨౧	రం	రునం
౨౦	౮	కర్తాధీన	కర్తానధీన
౨౧	౮	భాగవత	మూలదృష్టితోఁజూ [చినచో భాగవత
౨౧	౧౧	చ్చే	త్సే
...	౧౫	సా	సా
...	౧౬	ట్లగ	ట్లనఁగ
౨౨	౧౮	నుద	నుదా
౨౩	౧	గ్రమిం	గ్రహిం
౨౪	౪	ర్నః	ర్నో
౨౫	౧	౧౭	౭
...	...	ములు	ము
...	౯	తో	గ
౨౮	౧౯	ముదె	ముఁదె
౨౯	౧	బుగొని	బుఁగొని
౩౦	౪	ధ్వ	ధ్వ

పుట.	పత్రిక.	తప్ప.	ఒప్పు.
3౨	౮	లా	లా
3౬	౫	నడవి	యడవి
3౭	౪	జ్వలద	జ్వలద
...	౧౨	మనువులు (౧౪)	(౧౪) మనువులు
3౮	౪	కాశ	కాశ
౪౦	౧౬	కాడు	కాడు
౪౨	౨	నానగు	నాది
...	౧౬	లక్ష్మీ	లక్ష్మీ
...	౭	రథ	రముధ
...	౧౨	నీనికి	నీనికి
...	౧౬	ఁడు	లు
...	౧౭	కాఁడుడు	కాఁడుఁడు.
౪౩	౧౨	ను	న
...	౧౫	నుప్ర	నుప్ర
...	౧౭	నె	నె
౪౪	౧౫	మూచింపఁబడినది: —	

పిదప నిర్ణయముచేసినవలయు.

శ్లో. సదంతతత్త్వత్వవిదస్తత్త్వం శుద్ధానమద్యయం,

బ్రహ్మోపరమాత్మేతిభగవానితికథ్యతే.

శ్లో. తచ్చ ద్దధా నామునయోజ్ఞాసప్త రాగ్యముక్తియా,

పశ్యంత్యక్తినిచాత్మానం భక్త్యాశ్రుత్యగృహీతయా.

(భా. ౧. ౨. ౧౨, ౧౩).

౪౪	౧౮	కల్ప	కల్ప
౪౪	౨౦	(భా. ౧౩.)	(భా. ౧౨. ౧౩.)
౪౫	౧౧	పను	పుడ

పుట.	పత్రిక.	తప్పు.	దిప్పు.
౪౬	౪	దూ	దూ
...	౬	గుకు	గులకు
...	౮	ర్థ	ర్థ
...	౧౭	దొడగె	దొడగె
...	౨౦	జములు	జనములు
౪౭	౩	నఱలొఁజేయ	నఱలొఁజేయఁ
...	౧౨	లధి	లునధి
...	౧౫	తరున	తీరున
౪౮	౧౨	ఇతి	అని
౫౧	౨	నొద్ద	యొద్ద
...	౩	గలిసి	గలిసి
౫౨	౭	నందా	నందనా
౫౩	౨	స్వర్గ	స్వర్గ
౫౪	౫	తోడేలు	తోడేలు
౫౬	౫, ౧౨	బ్రహ్మమునకొ	బ్రహ్మకొ
...	౧౮	+ 12000=2000	+ 2000=12000
౬౧	౧౮	కాస్త్ర	కాస్త్ర
౬౩	౬	వరి	బరి
౬౫	౧౩	నూర్వశి	నూర్వసి
...	౧౪	నన	సన
౬౬	౮	నడువు	నడవు
...	౧౩	నేక	యేక
౬౮	౧	ఋభు	ఋభువు
౬౯	౧౦	మరు	మరువు
...	౧౩	ర్తింపఁ	ర్తింపఁజేయఁ
౭౦	౭	౧౮. ఆ	౧౮

పుట.	పజ్జీ.	తప్పు.	ఒప్పు.
౭౧	౧౮	దుకు	దులకు
...	౨౧	జనక. ఆ	జనకా
౭౨	౫	శ్యా	స్యా
౭౩	౧౧	లు	లు
౭౭	౪	గుణన	గుణమున
౭౭	౪	వుకు	వునకు
...	౭	నూధ	నూద
...	౧౭	భగద	భగవద
౭౮	౧	౧౮. శ్రీ	౨౦. శ్రీ
...	౪	నీట	నీటి
౮౦	౮	ధారీత్యా	ధారిత్యా
౮౨	౧	గనుప	గనఁబ
...	౧౩	దొమ్మిది	దొమ్మందు
౮౭	౭	సర్థ	నర థ
౮౭	౧౭	వట్టి	వట్టిన
౮౯	౧౩	యగు	యనగు
...	౧౪	లు, కడు	లుఁగడు
౯౨	౧౦	జేసిరి	జేసెను
౯౫	౨	ప్రతీతి	ఁబ్రతీతి
...	౧౫. ౧౭	వలనణము	ణము
...	౧౭	చర్య	చర్యవలనఁ
౯౭	౮	నన్యో	నన్యా
౯౭	౧౭	నమరు	నమరు.
౯౮	౪	డేది	డేని
౯౯	౪	రాజు	రాజుఁ

పుట.	పజ్జిక.	తప్పు.	ఒప్పు.
౧౦౦	౮	జలగ	జలగ
౧౦౧	౮	౨౭-ప్రా	౨౭-ప్ర
...	౧౫	ప్రా	ప్ర
౧౦౨	౧౩	ఏషణలెల్ల	ఈషణములెల్ల
...	౧౬	గఁడు	గఁడు'
౧౦౫	౫	పాలి	బాలి
...	౯	మందురు.	మనెడివారు
...	౧౮	బోయి	బోయ
...	౧౯	వాయి-	వాత
౧౦౭	౭	హహహ-త్రీ	హ-త్రీ
౧౦౮	౨	తాపి	తాప
౧౧౦	౮	గా	ఁగా
౧౧౩	౮	చింప	జింప
౧౧౪	౭	రఱ	రొ
౧౧౫	౫.౬	ముఁది	ముత్రి
౧౧౬	౧౫	పడి	ఁబడి
...	౧౯	యొక్క	యొక్కయు
౧౨౦	౧౯	యను	అను
౧౨౪	౧౧	నిగ్రహ	నిగ్రహ
౧౨౮	౧౧	దిరుగు	తిరుగు
...	౧౩	కోరను	గోరను
...	౧౪	నీవు	నిన్నుఁ
౧౨౯	౩	కెంతఁగా	కెంతకా
...	౪	యంతఁబ	యంతప
...	౧౨	దను	దాను

పుట.	పజ్జిక.	తప్పు.	దిప్పు.
...	౧౫	మహా	మహాన
...	౨౧	నర్వా	నర్వా
౧౩౨	౨౧	మాకలి	మాకలి
౧౩౭	౨	తత్	తత్
...	౩	నైన	నైన
౧౩౮	౩	దంత	దంత
...	౧౨	అభి	భు. అభి
౧౪౦	౪	నా	నా
౧౪౧	౧౦	యన	యన
౧౪౭	౧౭	హరి	హరి
౧౫౧	౧	(తు)	త్తు
౧౫౮	౫	తీవ	తీవ
౧౬౦	౭	గుజ్జ	గుజ్జ
...	౩	నతి	యతి
౧౬౩	౧౦	గూర	గూర
౧౬౪	౧౯	త్రి	త్రి
౧౬౫	౭	యంగ	యంగం
౧౬౭	౧౭	చ	చ
౧౬౮	౫	ఉ	భు
...	౭	నైకు	నైకు
౧౭౧	౨	ముజ్జ	ముజ్జ
...	౪	ర్య	ర్య
...	౭	స్థా	స్థా
...	౮	స్థా	స్థా
...	౧౫	స్థా	స్థా
౧౭౨	౧౫	స్థా	స్థా